

ਤਵਾਰੀਖ ਖਾਲਸਾ (੮੪੦) ਗੁਰੂ ੬ ਹਿੰਸਾ ੨

ਆ ਗਏ ਅਰ ਗੁਰੂ ਜੀ ਨੂੰ ਸਭ ਹਾਲ ਆ ਸੁਣਾਇਆ,
ਤਾਂ ਓਹ ਜੋ ਧੀਰਜ ਤੇ ਵੀਰਾਰ ਦੇ ਸਮੁੰਦਰ ਸੇ ਸੁਣ ਕੇ
ਸ਼ਾਂਤ ਰੂਪ ਰਹੇ ਤੇ ਓਹਨਾਂ ਨੂੰ ਭੀ ਠੰਢੇ ਕੀਤਾ । ਦੂਜੇ
ਦਿਨ ਓਸ ਨੂੰ ਸਰਬ ਪ੍ਰਕਾਰ ਝੂਠਾ ਕਰਨ ਲਈ ਦੱਸਕੇ
ਸਿੱਖਾਂ ਨੂੰ ਨਾਲ ਲੈਕੇ ਆਪ ਮੇਹਰਵਾਨ ਦੇ ਡੇਰੇ ਚਲੇ
ਗਏ, ਫੇਰ ਤਾਂ ਓਨ ਐਡਾ ਮੂਰਖਪੁਣਾ ਕੀਤਾ ਕਿ ਹੰਕਾਰ
ਦਾ ਪਰਬਤ ਹੋ ਬੈਠਾ । ਮਹਾਂ ਦੇ ਆਟੇ ਵਾਂਗੂੰ ਆਕੜ ਕੇ
ਪਲੰਘ ਉਤੇ ਬੈਠਾ ਰਿਹਾ, ਸੱਤ ਕਰਤਾਰ ਪੈਰੀਂ ਪੈਣਾ
ਬੀ ਨਾ ਮੰਨਿਆਂ, ਚੁਪ ਕਰ ਰਿਹਾ, ਆਸਣ ਚਿਟਾਈ
ਮੰਜੀ ਬੈਠਣ ਨੂੰ ਕੁਝ ਨਾ ਦਿੱਤਾ, ਗੁਰੂ ਜੀ ਜ਼ਮੀਨ
ਉਤੇ ਹੀ ਬੈਠ ਗਏ । ਜਿਉਂ ਜਿਉਂ ਸੁਲ੍ਹਾ ਕਰਨ ਲਈ
ਆਖਣਤੇ ਨਿੰਮ੍ਰਤਾਖਿੰਚਣ ਓਹ ਤਿਉਂ ਤਿਉਂ ਅਸਮਾਨਤੇ
ਚੜ੍ਹਦਾ ਜਾਏ ਤੇ ਬੁਰੇ ਅਜੋਗ ਬਚਨ ਬੋਲੇ, ਫੇਰ
ਪੰਜਵੇਂ ਗੁਰੂ ਜੀ ਦੀ ਨਿੰਦਾ ਕਰਨ ਲੱਗ ਪਿਆ, ਸਿੱਖ
ਨਾ ਜਰ ਸਕੇ, ਕਈ ਵਾਰੀ ਚਾਹਿਆ ਕਿ ਏਸਦੇ ਕੁਬੋਲਾਂ
ਦਾ ਸ੍ਵਾਦ ਚਖਾਈਏ, ਪਰ ਗੁਰੂ ਜੀ ਨੇ ਵਰਜ ਰੱਖੇ ।
ਓੜਕ ਜਦ ਬਹੁਤ ਗਾਲ੍ਹੀਆਂ ਦੇਕੇ ਗੁਰੂ ਜੀ ਉਤੇ
ਵਾਰ ਕਰਨ ਲੱਗਾ ਤਾਂ ਸਿੱਖ ਗੁਰੂ ਜੀ ਨੂੰ ਉਠਾ ਕੇ
ਡੇਰੇ ਲੈ ਆਏ । ਭਾਵੇਂ ਫੇਰ ਪਿੱਛੋਂ ਲੋਕਾਂ ਦੇ ਕਹੇ
ਪਾਪੀ ਪਛਤਾਯਾ ਪਰ ਫੇਰ ਵਕਤ ਕਿੱਥੋਂ ਹੱਥ ਆਵੇ ।
ਗੁਰੂ ਜੀ ਨੇ ਤਾਂ ਬਾਦਸ਼ਾਹ ਤੋਂ ਵਿਦਾ ਹੋਕੇ ਹੋਲਾ ਮਹੱਲਾ
ਅੰਮ੍ਰਿਤਸਰ ਆ ਖੇਲਿਆ ਤੇ ਸੋਢੀ ਮੇਹਰਵਾਨ ਜਿਹੇ
ਜਾਗੜ੍ਹ ਹਾਹੁਕੇ ਲੈਂਦੇ ਹੀ ਰਹਿ ਗਏ । ਓਨ੍ਹਾਂ ਦੇ

ਉਦਮ ਮਨੋਰਥ ਰੁਪਯੇ ਖਰਚੇ ਸਭ ਬਿਰਥੇ ਗਏ ॥

ਏਸੇ ਸਮੇਂ ਟਿੱਕੇ ਗੁਰਦਿਤੇ ਦਾ ਵਜਾਹ ਬੜੀ ਧੂਮ ਧਾਮ ਤੇ ਉਤਸ਼ਾਹ ਨਾਲ ਹੋਯਾ, ਮਾਤਾ ਗੰਗਾ ਨੇ ਪੰਜਵੇਂ ਪਾਤਸ਼ਾਹ ਦਾ ਭਵਿਖਤ ਬਚਨ ਜੋ “ਵਧੀ ਵੇਲਿ ਬਹੁ ਪੀੜੀ ਚਾਲੀ” ਕੀਤਾ ਸੀ, ਸਫਲਾ ਹੋਯਾ ਸਮਝਕੇ ਅਤਯੰਤ ਖੁਸ਼ੀ ਮਨਾਈ ! ਏਸੇ ਸਾਲ ਬਕਾਲੇ ਪਿੰਡ ਦੇ ਚੌਧਰੀ ਭਾਈ ਮੇਹਰੇ ਨੇ ਜੋ ਗੁਰੂ ਜੀ ਦਾ ਪਰਮ ਪ੍ਰੇਮੀ ਧਨੀ ਸਿੱਖ ਸੀ ਇਕ ਹਵੇਲੀ ਬਣਾਕੇ ਪ੍ਰਤੱਗੜਾ ਕੀਤੀ ਕਿ ਜਦੋਂ ਤਕ ਗੁਰੂਹਰਿ ਗੋਬਿੰਦਸਾਹਿਬਜੀ ਮਾਤਾ ਗੰਗਾ ਤੇ ਸੰਗਤ ਸਮੇਤ ਏਸ ਹਵੇਲੀ ਵਿਚ ਸੱਤ ਦਿਨ ਨਿਵਾਸ ਕਰਕੇ ਪ੍ਰਸ਼ਾਦ ਨਾ ਛਕਣ, ਕਥਾ ਕੀਰਤਨ ਸਤ ਸੰਗਤ ਨਾ ਹੋਵੇਤਦੇਂ ਤਕ ਅਸਾਂ ਇਸ ਵਿਚ ਨਹੀਂ ਵਸਣਾ। ਹੁਣ ਓਸਦਾ ਪ੍ਰਵਾਰ ਗੁਰੂ ਕੀ ਅਰਾਧਨਾ ਕਰਨ ਲਗਾ ਤੇ ਓਸਨੇ ਭੀ ਗੁਰੂ ਜੀ ਦੇਹਜੂਰ ਆ ਕਰ ਓਥੇ ਲੈ ਜਾਣ ਲਈ ਬਹੁਤ ਹਠ ਪ੍ਰੇਮ ਕੀਤਾ, ਮਾਤਾ ਗੰਗਾ ਜੀ ਨੇ ਭੀ ਮੇਹਰੇ ਦਾ ਪ੍ਰੇਮ ਦੇਖਕੇ ਗੁਰੂ ਜੀ ਨੂੰ ਓਸਦੇ ਘਰ ਜਾਣ ਵਾਸਤੇ ਜਦ ਬਹੁਤ ਆਖਿਆ ਤਾਂ ਬਚਨ ਕੀਤਾ ਮਾਤਾਜੀ ! ਜੇ ਤੁਸੀ ਚੱਲੋ ਤਾਂ ਅਸੀਂ ਮੇਹਰੇ ਦੇ ਨਾਲ ਜਾਂਦੇ ਹਾਂ । ਮਾਤਾ ਨੇ ਬੜੀ ਖੁਸ਼ੀ ਨਾਲ ਬਕਾਲੇ ਜਾਣ ਦੀ ਤਜਾਰੀ ਕਰ ਲੀਤੀ, ਫੇਰ ਤਾਂ ਗੁਰੂਸਾਹਿਬ ਬਿਧੀਏ, ਜੇਠੇ, ਪਿਰਾਣੇ ਸਾਈਂ ਦਾਸ ਆਦਿਕ ਸਿੱਖਾਂ ਤੇ ਮਾਤਾ ਸਮੇਤ ਅੰਮ੍ਰਿਤਸਰੋਂ ਚੜ੍ਹਕੇ ਬਕਾਲੇ ਪਿੰਡ ਵਿਚ ਭਾਈ ਮੇਹਰੇ ਦੇ ਓਸੇ ਘਰ ਵਿਚ ਜਾ ਉਤਰੇ ਜਿਥੇ ਓਹ ਚਾਹੁੰਦਾ ਸੀ । ਗੁਰੂ ਜੀ

ਤਵਾਰੀਖ ਖਾਲਸਾ (੮੪੨) ਗੁਰੂ ੬ ਹਿੱਸਾ ੨

ਦਾ ਆਉਣਾ ਸੁਣਕੇ ਗਿਰਦਨਵਾਹੀ ਦੀ ਬਹੁਤ ਸੰਗਤ
ਜੁੜ ਆਈ, ਬੜਾ ਭਾਰੀ ਜੋੜ ਮੇਲ ਹੋਯਾ । ਜਿਉਂ
ਜਿਉਂ ਸੰਗਤ ਆਵੇ ਕਥਾ ਕੀਰਤਨ ਸਤਿਸੰਗ ਹੋਵੇ
ਪ੍ਰਸ਼ਾਦ ਵਰਤੇ ਤਿਉਂ ਤਿਉਂ ਭਾਈ ਮੇਹਰਾ ਖੁਸ਼ੀ ਹੋਵੇ,
ਏਸ ਗੱਲੋਂ ਭਾਈ ਮੇਹਰੇ ਦਾ ਬੜਾ ਜੱਸ ਹੋਯਾ, ਕਈ
ਦਿਨ ਜੋੜ ਮੇਲ ਰਿਹਾ ॥

ਚੇਤ ਸੁਦੀ ੧੪ ਸੰਃ ੧੬੮੫ ਬਿਃ ਨੂੰ ਓਸੇ ਥਾਂ ਦੇ
ਦਿਨ ਬੀਮਾਰ ਹੋਕੇ ਮਾਤਾ ਗੰਗਾ ਜੀ ਨੇ ਪ੍ਰਲੋਕ ਗਮਨ
ਕੀਤਾ, ਓਨ੍ਹਾਂ ਦੀ ਵਸੀਹਤ ਅਨੁਸਾਰ ਬਯਾਸਾ ਵਿਚ
ਪ੍ਰਵਾਹ ਕੀਤਾ ਗਿਆ, ਕਿਉਂਕਿ ਓਨ੍ਹਾਂ ਦੇ ਪਤੀ ਪੰਜਵੇਂ
ਪਾਤਸ਼ਾਹ ਨੇ ਭੀ ਜਲ ਵਿਚ ਪ੍ਰਵੇਸ਼ ਕੀਤਾ ਸੀ । ਭਾਈ
ਮੇਹਰੇ ਨੇ ਤਾਂ ਬਹੁਤ ਚਾਹਿਆ ਕਿ ਮਾਤਾ ਗੰਗਾ ਜੀ ਦੀ
ਸਤ੍ਰੁਮੀ ਦਾ ਗਊਦਾਨ ਜੱਗਜ ਤੇ ਗੁਰੂ ਜੀ ਨੂੰ ਦਸਤਾਰ
ਦਾ ਤਿਲਕ ਏਸੇ ਥਾਂ ਹੋਵੇ, ਪਰ ਗੁਰੂ ਜੀ ਨੇ ਅੰਮ੍ਰਿਤਸਰ
ਪਹੁੰਚਣਾ ਹੀ ਜੋਗ ਜਾਣਿਆ ਅਤੇ ਮੇਹਰੇ ਨਾਲ ਬਚਨ
ਕੀਤਾ ਤੇਰੀ ਕਾਮਨਾ ਅਨੁਸਾਰ ਤੇਰੇ ਪਿੰਡ ਭੀ ਗੁਰ-
ਆਈ ਦਾ ਤਿਲਕ ਹੋਵੇਗਾ । ਸੋ ਨੌਵੇਂ ਗੁਰੂ ਜੀ ਦੇ ਓਥੇ
ਗੱਦੀ ਬੈਠਨੇ ਪਰ ਬਚਨ ਸਫਲ ਹੋਯਾ । ਭਾਈ ਮੇਹਰੇ
ਨੇ ਮੰਗਿਆ ਸੀ ਕਿ ਏਹ ਉਤਸ਼ਾਹ ਮੈਂ ਦੇਖਾਂ, ਸੋ ਤਦੋਂ
ਤਕ ਜੀਉਂਦਾ ਹੀ ਰਿਹਾ । ਗੁਰੂ ਸਾਹਿਬ ਨੇ ਬਕਾਲੇ ਥੋਂ
ਅੰਮ੍ਰਿਤਸਰ ਆ ਕਰ ਮਾਤਾ ਗੰਗਾ ਜੀ ਦੇ ਨਮਿਤ ਬੜਾ
ਜੱਗਜ ਕੀਤਾ । ਸਾਰੇ ਸ਼ਹਿਰ ਨੂੰ ਚੁੱਲ੍ਹੇ ਨਿਉਂਤ ਮਿਠਾਈ
ਛਕਾਈ, ਸਾਧੂਆਂ ਤੇ ਗਰੀਬਾਂ ਨੂੰ ਬਸਤ੍ਰ ਭੇਜਨ ਦਿਤੇ ।

੨੪-ਪੈਦੇ ਖਾਂ ਆਦਿਕ ਬਹਾਦਰਾਂ ਦੀ
ਕਦਰ, ਤੇ ਜੰਗੀ ਸਾਮਾਨ ਜਮਾ
ਕਰਨਾ, ਕੌਲਾਂ ਦਾ ਕਰਤਾਰ
ਪੁਰ ਭੇਜਣਾ, ਬਿਬੇਕ ਸਰ
ਅਤੇ ਵਜਾਹ ਦਾ ਪ੍ਰਸੰਗ

ਮਾਤਾ ਗੰਗਾ ਜੀ ਦੇ ਗੁਜਰੇ ਤੋਂ ਬਾਬਾ ਬੁੱਢਾ ਜੀ ਜੋ
ਪਹਿਲੇ ਭੀ ਬਹੁਤ ਕਰਕੇ ਬਾਸਰਕੇ ਪਿੰਡ ਗੁਰੂ ਕੇ
ਬੀੜ ਵਿੱਚ ਰਿਹਾ ਕਰਦੇ ਸਨ ਓਥੇ ਜਾ ਰਹੇ, ਕਿਉਂਕੇ
ਏਸ ਬੀੜ ਵਿੱਚ ਗੁਰੂ ਅਮਰ ਦੇਵ ਜੀ ਦੇ ਵਕਤ ਤੋਂ ਹੀ
ਪੰਜ ਚਾਰ ਸੰਤ ਜੋਗਾਭਯਾਸੀ ਸ਼ਾਂਤ ਚਿੱਤ ਗਿਆਨ
ਵੈਰਾਗ ਦੀ ਮੂਰਤ ਬਾਬੇ ਬੁੱਢੇ ਜੈਸੇ ਹੀ ਰਿਹਾ ਕਰਦੇ
ਸੇ। ਏਸੇ ਕਰਕੇ ਇੱਕ ਵਾਰੀ ਗੁਰੂ ਅਮਰ ਦੇਵ ਜੀ ਭੀ
ਗੁਰਿਆਈ ਤਿਆਗ ਕੇ ਓਥੇ ਜਾ ਰਹੇ ਸੇ। ਭਾਵੇਂ ਬਾਬੇ
ਬੁੱਢੇ ਵਰਗੇ ਪੂਰਨ ਪੁਰਖ ਗੁਰੂ ਕੇ ਸਿੱਖ ਤਾਂ ਉਨ੍ਹਾਂ
ਦੇ ਦਰਸ਼ਨ ਸਤਸੰਗ ਲਈ ਬਹੁਤ ਹੀ ਜਾਯਾ ਕਰਦੇ,
ਪਰ ਕਦੇ ਕਦੇ ਗੁਰੂ ਜੀ ਭੀ ਜਾਂਦੇ ਸੇ, ਕਿਉਂਕਿ ਓਹ
ਖਾਸ ਗੁਰੂਨਾਨਕ ਸਾਹਿਬਜੀ ਦੇ ਉਪਦੇਸ਼ੀ ਜੋਗਾਭਯਾਸੀ
ਬਾਬੇ ਬੁੱਢੇ ਦੇ ਸਾਥੀ ਵੱਡੀ ਉਮਰ ਦੇ ਸੇ, ਤਾਂ ਹੀ ਉਨ੍ਹਾਂ
ਨਾਲ ਪ੍ਰਸਪਰ ਬ੍ਰਹਮ ਵੀਚਾਰ ਵਿੱਚ ਪਰਚੇ ਰਹਿਨ
ਲਈ ਬਾਬਾ ਜੀ ਓਥੇ ਬਹੁਤ ਰਹਿੰਦੇ ਸੇ। ਉਨ੍ਹਾਂ ਸੰਤਾਂ ਦੀ
ਸੰਪ੍ਰਦਾਇ ਵਿੱਚੋਂ ਮੋਹਰ ਸਿੰਘ ਕਟਈ ਡੇਢ ਸੌ ਬਰਸ

ਤਵਾਰੀਖ ਖਾਲਸਾ (੮੪੪) ਗੁਰੂ ੬ ਹਿੱਸਾ ੨

ਦਾ ਹੋਕੇ ਸੰ: ੧੯੧੩ ਬਿ: ਵਿੱਚ ਬਬੇਕ ਸਰ ਕਨਾਰੇ
ਗੁਜਰਜਾ ਹੈ, ਜਿਸਦੇ ਉਪਦੇਸ਼ੀ ਭਾਈ ਬਸੰਤ ਸਿੰਘ ਤੇ
ਅੰਤ੍ਰਜਾਮੀ ਆਦਿਕ ਅਨੇਕ ਸੰਤ ਸ੍ਰੇਸ਼੍ਠ ਮਸ਼ਹੂਰ ਹੋਏ ਹਨ,
ਚੇਲੇ ਬਾਲੇ ਓਹਨਾਂ ਦੇ ਹੁਣ ਭੀ ਬਾਸਰਕੀ ਰਹਿੰਦੇ ਹਨ॥

ਹੁਣ ਗੁਰੂ ਸਾਹਿਬ ਜੰਗ ਹੋਣ ਦਾ ਸਮਾਂ ਨੇੜੇ ਆਯਾ
ਦੇਖ ਕੇ ਤੀਰ ਕਮਾਣਾਂ, ਤਲਵਾਰਾਂ, ਗੋਲੀਆਂ ਬੰਦੂਕਾਂ,
ਜਮੂਰੇ, ਨਵੀਨ ਪੁਰਾਣੇ ਜਮਾਂ ਕਰਣ ਲੱਗੇ। ਪੈਂਦੇ ਖਾਂ
ਜੋ ਸੀਵਿਆਂ ਨੂੰ ਸਿੰਝਾਂ ਤੋਂ ਫੜ ਕੇ ਟਕਰਾ ਦਿੰਦਾ,
ਰੁਪਯੇ ਦੇ ਅੱਖਰ ਮਲ ਸਿਟਦਾ ਸੀ, ਅਜਿਹਾ ਬਲੀ
ਹੋਯਾ ਕਿ ਘੋੜੇ ਤੇ ਭੈਂਸਾਂ ਨੂੰ ਹੱਥਾਂ ਉਤੇ ਚੁੱਕ ਲੈਂਦਾ
ਸੀ। ਭਾਵੇਂ ਭਾਰਤ ਵਰਸ਼ ਵਿਚ ਓਸਦੇ ਬਰਾਬਰ ਕੋਈ
ਪਹਿਲਵਾਨ ਨਹੀਂ ਸੀ, ਪਰ ਗੁਰੂ ਸਾਹਿਬ ਅੱਗੇ ਓਸਦਾ
ਜੋਰ ਤੁੱਛ ਸੀ। ਗੁਰੂ ਜੀ ਓਸਨੂੰ ਚੰਗਾ ਬਸਤ੍ਰ ਸਸਤ੍ਰ
ਘੋੜਾ ਬਹੁਤ ਬਖਸ਼ਦੇ ਸੇ, ਕੋਲਾਂ ਦੀ ਰਖਵਾਲੀ ਭੀ ਓਸੇ
ਦੇ ਸਪੁਰਦ ਸੀ। ਭਾਈ ਬਿਧੀ ਚੰਦ, ਜੇਠਾ, ਅਮੀਆਂ,
ਭਾਨਾ, ਕਲਯਾਨਾ, ਝੰਡਾ ਭੱਲਣ ਆਦਿਕ ਬਹੁਤ ਉਘੇ
ਉਘੇ ਬਹਾਦੁਰ ਲੋਗ ਜੋ ਗੁਰੂਜੀ ਪਾਸ ਰਹਿੰਦੇ ਸੇ, ਓਨ੍ਹਾਂ
ਦੀ ਪ੍ਰਵਰਸ਼ ਤੇ ਇੱਜ਼ਤ ਭੀ ਕੁਛ ਪੈਂਦੇ ਖਾਂ ਤੋਂ ਘਟ
ਨਹੀਂ ਸੀ॥

ਹੁਣ ਕੋਲਾਂ ਦੇ ਨਾਉਂ ਦਾ ਪੱਕਾ ਤਲਾਉ ਤਯਾਰ
ਹੋਣ ਸਮੇਂ ਓਸ ਕੰਮ ਦੇ ਦੇਖਣ ਲਈ ਗੁਰੂ ਸਾਹਿਬ
ਓਥੇ ਪਹਿਰ ੨ ਬੈਠ ਰਹਿੰਦੇ ਸੇ, ਕਿਉਂਕਿ ਕੋਲਾਂ ਦਾ

ਸੁਭਾਵ ਸੀ ਕਿ ਕੋਈ ਨਾਂ ਕੋਈ ਪ੍ਰਸੰਗ ਪ੍ਰਮਾਰਥ ਦਾ
 ਚਲਾਉਂਦੀ ਰਹਿੰਦੀ, ਸਤਸੰਗੀ ਸੁਣਨ ਵਾਲੇ ਕਠੇ ਹੋਜਾਂਦੇ
 ਗੁਰੂ ਜੀ ਸੁਣਾਉਂਦੇ ਰਹਿੰਦੇ। ਬਲਕਿ ਕਦੇ ਕਦੇ ਡੇਰ
 ਲਗਣੇ ਕਰ ਲੰਗਰ ਭੀ ਬ੍ਰਤਣੇਂ ਪਿਆ ਰਹਿੰਦਾ,
 ਸੰਗਤ ਅੱਕ ਜਾਂਦੀ, ਏਸ ਕਰਕੇ ਅਨੇਕ ਪੁਰਖ ਬਬੇਕ-
 ਹੀਨ ਇਹੋ ਜਿਹੀਆਂ ਕਲਪਣਾਂ ਕਰਨ ਲਗ ਪਏ ਸੇ
 ਕਿ ਮਾਤਾ ਗੰਗਾ ਦੇ ਗੁਜਰਿਆਂ ਮਗਰੋਂ ਗੁਰੂ ਜੀ ਨਿਰੇ
 ਪੁਰੇ ਕੋਲਾਂ ਦੇ ਹੀ ਬਣ ਗਏ। ਹੁਣ ਬਿਨਾ ਪੈਂਦੇ ਖਾਂ ਦੀ
 ਲੀਲਾ ਦੇਖਣੇਂ, ਸਲਾਹੁਣੇਂ ਯਾਂ ਕੋਲਾਂ ਪਾਸ ਬੈਠੇ ਰਹਿਣ
 ਦੇ ਹੋਰ ਕਿਸੇ ਕੰਮ ਵੱਲ ਧਿਆਨ ਹੀ ਨਹੀਂ ਦੇਂਦੇ। ਦੌਲਤ
 ਖਰਚ ਕੇ ਤੁਰਕਣੀ ਦੇ ਨਾਂ ਦਾ ਤਲਾ ਲਵਾ ਦਿੱਤਾ ਹੈ।
 ਏਹੋ ਜਿਹੀਆਂ ਭੈੜੀਆਂ ਗੱਲਾਂ ਬਣਾਉਂਦੇ, ਕਿਉਂਕਿ
 ਓਨ੍ਹਾਂ ਨੂੰ ਅਸਲ ਸੱਚਾ ਭੇਤ ਤਾਂ ਕੋਈ ਮਾਲੂਮ ਨਹੀਂ
 ਸੀ, ਏਸੇ ਕਰਕੇ ਪੂੰਹ ਆਈਆਂ ਪਏ ਬਕਣ ਲੱਗੇ,
 ਜਿਨ੍ਹਾਂ ਨੂੰ ਸੁਣਕੇ ਸੋਢੀ ਮੇਹਰਵਾਨ ਆਦਿਕ ਗੁਰੂ ਕੇ
 ਵਿਰੋਧੀਆਂ ਤੇ ਓਨ੍ਹਾਂ ਦੇ ਧੜੇ ਵਾਲਿਆਂ ਨੇ ਹੋਰ ਤੋਂ ਹੋਰ
 ਅਲਹੋਈਆਂ ਗੱਲਾਂ ਉਡਾ ਛੱਡੀਆਂ, ਸਚ ਹੈ “ਦੁਸ਼ਮਣ
 ਬਾਤ ਕਰੇ ਅਲਹੋਂਦੀ” ਹੁਣ ਜਦ ਤੁੱਛ ਬੁਧੀ ਵਾਲੇ ਅਨੇਕ
 ਮੁਰਖ ਸਿੱਖ ਭੀ ਗੁਰੂ ਜੀ ਦੀ ਨਿੰਦਾ ਕਰਨ ਲਗ ਪਏ,
 ਜਿਸਨੂੰ ਸੁਣਕੇ ਸਿਦਕੀ ਸਿੱਖ ਨਿੰਦਕਾਂ ਨੂੰ ਝਿੜਕਣ
 ਤੇ ਧਿਕਾਰਨ ਲੱਗੇ ਜੋਬਾਦ ਬਿਬਾਦ ਦਾ ਕਾਰਨ ਹੋ ਗਿਆ,
 ਤਾਂ ਏਸ ਖੋਟੀ ਤੇ ਝੂਠੀ ਚਰਚਾ ਨੂੰ ਵਧਦੀ ਦੇਖ ਕੇ
 ਸੋਢੀ ਬਦਲੀ, ਗੋਪਾਲ ਸੇਠ, ਤਖਤੁ ਤੀਰਥਾ, ਨਵਲਾ

ਤਵਾਰੀਖ ਖਾਲਸਾ (੮੪੬) ਗੁਰੂ ੬ ਹਿੱਸਾ ੨

ਨਿਹਾਲੂ, ਕ੍ਰਿਸ਼ਨਾ, ਜੋਤਾ, ਤਿਲੋਕਾ, ਸੂਰਾ, ਤੁਲਸੀ,
ਆਦਿਕ ਬਹੁਤ ਸਿੱਖਾਂ ਨੇ ਭਾਈ ਗੁਰਦਾਸ ਜੀ ਪਾਸ ਅਰਦਾਸ
ਕੀਤੀ ਕਿ ਤੁਸੀਂ ਗੁਰੂ ਕੇ ਪੁਰਾਣੇ ਤੇ ਸਾਮਰੱਥ ਮੁਸਾਹਿਬ
ਹੋ। ਹੁਣ ਕੌਲਾਂ ਤੇ ਪੈਂਦੇ ਖਾਂ ਨਾਲ ਬਹੁਤ ਮੁਹੱਬਤ
ਰਖਣੇ ਬਦਲੇ ਗੁਰੂ ਜੀ ਦੀ ਨਿੰਦਾ ਅਜੇਹੀ ਪਈ
ਹੁੰਦੀ ਹੈ ਜਿਸਨੂੰ ਅਸੀਂ ਸੁਣ ਕੇ ਸਹਿ ਨਹੀਂ
ਸੱਕਦੇ, ਜਿਸਤਰਾਂ ਜਾਣੇ ਤੁਸੀਂ ਕੌਲਾਂ ਨੂੰ ਦੂਰ
ਕਰਾਓ। ਭਾਈ ਗੁਰਦਾਸ ਜੀ ਨੇ ਏਸ ਵਿਹਾਰ ਦੇ
ਸੁਧਾਰ ਦੇ ਲਾਇਕ ਬਾਬੇ ਬੁਢੇ ਜੀ ਨੂੰ ਸਾਮ੍ਹਣ ਸਮਝਕੇ
ਅਨੇਕ ਸਿੱਖਾਂ ਸਮੇਤ ਬਾਸਰਕੇ ਬੀੜ ਵਿਚ ਬਾਬੇ ਜੀ
ਪਾਸ ਜਾ ਕਰ ਸਭ ਬ੍ਰਿਤਾਂਤ ਸੁਣਾਇਆ ਤੇ ਓਨ੍ਹਾਂ ਨੂੰ
ਨਾਲ ਲਿਆਕੇ ਗੁਰੂ ਜੀ ਅੱਗੇ ਓਨ੍ਹਾਂ ਤੋਂ ਏਹ ਅਰਜ
ਕਰਾਈ ਕਿ ਮਹਾਰਾਜ ਕੌਲਾਂ ਬਦਲੇ ਮੁਰਖ ਲੋਗ ਨਿੰਦਾ
ਕਰਦੇ ਹਨ ਤੇ ਸਿਦਕੀ ਸਿੱਖ ਓਨ੍ਹਾਂ ਨਾਲ ਲੜਦੇ ਹਨ,
ਪ੍ਰਸਪਰ ਬਖੇੜਾ ਹੋ ਪੈਂਦਾ ਹੈ, ਆਪ ਤਾਂ ਸੂਰਜ ਕਿਰਨ
ਤੇ ਪੌਣ ਦੀ ਤਰਾਂ ਸਦਾ ਨਿਰਲੇਪ ਹੋ। ਜਿਕੁਰ ਹੋਰ ਸਭ
ਕਾਮਨਾਂ ਸਿੱਖਾਂ ਦੀਆਂ ਪੂਰੀਆਂ ਕਰਦੇ ਹੋ ਉਕਰ ਹੀ
ਹੁਣ ਕੌਲਾਂ ਦਾ ਤਜਾਗ ਹੋਣਾ ਚਾਹੀਏ ਤੇ ਓਸੇ ਕਰਕੇ
ਸੰਗਤ ਬੰਬੇਕ ਕਰਨਾ ਚਾਹੁੰਦੀ ਹੈ। ਬਿਧੀ ਚੰਦ,
ਗੁਰਦਾਸ, ਜੇਠੇ, ਪੈੜੇ ਆਦਿਕ ਸਭ ਸਿੱਖਾਂ ਦੀ ਏਹੋ
ਮਰਜ਼ੀ ਦੇਖਕੇ ਗੁਰੂ ਸਾਹਿਬ ਨੇ ਓਸੇ ਦਿਨ ਕੌਲਾਂ ਨੂੰ
ਕਰਤਾਰ ਪੁਰ ਭੇਜ ਦਿੱਤਾ, ਕਿਉਂਕਿ ਗੁਰੂ ਜੀ
ਓਸ ਨੂੰ ਮੰਦ ਦ੍ਰਿਸ਼ਟੀ ਨਾਲ ਨਹੀਂ ਸਨ ਵੇਖਦੇ

ਕੇਵਲ ਉਸਦੇ ਸੱਚੇ ਪ੍ਰੇਮ ਤੇ ਸ਼ਰਨ ਆਈ ਦੀ ਲਾਜ ਅਰ ਮੀਆਂਮੀਰ ਦਾ ਲਿਹਾਜ ਪਾਲ ਰਹੇ ਸੇ। ਹੋਰ ਜੋ ਬਾਬੇ ਬੁੱਢੇ ਜੀ ਨੇ ਬਬੇਕ ਦਾ ਨਾਮ ਲੀਤਾ ਸੀ ਉਹ ਪੂਰਾ ਕਰਨੇ ਤੇ ਸਿੱਖਾਂ ਨੂੰ ਖੁਸ਼ੀ ਰੱਖਣ ਲਈ ਬਬੇਕਸਰ ਤਾਲ ਲਾਉਣ ਦਾ ਬਚਨ ਕਰ ਦਿੱਤਾ ਜੋ ਫੇਰ ਤਿਆਰ ਕਰਾਇਆ ਗਿਆ।

ਹੁਣ ਬੀਬੀ ਵੀਰੋ ਦੇ ਵਜਾਹ ਦਾ ਦਿਨ ਜੋ ੨੬ ਜੇਠ ਸੰ: ੧੬੮੫ ਬਿ: ਨੂੰ ਮਾਤਾ ਗੰਗਾ ਜੀ ਨੇ ਥਾਪ ਰੱਖਿਆ ਸੀ, ਗੁਰੂ ਸਾਹਿਬ ਨੇ ਸ੍ਰੋਤਪਤਨੀ ਸ੍ਰੀ ਦਮੋਦਰੀ ਜੀ ਦੇ ਬੇਨਤੀ ਕਰਨੇ ਪਰ ਸਿੰਘੇ ਪ੍ਰੋਹਤ ਨੂੰ ਮੱਲੇ ਪਿੰਡ ਭੇਜਕੇ ਨੰਦ ਕੌਰ ਤੇ ਧਰਮੇ ਖੱਤੀ ਦੇ ਪੁੱਤ੍ਰ ਸਾਧੂ ਰਾਮ ਨੂੰ ਵਿਆਹ ਦਾ ਸੁਨੇਹਾ ਭੇਜ ਦਿੱਤਾ। ਗੁਰੂ ਜੀ ਦੇ ਹੁਕਮ ਅਨੁਸਾਰ ਮਸੰਦਾਂ ਨੇ ਵਿਆਹ ਦੀ ਸਾਮੱਗਰੀ ਸੰਪਾਦਨ ਕਰਨੀ ਅਰੰਭੀ ਤੇ ਮਿਠਾਈ ਪੱਕਣ ਲੱਗੀ। ਉਸੇ ਸਮੇਂ ਇੱਕ ਦਿਨ ਤੀਜੇ ਪਹਿਰ ਪੱਛਮ ਦੇਸ ਦੀ ਬਹੁਤ ਸੰਗਤ ਆਈ, ਉਨ ਬਹੁਤ ਨਜ਼ਰ ਭੇਟ ਚੜ੍ਹਾਈ, ਗੁਰੂ ਜੀ ਨੇ ਮਲੂਮ ਕੀਤਾ ਕਿ ਸੰਗਤ ਨੇ ਅੱਜ ਸਵੇਰੇ ਭੀ ਬੜੀ ਮਜ਼ਲ ਕਰਨ ਦੇ ਸਬੱਬ ਪ੍ਰਸ਼ਾਦ ਨਹੀਂ ਛਕਿਆ ਤੇ ਹੁਣ ਲੰਗਰ ਦਾ ਵਕਤ ਨਹੀਂ ਰਿਹਾ। ਸਿੱਖਾਂ ਨੂੰ ਹੁਕਮ ਦਿੱਤਾ ਕਿ ਜੇਹੜੀ ਮਿਠਾਈ ਵਿਆਹ ਵਾਸਤੇ ਤਿਆਰ ਹੋ ਗਈ ਹੈ ਲਿਆਕੇ ਸੰਗਤ ਨੂੰ ਛਕਾਓ। ਜਦ ਗੁਰੂ ਜੀ ਦੇ ਮਹਿਲਾਂ ਵਿੱਚ ਸਿੱਖ ਗਏ ਤਾਂ ਸ੍ਰੀ ਦਮੋਦਰੀ ਜੀ ਨੇ ਜਵਾਬ ਦਿੱਤਾ ਕਿ ਏਹ ਮਿਠਾਈ ਤਾਂ ਸਗਨਾਂ ਦੀ ਹੈ,

ਤਵਾਰੀਖ ਖਾਲਸਾ (੮੪੮) ਗੁਰੂ ੬ ਹਿੱਸਾ ੨

ਪਹਿਲੇ ਬਰਾਤੀਆਂ ਨੂੰ ਛਕਾ ਕੇ ਫੇਰ ਕਿਸੇ ਹੋਰ ਨੂੰ ਦਿੱਤੀ ਜਾਊ। ਗੁਰੂ ਜੀ ਸੰਗਤ ਨੂੰ ਪੁੱਤਾਂ ਧੀਆਂ ਨਾਲੋਂ ਪਿਆਰੀ ਸਮਝਦੇ ਸਨ। ਏਹ ਜਵਾਬ ਸੁਣਕੇ ਬਚਨ ਕੀਤਾ, ਅੱਛਾ ਸਿੱਖਾਂ ਨੂੰ ਤਾਂ ਨਹੀਂ ਦਿੱਤੀ, ਪਰ ਏਹ ਮਿਠਾਈ ਤੁਰਕ ਖਾਲਗੇ। ਇਹ ਸਰਾਪ ਸੁਣਕੇ ਭਾਵੇਂ ਸੰਸਾ ਤਾਂ ਸਭ ਨੂੰ ਬਿਆਪ ਗਿਆ, ਪਰ ਸ੍ਰੀ ਦਮੋਦਰੀ ਜੀ (ਜਿਸ ਦੀ ਸਪੁਤ੍ਰੀ ਸੀ) ਬਹੁਤ ਪਛਤਾਈ, ਬਬੇਰਾ ਆਪਣੀ ਭੁਲ ਬਖਸ਼ਾ ਰਹੀ, ਭਲਾ ਤੀਰ ਚੱਲੇ ਨੂੰ ਕੌਣ ਫੇਰੇ। ਯਥਾ—“ਸਾਧੂ ਬੋਲੇ ਸਹਿਜ ਸੁਭਾਇ ॥ ਸਾਧੂ ਦਾ ਬੋਲਿਆ ਬਿਰਥਾ ਨ ਜਾਇ” ਓੜਕ ਓਹ ਮਿਠਾਈ ਤੁਰਕਾਂ ਨੇ ਹੀ ਖਾਧੀ ॥

੨੫-ਬਾਜ਼ ਦੇ ਬਦਲੇ ਤਜਾਰੀ ਤੇ ਜੰਗ ਵਾਸਤੇ ਸਿੱਖਾਂ ਦਾ ਕੱਠ ਹੋਣਾ

ਹੁਣ ਗੁਰੂ ਜੀ ਨੇ ਅਗਾਊ ਹੋਲਹਾਰ ਸੋਚਕੇ ਬਹੁਤ ਸੂਰਬੀਰ ਰਾਠ ਲੋਗ ਮਾਝੇ ਮਾਲਵੇ ਦੇ ਬੁਲਾ ਬੁਲਾ ਕੇ ਆਪਣੇ ਪਾਸ ਰੱਖ ਲੀਤੇ, ਜੋ ਕੁਛ ਜਿਸ ਨੇ ਚਾਹਿਆ ਸੋ ਦਿੱਤਾ, ਓਨ੍ਹਾਂ ਦੇ ਹੌਸਲੇ ਬਹੁਤ ਵਧ ਗਏ। ਸ਼ਿਕਾਰ ਤੇ ਸ਼ਸਤ੍ਰ ਵਿੱਦਿਆ ਦਾ ਅਭਿਆਸ ਕਰਨ ਕਰਾਉਣ ਲਗੇ। ਇੱਕ ਦਿਨ ਦੂਰ ਦੂਰ ਤੱਕ ਸ਼ਿਕਾਰ ਖੇਡਕੇ ਜਦ ਗੁਰੂ ਜੀ ਕੁਹਾਲੇ ਪਿੰਡ ਪਾਸੋਂ ਲੰਘਣ ਲੱਗੇ ਤਾਂ ਦੁਪਹਰ ਹੋਣਦੇਕਾਰਣ ਲੋਕਾਂ ਨੇ ਓਥੇ ਠਹਿਰਾ ਲੀਤੇ, ਪਿੰਡੋਂ ਬਾਹਰ ਢਾਬ ਕਿਨਾਰੇ ਉਤਰ ਪਏ, ਪ੍ਰੇਮੀ

ਸਿੱਖਾਂ ਨੇ ਘੋੜਿਆਂ ਲਈ ਦਾਣਾ ਘਾਸ ਤੇ ਸਿੱਖਾਂ ਲਈ ਪ੍ਰਸਾਦਿ ਭੇਜਿਆ । ਉਸੇ ਦਿਨ ਲਾਹੌਰੋਂ ਸ਼ਾਹਜਹਾਂ ਭੀ ਸ਼ਿਕਾਰ ਖੇਡਦਾ ਹੋਯਾ ਕੁਹਾਲੇ ਦੇ ਨੇੜੇ ਆ ਪਹੁੰਚਿਆ ਉਸਦਾ ਚਿੱਟਾ ਬਾਜ਼ ਜੋ ਲਾਲ ਬਿਦਖਸ਼ਾਂ ਵਾਲੇ ਬਾਦਸ਼ਾਹ ਨੇ ਤੋਹਫਾ ਭੇਜਿਆ ਸੀ, ਸੁਰਖਾਬ ਜਾਨਵਰ ਦੇ ਪਿੱਛੇ ਛੱਡਿਆ ਹੋਯਾ ਦੂਰ ਚਲਾ ਆਯਾ ਤੇ ਗੁਰੂ ਜੀ ਦੇ ਬਾਜ਼ਾਂ ਪਾਸ ਆ ਬੈਠਾ ਤਾਂ ਏਨ੍ਹਾਂ ਨੇ ਫੜ ਲਿਆ । ਸ਼ਾਹ ਦੇ ਮੀਰ ਸ਼ਿਕਾਰੀ ਪਿੱਛੇ ਆਏ ਓਨ੍ਹਾਂ ਨੂੰ ਗੁਰੂ ਜੀ ਨੇ ਨਾ ਦਿੱਤਾ ਫੇਰ ਬਾਦਸ਼ਾਹ ਨੇ ਮੁਸਾਹਬ ਭੇਜੇ ਤਦ ਭੀ ਗੁਰੂ ਜੀ ਨੇ ਨਾ ਦਿੱਤਾ ਤੇ ਆਖਿਆ, ਸ਼ਰਨ ਆਏ ਨੂੰ ਅਸੀਂ ਨਹੀਂ ਦੇਂਦੇ ਫੇਰ ਤਾਂ ਬਖੀਲਾਂ ਦਾ ਖੂਬ ਦਾਉ ਲਗਾ । ਕਿਨੇ ਕਰਮ ਚੰਦ ਉਤੇ ਕਰਮ ਕੀਤਾ ਕੋਈ ਮੇਹਰਵਾਨ ਤੇ ਮੇਹਰਵਾਨ ਹੋਯਾ ਕਿਸੇ ਨੇ ਕਾਜ਼ੀ ਦੀ ਕਲਾ ਢੇਰੀ, ਕੁਛ ਤਾਂ ਬਾਜ਼ ਬਦਲੇ ਸ਼ਾਹ ਧੁਖ ਰਿਹਾ ਸੀ ਬਾਕੀ ਲਹੌਰ ਦੇ ਸੂਬੇ ਕਾਸਮ ਬੇਗ ਨੇ ਇਨ੍ਹਾਂ ਦੀਆਂ ਅਰਜੀਆਂ ਸੁਣਾਕੇ ਭਖਾ ਦਿੱਤਾ, ਸਗੋਂ ਏਹ ਭੀ ਆਖਿਆ ਕਿ ਹਿੰਦੂ ਦਾ ਪੀਰ ਕਿਸੇ ਤੋਂ ਨਹੀਂ ਡਰਦਾ, ਹੁਣ ਜੰਗੀ ਸਮਾਨ ਤੇ ਫੌਜ ਜਮਾਂ ਕਰ ਰਿਹਾ ਹੈ, ਤੁਹਾਨੂੰ ਝੂਠਾ ਤੇ ਆਪਣੂੰ ਸੱਚਾ ਪਾਤਸ਼ਾਹ ਕਹਾਉਂਦਾ ਹੈ, ਇਸ ਗਲੋਂ ਜਾਣੀਦਾ ਹੈ ਕਿ ਮਾਝੇ ਮੁਲਕ ਨੂੰ ਜੋ ਭਾਰੀ ਲੜਾਕਾ ਹੈ ਆਪਣੇ ਨਾਲ ਮਿਲਾਕੇ ਕੁਛ ਫਸਾਦ ਕਰੇਗਾ । ਜਿਸ ਨੇ ਅਜ ਬਾਜ਼ ਨੂੰ ਹੱਥ ਪਾਯਾ ਹੈ ਕੱਲ ਤਾਜ ਨੂੰ ਪਾਉਣੋਂ

ਤਵਾਰੀਖ ਬਾਲਸਾ (੮੫੦) ਗੁਰੂ ੬ ਹਿੱਸਾ ੨

ਕਦ ਟਲੇਗਾ ? ਤਾਂਤੇ ਹੁਣੇ ਖਬਰ ਲੈਣੀ ਚਾਹੀਦੀ ਹੈ । ਏਹੋ ਜੇਹੀਆਂ ਅਨੇਕ ਗੱਲਾਂ ਸੁਣਾਕੇ ਸਾਹ ਨੂੰ ਖੱਲ ਵਾਂਗੂੰ ਭਰ ਦਿੱਤਾ । ਹਾਕਮਾਂ ਦੇ ਕੰਨ ਤਾਂ ਹਾਥੀ ਵਾਂਗੂੰ ਵਡੇ ਵਡੇ ਹੁੰਦੇ ਹਨ ਤੇ ਨੇਤਰ ਛੋਟੇ ਛੋਟੇ, ਏਸ ਕਰਕੇ ਬਾਦਸ਼ਾਹ ਨੇ ਬੜੇ ਕ੍ਰੋਧ ਨਾਲ ਗੁਲਾਮ ਰਸੂਲ ਖਾਂ ਪੰਜ ਹਜ਼ਾਰੀ ਉਮਰਾ ਨੂੰ ਹੁਕਮ ਦਿੱਤਾ ਕਿ ਗੁਰੂਨੂੰ ਬਾਜਸਮੇਤ ਹਾਜ਼ਰ ਕਰੋ । ਏਧਰ ਲਾਹੌਰੀ ਸਿੱਖਾਂ ਨੇ ਭਾਵੇਂ ਗੁਰੂ ਜੀ ਤੱਕ ਹੀ ਖਬਰ ਪੁਚਾਈ, ਪਰ ਕੁਦਰਤ ਨੇ ਏਹ ਖਬਰ ਦੇਸ ਵਿਚ ਫੈਲਾ ਦਿੱਤੀ । ਜਦ ਏਹ ਖਬਰ ਮਾਝੇ ਮਾਲਵੇ ਦੇਸ ਵਿਚ ਹੋਈ ਤਾਂ ਗੁਰੂ ਜੀ ਦੇ ਸੱਚੇ ਸਿਦਕੀ ਸਿੱਖਾਂ ਨੇ ਆਪੋ ਵਿਚ ਵਿਚਾਰ ਕੀਤਾ ਕਿ ਅਸੀਂ ਜੋ ਮਨ ਤਨ ਧਨ ਗੁਰੂ ਦਾ ਆਖਦੇ ਹਾਂ ਓਹ ਵੇਲਾ ਅੱਜ ਤਨ ਦੇਣਦਾ ਹੈ । ਸੰਬੰਧੀਆਂ ਦੇ ਪਾਲਣ ਪੋਸਣ ਵਿਚ ਅਧੀ ਉਮਰ ਤਾਂ ਆਪਣੇ ਸਿਰੇਂ ਭਾਰਾ ਲਾਹ ਛਡਿਆ ਹੈ, ਹੁਣ ਬਾਕੀ ਉਮਰ ਗੁਰੂ ਅਰਪਣ ਕਰਕੇ ਆਪਣਾ ਪੁਲੋਕ ਜਿਥੇ ਸਦਾ ਰਹਿਣਾ ਹੈ ਸੁਧਾਰਣਾ ਚਾਹੀਏ, ਕਿਉਂਕਿ ਅਖੈ ਸੁਖ ਸਚਖੰਡ ਦਾ ਸਤਿਗੁਰਾਂ ਦੀ ਕ੍ਰਿਪਾ ਬਿਨਾਂ ਹੋਰ ਕੋਈ ਕਰਮ ਧਰਮ ਦੇਵੀ ਦੇਵਤਾ ਨਹੀਂ ਦੇ ਸਕਦਾ ਤਾਂਤੇ ਹੁਣ ਗੁਰੂ ਨਮਿੱਤ ਸੀਸ ਦੇਕੇ ਓਹ ਪਰਮ ਪਦ ਕਿਉਂ ਨਾ ਲਈਏ ਜੋ ਜੋਗੀ ਜਨਾਂ ਨੂੰ ਦੁਰਲੱਭ ਹੈ । ਏਹ ਵੀਚਾਰ ਧਾਰਕੇ ਸਭ ਤੋਂ ਪਹਿਲੇ ਕੈਂਬੇ ਵਾਲ ਪਿੰਡ ਦੇ ਸਭ ਬਹਾਦਰ ਸਿੱਖ ਜੱਟ (ਜਿਨ੍ਹਾਂ ਦੀ ਕੁੱਲ ਵਿਚੋਂ ਭਾਈ ਮਨੀ ਸਿੰਘ ਜੀ ਹੋਏ ਹਨ) ਗੁਰੂ ਜੀ ਪਾਸ ਸਸਤ੍ਰਾਂ ਸਮੇਤ

ਹਾਜ਼ਰ ਹੋਏ । ਉਹ ਬਹਾਦਰ ਪਹਿਲੇ ਅਨੇਕ ਵਾਰੀ
 ਭਾਈ ਸਹਿਲੋ ਜੀ ਨਾਲ ਜੋ ਉਨ੍ਹਾਂ ਦੇ ਪ੍ਰਗਟੇ ਦੇ ਮਸੰਦ
 ਸੇ, ਅੰਮ੍ਰਿਤਸਰ ਆ ਕਰ ਗੁਰੂ ਜੀ ਦੇ ਦਰਸ਼ਨ ਤੇ ਗੁਰੂ-
 ਮੰਤ੍ਰ ਧਾਰਨ ਕਰ ਗਏ ਸੇ । ਏਸੇ ਵਾਸਤੇ ਹੁਣ ਆਪਣੇ
 ਘਰੋਂ ਸ਼ਸਤ੍ਰ ਖਰਚ ਲੈਕੇ ਅਕੋਈ ਪਿੰਡ ਜਿਥੇ ਛੀਵੇਂ ਗੁਰੂ
 ਜੀ ਦੀ ਜਗਾ ਹੈ ਜਾ ਉਤਰੇ। ਸਦ ਓਥੋਂ ਗੁਰੂ ਦੇਸਿੱਖਾਂ ਗੁਰੂ
 ਜੀ ਨਾਲ ਜੰਗ ਹੋਣ ਦੀ ਗਲ ਸੁਣੀ ਤਾਂ ਓਥੋਂ ਭੀ ਪੰਜ
 ਸਤ ਸਿੱਖ ਉਨ੍ਹਾਂ ਦੇ ਨਾਲ ਹੋ ਤੁਰੇ। ਏਸੇ ਤਰਾਂ ਜਿਸ ਪਿੰਡ
 ਦੇ ਰਾਹ ਉਹ ਲੰਘਦੇ ਓਥੋਂ ਦੇ ਹੀ ਸਿੱਦਕੀ ਸਿੱਖ ਗੱਲਾਂ
 ਸੁਣ ਸੁਣਕੇ ਨਾਲ ਹੋ ਤੁਰਦੇ । ਓੜਕ ਅੰਮ੍ਰਿਤਸਰ ਤੋੜੀ
 ਚਾਰ ਸੌ ਬੀਰ ਕੱਠਾ ਹੋਕੇ ਗੁਰੂ ਜੀ ਦੇ ਸਾਹਮਣੇ ਆ
 ਖੜੋਤਾ । ਗੁਰੂ ਜੀ ਨੇ ਭਾਈ ਬਿਧੀ ਚੰਦ ਨੂੰ ਭੇਜਕੇ
 ਪੁਛਿਆ ਤਾਂ ਉਨ੍ਹਾਂ ਬੇਨਤੀ ਕੀਤੀ ਕਿ ਸਾਡੇ ਪਾਸ ਹੋਰ
 ਕੋਈ ਪਦਾਰਥ ਭੇਟਾ ਕਰਨ ਲਈ ਨਹੀਂ, ਅਸੀਂ ਅਨਾਥ
 ਗਰੀਬ ਹਾਂ, ਕੇਵਲ ਸੀਸ ਭੇਟਾ ਕਰਨ ਆਏ ਹਾਂ ।
 ਏਹ ਸੁਣਕੇ ਗੁਰੂ ਜੀ ਨੇ ਬਹੁਤ ਖੁਸ਼ ਹੋਕੇ ਬਚਨ ਕੀਤਾ
 ਏਹ ਬਵੰਜਾ ਬੀਰ ਬਹੁਤ ਰੂਪ ਧਾਰਕੇ ਆਏ ਹਨ। ਜਾਂ ਪਾਸ
 ਬੁਲਾਏ ਤਾਂ ਉਹਨਾਂ ਆ ਨਮਸਕਾਰ ਕੀਤੀ, ਗੁਰੂ ਜੀ ਨੇ
 ਬੜੇ ਆਦਰ ਨਾਲ ਬਠਾਕੇ ਸਨਾਥ ਕੀਤੇ, ਇਕੋ ਘੜੀ
 ਚਾਰ ਸੌ ਬੀਰ ਆ ਜਾਣਕਰਕੇ ਸਭ ਦੇ ਹੌਸਲੇ ਵਧ ਗਏ ।
 ਗੁਰੂ ਜੀ ਨੇ 'ਧੰਨ ਸਿੱਖੀ ਧੰਨ ਸਿੱਖੀ' ਕਹਿ ਕਰ ਉਨ੍ਹਾਂ ਨੂੰ
 ਘੋੜੇ ਸ਼ਸਤ੍ਰ ਬਖਸ਼ ਕਰ ਭਾਈ ਬਿਧੀਏ, ਜੇਠੇ, ਪਿਰਾਣੇ
 ਪੈੜੇ ਨੂੰ ਸੌ ਸੌ ਸਵਾਰ ਸੌ ਪਕੇ ਉਨ੍ਹਾਂ ਦਾ ਜੱਥੇਦਾਰ ਬਣਾ

ਤਵਾਰੀਖ ਖਾਲਸਾ (੮੫੨) ਗੁਰੂ ੬ ਹਿੱਸਾ ੨

ਦਿੱਤਾ। ਬ੍ਰਿਧਾਂ ਤੋਂ ਸੁਣਿਆ ਹੈ ਕਿ ਏਸੇ ਪ੍ਰਕਾਰ ਅਨੇਕ ਵਾਰ ਜੰਗ ਦੇ ਸਮੇਂ ਸਤਿਗੁਰੂ ਸਰੋਪਾਤਸ਼ਾਹ ਜੀ ਪਾਸ ਭੀ ਦੇਸ਼ ਦੇਸ਼ ਤੋਂ ਆ ਕਰ ਸਿਖ ਕੱਠੇ ਹੋ ਜਾਂਦੇ ਸੇ।

੨੬—ਪਹਿਲੀ ਲੜਾਈ ਪਿਪਲੀ ਸਾਹਿਬ
ਅੰਮ੍ਰਿਤਸਰ

ਹੁਣ ਬਾਵਸ਼ਾਹ ਦੇ ਹੁਕਮ ਅਨੁਸਾਰ ਜਦ ਓਧਰੋਂ ਰਸੂਲ ਖਾਂ ਸੱਤ ਹਜ਼ਾਰ ਸਵਾਰ ਪਯਾਦਾ ਲੈਕੇ ੧੩ ਜੇਠ ਸੰ: ੧੬੮੫ ਬਿ: ਨੂੰ ਚੜ੍ਹ ਆਇਆ ਤਦ ਏਧਰੋਂ ਗੁਰੂ ਜੀ ਦੀ ਫੌਜ ਨੇ ਅੰਮ੍ਰਿਤਸਰੋਂ ਢਾਈ ਕੋਹ ਅਗੇ ਹੋਕੇ ਜਿਥੇ ਹੁਣ ਪਿਪਲੀ ਸਾਹਿਬ ਹੈ, ਸਾਹਮਣਾ ਕੀਤਾ। ਜਿੱਤ ਹਾਰ ਬੋਝੇ ਬਹੁਤਿਆਂ ਪਰ ਨਹੀਂ; ਕੁਦਰਤ, ਹਿੰਮਤ, ਇਤਫਾਕ ਦੇ ਤਾਬੇ ਹੈ। ਗੁਰੂ ਜੀ ਨੇ ਪੈਂਦੇ ਖਾਂ ਨੂੰ ਸੋ ਅਸਵਾਰ ਦੇਕੇ ਸੱਜੇ ਪਾਸੇ ਰਹਿਣ ਦਾ ਹੁਕਮ ਦਿੱਤਾ, ਕਿਉਂਕਿ ਓਸਦੇ ਨਾਲ ਬੜੇ ਬੜੇ ਬਹਾਦੁਰ ਲੜਾਕੇ ਪਠਾਣ ਸੇ ਤੇ ਬਿਧੀ ਚੰਦ ਨੂੰ ਖੱਬ ਪਾਸੇ। ਹੋਰ ਸਰਦਾਰਾਂ ਨੂੰ ਆਪਣੇ ੨ ਜਥੇ ਸਾਹਮਣੇ ਤੋਂ ਲੜਣ ਦਾ ਹੁਕਮ ਦਿੱਤਾ ਤੇ ਓਨ੍ਹਾਂ ਦੀ ਮੱਦਦ ਲਈ ਅਧੀ ਫੌਜ ਪਿਛੇ ਰਖ ਲਈ, ਓੜਕ ਦੋਹਾਂ ਪਾਸਿਆਂ ਤੋਂ ਠੂਹ ਠਾਹ ਹੋਪਈ। ਤੀਰਗੋਲੀ ਬਰਸਣ ਲੱਗੇ। ਭਾਵੇਂ ਹੱਲੇ ਤਾਂ ਦੋਹਾਂ ਪਾਸਿਆਂ ਤੋਂ ਹੋਏ, ਪਰ ਅਜੇ ਪੈਰ ਕਿਸੇ ਪਾਸੇ ਦੇ ਨਹੀਂ ਦਿੱਲੇ ਸੀ ਕਿ ਮਝੈਲ ਜੱਟ ਲੁਟੇਰੇ ਅਰ ਤਮਾਸ਼ਾ ਦੇਖਣ ਵਾਲੇ ਚੁਫੇਰੇ ਤੋਂ ਆਉਂਦੇ ਹੋਏ ਜਾਂ ਸ਼ਾਹੀ ਫੌਜ ਨੂੰ ਮਲੂਮ ਹੋਏ ਤਾਂ

ਉਨ੍ਹਾਂ ਨੂੰ ਭੀ ਗੁਰੂ ਜੀ ਦੀ ਮਦਦ ਆਈ ਜਾਣ ਲਿਆ,
 ਕੁਝ ਤਾਂ ਉਹ ਡਰ ਬੈਠ ਗਿਆ ਤੇ ਕੁਝ ਮੌਲਾ ਬਖਸ਼
 ਬੇਟਾ ਕਾਜ਼ੀ ਦਾ ਅਤੇ ਕੁਤਬ ਦੀਨ ਮਿਰਜ਼ਾ ਜਾਫ਼ਰ
 ਏਹ ਸਭ ਸਰਦਾਰ ਸ਼ਾਹੀ ਮਾਰੇ ਗਏ ਤੇ ਗੁਲਾਮ ਰਸੂਲ
 ਖਾਂ ਜਖਮੀ ਹੋਗਿਆ। ਏਸ ਕਰਕੇ ਫੌਜ ਸ਼ਾਹੀ ਨੌਸ
 ਖਲੋਤੀ, ਫੇਰ ਤਾਂ ਮਝੈਲੇ ਸਿੱਖਾਂ ਨੇ ਹੱਲਾ ਕਰਕੇ ਬਹੁ-
 ਤਿਆਂ ਨੂੰ ਮਾਰ ਕੇ ਘੋੜੇ ਬੇਹ ਲੀਤੇ, ਪੰਜ ਕੋਹ ਪਿੱਛਾ
 ਕੀਤਾ, ਉੜਕ ਜਿੱਤਕੇ ਮੁੜ ਆਏ ਤੇ ਗੁਰੂ ਜੀ ਤੋਂ ਇਨਾਮ
 ਪਾਇਆ, ਪਹਿਲੀ ਲੜਾਈ ਫਤੇ ਪਾਈ ਤਾਂ ਸਿੱਖਾਂ ਦੇ
 ਹੌਸਲੇ ਵਧ ਗਏ ॥

੨੭-ਦੂਜੀ ਲੜਾਈ

ਸ਼ਾਹ ਜਹਾਂ ਨੂੰ ਆਪਣੀ ਹਾਰ ਸੁਣਕੇ ਅਜਿਹੀ ਅੱਗ
 ਲੱਗੀ ਕਿ ਕਪੜਿਆਂ ਤੋਂ ਬਾਹਰ ਹੋ ਗਿਆ, ਮੁੱਖਲਸਖਾਂ
 ਸੂਬੇਦਾਰ ਕਸ਼ਮੀਰ ਜਫ਼ਰਜੰਗ ਨੂੰ ਪੰਦਰਾਂ ਹਜ਼ਾਰ ਸਿਪਾਹੀ
 ਇੱਕ ਤੋਪਖਾਨਾ ਅਤੇ ਬਹਾਦਰ ਖਾਂ ਕਸੂਰੀ, ਕਲੰਦਰ
 ਖਾਂ ਤੂਰਾਨੀ, ਮਿਰਜ਼ਾ ਤਾਹਰ ਬੇਗ, ਨਵਾਬ ਕਾਲੇ ਖਾਂ
 ਜੌਨ ਪੁਰੀਆ, ਸ਼ੰਮਸ ਖਾਂ ਆਦਿਕ ਸਰਦਾਰਾਂ ਨੂੰ ਨਾਲ
 ਦੇਕੇ ਹੁਕਮ ਕੀਤਾ ਬਾਜ ਸਟੇ ਗੁਰੂ ਨੂੰ ਹਾਜ਼ਰ ਹਜ਼ੂਰ
 ਕਰੇ। ਉਸ ਵੇਲੇ ਏਧਰ ਪੰਜਕੁ ਹਜ਼ਾਰ ਸ਼ਾਹ ਪਯਾਦਾ
 ਇੱਕ ਢਾਲ ਹੇਠ ਕੱਟਣ ਵਾਲਾ ਕੱਠਾ ਹੋ ਗਿਆ ਸੀ।
 ਸਿੱਖ ਤਾਂ ਪਹਿਲੇ ਹੀ ਕੋਟ ਤੋਂ ਬਾਹਰ ਹੋਕੇ ਮੋਰਚਾ
 ਕਾਇਮ ਕਰਕੇ ਜੰਗ ਦੇ ਪਯਾਸੇ ਭੁੱਖੇ ਬਾਘਾਂ ਵਾਂਗ ਲਾਹੌਰ

ਤਵਾਰੀਖ ਖਾਲਸਾ (੮੫੪) ਗੁਰੂ ੬ ਹਿੱਸਾ ੨

ਵੰਨੀ ਤੱਕ ਰਹੇ ਸੇ, ਤਦੋਂ ਨੂੰ ਸ਼ਾਹੀ ਫੌਜ ਲੈਕੇ ਬਹਾਦਰ
ਖਾਂ ਹਰਾਵਲ ਤੇ ਮਿਰਜ਼ਾ ਤਾਹਰ ਬੇਗ ਆ ਪਹੁੰਚੇ, ਉਨ੍ਹਾਂ
ਮੁਖਲਸ ਖਾਂ ਨੂੰ ਭੀ ਨਾ ਉਡੀਕਿਆ, ਪਹਿਰ ਕੁ ਦਿਨ
ਨਾਲ ਜੰਗ ਸ਼ੁਰੂ ਕਰ ਦਿੱਤਾ, ਸ਼ਾਹੀ ਸਿਪਾਹ ਜਾਨ
ਬਚਾਕੇ ਅਤੇ ਸਿੱਖ ਜਾਨਾਂ ਤੋੜਕੇ ਲੜਦੇ ਰਹੇ। ਕਈ
ਹੱਲੇ ਸਿੱਖਾਂ ਦੇ ਤੁਰਕਾਂ ਨੇ ਬੜੀ ਕਾਇਮੀ ਤੇ ਬਹਾਦਰੀ
ਨਾਲ ਰੋਕੇ। ਭਾਵੇਂ ਪੈਂਦੇ ਖਾਂ ਨੂੰ ਆਪਣੀ ਬਹਾਦਰੀ ਦਾ
ਬੜਾ ਘੁਮੰਡ ਸੀ, ਪਰ ਕਸੂਰੀ ਪਠਾਣਾਂ ਦੇ ਤੀਰਾਂ ਦੀ
ਬੁਛਾਰ ਨਾ ਸਹਾਰ ਕੇ ਦੌੜ ਆਇਆ, ਜਿਸ ਨੂੰ ਦੇਖਕੇ
ਹੋਰ ਫੌਜ ਭੀ ਦੌੜਕੇ ਕੋਟ ਅੰਦਰ ਆ ਵੜੀ। ਮੋਰਚਾ
ਸ਼ਾਹੀ ਫੌਜ ਨੇ ਛੁਡਾ ਲੀਤਾ, ਤਦੋਂ ਨੂੰ ਅੰਧੇਰਾ ਹੋਗਿਆ,
ਤੁਰਕ ਤਾਂ ਢੱਠੇ ਦੇ ਘੁਮੰਡ ਵਿੱਚ ਆਪਣੇ ਡੇਰੇ ਨਚਿੱਤ
ਹੋਕੇ ਆ ਸੁੱਤੇ। ਏਧਰ ਢਲੀ ਰਾਤ ਭਾਈ ਬਿਧੀ ਚੰਦ,
ਭੱਲਣ, ਜੱਟੂ, ਪੈਂਦੇ ਖਾਂ ਆਦਿਕ ਗੁਰੂ ਜੀ ਦੀ ਫੌਜ
ਲੈਕੇ ਚੁਪ ਚਾਪ ਸ਼ਾਹੀ ਲਸਕਰ ਉੱਤੇ ਜਾ ਪਏ। ਉਹ
ਅੰਨ੍ਹੇਰੀ ਰਾਤ ਦੇ ਕਾਰਨ ਘਬਰਾਕੇ ਏਧਰ ਉਧਰ
ਦੌੜ ਪਏ, ਕੁਛ ਤਾਂ ਸਿੱਖਾਂ ਨੇ ਮਾਰੇ ਕੁਛ ਆਪਸ ਵਿੱਚ
ਕੱਟ ਵੱਢ ਕੇ ਮਾਰੇ, ਬਾਕੀ ਨੱਠ ਕੇ ਭਕਨੇ ਪਿੰਡ ਪਾਸ
ਜਾ ਠਹਿਰੇ। ਸਿੱਖ ਅਨੇਕਾਂ ਘੋੜੇ ਹਥਯਾਰ ਲੈ ਮੁੜੇ, ਏਸ
ਲੜਾਈ ਵਿੱਚ ਅਲੀ ਮੁਹੰਮਦਖਾਂ, ਮਿਰਜ਼ਾ ਤਾਹਰ ਬੇਗ,
ਮੌਲਵੀ ਰਮਜ਼ਾਨ ਤੇ ਇਸਮਾਈਲ ਖਾਂ ਕਾਜ਼ੀ ਰੁਸਤਮ
ਖਾਂ ਦਾ ਬੇਟਾ ਬਹੁਤ ਸਿਪਾਹ ਸਮੇਤ ਮਾਰੇ ਗਏ। ਅਤੇ
ਗੁਰੂ ਜੀ ਵੱਲੋਂ ਭੀ ਭਾਈ ਭਾਨਾ, ਬਾਗਾ, ਸੋਭਾ, ਭਾਗੂ,

ਦਾਮਾ ਚੰਦ ਆਦਿਕ ਸਿੱਖ ਸ਼ਹੀਦ ਹੋਏ ॥

੨੮-ਤੀਸਰੀ ਲੜਾਈ

੨੪ ਜੇਠ ਨੂੰ ਜਦ ਮੁਖਲਸ ਖਾਂ ਨੇ ਲਾਹੌਰੋਂ ਆਕੇ ਰਾਤ ਦਾ ਹਾਲ ਸੁਣਿਆ ਤਾਂ ਬਹੁਤ ਚੰਜ ਹੋਯਾ ਅਤੇ ਸਿਪਾਹ ਨੂੰ ਤਾੜ ਫਾੜ ਕਰਦਾ ਹੋਯਾ ਨਗਾਰੇ ਬਜਵਾਕੇ ਜੰਮੇ ਪੈਰ ਸਿੱਧਾ ਅੰਮ੍ਰਿਤਸਰ ਨੂੰ ਚਲਾ ਆਇਆ। ਭਾਵੇਂ ਦਿਨ ਚਾਰ ਘੜੀ ਸੀ, ਪਰ ਓਸਨੇ ਏਹ ਕਸਮ ਪਾਈ ਕਿ ਬਿਨਾ ਫਤੇ ਕੀਤੇ ਤੇਗ ਮਜਾਨ ਨਹੀਂ ਕਰਨੀ, ਪਹਿਲੇ ਤਾਂ ਸਿੱਖ ਸ਼ਹਿਰ ਪਨਾਹ ਦੇ ਆਸਰੇ ਲੜਦੇ ਰਹੇ ਪਰ ਜਦ ਕੋਟ ਭੰਨਕੇ ਤੁਰਕ ਅੰਦਰ ਆ ਵੜੇ ਤਾਂ ਸਿੱਖ ਕਿਲੇ ਲੋਹ ਗੜ ਵਿੱਚ ਵੜਕੇ ਤੋਪਾਂ ਦੀ ਬਾੜ, ਬੰਦੂਕਾਂ ਤੀਰਾਂ ਦੀ ਬੁਛਾੜ ਮਾਰਨ ਲਗ ਪਏ, ਫੇਰ ਤਾਂ ਤੁਰਕਾਂ ਨੇ ਭੀ ਕਿਲੇ ਨੂੰ ਤੋਪਾਂ ਡਾਹ ਦਿੱਤੀਆਂ, ਕਿਲੇ ਵਿੱਚੋਂ ਤਿੰਨ ਤੋਪਾਂ ਅਸਲੀ ਤੇ ਹੋਰ ਨਕਲੀ ਜੋ ਖੋਮਕਰਨ ਵਾਲੇ ਮੋਹਰੀ ਤੁਖਾਣ ਸਿੱਖਨੇ ਬ੍ਰਿਛ ਕਟਾਕੇ ਬਣਾਈਆਂ ਸਨ, ਚਲਦੀਆਂ ਰਹੀਆਂ। ਭਾਵੇਂ ਸਿੱਖਾਂ ਨੇ ਕਈ ਹੱਲੇ ਵੇਰੀਆਂ ਦੇ ਰੋਕੇ, ਪਰ ਗੁਰੂ ਜੀ ਨੇ ਧਨੁਖ ਨਾਂ ਚੜ੍ਹਾਇਆ, ਜਦ ਤੁਰਕਾਂ ਨੇ ਕਿਲੇ ਦੀ ਕੰਧ ਭੀ ਫੇਹ ਸਿੱਟੀ ਤਾਂ ਗੁਰੂ ਜੀ ਨੇ ਪਰੋਹਤ ਸਿੰਘੇ, ਬਾਵਕ ਰਬਾਬੀ ਜਮਾਲ ਖਾਂ ਰਜਪੂਤ, ਭਾਈ ਭਾਗੂ ਨੂੰ ਹੁਕਮ ਕੀਤਾ, ਤੁਸੀਂ ਗੁਰੂ ਕੇ ਪਰਵਾਰ ਨੂੰ ਡੋਲਿਆਂ ਤੇ ਗੱਡੀਆਂ ਵਿੱਚ ਬੈਠਾ ਕੇ ਰਾਮਸਰ ਵੰਨੀ ਲੈ ਜਾਓ ਤੇ ਵੀਰੋ ਦੀ ਮਾਈ ਨੂੰ

ਤਵਾਰੀਖ ਖਾਲਸਾ (੮੫੬) ਗੁਰੂ ੬ ਹਿੱਸਾ ੨

ਆਖਣਾ ਕਿ ਕੇਵਲ ਜਾਨਾਂ ਲੈਕੇ ਛੇਤੀ ਨਾਲ ਤੁਰ ਪੈਣ
ਮਤੇਂ ਹੋਰ ਹੋਰ ਚੀਜਾਂ ਦੇ ਚੁਕਣੇ ਸੰਭਾਲਣੇ ਵਿੱਚ ਲੋਭ
ਕਰਕੇ ਡੇਰ ਕਰਨ। ਤੁਸੀਂ ਪਰਵਾਰ ਦੇ ਅੱਗੇ ਪਿੱਛੇ
ਰਹਿਕੇ ਤਕੜਾਈ ਰੱਖਣੀ। ਸ੍ਰੀ ਦਮੋਦਰੀ ਜੀ ਤਾਂ
ਬੇਟੀ ਦੇ ਵਿਆਹ ਵਿੱਚ ਭਾਰੀ ਬਿਘਨ ਹੋਯਾ ਦੇਖਕੇ
ਪਹਿਲੇ ਹੀ ਚਿੰਤਾਤੁਰ ਹਾਹੁਕੇ ਲੈ ਰਹੀ ਸੀ, ਪ੍ਰੋਹਤ
ਸਿੰਘੇ ਤੋਂ ਗੁਰੂ ਜੀ ਦਾ ਹੁਕਮ ਸੁਣਕੇ ਬੇਸੁਧ ਹੋ
ਗਈ, ਮਾਤਾ ਨਾਨਕੀ ਤੇ ਮੁਰਵਾਹੀ ਜੀ ਨੇ ਸਮਝਾਇਆ
ਕਿ ਭਾਵੀ ਕਰਤਾਰ ਦੀ ਤੇ ਬਚਨ ਗੁਰੂ ਕਾ ਅਮੇਰ ਹੈ,
ਓਨ੍ਹਾਂ ਜੋ ਆਖਿਆ ਸੀ, ਮਿਠਾਈ ਤੁਰਕ ਖਾਣਗੇ ਫੇਰ
ਹੁਣ ਕਿਉਂ ਰੋਨੀ ਹੈਂ? ਛੇਤੀ ਅਸਵਾਰ ਹੋ ਓਨ੍ਹਾਂ ਦਾ
ਬਚਨ ਤਾਂ ਬ੍ਰਹਮਾ ਭੀ ਫੇਰ ਨਹੀਂ ਸਕਦਾ। ਗੁਰੂ ਪਤਨੀਆਂ
ਤੇ ਦਾਸ ਦਾਸੀਆਂ ਨੇ ਚੁਕਣੇ ਯੋਗ ਵਸਤ ਝੱਟ ਪੱਟ
ਗੱਡੀਆਂ ਵਿੱਚ ਸਿੱਟ ਬਾਕੀ ਭਰਾ ਭਕੁੰਨਾ ਘਰ ਕੋਠਾ
ਮਿਠਾਈ ਦਾ ਅਮਨ ਅਮਾਨ ਛੱਡ ਕੇ ਰਥਾਂ ਡੋਲਿਆਂ
ਵਿੱਚ ਅਸਵਾਰ ਹੋਗਈਆਂ। ਅੰਧੇਰੀ ਰਾਤ ਸੰਘਣੇ ਬ੍ਰਿਛਾਂ
ਵਿੱਚਦੀ ਬਡੀ ਔਖਿਆਈ ਨਾਲ ਰਾਮਸਰ ਪਹੁੰਚੇ। ਤਦੋਂ
ਨੂੰ ਏਧਰੋਂ ਗੁਰੂ ਸਾਹਿਬ ਭੀ ਤੁਰਕਾਂ ਦਾ ਜੋਰ ਪਿਆ
ਦੇਖ ਕੇ ਆਪਣੀ ਫੌਜ ਸਮੇਤ ਦਿਨ ਚੜ੍ਹੇ ਮੈਦਾਨੀ ਜੰਗ
ਕਰਨ ਦੀ ਸਲਾਹ ਠਹਿਰਾ ਕਿਲਾ ਖਾਲੀ ਕਰ
ਰਾਮਸਰ ਪਹੁੰਚ ਪਏ। ਜਦ ਗੁਰੂ ਸਾਹਿਬ ਜੀ ਨੇ ਆਪਣੇ
ਪਰਵਾਰ ਨੂੰ ਦੇਖਿਆ ਤਾਂ ਮਾਲੂਮ ਹੋਯਾ ਕਿ ਬੀਬੀ
ਵੀਰੋ ਮਹਿਲਾਂ ਵਿੱਚ ਹੀ ਕਿਤੇ ਗੁੱਡੀਆਂ ਸੰਭਾਲਦੀ

ਰਹਿ ਗਈ, ਤਾਂ ਸਿੰਘੇ ਪ੍ਰੋਹਤ ਤੇ ਬਾਵਕ ਰਬਾਬੀ ਆਦਿਕ
ਬਹਾਦਰਾਂ ਨੂੰ ਜਿਨ੍ਹਾਂ ਨੂੰ ਬੀਬੀ ਪਛਾਣਦੀ ਸੀ, ਭੇਜਕੇ
ਮੰਗਵਾ ਲਿਆ। ਫੇਰ ਗੁਰੂ ਸਾਹਿਬ ਨੇ ਆਪਣੇ ਕੁਟੰਬ
ਨੂੰ ਝਬਾਲ ਪਿੰਡ ਵੰਨੀਂ ਜੋ ਪਹਿਲੇ ਗੁਰੂ ਜੀ ਦੀ
ਜਾਗੀਰ ਤੇ ਸਿੱਖੀ ਸੀ, ਤੋਰਕੇ ਜੰਦ ਨੂੰ ਭੀ ਜੋ ਮੱਲੇ
ਪਿੰਡ ਤੋਂ ਆਉਂਦੀ ਸੀ, ਅਸਵਾਰ ਭੇਜਕੇ ਰਾਹ ਵਿੱਚੋਂ
ਓਸੇ ਥਾਂ ਪਹੁੰਚਣ ਦਾ ਹੁਕਮ ਦੇਕੇ ਆਖਿਆ: ਅਸੀਂ ਕੱਲ੍ਹ
ਨੂੰ ਓਥੇ ਪਹੁੰਚਕੇ ਬੀਬੀ ਦਾ ਵਜਾਹ ਕਰਾਂਗੇ ॥

ਹੁਣ ਸੰਬੰਧੀਆਂ ਵੱਲੋਂ ਬੇਫਿਕਰ ਹੋਕੇ ਗੁਰੂ ਸਾਹਿਬ
ਕੇਵਲ ਜੰਗ ਲਈ ਤਿਆਰ ਹੋਖਲੋਤੇ। ੨੫ ਜੇਠ ਨੂੰ ਸੂਰਜ
ਚੜ੍ਹਦੇ ਨਾਲ ਗੁਰੂ ਜੀ ਨੇ ਭਾਈ ਭਾਨੇ ਤੇ ਸੰਤੂ ਨੂੰ
ਹੁਕਮ ਦਿਤਾ ਕਿ ਤੁਸੀਂ ਆਪਣੇ ਜੱਥੇ ਲੈਕੇ ਲੋਹਗੜ੍ਹ ਦੀ
ਤਰਫ ਜਾਓ, ਜੋ ਤੁਰਕ ਫਿਰਦਾ ਵਿਸੇਓਸ ਨੂੰ ਮਾਰੇ, ਓਹ
ਆਪੇ ਤੁਸਾਡੇ ਪਿਛੇ ਪੈਣਗੇ, ਤੁਸੀਂ ਓਨ੍ਹਾਂ ਨੂੰ ਐਥੇ ਤਿਕੂੰ
ਲੈ ਆਓ। ਮੈਦਾਨ ਜੰਗ ਕਰਕੇ ਸੂਰਬੀਰਾਂ ਦੀ ਸੱਧਰ
ਤੇ ਜੋਗਣੀਆਂ ਦੀ ਭੁੱਖ ਲਾਹੀ। ਜਦ ਏਹ ਗੁਰੂ ਕੇ
ਹੁਕਮ ਅਨੁਸਾਰ ਦੋਵੇਂ ਜਥੇਦਾਰ ਦੋਹਰੀ ਚੋਬਦੇ ਨਗਾਰੇ
ਵਜਵਾਉਂਦੇ ਹੋਏ ਓਥੇ ਗਏ ਤੇ ਕਈ ਤੁਰਕ ਮਾਰੇ,
ਬੰਦੂਕਾਂ ਚਲੀਆਂ ਤਦੋਂ ਮੁਖਲਸਖਾਂ ਨੇ ਜਾਣਿਆਂ ਕਿ ਗੁਰੂ
ਅਜੇ ਤਕ ਏਥੇ ਹੀ ਹੈ, ਓਸਦੇ ਹੁਕਮ ਨਾਲ ਸੰਮਸਖਾਂ,
ਤੇ ਅਨੁਵਰਖਾਂ, ਪੰਜ ਪੰਜ ਹਜ਼ਾਰੀ ਪੰਜਕੁ ਹਜ਼ਾਰ ਸਿਪਾਹੀ
ਲੈਕੇ ਵੱਡੇ ਜੋਰ ਜੋਰ ਨਾਲ ਸਿਖਾਂ ਉਤੇ ਹੱਲਾ ਕਰਕੇ
ਆ ਪਏ, ਜਿਉਂ ਜਿਉਂ ਸਿੱਖ ਪਿਛੇ ਹਟਦੇ ਆਏ ਤੁਰਕ

ਤਵਾਰੀਖ ਖਾਲਸਾ (੮੫੮) ਗੁਰੂ ੬ ਹਿੰਸਾ ੨

ਏਨ੍ਹਾਂ ਦੇ ਪਿਛੇ ਵਧਦੇ ਆਏ, ਉਤਕ ਅੰਮ੍ਰਿਤਸਰ ਤੀਰਥ
ਦੇ ਪੂਰਬ ਉਤਰ ਕੋਲੇ ਪਰ ਪਹੁੰਚਕੇ ਭਾਈ ਭਾਨੂੰ ਜੱਥੇ-
ਦਾਰ ਨੇ ਭਾਈ ਸੰਤੂ ਨੂੰ ਆਖਿਆ, ਜੇ ਹੁਣ ਬਹੁਤ ਪਿਛੇ
ਹਟਦੇ ਜਾਵਾਂਗੇ ਤਾਂ ਖਾਲਸੇ ਵਿਚ ਕਾਇਰ ਸਦਾਵਾਂਗੇ।
ਏਸ ਗੱਲ ਨਾਲੋਂ ਏਥੇ ਹੀ ਲੜਕੇ ਸ਼ਹੀਦ ਹੋਣਾ ਚੰਗਾ
ਹੈ, ਏਹੋ ਸਲਾਹ ਠੀਕ ਠਟਕੇ ਉਹ ਉਸੇ ਥਾਂ ਡਟ ਗਏ ਤੇ
ਮਰਣਾਂ ਮੰਡਕੇ ਅਜੇਹੇ ਲੜੇ ਜੋ ਤੁਰਕਾਂ ਦੇ ਦੰਦ ਖੱਟੇ ਕਰ
ਘੱਤੇ। ਮਸਖਾਂ ਭਾਨੂੰ ਦੇ ਖੜਗ ਦਾ ਗ੍ਰਾਸ ਤੇ ਅਨਵਰਖਾਂ
ਜ਼ਖਮੀ ਤੇ ਭਾਈ ਸੰਤੂ ਸ਼ਹੀਦ ਹੋਇਆ। ਤੁਰਕੀ ਫੌਜ
ਨੱਠਣ ਵਾਲੀ ਹੋਈ ਤਾਂ ਅਲੀ ਮੁਹੰਮਦਖਾਂ ਸੱਯਦ ਪੰਜ
ਹਜ਼ਾਰ ਸਵਾਰ ਲੈਕੇ ਆ ਪਹੁੰਚਯਾ, ਜਿਸ ਤੋਂ ਤੁਰਕ ਫੇਰ
ਪੈਰ ਜਮਾਕੇ ਸ਼ੇਰ ਹੋ ਗਏ। ਅਲੀ ਮੁਹੰਮਦਖਾਂ ਦੇ ਲਲਕਾਰੇ
ਹੋਏ ਤੁਰਕ ਇਕੇ ਵਾਰ ਹੱਲਾ ਕਰਕੇ ਸਿੱਖਾਂ ਪੁਰਆ ਪਏ,
ਤਦੋਂ ਨੂੰ ਭਾਵੇਂ ਭਾਈ ਅਮੀਆਂ ਦੇ ਸੌ ਸਿੱਖ ਨਾਲ ਗੁਰੂ
ਜੀ ਵਲੋਂ ਪਹੁੰਚ ਪਿਆ ਸੀ, ਪਰ ਤੁਰਕਾਂ ਨੇ ਅਜੇਹੀ
ਤੀਰ ਗੋਲੀ ਦੀ ਬਰਖਾ ਕੀਤੀ ਕਿ ਸਿੱਖਾਂ ਦਾ ਮੌਰਚਾ
ਟੁਟਣ ਲਗਾ, ਪਰ ਗੁਰੂ ਜੀ ਨੇ ਅਜੇਹਾ ਹੁੰਦਾ ਦੇਖਕੇ
ਸਿੰਘੇ ਪ੍ਰੇਹਤ ਤੇ ਭਾਈ ਜੇਠੇ ਨੂੰ ਜੋ ਅਦੁਤੀ ਤੀਰੰਦਾਜ਼ ਸਨ
ਪੰਜ ਸੌ ਅਸਵਾਰ ਦੇਕੇ ਭਾਈ ਭਾਨੂੰ ਦੀ ਸਦਾ ਵਾਸਤੇ
ਭੇਜਿਆ। ਏਹਨਾਂ ਦੇ ਤੀਰਾਂ ਦੀ ਬੁਛਾੜ ਨੇ ਤੁਰਕਾਂ ਨੂੰ ਫੇਰ
ਪਛਾੜ ਸਿਟਿਆ, ਸੈਂਕੜੇ ਜਵਾਨ ਘੋੜੇ ਖੇਤ ਵਿਚ ਲਟਾ
ਕਰ ਜੰਗ ਨੂੰ ਠੱਲਾ ਪਾ ਦਿਤਾ, ਸਿੰਘੇ ਨੂੰ ਅਗੇ ਵਧਿਆ
ਦੇਖਕੇ ਅਲੀ ਮੁਹੰਮਦਖਾਂ ਅਲੀ ਅਲੀ ਕਰਕੇ ਆ ਪਿਆ

ਜਨਮ ਸਾਖੀ (੮੫੯) ਦਸਾਂ ਗੁਰੂਆਂ

ਫੇਰ ਤਾਂ ਦੋਵੇਂ ਬਹਾਦਰ ਇੱਕ ਦੀ ਇੱਕ ਕਰੇ ਬਿਨਾਂ ਨਾ
ਟਲੇ, ਦੋਹਾਂ ਪਾਸਿਆਂ ਦੇ ਮਾਰੂ ਥਾਜੇ ਅਜੇਹਾ ਹੋਸਲਾ
ਦੇਕੇ ਲੜਾ ਰਹੇ ਸੇ ਕਿ ਨੱਚਣ ਵਾਲੇ ਵਾਂਗੂੰ ਬਹਾਦਰਾਂ
ਨੂੰ ਆਪਣਾ ਬਚਾਉ ਭੁਲਕੇ ਮਾਰਣਾ ਹੀ ਸੁਝਦਾ ਸੀ।
ਜਦ ਸਿੰਘੇ ਦੇ ਹੱਥੋਂ ਅਲੀ ਮੁਹੰਮਦ ਖਾਂ ਮਾਰਿਆ ਗਿਆ
ਤਾਂ ਬੇਅੰਤ ਗਿਲਜੇ ਸਿੰਘੇ ਉਤੇ ਆ ਪਏ, ਓੜਕ ਜਦ
ਅਨੇਕਾਂ ਨੂੰ ਮਾਰਕੇ ਸਿੰਘਾ ਭੀ ਜੁਝ ਗਿਆ ਤੇ ਗੁਰੂ ਜੀ
ਨੇ ਉਸ ਬਹਾਦਰ ਛੱਤ੍ਰੀ ਬ੍ਰਾਹਮਣ ਦਾ ਸ਼ਹੀਦ ਹੋਣਾ
ਸੁਣਿਆਂ ਤਾਂ ਓਨ੍ਹਾਂ ਨੂੰ ਬੀਰ ਰਸ ਨੇ ਠਹਿਰਨ ਨਾ ਦਿਤਾ,
ਆਪ ਜੰਗ ਭੂਮੀ ਵਿੱਚ ਇੱਕ ਉੱਚੀ ਜਗ੍ਹਾ ਆ ਖੜੋਤੇ
ਅਤੇ ਤੀਰਾਂ ਦਾ ਮੀਂਹ ਬਰਸਾਉਣ ਲੱਗ ਪਏ, ਫੇਰ ਤਾਂ
ਭਾਈ ਬਿਧੀ ਚੰਦ, ਪੈੜਾ, ਭੱਲਣ, ਪੈਂਦੇ ਖਾਂ, ਜੱਟੂ
ਆਦਿਕ ਗੁਰੂ ਜੀ ਦੇ ਜਥੇਦਾਰ ਸ਼ੁਰਬੀਰ ਅਪਨੇ ਅਪਨੇ
ਜਥੇ ਨੂੰ ਲੈਕੇ ਉਛਲ ਪਏ। ਭਾਵੇਂ ਗੁਰੂ ਸਾਹਿਬ ਦੇ ਤੀਰ
ਤਾਂ ਦੋ ਦੋ ਚਾਰ ਚਾਰ ਜਵਾਨ ਘੋੜੇ ਨੂੰ ਚੀਰ ਚੀਰ ਕੇ
ਪਾਰ ਪੈ ਹੀ ਰਹੇ ਸੇ, ਪਰ ਬਿਧੀ ਚੰਦ ਭੱਲਣ ਪੈਂਦੇ ਖਾਂ
ਆਦਿਕ ਜਵਾਨਾਂ ਦਾ ਬਾਣ ਭੀ ਵੈਰੀਆਂ ਨੂੰ ਵਿੰਨੇ ਬਿਨਾਂ
ਕੋਈ ਖਾਲੀ ਨਹੀਂ ਜਾਂਦਾ ਸੀ। ਜਦ ਤੁਰਕਾਨੀ ਫੌਜ ਨੂੰ
ਅੱਗੇ ਧਰ ਲੀਤਾ ਤੇ ਓਹ ਵਿਚਲ ਚੱਲੀ ਤਦ ਨਵਾਬ
ਕਾਲੇ ਖਾਂ ਜੌਨ ਪੁਰੀਆ, ਬਹਾਦਰ ਖਾਂ ਕਸੂਰੀ, ਕਲੰਦਰ
ਖਾਂ ਤੂਰਾਨੀ, ਆਪਣੀ ਆਪਣੀ ਫੌਜ ਲੈਕੇ ਆ ਪਹੁੰਚੇ,
ਬੜਾ ਭਾਰੀ ਕੈਰਾਰ ਦਾ ਜੰਗ ਹੋਯਾ, ਦੁਹਾਂ ਪਾਸਿਆਂ ਦੇ
ਬਹਾਦਰ ਅਜੇਹੇ ਜਾਨਾਂ ਤੋੜਕੇ ਲੜੇ ਕਿ ਲੋਥ ਪਰ ਲੋਥ

ਤਵਾਰੀਖ ਖਾਲਸਾ (੮੬੦) ਗੁਰੂ ੬ ਹਿੱਸਾ ੨

ਚੜ੍ਹਾ ਦਿੱਤੀ। ਧਰਤੀ ਬੀਰ ਬਧੂ ਹੋ ਬੈਠੀ, ਜੋਗਣੀਆਂ,
ਭੈਰੋ, ਭੂਤ, ਪ੍ਰੇਤ, ਖਵੀਸ, ਗੀਦ, ਕਾਕ, ਸਵਾਨ ਸਿਆਲ,
ਬਾਂਛਿਤ ਪੇਟ ਭਰ ਭਰ ਅਸੀਸਾਂ ਦੇਣ ਲੱਗੇ। ਜੱਟੂ ਦੇ
ਹਥੋਂ ਕਾਲੇ ਖਾਂ ਦਾ ਸਖਤ ਜ਼ਖਮੀ ਹੋਣਾ ਤੇ ਪੈਂਦੇ ਖਾਂ ਨੇ
ਬਹਾਦਰ ਖਾਂ ਨੂੰ ਮਾਰਨਾ ਹੀ ਸੀ ਕਿ ਤੁਰਕੀ ਸੈਨਾਂ ਨੂੰ
ਦਹਿਲ ਪੈ ਗਿਆ। ਜਦ ਮੁਖਲਸ ਖਾਂ ਨੇ ਆਪਣੀ ਫੌਜ
ਭੈੜੀ ਪਈ ਦੇਖੀ ਤਾਂ ਮਿਰਜ਼ਾ ਹੁਸੈਨ ਬੇਗ, ਫਤੇ ਖਾਂ
ਪਸ਼ੋਰੀ, ਲੁਤਫ ਖਾਂ, ਦਿਦਾਰ ਅਲੀ, ਸੱਯਦ ਇਸਮਾ-
ਈਲ ਖਾਂ ਆਦਿਕ ਸਰਦਾਰਾਂ ਨੂੰ ਆਖਿਆ ਕਿ ਇਸੇ
ਦਿਨ ਦੇ ਕੰਮ ਵਾਸਤੇ ਬਾਦਸ਼ਾਹ ਤੁਸਾਂ ਨੂੰ ਜਗੀਰਾਂ ਰੁਪਯੇ
ਅਹੁਦੇ ਦਿੰਦੇ ਹਨ, ਨਿਮਕ ਹਲਾਲੀ ਕਰੋ, ਜਿੱਤੋਗੇ ਤਾਂ
ਜੱਸ ਜਾਗੀਰ ਇੱਜ਼ਤ ਪਾਓਗੇ, ਜੇ ਗੁਰੂ ਦੇ ਹਥੋਂ ਸ਼ਹੀਦ
ਹੋਏ ਤਾਂ ਭਿਸ਼ਤ ਦਾ ਅਨੰਦ ਭੋਗੋਗੇ, ਦੋਹੀਂ ਹੱਥੀਂ ਤੁਹਾਡੇ
ਲੱਭੂ ਹਨ। ਤਾਂਤੇ ਇਕ ਵਾਰੀ ਜਾਨਾਂ ਤੋੜਕੇ ਲੜਨਾ
ਤੁਹਾਡਾ ਫਰਜ਼ ਹੈ, ਜਿੱਤ ਹਾਰ ਖੁਦਾ ਦੇ ਹੱਥ ਹੈ। ਫੇਰ ਤਾਂ
ਮੁਖਲਸ ਖਾਂ ਦੇ ਵੰਗਾਰਨੇ ਕਰਕੇ ਤੁਰਕ ਹਾਲ ਹੂਲਮਰਾ-
ਉਂਦੇ ਮਾਰੂ ਬਜਵਾਉਂਦੇ ਅਲੀ ਅਲੀ ਗਜ਼ਾਉਂਦੇ ਹੋਏ
ਆਪਣੀ ਆਪਣੀ ਫੌਜ ਨੂੰ ਤੇਜ਼ ਕਰਕੇ ਇਕੇ ਵਾਰੀ ਗੁਰੂ
ਜੀ ਦੇ ਲਸ਼ਕਰ ਉੱਤੇ ਆ ਪਏ। ਹੁਣ ਗੁਰੂ ਸਾਹਿਬ ਜੀ ਦੇ
ਬਹਾਦਰ ਸਿੱਖਾਂ ਨੇ ਭੀ ਜੋ ਕੇਵਲ ਸੀਸ ਦੇਕਰ ਸ਼ਹੀਦੀ
ਲੈਣ ਆਏ ਸੇ, ਬਡੀ ਹੁਬ ਦੇ ਕਾਇਮੀ ਨਾਲ ਬੀ ਤ ਰਸ
ਵਿਚ ਮੱਤੇ ਹੋਇਆਂ ਨੇ ਅਤੰਤ ਜ਼ੋਰ ਦੇਕੇ ਤੁਰਕਾਂ
ਦੇ ਹੱਲੇ ਨੂੰ ਰੋਕਿਆ। ਜਦ ਤੁਰਕ ਸਾਰਾ ਜ਼ੋਰ ਲਾਕੇ

ਹੋਲੇਹੋ ਖੜੋਤੇ ਅਰ ਠਹਿਰ ਕਰ ਜੰਗ ਦੇ ਰਾਤੀ ਪੂਰਬਕ
 ਲੜਨ ਲੱਗੇ ਤਾਂ ਏਧਰੋਂ ਭੀ ਭਾਈ ਬਿਧੀਆ, ਪੈਂਦੇਖਾਂ,
 ਭੱਲਣ, ਭਾਈ ਤੋਤਾ, ਜੈਤਾ, ਜਗਨਾ, ਪਰਾਗਾ, ਤਖਤੂ,
 ਤਲੋਕਾ, ਦੇਵੀਦਾਸ, ਪੈੜਾ, ਜੇਠਾ ਮਲਕ ਜਾਤੀ
 ਬਾਵਕ ਆਦਿਕ ਜੋਧੇ ਸਰਦਾਰ ਆਪਣੇ ਆਪਣੇ ਜਥੇ
 ਸਮੇਤ ਅਨੇਕ ਜਗ੍ਹਾ ਹੋਕੇ ਲੜਦੇ ਰਹੇ। ਉਸ ਸਮੇਂ ਭਾਵੇਂ
 ਗੁਰੂ ਸਾਹਿਬ ਦੇ ਪਾਉ ਪਾਉ ਪੱਕੇ ਦੇ ਖਪਰਜਾਂ ਵਾਲੇ
 ਬਾਲ ਨਾਗ ਫਣੀ, ਤੁਕੇ, ਬਾਗੜਾਂ ਵਾਲੇ ਕਈ ਪ੍ਰਕਾਰ
 ਦੇ ਦੋ ਦੋ ਚਾਰਚਾਰ ਘੋੜੇ ਜਵਾਨਾਂ ਨੂੰ ਚੀਰਚੀਰਧਰਤੀ
 ਪਰ ਲਿਟਾ ਰਹੇ ਸੇ, ਪਰ ਮਲਕ ਜਾਤੀ, ਬਿਧੀਆ,
 ਪੈਂਦਾ, ਭੱਲਣ, ਤੋਤਾ, ਆਦਿਕ ਜੋਧੇ ਭੀ ਕੁਛ ਘੱਟ
 ਨਹੀਂ ਲੜਦੇ ਸੇ। ਉਸ ਵੇਲੇ ਦੇਹਾਂ ਪਾਸਿਆਂ ਤੂੰ ਉਹ
 ਤੀਰ ਗੋਲੀ ਦੇ ਘੜੀ ਬਰਸੇਜਿਨ੍ਹਾਂ ਦੇ ਸਾਹਮਣੇ ਫਗਣ
 ਚੇਤ ਦਾ ਮੀਂਹ ਭੀ ਥੋੜ੍ਹਾ ਸੀ, ਸਰਦਾਰ ਨਾਲ ਸਰਦਾਰ,
 ਸਿਪਾਹੀ ਨਾਲ ਸਿਪਾਹੀ ਨੇ ਲੜਕੇ ਖੂਬ ਦਿਲਾਂ ਦੇ
 ਹੋਸਲੇ ਨਾਲ ਗੁਬਰ ਕੱਢੇ। ਭਾਵੇਂ ਮੀਰ ਸਜਾਦਤ ਅਲੀ
 ਮਿਰਜ਼ਾ ਜਾਨ ਮੁਹੰਮਦ, ਦਿਲਾਵਰ ਅਲੀਖਾਂ ਆਦਿਕ
 ਸ਼ਾਹੀ ਉਮਰਾਵਾਂ ਨੇ ਜੋਬਡੇ ਬਡੇ ਜਫਰਜੰਗ ਸਦਾਉਂਦੇ
 ਸੇ ਅਨੇਕ ਹੱਲੇ ਕੀਤੇ, ਘਟਾਵਾਂਗੂੰ ਫੌਜ ਜੋੜ ਜੋੜਕੇ
 ਗਰਜ ਗਰਜ ਸਸਤ੍ਰ ਅਸਤਰ ਲਸਕਾ ੨ ਝੱਟਾਂ ਕਰ
 ਕਰ ਆਏ, ਪਰ ਗੁਰੂ ਜੀ ਦੇ ਪ੍ਰਤਾਪ ਨਾਲ ਸਿੱਖਾਂ ਦੇ
 ਪੈਰ ਨਾ ਹਲਾ ਸਕੇ, ਸਗੋਂ ਭਾਈ ਬਿਧੀਚੰਦ ਦੇ ਹਥੋਂ
 ਕਲੰਦਰ ਖਾਂ ਮੋਯਾ। ਭਾਈ ਤੋਤੇ ਦੇ ਤੀਰ ਨੇ ਦਿਦਾਰ

ਤਵਾਰੀਖ ਖਾਲਸਾ (੮੬੨) ਗੁਰੂ ੬ ਹਿੱਸਾ ੨

ਅਲੀ ਨੂੰ ਮੋਤ ਦਾ ਦਿਦਾਰ ਕਰਾਯਾ ਤੇ ਜਾਨ ਮੁਹੰਮਦ
ਖਾਂ ਨੂੰ ਪੈਂਦੇ ਖਾਂ ਨੇ ਪਾਰ ਕੀਤਾ। ਲੁਤਫ ਖਾਂ ਨੂੰ ਭੱਲਣ
ਦੀ ਤੇਗ ਨੇ ਲੁਤਫ ਦਿਖਾਇਆ। ਜਾਤੀ ਮਲਕ ਦੀ
ਦਿਲਾਵਰੀ ਦਿਲਾਵਰ ਖਾਂ ਨੂੰ ਲੈ ਉਡੀ, ਏਸੇ ਪ੍ਰਕਾਰ
ਅਨੇਕ ਸੂਦਾਰ ਧਰਮ ਦਾ ਦੁੰਦ ਜੁਧ ਕਰਕੇ ਮਰੇ ਤੇ
ਕਈ ਹਜ਼ਾਰ ਸਿਪਾਹ ਦਾ ਸਥਾਰ ਧਰਤੀ ਪਰ ਦਿੱਸਣ
ਲੱਗਾ ਤਾਂ ਫੌਜ ਸ਼ਾਹੀ ਦੇ ਛੱਕੇ ਛੁੱਟ ਗਏ, ਕਿਉਂਕਿ ਸਿੱਖ
ਤਾਂ ਜੋ ਘਰਾਂ ਤੋਂ ਹੀ ਸਿਰ ਦੇਣ ਲਈ ਆਏ ਸੇ ਲੜਦੇ
ਹੋਏ ਜਾਨ ਦਾ ਬਚਾਉ ਜਰਾ ਨਹੀਂ ਕਰਦੇ ਸੇ, ਬਲਕਿ
ਅੱਗੇ ਵਧ ਵਧਕੇ ਸ਼ਹੀਦੀ ਵਾਸਤੇ ਮੱਲੋ ਮੱਲੀ ਗਲ
ਪੈਕੇ ਹੱਥ ਹੱਥੀ ਹੋ ਪੈਂਦੇ ਸੇ ਅਤੇ ਸ਼ਾਹੀ ਸਿਪਾਹੀ ਜਾਨ
ਬਚਾਕੇ ਲੜਦੇ ਸੇ, ਏਸ ਕਰਕੇ ਸ਼ਾਹੀ ਲਸ਼ਕਰ ਭਾਵੇਂ
ਦੋਗੁਣਾਂ ਛਿਗੁਣਾਂ ਸੀ, ਪਰ ਸਿੱਖਾਂ ਨੂੰ ਦਬਾ ਨਾਸਕਿਆ।
ਹੁਣ ਜਦ ਮੁਖਲਸ ਖਾਂ ਨੇ ਦੋਖਿਆ ਕਿ ਬਹੁਤ ਸੂਦਾਰ
ਸਿਪਾਹ ਸਮੇਤ ਮਾਰੇ ਗਏ ਤਾਂ ਉਨ ਭੀ ਹਾਕੇ ਪਿੱਛੇ
ਜੀਉਂਦੇ ਜਾਣਾ ਲਾਨਤਾਂ ਲੈਣੀਆਂ ਬੁਰੀਆਂ ਸਮਝ
ਕੇ ਗੁਰੂ ਨਾਲ ਲੜਕੇ ਮਰਨਾ ਆਪਣਾ ਚੰਗਾ
ਮੰਨਿਆ। ਜਦਪਿ ਅਨੇਕ ਕਾਇਰ ਉਸ ਨੂੰ ਕਹਿ
ਰਹੇ ਕਿ ਜਾਨ ਨਾਲ ਹੀ ਜਹਾਨ ਹੈ ਤੂੰ ਅਗੇ ਹੋਕੇ ਨਾ
ਲੜ ਹੋਰ ਫੌਜ ਮੰਗਾਕਰ ਗੁਰੂ ਨੂੰ ਫੜਕੇ ਯਾ ਮਾਰਕੇ
ਫਤੇ ਪਾਵਾਂਗੇ, ਲੜ ਮਰਨਾ ਦਾਨਾਈ ਨਹੀਂ, ਪਰ ਉਸ
ਬਹਾਦਰ ਨੇ ਸਾਹਮਣੇ ਮੱਥੇ ਲੜਕਰ ਜੂਝਣਾਂ ਹੀ ਪਸੰਦ
ਰੱਖਯਾ। ਉੜਕ ਘੋੜਾ ਛੇੜਕੇ ਗੁਰੂ ਸਾਹਿਬ ਦੇਨਜਦੀਕ

ਪਹੁੰਚ ਕੇ ਵਡੇ ਹੋਸਲੇ ਤੇ ਉੱਚੀ ਅਵਾਜ਼ ਨਾਲ ਆਖਿਆ
 ਖੁਦਾ ਦੀ ਖਲਕਤ ਨੂੰ ਕਿਉਂ ਮਾਰਦੇ ਮਰਵਾਉਂਦੇ ਹੋ ?
 ਹੁਣ ਤੇਰਾ ਮੇਰਾ ਦੁੰਦ ਜੁਧ ਧਰਮ ਦਾ ਹੋਵੇ, ਦੋਵੇਂ ਦਲ
 ਖੜੇ ਦੇਖਣ, ਕੋਈ ਤੀਰ ਗੋਲਾ ਨਾ ਚਲਾਵੇ, ਫੇਰ ਆਪੋ
 ਇਕ ਤੋਂ ਇਕ ਹੋ ਜਾਊ। ਗੁਰੂ ਜੀ ਤਾਂ ਏਹੋ ਚਾਹੁੰਦੇ ਸੇ,
 ਸ਼ੀਘਰ ਹੀ ਘੋੜਾ ਛੇੜ ਮੈਦਾਨ ਵਿਚ ਆ ਗਏ, ਲਗੇ
 ਦੋਹਾਂ ਦਲਾਂ ਦੇ ਮਾਲਕ ਤੇ ਦੋਵੇਂ ਚੁਣੇ ਹੋਏ ਜੋਧੇ ਤਾੜ
 ਤਾੜਕੇ ਤੀਰ ਚਲਾਉਣ ਤੇ ਫੁਲਾਂਦੀ ਢਾਲਾਂ ਪਰ ਵਾਰ
 ਬੋਰਣ। ਦੋਵੇਂ ਦਲ ਦੇਖ ਰਹੇ ਸੇ, ਜਦ ਓਸਦੇ ਦੋ ਘੋੜੇ
 ਮਾਰੇ ਗਏ ਤਾਂ ਮੁਖਲਸ ਖਾਂ ਨੇ ਆਖਿਆ, ਆਪ ਦੇ ਤੀਰ
 ਡਾਢੇ ਜ਼ੋਰ ਨਾਲ ਵਦਾਣਾਂ ਵਾਂਗੂੰ ਪੈਂਦੇ ਹਨ, ਸਹਾਰੇਨਹੀਂ
 ਜਾਂਦੇ, ਜੀਕੂੰ ਤੁਸੀਂ ਧਨੁਖ ਦੀ ਵਿਦਿਆ ਦੇ ਧਨੀ ਹੋ ਜੇ
 ਤਲਵਾਰ ਦੇ ਲੜਾਕੇ ਹੁੰਦੇ ਤਾਂ ਮੇਰੀ ਮਨਸ਼ਾ ਪੂਰੀ ਹੁੰਦੀ,
 ਪੈਰ ਪਜਾਦੇ ਹੋਕੇ ਤਲਵਾਰਾਂ ਨਾਲ ਲੜਦੇ। ਗੁਰੂ ਸਾਹਿਬ
 ਝਟ ਪਟ ਧਨੁਖ ਭੱਥਾ ਘੋੜਾ ਭਾਈ ਜੈਤੇ ਨੂੰ ਫੜਾ ਖੰਡਾ
 ਖਿੱਚ ਢਾਲ ਸੰਭਾਲ ਓਸਦੇ ਗਿਰਦ ਜਾ ਹੋਏ। ਅਨੇਕ
 ਦਾਉ ਘਾਉ ਵਾਰ ਤਲਵਾਰਾਂ ਦੇ ਦੋਹਾਂ ਪਾਸਿਆਂ ਵਲੋਂ
 ਹੋਏ, ਜਦਪਿ ਕਈ ਜਖਮ ਥੋੜੇਥੋੜੇ ਗੁਰੂ ਸਾਹਿਬਨੂੰ ਲੱਗੇ
 ਪਰ ਓੜਕ ਓਸਨੂੰ ਗੁਰੂਜੀ ਦੇ ਖੰਡੇ ਨੇ ਖੰਡਕੇ ਸੁਰਗ ਨੂੰ
 ਪੁਚਾ ਛੱਡਿਆ। ਭਾਵੇਂ ਮੁਖਲਸ ਖਾਂ ਦੇ ਡਿਗਦੇ ਸਾਰ
 ਤੁਰਕਾਂ ਦੀ ਜੈ ਦੀ ਆਸ ਦਾ ਝੰਡਾ ਟੁਟਿਆ, ਪਰ ਹੱਲਾ
 ਕਰੇ ਬਿਨਾਂ ਨਾਂ ਰਹੇ, ਇਕੇ ਵਾਰ ਤਮਕ ਖਾਕੇ ਚੜ੍ਹ ਪਏ।
 ਏਧਰੋਂ ਗੁਰੂ ਜੀ ਦੇ ਬਹਾਦਰ ਭੀ ਜਿਨ੍ਹਾਂ ਨੂੰ ਵੈਰੀਆਂ

ਤਵਾਰੀਖ ਖਾਲਸਾ (੮੬੪) ਗੁਰੂ ੬ ਹਿੱਸਾ ੨

ਦੇ ਸਰਦਾਰ ਮਾਰੇ ਜਾਣ ਦੀ ਖੁਸ਼ੀ ਨੇ ਚੋਗਣਾ ਹੋਸਲਾ
ਤੇ ਬਲ ਵਧਾ ਦਿਤਾ ਸੀ ਅਕਾਲ ਅਕਾਲ ਗਜਾਕੇ ਚਿਤ-
ਰਿਆ ਵਾਂਗ ਜਾ ਲਪਕੇ, ਭਲਾ ਢੇਰ ਸਰਦਾਰ ਬਿਨਾਂ ਕੋਣ
ਲੜੇ ? ਛੇਕੜ ਤੁਰਕ ਪਿੜ ਛੱਡਕੇ ਨਸ ਗਏ, ਜਿੱਤ
ਸਿੱਖਾਂ ਦੀ ਰਹੀ। ਭਜਦੇ ਹੋਏ ਵੈਰੀਆਂ ਦੇ ਪਿਛੇ ਪੈਣਾ
ਮੁਨਾਸਬ ਨਾ ਜਾਣਕੇ ਗੁਰੂ ਜੀਨੇ ਆਪਣੇ ਜੋਧਿਆਂ
ਨੂੰ ਪਿਛੇ ਹਟਾ ਲੀਤਾ। ਜ਼ਖਮੀ ਸਿੱਖਾਂ ਨੂੰ ਤਾਂ ਉਠਵਾਕੇ
ਨੇੜੇ ਦੇ ਪਿੰਡ ਵਾਲੇ ਸਿੱਖ ਲੈ ਗਏ ਤੇ ਜੋ ਸ਼ਹੀਦ ਹੋਏ
ਸੇ ਉਨ੍ਹਾਂ ਨੂੰ ਇਕ ਜਗਾਂ ਬਬੇਕ ਸਰ ਦੇ ਨਜ਼ੀਕ ਮੰਗਾ
ਉਨ੍ਹਾਂ ਦੇ ਮੂੰਹ ਗੁਰੂ ਜੀਨੇ ਆਪਣੇ ਹੱਥਾਂ ਦੇ ਦੁਪੱਟੇ
ਨਾਲ ਪੂੰਝ ਪੂੰਝ ਇਕੋ ਚਿਖਾ ਪਰ ਧਰਾ ਕਰ ਦਾਹ ਕਰ
ਦਿਤਾ। ਬਾਕੀ ਜੋ ਲੋਹਗੜ੍ਹ ਜਾ ਗਲੀਆਂ ਵਿਚ ਜੁਝੇ
ਸੇ ਉਨ੍ਹਾਂ ਨੂੰ ਚੁਕਾ ਚੁਕਾ ਕੇ ਗੁਰੂ ਦੇ ਮਹਿਲਾਂ ਅੱਗੇ ਜੋ
ਵਿਆਹ ਲਈ ਬਾਲਣ ਦਾ ਢੇਰ ਸੀ, ਉਸ ਵਿਚ ਦਾਹ
ਕਰਾਇਆ। ਸਕਾਮੀ ਜੁਝੇ ਸਿੱਖਾਂ ਨੂੰ ਸ੍ਰਰਗ ਤੇ ਇਸ
ਲੋਕ ਦੀ ਸ੍ਰਦਾਰੀ ਅਰ ਨਿਸਕਾਮੀਆਂ ਨੂੰ ਸਚਖੰਡ ਦੇ
ਨਿਵਾਸੀ ਕਰਕੇ ਆਪ ਸਭ ਸਿੱਖਾਂ ਸਮੇਤ ਝੁਬਾਲ ਦੇ
ਚਾਹ ਪਏ। ਭਾਈ ਲੱਖਾ ਤੇ ਚੰਦਾ ਨਗਾਰਚੀ ਫਤੇ ਦੇ
ਨਗਾਰੇ ਬਜਾਉਂਦੇ ਹੋਏ ਅੱਗੇ ਹੋ ਲੀਤੇ। ਝੁਬਾਲ ਪਹੁੰਚੇ
ਤਾਂ ਉਥੋਂ ਦੇ ਨਿਵਾਸੀ ਸਿੱਖਾਂ ਨੇ ਦਾਲਾਂ ਘਾਸ ਪ੍ਰਸ਼ਾਦ
ਫੌਜ ਨੂੰ ਦੇਕਰ ਜੰਗ ਦੇਫਤੇ ਹੋਣ ਦੀ ਬਹੁਤ ਖੁਸ਼ੀ ਮਨਾਈ
ਗੁਰੂ ਜੀ ਨੂੰ ਵਧਾਈ ਦਿਤੀ, ਰਾਤ ਨੂੰ ਆਰਾਮਕੀਤਾ, ਦਿਨ
ਚੜ੍ਹੇ ੨੬ ਜੇਠ ਨੂੰ ਗੁਰੂ ਸਾਹਿਬ ਨੇ ਉਥੋਂ ਦੇ ਸ਼ਾਹੂਕਾਰ

ਤੋਂ ਬਜਾਹ ਦੀ ਸਮਗ੍ਰੀ ਖਰੀਦ ਕੇ ਬਹੁਤ ਕੜਾਹ ਪ੍ਰਸ਼ਾਦ
ਬਨਵਾਇਆ, ਅਜੇ ਫੌਜ ਨੂੰ ਛਕਾ ਰਹੇ ਸੇ ਕਿ ਤਦੋਂ ਨੂੰ
ਜੰਦ ਭੀ ਆ ਪਹੁੰਚੀ। ਉਨ੍ਹਾਂ ਨੂੰ ਪਹਿਲੇ ਪ੍ਰਸ਼ਾਦੇਛਕਵਾਕੇ
ਬੀਬੀ ਵੀਰੋ ਦੇ ਫੇਰੇ ਦੇ ਦਿਤੇ । ਦੂਜੇ ਦਿਨ ਦਾਤ ਦਹੇਜ
ਦੇਕਰ ਬੀਬੀ ਨੂੰ ਵਿਦਾ ਕੀਤਾ । ਆਪ ਪਰਵਾਰ ਸਮੇਤ
ਤਰਨਤਾਰਨ, ਖਡੂਰ ਸਾਹਿਬ ਹੁੰਦੇ ਹੋਏ ਗੋਇੰਦਵਾਲ ਜਾ
ਠਹਿਰੇ । ਆਖਦੇ ਹਨ ਕਿ ਬੀਬੀ ਨੂੰ ਫੇਰੇ ਦੇਣ ਵੇਲੇ
ਗੁਰੂ ਜੀਨੇ ਮੋਤੀਆਂ ਮਾਣਕਾਂਦਾ ਚੌਂਕ ਪਹਰਾਇਆ ਸੀ।
੨੬ ਜੇਠ ਨੂੰ ਹਰ ਸਾਲ ਓਥੇ ਮੇਲਾ ਭਰਦਾ ਹੈ । ਓਧਰ
ਸ਼ਾਹੀ ਫੌਜ ਦੇ ਭਾਵੇਂ ਬਹੁਤ ਆਦਮੀ ਮਾਰੇ ਗਏ ਸੇ ਪਰ
ਸ਼ਹਿਰ ਅੰਮ੍ਰਿਤਸਰ ਤੇ ਗੁਰੂ ਮਹਿਲ ਲੁਟਣੇ ਤੇ ਗੁਰੂ ਤੋਂ
ਸ਼ਹਿਰ ਛੁਡਾਉਣੇ ਕਰ ਆਪਣੀ ਜਿੱਤ ਮੰਨਕੇ ਫਤੇ ਦੇ
ਨਗਾਰੇ ਵਜਾਉਂਦੇ ਹੋਏ ਲਾਹੌਰ ਜਾਕੇ ਬਾਦਸ਼ਾਹ ਨੂੰ ਫਤੇ
ਹੋਈ ਸੁਣਾ ਕਰ ਖੁਸ਼ੀ ਕਰ ਲੀਤਾ, ਏਸੇ ਵਾਸਤੇ ਸ਼ਾਹ ਨੇ
ਗੁਰੂ ਜੀ ਪਿਛੇ ਹੋਰ ਫੌਜ ਨਾ ਭੇਜੀ ॥

**੨੬—ਕਰਤਾਰ ਪੁਰ ਜਾਣਾ, ਕੌਲਾਂ ਦਾ
ਚਲਾਣਾ, ਸ਼ੇਰ ਤੇ ਚੋਰ ਮਾਰਨੇ ਅਤੇ
ਅਨਵਰ ਖਾਂ ਦੀ ਕਥਾ**

ਦਸਕੁ ਦਿਨ ਗੁਰੂ ਜੀ ਗੋਇੰਦਵਾਲ ਰਹੇ, ਸੁੰਦਰ ਤੇ ਨੰਦ
ਚੰਦ ਆਦਿ ਕਮਸੰਦਾਂ ਨੇ ਸੇਵਾ ਕੀਤੀ ਤੇ ਓਨ੍ਹਾਂ ਅਤੇ ਓਨ੍ਹਾਂ
ਦੀਆਂ ਇਸਤ੍ਰੀਆਂ ਦਾ ਬਹੁਤ ਪ੍ਰੇਮ ਦੇਖਕੇ ਆਪਣੇ ਪ੍ਰਵਾਰ

ਤਵਾਰੀਖ ਖਾਲਸਾ (੮੬੬) ਗੁਰੂ ੬ ਹਿੱਸਾ ੨

ਨੂੰ ਓਥੇ ਰਹਿਣ ਦਿਤਾਤੇ ਆਪ ਕਰਤਾਰਪੁਰਜਾ ਠਹਿਰੇ।
ਅਗੇ ਓਥੇ ਜਿਸ ਦਿਨ ਤੋਂ ਅੰਮ੍ਰਿਤਸਰੋਂ ਕੋਲਾਂ ਨੂੰ
ਭੇਜਿਆ ਸੀ ਉਹ ਗੁਰੂ ਜੀਦੇ ਬਿਓਗ ਨਾਲ ਹਾਹੁਕੇ
ਲੈਂਦੀ ਹੋਈ ਅੰਨ ਜਲਛਡਕੇ ਭਾਵੇਂ ਬਹੁਤ ਹੀ ਬੀਮਾਰ
ਪ੍ਰਣਾਂਤ ਸੀ, ਪਰ ਗੁਰੂ ਜੀਦੇ ਦਰਸ਼ਨ ਕਰਕੇ ਓਸਦੇ
ਨੇੜ ਕੋਲ ਵਾਂਗੂੰ ਖਿੜ ਆਏ। ਗੁਰੂ ਜੀਦੇ ਚਰਨਾਂ ਉਤੇ ਮੱਥਾ
ਟੇਕਣ ਲਗੀ ਤਾਂ ਨੇੜਾਂ ਦੇ ਜਲ ਨਾਲ ਚਰਨ ਪਖਾਲ
ਘੱਤੇ। ਗੁਰੂ ਸਾਹਿਬ ਨੇ ਉਸਨੂੰ ਧੀਰਜ ਦੇਕੇ ਗੰਗ ਸਰ
ਨਾਮ ਖੂਹ ਉਂਤੇ ਇਸ਼ਨਾਨ ਕਰਾਕੇ ਬੰਮੁਸਾਹਿਬਦੀਵਾਨ
ਲਾਇਆ, ਸੰਗਤਾਂ ਨੂੰ ਦਰਸ਼ਨ ਉਪਦੇਸ਼ ਦੇਕੇ ਨਿਹਾਲ
ਕੀਤਾ। ਫੇਰ ਮਹਿਲਾਂ ਵਿਖੇ ਕੋਲਾਂ ਦੇ ਅਤਜੰਤ ਪ੍ਰੇਮ
ਕਰਨੇ ਕਰਉਸ ਪਾਸਗਏ ਅਤੇ ਕੋਲਾਂ ਨੂੰ ਆਖਿਆ ਹੁਣ
ਤੂੰ ਅਕਾਲ ਪੁਰਖ ਦੇ ਚਰਨਾਂ ਵਿਚ ਧਿਆਨ ਰਖ, ਤੇਰੀ
ਦੇਹ ਕੱਲ੍ਹ ਪਹਿਰ ਦਿਨ ਚੜ੍ਹੇ ਛੁਟੇਗੀ। ਉਨ ਅਰਜ
ਕੀਤੀ ਬੜੀ ਖੁਸ਼ੀ ਹੋਈ ਜੋ ਅੰਤ ਸਮੇਂ ਆਪਦੇ ਦਰਸ਼ਨ
ਹੋਏ, ਕਿਉਂਕਿ ਮੈਂ ਤਾਂ ਅਕਾਲ ਪੁਰਖ ਆਪ ਨੂੰ ਹੀ
ਮੰਨਦੀ ਹਾਂ। ਬ੍ਰਹਮ ਤੇ ਪੁਰਖਾਂ ਵਾਲੇ ਬਚਨ ਬਿਲਾਸ ਤੇ
ਗੁਰੂਕਾਦਰਸ਼ਨਕਰਦੀ ਹੋਈ ਆਖਦੀਰਹੀਹੇ ਭਗਵਨ !
ਮੇਰਾ ਸੰਬੰਧ ਦੇਹਨਾਲ ਪਹਿਲੇ ਹੀ ਕੋਈ ਨਹੀਂ ਕਿਉਂਕਿ
ਮੈਂ ਸਤ ਚਿਤ ਅਨੰਦ ਰੂਪ, ਅਤੇ ਦੇਹ ਜੜ ਅਸੱਤ ਦੁਖ
ਰੂਪ ਹੈ ਤਿਸ ਪਰ ਸਾਖਜਾਤ ਆਪ ਪਾਰਬ੍ਰਹਮ ਜਿਸਦਾ
ਧਿਆਨ ਜੋਗੀ ਜਨ ਕਰਦੇ ਹਨ, ਉਹ ਮੇਰੇ ਨੇੜਾਂ ਦੇ
ਗੋਚਰ ਸਰਗੁਣ ਰੂਪ ਧਾਰਕੇ ਬੈਠੇ ਹੋਏ ਹੋਏ ਸਅਨਾਤਮ

ਦੇਹ ਤੋਂ ਆਤਮਾ ਦਾ ਨਿਆਰੇ ਹੋਣਾ ਅਹੋ ਭਾਗ ! ਏਹੋ ਜੇਹੇ ਸੰਤਾਂ ਵਾਲੇ ਬਚਨ ਕਰਦੀ ਹੋਈ ਦੂਜੇ ਦਿਨ ਪਹਿਰ ਦਿਨ ਚੜ੍ਹੇ ਪੰਜ ਸਾਉਣ ਸੰਃ ੧੬੮੫ ਬਿ: ਨੂੰ ਸਰਪਦੇ ਕੁੰਜ ਤਯਾਗਣ ਵਾਂਗੂੰ ਦੇਹ ਛੱਡਕੇ ਓਸ ਪਰਮ ਪਦ ਨੂੰ ਪ੍ਰਾਪਤ ਹੋ ਗਈ ਜਿਸਦੇ ਵਾਸਤੇ ਬਡੇ ਬਡੇ ਸਾਧਨ ਰਿਖੀ ਮੁਨੀ ਕਰਦੇ ਹਨ । ਭਾਵੇਂ ਕੋਲਾਂ ਦੇ ਹਿੰਦੂ ਮੁਸਲਮਾਨ ਦਾ ਕੋਈ ਪੱਖ ਨਹੀਂ ਸੀ, ਪਰ ਤੁਰਕਾਨੀ ਰਾਜਦਾ ਜ਼ੋਰ ਸਮਝਕੇ ਮਰਯਾਦਾ ਪੁਰਸ਼ੋਤਮ ਦੁਰੰਦੇਸ਼ ਗੁਰੂ ਜੀਨੇ ਓਸ ਨੂੰ ਦਫਨ ਕਰਕੇ ਓਸਦੀ ਕਬਰ ਬਣਵਾ ਦਿੱਤੀ ਜੋ ਹੁਣ ਤਕ ਓਥੇ ਬਾਗ ਵਿਚ ਹੈ ॥

ਓਸੇ ਸਮੇਂ ਛੋਟੇ ਮੀਰ ਪਿੰਡ ਪੈਂਦੇਖਾਂ ਦੀ ਸ਼ਾਦੀਬੜੀ ਧੰਮਧਾਮ ਨਾਲ ਗੁਰੂ ਜੀਨੇ ਕਰਕੇ ਇਕ ਮਕਾਨ ਓਸਦੇ ਵੱਸਣ ਲਈ ਬਨਵਾ ਦਿਤਾ ਅਤੇ ਆਪਣੀ ਸਿਖ ਪਰਜਾ ਦੀ ਪੁਕਾਰ ਤੇ ਬੇਨਤੀ ਸੁਣਕੇ ਦੁਆਬੇ ਦੇਸ਼ ਦਾ ਦੌਰਾ ਕੀਤਾ, ਜਿਸ ਵਿਚ ਬਹੁਤ ਨਜ਼ਰ ਭੇਟਾ ਆਈ ਅਤੇ ਬਹੁਤ ਸਾਰੇ ਚੋਰਾਂ ਧਾੜਵੀਆਂ ਨੂੰ ਫੜ ਫੜਕੇ ਅਜੇਹੀ ਸਜਾ ਦਿੱਤੀ ਜੋ ਫੇਰ ਚੋਰੀ ਕਰਨ ਜੋਗੇ ਨਾ ਛੱਡੇ। ਬਾਕੀਦੇ ਚੋਰ ਧਾੜਵੀ ਡਰਦੇ ਮਾਰੇ ਆਪੇ ਗੁਰੂ ਜੀਦੀ ਚਰਨੀ ਆ ਲਗੇ। ਓਨ੍ਹਾਂ ਚੋਰੀ ਧਾੜਾ ਛੁਡਾਕੇ ਆਪਣੇ ਸਿਖ ਬਨਾਕੇ ਕਲਿਜੁਗ ਵਿਚ ਸਤਜੁਗ ਵਰਤਾ ਦਿਤਾ, ਪਰ ਏਸ ਕੰਮੇਂ ਮੁਲਕੀ ਹਾਕਮਾਂ ਨੇ ਖਿਝਕੇ ਬਾਦਸ਼ਾਹ ਪਾਸ ਅਰਜ਼ੀਆਂ ਲਿਖ ਭੇਜੀਆਂ ਕਿ ਗੁਰੂ ਹਰਿਗੋਬਿੰਦ ਬਾਦਸ਼ਾਹੀ ਮੁਲਕ ਵਿਚ ਆਪ ਤੋਂ ਆਪ ਫੌਜਦਾਰੀ ਦੇ

ਤਵਾਰੀਖ ਖਾਲਸਾ (੮੬੮) ਗੁਰੂ ੬ ਹਿੱਸਾ ੨

ਕੰਮ ਪਿਆ ਕਰਦਾ ਹੈ, ਸੈਂਕੜੇ ਚੋਰਾਂ ਧਾੜਵੀਆਂ ਨੂੰ ਸਜ਼ਾ ਦੇਕਰ ਲੁੱਟ ਪੁੱਟਕੇ ਆਪਣੇ ਮੁਰੀਦ ਬਣਾ ਲੀਤਾ ਹੈ। ਏਹ ਅਰਜੀਆਂ ਜਦ ਬਾਦਸ਼ਾਹ ਦੇ ਪੇਸ਼ਹੋਈਆਂ ਤਾਂ ਵਜ਼ੀਰਖਾਨ ਵਜ਼ੀਰ ਨੇ ਆਖਿਆ ਦੇਖੋ ਹਜ਼ਰਤ ਗੁਰੂ ਆਪਣੇ ਓਹ ਕੰਮ ਆਪੇ ਸਵਾਰਦਾ ਫਿਰਦਾ ਹੈ ਜੋਸ਼ਾਹੀ ਹਾਕਮਾਂ ਤੋਂ ਜਿਨ੍ਹਾਂ ਨੂੰ ਹਜ਼ੂਰ ਲੱਖਾਂ ਰੁਪਏ ਤਨਖਾਹ ਤੇ ਜਾਗੀਰਾਂ ਦਿੰਦੇ ਹੋ ਨਹੀਂ ਹੁੰਦੇ, ਕਿਉਂਕਿ ਓਹ ਚੋਰਾਂ ਧਾੜਵੀਆਂ ਤੋਂ ਵੱਢੀ ਖਾਕੇ ਪਰਜਾ ਨੂੰ ਲੁਟਵਾਰਹੇਸਨ, ਓਨ੍ਹਾਂ ਬਦਮਾਸ਼ਾਂ ਨੂੰ ਸਖਤ ਸਜ਼ਾ ਦੇਕੇ ਗੁਰੂ ਤੁਹਾਡੀ ਰੱਖਤ ਨੂੰ ਅਮਨ ਬਖਸ਼ ਰਹੇ ਹਨ, ਹਾਕਮਾਂ ਨੂੰ ਰਿਸ਼ਵਤ ਨ ਮਿਲਣੇ ਕਰ ਓਹ ਦੁਖੀ ਹੋਏ ਅਰਜੀਆਂ ਕਰਦੇ ਹਨ। ਏਹ ਬਾਤ ਸੁਣਕੇ ਬਾਦਸ਼ਾਹ ਬਹੁਤ ਰਾਜੀ ਹੋਇਆ ਅਰਜੀਆਂ ਕਰਨ ਵਾਲਿਆਂ ਨੂੰ ਝਿੜਕਿਆ। ਪਰਜਾ ਨੇ ਭੀ ਖੁਸ਼ੀ ਹੋਕੇ ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ ॥

ਇਕ ਤਾਂ ਏਹ ਜੱਸ ਦੂਜਾ ਜੰਗ ਜਿੱਤਕੇ ਗੁਰੂ ਜੀਦਾ ਕਰਤਾਰਪੁਰ ਆਉਣਾ ਸੁਣ ਸੁਣ ਮਾਲਵੇ, ਤਿਹਾੜੇ ਖਾਦਰ, ਕੰਢੀ, ਆਦਿਕ ਦੇਸਾਂ ਦੀ ਸੰਗਤ ਨੂੰ ਲੈਕੇ ਮਸੰਦ ਆਉਣ ਲੱਗੇ। ਘੋੜੇ ਹੱਥਿਆਰ ਬਸਤ੍ਰ ਰੁਪਏ ਨਜ਼ਰ ਭੇਟਾ ਦੇ ਬਹੁਤ ਆਏ। ਜੰਗਦੀਆਂ ਬਾਤਾਂ ਸੁਣਸੁਣ ਸਿੱਖ ਹੱਕੇ ਬੱਕੇ ਰਹਿ ਜਾਣ, ਤਦੋਂ ਜਾਗੀਰਦਾਰ ਮੁਗਲ ਪਠਾਨ ਦੁਆਬੇ ਵਿਚ ਜੋ ਬੜੇ ੨ ਸੂਰਮੇ ਸਦਾਉਂਦੇਸੇ, ਓਹ ਭੀ ਗੁਰੂ ਜੀ ਦੇ ਜੰਗ ਕਰਨ ਦੀ ਮਹਿਮਾਂ ਸੁਣਕੇ

ਦਰਸ਼ਨ ਕਰਨ ਆਉਣ, ਤਾਂ ਪੈਂਦੇ ਖਾਂ ਆਪਣੀ
ਬਹਾਦਰੀ ਤੇ ਤਾਕਤ ਦੀ ਵਡਿਆਈ ਲੜਾਈ ਦੇ ਢੰਗ
ਗਿਬ ਗਿਬਕੇ ਪਿਆ ਸੁਣਾਵੇ, ਬਲਕਿ ਕਈ ਵਾਰੀ
ਏਹ ਭੀ ਆਖਿਆ ਕਿ ਜੰਗ ਦੀ ਫਤੇ ਤਾਂ ਮੇਰੀਆਂ ਬਾਹਾਂ
ਦੇ ਅਗੇ ਅਗੇ ਪਈ ਫਿਰਦੀ ਹੈ, ਕਿਉਂਕਿ ਅਨੇਕਾਂ ਨੂੰ
ਤਾਂ ਮੈਂ ਹੱਥਾਂ ਪੈਰਾਂ ਦੀਆਂ ਠੋਕਰਾਂ ਮਾਰਕੇ ਪਟਕਾਉਂਦਾ
ਰਿਹਾ, ਕਈ ਘੋੜੇ ਫੜ ਫੜ ਚਲਾਏ ਜਿਸਦੇ ਸਿਰ ਨੂੰ
ਤਲਵਾਰ ਮਾਰੀ, ਸਿਰ ਧੜ ਕਾਠੀ ਖੁਰਗੀਨ ਘੋੜੇ ਨੂੰ
ਕਟ ਕਟ ਕੇ ਧਰਤੀ ਵਿਚ ਧੱਸਦੀ ਰਹੀ । ਤਾਂ ਹੀ
ਬਾਦਸ਼ਾਹੀ ਫੌਜ ਡਰਕੇ ਨਠ ਗਈ, ਨਹੀਂ ਤਾਂ ਹੋਰ ਆਹ
ਜੱਟ ਬੂਟ ਰੋੜੇ, ਖੱਤ੍ਰੀ ਲੁਹਾਰ, ਤ੍ਰਖਾਣ, ਜੋ ਗੁਰੂ ਜੀ ਦੇ
ਪ੍ਰਸਾਦ ਛਕਣ ਵਾਲੀ ਬੂਨਗਾ ਕੱਠੀ ਹੋ ਰਹੀ ਹੈ ਏਨ੍ਹਾਂ
ਜੰਗ ਜਿੱਤਨਾ ਸੀ ? ਜੇੜੇ ਹਥਯਾਰ ਫੜ ਭੀ ਨਹੀਂ
ਜਾਣਦੇ ? ਓਸਦੇ ਹੰਕਾਰ ਦੀਆਂ ਗੱਲਾਂ ਟੁਟਕੇ ਗੁਰੂ ਜੀ
ਨੇ ਆਖਿਆ ਬੁਰਾਹੋਇਆ, ਪੈਂਦਾਹੰਕਾਰੀ ਬਨ ਗਿਆ ॥

ਇਕ ਦਿਨ ਲੋਗਾਂ ਨੇ ਆਕੇ ਦਸਿਆ ਕਿ ਵੇਲੇ
ਵਿਚ ਬੜਾ ਭਾਰੀ ਸ਼ੇਰ ਆਯਾ ਹੈ ਅਨੇਕ ਗਊਆਂ ਓਨ
ਮਾਰ ਸੁਟੀਆਂ ਹਨ, ਗੁਰੂ ਜੀ ਓਸਦਾ ਸ਼ਿਕਾਰ ਕਰਨ ਗਏ
ਹੁਕਮ ਕੀਤਾ ਤੇਗ ਨਾਲ ਮਾਰੋ, ਪੈਂਦੇ ਖਾਂ ਗਿਆ ਜਾਂ ਸ਼ੇਰ
ਗਰਜਕੇ ਸਾਹਮਣੇ ਹੋਇਆ ਤਾਂ ਪੈਂਦਾ ਨਠਕੇ ਝਾੜ ਦੇ
ਓਲ੍ਹੇ ਹੋ ਗਿਆ, ਪਰ ਜਾਂ ਭੱਲਣ ਨੇ ਜਾਕੇ ਖੰਡੇ ਨਾਲ
ਦੋ ਖੰਡ ਕਰ ਸਿੱਟਿਆ ਤਾਂ ਪੈਂਦੇ ਖਾਂ ਬਹੁਤ ਸ਼ਰਮਿੰਦਾ
ਹੋਯਾ । ਏਸੇ ਪ੍ਰਕਾਰ ਜਿਸ ਜਿਸ ਪਿੰਡ ਦੀ ਸੂਹ ਵਿਚ

ਤਵਾਰੀਖ ਖਾਲਸਾ (੮੭੦) ਗੁਰੂ ੬ ਹਿੱਸਾ ੨

ਗੁਰੂਆਂ ਦਾ ਵਿਣਾਹ ਕਰਦਾ ਸ਼ੇਰ ਸੁਟਿਆ ਓਹੋ ਓਥੋਂ
ਜਾ ਮਾਰਜਾ, ਗੁਰੂਆਂ ਦੀ ਰਖਿਆ ਕੀਤੀ ਕਿਉਂਕਿ ਓਸ
ਸਮੇਂ ਏਸ ਦੇਸ ਵਿਚ ਪਹਾੜ ਨੇੜੇ ਸੇ ਅਤੇ ਜੰਗਲ
ਬਹੁਤ ਸੰਘਣੇ ਹੁੰਦੇ ਸੇ। ਅਸਾਂ ਆਪਣੀ ਅਖੀਂ ਦਸ ਦਸ
ਬਘਿਆੜ ਤੇ ਤਿੰਨ ਤਿੰਨ ਸ਼ੇਰ ਇਕੱਠੇ ਫਿਰਦੇ ਦੇਖੇ
ਹਨ, ਘਰਾਂ ਵਿਚ ਬਘਿਆੜ ਆਕੇ ਬੱਚਿਆਂ ਨੂੰ ਚੁਕ
ਲਿਜਾਂਦੇ ਸੇ, ਪਰ ਸ਼ੇਰ ਬਗੈਰ ਛੇੜੇ ਆਦਮੀ ਪੁਰ ਵਾਰ
ਨਹੀਂ ਕਰਦੇ ਸੇ॥

ਇਕ ਦਿਨ ਜਦ ਗੁਰੂ ਜੀ ਕਰਤਾਰ ਪੁਰ ਬਾਗਵਿਚ
ਬੈਠੇ ਚੌਂਪੜ ਖੇਲ ਰਹੇ ਸੇ ਤਾਂ ਅਨਵਰਖਾਂ ਪਠਾਣ ਬਸੀ
ਪਿੰਡ ਦਾ ਰਹਿਣ ਵਾਲਾ (ਜੋ ਪਹਿਲੇ ਬਾਦਸ਼ਾਹ ਦਾ
ਦਰਬਾਰੀ ਸੀ) ਜਦ ਸ਼ਾਹ ਨੇ ਜੰਗ ਵਿਚੋਂ ਨਸ ਆਉਣ
ਕਰਕੇ ਕੱਟ ਦਿਤਾ ਤਾਂ ਗੁਰੂ ਜੀ ਦੀ ਸ਼ਰਣ ਨੂੰ ਆਇਆ,
ਪਰ ਜਾਂ ਗੁਰੂ ਜੀ ਨੇ ਓਸ ਵਲ ਨਾ ਤੱਕਿਆ ਤੇ ਓਹ ਦੇ
ਘੜੀਆਂ ਖੜੋਤਾ ਰਿਹਾ ਤਾਂ ਗੁਸੇ ਵਿਚ ਆਕੇ ਤਲਵਾਰ
ਖਿੱਚਣ ਲਗਾ, ਤਦ ਗੁਰੂ ਜੀ ਨੇ ਓਸ ਵਲ ਤੱਕਕੇ ਆਖਿਆ:
ਅਨਵਰ ਖਾਂ ! ਫਕੀਰ ਏਨ੍ਹੀ ਗਲੀਂ ਨਹੀਂ ਜਿੱਤੇ ਜਾਂਦੇ
ਏਸੇ ਹਿੰਮਤ ਤੇ ਅਕਲ ਦੇ ਖਾਵੰਦ ਨੇ ਜੰਗ ਵਿਚ ਪਿੱਠ
ਦੇਖਕੇ ਗੀਦੀ ਬਣ ਅਪਮਾਨ ਕਰਾਯਾ ਹੁਣ ਜੇਵੇਰਮਾਨ
ਚਾਹੁੰਦਾ ਹੈਂ ਤਾਂ ਪੀਰਾਂ ਫਕੀਰਾਂ ਦੀ ਖਿਦਮਤ ਕਰ। ਓਸਨੇ
ਗੁਰੂ ਕਿਆਂ ਨੂੰ ਸਰਬੱਗਤੋਂ ਸਚੇ ਅਜਮਤੀ ਸਮਝਕੇ ਕਦਮ
ਫੜ ਲੀਤੇ ਦੀਨ ਹੋਕੇ ਮਾਫੀ ਮੰਗੀ ਤੇ ਮਨੋ ਤਨੋ ਗੁਰੂ
ਜੀਕਾ ਸੇਵਕ ਬਣ ਗਿਆ ਸਿੱਖਾਂ ਸਾਧਾਂ ਦੀ ਰਹਿਲ

ਸੇਵਾ ਸਤਸੰਗ ਕਰਨ ਲਗਾ। ਕੁਛ ਦਿਨ ਪਿਛੋਂ ਗੁਰੂ ਜੀ ਦੀ ਆਗਿਆ ਲੈਕੇ ਘਰ ਜਾ ਰਿਹਾ, ਸੇਵਾ ਕਰਦਾ ਰਿਹਾ। ਫੇਰ ਆਪੇ ਬਾਦਸ਼ਾਹ ਨੇ ਬੁਲਾਕੇ ਉਹੋ ਅਹੁਦਾ ਇੱਜ਼ਤ ਉਸਨੂੰ ਬਖਸ਼ ਦਿਤਾ, ਪਰ ਉਹ ਕ੍ਰਿਤਘਨ ਨਾ ਹੋਯਾ, ਹਮੇਸ਼ਾ ਗੁਰੂ ਘਰ ਨੂੰ ਮੰਨਦਾ ਰਿਹਾ। ਜਦ ਸਉਣ ਮਾਂਹ ਦੀ ਬਹੁਤ ਵਰਖਾ ਹੋਣੇ ਕਰ ਦੁਆਬੇ ਦੇਸ ਵਿਚ ਚਿੱਕੜ ਤੇ ਜਲੋਂ ਜਲ ਹੋ ਗਿਆ, ਨਦੀਆਂ ਨਾਲੇ ਚੜ੍ਹ ਆਏ, ਸੈਲ ਸ਼ਿਕਾਰ ਦਾ ਅਨੰਦ ਉਥੇ ਚੰਗਾ ਨਾ ਰਿਹਾ ਤਾਂ ਹਰਿਗੋਬਿੰਦਪੁਰ ਬਜਾਸ ਦੇ ਬਹੁਤ ਉਚੇ ਕਿਨਾਰੇ ਰੇਤਲੀ ਜ਼ਮੀਨ ਵਿਚ ਬਾਕੀ ਦੇ ਲਸ਼ਕਰ ਸਮੇਤ ਉਥੇ ਜਾ ਰਹੇ॥

੩੦-ਹਰਿਗੋਬਿੰਦਪੁਰ ਵਿਖੇ ਸੂਬੇ ਜਲੰਧਰ ਨਾਲ ਜੰਗ

ਜਦ ਹਰਿਗੋਬਿੰਦਪੁਰ ਨਿਵਾਸ ਕਰਕੇ ਬਸਤੀ ਦੀ ਸੂਰਤ ਕਾਇਮ ਕਰਨ ਲਈ ਗੁਰੂ ਜੀ ਉਥੋਂ ਕੋਟਕਛਾ ਉਣ ਲਗੇ ਤਾਂ ਭਗਵਾਨ ਚੰਦਘੋਰੜ ਖੱਤ੍ਰੀ ਉਸ ਪ੍ਰਗਟੇ ਦਾ ਮਾਲ ਗੁਜ਼ਾਰ ਸ਼ਾਹੀ ਚੰਦੂ ਦੀਵਾਨ ਦਾ ਸਾਕ ਸੂਬੇ ਜਲੰਧਰ ਦਾ ਪੱਗ ਵੱਟ ਮਿਤ੍ਰ ਜੋ ਉਸੇ ਪਿੰਡ ਵਿਚ ਵਸਦਾ ਸੀ, ਹੁਣ ਉਹ ਗੁਰੂ ਜੀ ਦੀ ਬਾਦਸ਼ਾਹ ਨਾਲ ਵਿਗੜੀ ਹੋਈ ਸਮਝਕੇ ਸੂਬੇ ਜਲੰਧਰ ਦੇ ਜੇਰ ਨਾਲ ਗੁਰੂ ਜੀ ਤੋਂ ਉਹ ਪਿੰਡ ਛੁਡਾਉਣ ਦਾ ਮਨਸੂਬਾ ਠਾਨਕੇ ਗੁਰੂ ਜੀ

ਤਵਾਰੀਖ ਖਾਲਸਾ (੮੭੨) ਗੁਰੂ ੬ ਹਿੱਸਾ ੨

ਨੂੰ ਉਠਾਉਨ ਵਾਸਤੇ ਚਲਾ ਆਇਆ। ਜਿਥੇ ਗੁਰੂ ਜੀ ਦੀਵਾਨ ਵਿਚ ਬੈਠੇ ਕੀਰਤਨ ਸੁਣਾ ਰਹੇ ਸੇ ਉਥੇ ਆ ਕਰ ਆਖਣ ਲਗਾ, ਹੁਣ ਤੁਸੀਂ ਇੱਜਤ ਲੈਕੇ ਏਥੇ ਚਲੇ ਜਾਓ। ਉਹ ਸਮਾਂ ਗਿਆ ਜਦ ਤੁਸੀਂ ਛਲ ਵਲ ਕਰਕੇ ਦੀਵਾਨ ਚੰਦੂ ਲਾਲ ਨੂੰ ਮਾਰਕੇ ਬਾਦਸ਼ਾਹ ਤੋਂ ਏਹ ਪਿੰਡ ਲਿਖਾ ਲੀਤਾ ਸੀ, ਹੁਣ ਜਦ ਤੈਨੂੰ ਆਪਣੇ ਦਾਦੇ ਲਾਹੀ ਦੇ ਪਿੰਡ ਰਾਮਦਾਸ ਪੁਰ ਵਿਚੋਂ ਕੱਢਿਆ ਗਿਆ ਤਾਂ ਏਥੇ ਕਿਨ ਬੈਠਨ ਦੇਣਾ ਹੈ ? ਹੁਣ ਤਾਂ ਮੈਂ ਤੁਹਾਨੂੰ ਖੱਤੀ ਭਾਈ ਜਾਣਕੇ ਭਲੇਮਾਣਸਾਂ ਵਾਂਗੂੰ ਕਹਿ ਚਲਜਾਂ ਹਾਂ, ਜੇ ਸਵੇਰ ਹੁੰਦੀ ਨੂੰ ਆਪਣੇ ਤੰਬੂ ਸਲੀਤੇ ਪੁਟਕੇ ਨਾ ਤੁਰ ਗਏ ਤਾਂ ਮੈਂ ਸਵੇਰੇ ਆਪਣੇ ਪ੍ਰਗਟੇ ਦੇ ਜੱਟਾਂ ਨੂੰ ਸਦਕੇ ਬੇਇੱਜਤੀ ਕਰਕੇ ਉਠਾਦੇਵਾਂਗਾ। ਏਹੋ ਜੇਹੇ ਬੇਅਦਬੀ ਦੇ ਖੋਟੇ ਬਚਨ ਸੁਣਕੇ ਬਿਧੀਰੰਦ ਨੇ ਤਾਂ ਉਦੋਂ ਹੀ ਉਸਨੂੰ ਦਾਖ ਦਾਣੇ ਦੇਣੇ ਚਾਹੇ ਸੇ, ਪਰ ਗੁਰੂ ਜੀਦਾ ਰੁਖ ਵੇਖਕੇ ਚੁਪਕਰ ਰਿਹਾ। ਦੂਜੇ ਦਿਨ ਜਦ ਉਹ ਆਕੇ ਸਵੇਰੇ ਹੀ ਬਕਬਾਦ ਕਰਨ ਲਗਾ ਤੇ ਬੋਲਿਆ ਤੁਸੀਂ ਕਿਉਂ ਆਪਣੀ ਜਾਨ ਦਾ ਬੁਰਾ ਮੰਗਦੇ ਹੋ? ਆਹ ਬਯਾਸੀ ਪਿੰਡ ਕੇਵਲ ਮੇਰਾ ਹੁਕਮ ਚਾਹੁੰਦੇ ਹਨ ਜੇ ਉਠ ਪਏ ਤਾਂ ਤੁਸਾਡਾ ਕਿਤੇ ਪਤਾ ਤਾਂ ਲੱਗੂ ਬੋਟੀ ਬੋਟੀ ਵੰਡ ਲੈ ਜਾਣਗੇ। ਫੇਰ ਭੀ ਗੁਰੂ ਜੀ ਨੇ ਉਸ ਨੂੰ ਮੂਰਖ ਸਮਝਕੇ ਕੁਛ ਨ ਆਖਿਆ। ਪਰ ਉਹ ਸਿਰੇ ਹੀ ਚੜ੍ਹਦਾ ਗਿਆ ਤੇ ਪੰਜ ਸੱਤ ਸੌ ਆਦਮੀ ਬੁਲਾਕੇ ਗੁਰੂ ਜੀਦੇ ਨਿਸ਼ਾਨ ਦੀ ਲਾਸ ਖੋਲ੍ਹਕੇ ਬੋਲਿਆ ਵੇਖੋ ਯਾਰ

ਸ਼ਰਮ ਨਹੀਂ ਆਉਂਦੀ ਕੇਡਾ ਲੁਚਪੁਚਾ ਕਰਦੇ ਹਨ,
ਅਜੇਹੇ ਵੀਠ ਹਨ ਸੁਣਦੇ ਹੀਨਹੀਂ, ਗੁਰੂ ਸਦਾਉਂਦੇ ਹਨ,
ਕੇਡਾ ਪਖੰਡ ਰਚਾਇਆ ਹੈ, ਅੱਗ ਨੂੰ ਆਈ ਘਰਵਾਲੀ
ਹੋ ਬੈਠੀ, ਉਠਾਓ ਡਾਂਡਕ ਮਾਂਡਕ ਨਹੀਂ ਤਾਂ ਹੁਣੇ ਦੂਜਾ
ਦਾਉ ਹੁੰਦਾ ਹੈ, ਗਿਸਤੀ ਖੱਤ੍ਰੀ ਹੋਕੇ ਪੁਜਾਰੀ ਬਣ ਬੈਠੇ,
ਮੱਤ ਮਾਰੀ ਗਈ ਨੇ, ਲੋਕਾਂ ਦੇ ਘਰ ਖੋਹਦੇ ਫਿਰਦੇ
ਹਨ। ਜਦ ਏਹੋ ਜੇਹੇ ਬਹੁਤ ਕੁਬੋਲ ਕਰਦਾ ਹੀ ਗਿਆ
ਤਾਂ ਭਾਈ ਬਿਧੀ ਚੰਦ ਨੇ ਗਰਦਨੋਂ ਫੜਕੇ ਚਾਰ ਰੁਪੇੜਾਂ
ਮਾਰੀਆਂ ਤਾਂ ਵੱਡੇ ਗੁਰੂਆਂ ਦੇ ਨਾਮ ਲੈ ਲੈ ਗਾਲ਼ੀਂ
ਦੇਣ ਲੱਗਾ। ਸਿੱਖ ਕਦੋਂ ਸਹਾਰਦੇਸੇ? ਭੱਲਣ ਦੀ ਇੱਕ
ਮੁੱਕੀ ਖਾਕੇ ਪੁੱਠਾ ਹੋਕੇ ਡਿੱਗ ਪਿਆ, ਜਿਉਂ ਜਿਉਂ
ਗਾਲ਼ੀਆਂ ਬਕੇ ਤਿਉਂ ਤਿਉਂ ਮਾਰ ਖਾਂਦਾ ਜਾਵੇ
ਲੱਤ ਮੁੱਕੀ ਅਜੇਹੀ ਬਰਸੀ ਕਿ ਜਿੰਦ ਟਿਕਲਦੀ
ਦੀ ਭੀ ਖਬਰ ਨਾ ਹੋਈ। ਓਸ ਦੁਸਟ ਦਾ ਮਰਨਾ ਹੀ
ਸੀ ਕਿ ਜੋ ਗਾਂਢਵੀਂ ਧਾੜ ਓਸਦੇ ਨਾਲ ਆਈ ਸੀ, ਸਭ
ਡਰਦੇ ਮਾਰੇ ਦੌੜ ਗਈ ॥

ਗੁਰੂ ਸਾਹਿਬ ਬੋਲੇ, ਚੰਗਾ ਹੋਯਾ ਏਹ ਮਹਿਖਾਸੁਰ
ਦੈਂਤ ਨਗਰ ਦੀ ਬਲੀ ਦਿੱਤਾ ਗਿਆ, ਹੁਣ ਨਗਰ ਅਚੱਲ
ਬਸੇਗਾ, ਏਸਨੂੰ ਬਜਾਸਾ ਦੇਵੀ ਦੀ ਭੇਟ ਕਰ ਦਿਓ। ਜਾਂ
ਸਿੱਖਾਂ ਨੇ ਓਸਨੂੰ ਘਸੀਟਕੇ ਨਦੀ ਵਿੱਚ ਸਿੱਟ ਘੱਤਿਆ
ਤੇ ਓਸਦੇ ਪੁਤ੍ਰ ਰਤਨ ਚੰਦ ਨੂੰ ਲੋਕਾਂ ਨੇ ਸਾਰਾ ਹਾਲ
ਜਾ ਦੱਸਿਆ, ਤਾਂ ਓਹ ਸਿਰ ਖੋਹਦਾ ਰੋਂਦਾ ਪਿਟਦਾ
ਬਕਬਾਦ ਕਰਦਾ ਹੋਇਆ ਸੂਬੇ ਜਾਲੰਧਰ ਵਾਲੇ ਪਾਸ

ਤਵਾਰੀਖ ਖਾਲਸਾ (੮੭੪) ਗੁਰੂ ੬ ਹਿੱਸਾ ੨

ਫਰਿਆਦ ਕਰਨ ਚੱਲਿਆ ਅੱਗੇ ਉਥੇ ਚੰਦੂ ਸੁਆਹੀ ਦਾ
ਭਾਈ ਲਾਲ ਚੰਦ ਅਬਦੁਲੇ ਖਾਂ ਸੂਬੇ ਜਾਲੰਧਰ ਦਾ
ਪੇਸ਼ਕਾਰ ਤੇ ਚੰਦੂ ਦਾ ਪੁਤ੍ਰ ਕਰਮ ਚੰਦ (ਮੁਹਾਲ ਦਾਰ)
ਤਸੀਲਦਾਰ ਸੀ। ਪਹਿਲੇ ਉਨ੍ਹਾਂ ਪਾਸ ਜਾਕੇ ਆਪਣੇ
ਬਾਪ ਦੀ ਮੌਤ ਦਾ ਸਾਰਾ ਹਾਲ ਦੱਸਕੇ ਪਗੜੀ ਉਤਾਰ
ਦਿੱਤੀ ਅਤੇ ਮੌਹ ਖਾਧੀ ਕਿ ਵੈਰਲਏਬਿਨਾਂ ਮੈਂ ਪੱਗਨਹੀਂ
ਬੰਨ੍ਹਣੀ। ਉਹ ਤਾਂ ਪਹਿਲੇ ਹੀ ਚੰਦੂ ਦਾ ਵੈਰ ਲੈਣਾ
ਤੇ ਆਪਣਾ ਪਿੰਡ ਛੁਡਾਉਣਾ ਚਾਹੁੰਦੇ ਸੇ, ਉਸੇ ਘੜੀ
ਨਾਜ਼ਮ ਪਾਸ ਉਸ ਨੂੰ ਲੈ ਗਏ। ਗੁਰੂ ਜੀ ਦੀ ਜਬਰੀ ਤੇ
ਆਪਣੀ ਬਕਬਾਦੀ ਦਾ ਹਾਲ ਦੂਣਾ ਚੌਣਾ ਕਰਕੇ ਸੁਣਾ-
ਇਆ, ਫੇਰ ਏਹ ਭੀ ਦੱਸਿਆ ਕਿ ਉਹ ਅੰਮ੍ਰਿਤਸਰੋਂ
ਬਾਦਸ਼ਾਹ ਦਾ ਕੱਢਿਆ ਹੋਯਾ ਸ਼ਾਹੀ ਚੋਰ ਹੈ, ਹੁਣ ਉਸ
ਪਾਸ ਥੋੜੇ ਹੀ ਜੱਟ ਬੂਟ ਨਿਕੰਮੇ ਜੇਹੇ ਆਦਮੀ ਹਨ,
ਬਾਜ਼ ਸਮੇਤ ਫੜਕੇ ਬਾਦਸ਼ਾਹ ਪਾਸ ਪੁਚਾਓ, ਜਿਸ ਤੋਂ
ਤੁਸਾਨੂੰ ਹੁੱਦਾ, ਇੱਜ਼ਤ, ਇਨਾਮ, ਖਤਾਬ ਥੋੜੇਹੀ ਉਂਦਮ
ਨਾਲ ਮਿਲ ਪਵੇ। ਏਹੋ ਜੇਹੀਆਂ ਮਸਾਲੇਦਾਰ
ਗੱਲਾਂ ਸਤਲੁਬੀ ਖੱਤ੍ਰੀਆਂ ਤੋਂ ਸੁਣਕੇ ਬਿਨਾਂ ਸੋਚੇ ਸਮਝੇ
ਬੇਅਕਲ ਨਾਜ਼ਮ ਨੇ ਗੁਰੂ ਜੀ ਦੀ ਵਲ ਕੂਚਕਰਨਾ ਠਾਨ
ਲੀਤਾ ਪੰਜਕੁ ਹਜ਼ਾਰ ਆਪਣੀ ਤੇਕੁਛਤਾ ਬੇਦਾਰਾਂ ਜਾਗੀਰ-
ਦਾਰਾਂ ਦੀ ਫੌਜ ਲੈਕੇ ਚੜ੍ਹ ਬੈਠਾ, ਬਾਕੀ ਦੀਨ ਮਜ਼੍ਹਬ ਦੇ
ਜੰਗ ਦਾ ਢੰਡੋਰਾ ਫੇਰਕੇ ਮੁਲਕੀ ਮੁਸਲਮਾਨ ਕੱਠੇ ਕਰ
ਲੀਤੇ। ਏਹ ਖਬਰ ਜਦ ਮਾਝੇ ਤੇ ਮਾਲਵੇ ਦੇ ਸਿੱਖਾਂ ਨੂੰ
ਹੋਈ ਤਾਂ ਕਈ ਹਜ਼ਾਰ ਸਿਦਕੀ ਸਿੱਖ ਗੁਰੂ ਨਾਮਿੱਤ ਸੀਸਦੇਣ

ਵਾਲੇ ਆਪਣੇ ਆਪਣੇ ਘਰਾਂ ਤੋਂ ਖਰਚ ਸ਼ਸਤ੍ਰ ਲੈਕੇ
ਗੁਰੂ ਜੀ ਪਾਸ ਆ ਕੱਠੇ ਹੋਏ । ਗੁਰੂ ਸਾਹਿਬ ਨੇ
ਸਭ ਦਾ ਯਥਾ ਯੋਗ ਸਤਕਾਰ ਕਰਕੇ ਭਾਈ ਜੱਟੂ, ਪੈੜੇ,
ਜੇਠੇ, ਕਲਿਆਣੇ, ਪਰਾਗੇ, ਤੋਤੇ, ਮਥਰੇ, ਜਗਨੇ,
ਪਰਸੂ, ਸਕਤੂ, ਭੱਲਣ, ਬਿਧੀਚੰਦ ਆਦਿਕ ਬਹਾਦਰਾਂ
ਨੂੰ ਸੌ ਸੌ ਆਦਮੀ ਦਾ ਜਥੇਦਾਰ ਬਣਾ ਦਿਤਾ । ਜਿਹਨਾਂ
ਲੋਕਾਂ ਨੂੰ ਜਹਾਂਗੀਰ ਦੇ ਸਮੇਂ ਗੁਰੂਸਾਹਿਬਜੀਤੋਂ ਸੰਸਾਰਕ
ਫਾਇਦਾ ਪਹੁੰਚਾ ਸੀ, ਉਹ ਭੀ ਰਾਜਾ ਹਰੀਪੁਰੀਆ,
ਬਸੌਲੀ, ਤਾਰਾ ਚੰਦ, ਸਭਾ ਚੰਦ ਨੂਰ ਪੁਰੀਆ, ਪ੍ਰਤਾਪ
ਸਿੰਘ ਮੰਜ, ਸ਼ੀਹਾਂ ਚੌਧਰੀ ਗਿੱਲ, ਕਰਮਾ ਸਰਾਉ,
ਚੌਧਰੀ ਕਾਲਾ ਦੁਲਦ, ਫਤੇ ਮੁਹੰਮਦ ਪਠਾਣ ਕੋਟੀਏ
ਆਦਿਕ ਆਪਣੀ ਆਪਣੀ ਜੂਥ ਲੈਕੇ ਗੁਰੂ ਜੀਦੀ ਸੇਵਾ
(ਕੁਮਕ) ਲਈ ਆ ਪਹੁੰਚੇ। ਪ੍ਰਕਾਰ ਗੁਰੂਜੀਦੇ ਪਾਸ
ਭੀ ਸਤ ਅੱਠ ਹਜ਼ਾਰ ਬਹਾਦਰ ਕੱਠਾ ਹੋਗਿਆ। ਜਲੰਧਰ
ਦੇ ਸੂਬੇ ਅਬਦੁਲੇ ਖਾਂ ਨੇ ਬਿਆਸ ਦੇ ਪੱਤਣੋਂ
ਲੰਘਕੇ ਆਪਣੀ ਫੌਜ ਨੂੰ ਅੱਠ ਜਗ੍ਹਾ ਵੰਡਕੇ ਬੈਰਮ ਖਾਂ,
ਮੁਹੰਮਦ ਖਾਂ, ਅਲੀਬਖਸ਼, ਇਮਾਮਬਖਸ਼, ਚਰਾਗਦੀਨ,
ਅਕਬਰਖਾਂ ਸ਼ੇਰ ਮੁਹੰਮਦ, ਆਦਿ ਅੱਠ ਜਥੇਦਾਰ ਬਣਾਕੇ
ਏਨ੍ਹਾਂ ਉੱਤੇ ਆਪਣੇ ਦੋਵੇਂ ਪੁਤ੍ਰ ਨਬੀਬਖਸ਼ ਤੇ ਕਰੀਮ ਬਖਸ਼
ਵੱਡੇ ਅਫਸਰ ਕਰ ਦਿਤੇ। ੧੭ ਅਸੂ ਸੰ: ੧੬੮੫ ਥਿਨੂੰ
ਪਿਛਲੇ ਪਹਿਰ ਦੋਹਾਂ ਦਲਾਂ ਦਾ ਭੇੜ ਪਿਆ, ਉਧਰੋਂ
ਮੁਹੰਮਦ ਖਾਂ, ਬੈਰਮਖਾਂ ਏਧਰੋਂ ਭਾਈ ਜੱਟੂ, ਕਲਿਆਣਾਂ
ਆਪਣੀ ਆਪਣੀ ਫੌਜ ਲੈਕੇ ਬਹੁਤ ਲੜੇ। ਜਦ ਜੱਟੂ ਤੇ

ਤਵਾਰੀਖ ਖਾਲਸਾ (੮੭੬) ਗੁਰੂ ੬ ਹਿੱਸਾ ੨

ਮੁਹੰਮਦ ਖਾਂ ਨੂੰ ਸ਼ਹੀਦ ਹੋਏ ਦੇਖਿਆ ਤਾਂ ਓਧਰੋਂ
ਬਲਵੰਤ ਖਾਂ, ਓਧਰੋਂ ਭਾਈ ਮਥਰਾ ਜਾ ਪਹੁੰਚੇ। ਤੀਰਗੋਲੀ
ਬਹੁਤ ਬਰਸਿਆ। ਬਲਵੰਤ ਖਾਂ ਨੇ ਹੱਲਾ ਕਰਾਕੇ ਕੁਛ
ਸਿੱਖ ਪਛਾੜੇ ਤਾਂ ਭਾਈ ਮਥਰਾ ਬੈਰਮ ਖਾਂ ਨਾਲ ਹੱਥ
ਹੱਥੀ ਹੋ ਪਿਆ। ਦੋਹਾਂ ਦੇ ਘੋੜੇ ਮਾਰੇ ਗਏ, ਮਥਰੇ ਨੇ
ਬਡੇ ਜੋਰ ਨਾਲ ਬੈਰਮ ਖਾਂ ਨੂੰ ਤੇਗ ਵਾਹੀ, ਪਰ ਢਾਲ
ਉਤੇ ਲਗਕੇ ਦੁਰ ਪਈ, ਮਥਰੇ ਨੇ ਅੱਖ ਨਾਂ ਫੁਰਨ
ਦਿੱਤੀ, ਜੱਫੀ ਪਾਕੇ ਓਸਨੂੰ ਢਾਹਲੀ ਤਾਤੇ ਸ਼ੀਘਰ ਕਟਾਰੀ
ਓਸਦੇ ਮੂੰਹ ਵਿੱਚ ਧਸਾਕਰ ਉਸਦਾ ਕੰਮ ਪੂਰਾ ਕਰ ਘੱਤਿਆ,
ਕਿਉਂਕਿ ਓਹ ਹੋਰ ਸਾਰਾ ਲੋਹੇ ਨਾਲ ਮਝਿਆ ਹੋਯਾ
ਸੀ, ਓਸਦਾ ਮਰਨਾ ਹੀ ਸੀ ਕਿ ਤੁਰਕੀ ਦਲ ਉਛਲ ਪਿਆ
ਓਸ ਹੱਥ ਪੜੱਖੀ ਵਿੱਚ ਮਥਰਾ ਭੀ ਸ਼ਹੀਦ ਹੋ ਗਿਆ।
ਤਦੋਂ ਨੰ ਰਾਤ ਪੈ ਗਈ ਦੋਵੇਂ ਲਸ਼ਕਰ ਪਿਛੇ ਹੱਟ ਗਏ,
ਮਸਾਲਾਂ ਜਗਾਕੇ ਜ਼ਖਮੀ ਆਪੋ ਆਪਣੇ ਡੇਰੇ ਪੁਚਾਏ ਤੇ
ਸ਼ਹੀਦ ਹੋਏ ਬਿਆਸਾ ਵਿਚ ਵਹਾਏ ॥

ਦੂਜੇ ਦਿਨ ਦੋਪਹਿਰ ਵੇਲੇ ਅਬਦੁਲੇ ਖਾਂ ਸੂਬੇ ਨੇ
ਬਲਵੰਤ ਖਾਂ ਤੇ ਅਲੀ ਬਖਸ਼ ਅਤੇ ਕਰੀਮ ਬਖਸ਼ ਨੂੰ
ਛੀ ਹਜ਼ਾਰ ਸਪਾਹ ਦੇਕੇ ਜੰਗ ਦੇ ਮੈਦਾਨ ਵਿੱਚ ਘੱਲਿਆ।
ਗੁਰੂ ਜੀ ਵਲੋਂ ਭਾਈ ਅਮੀਆ, ਪਰਾਗਾ, ਤੋਤਾ, ਜਗਨਾ
ਫੌਜ ਲੈਕੇ ਜਾ ਭਿੜੇ। ਜਗਨੇ ਨੇ ਇਕੇਵਾਰੀ ਹੱਲ ਕਰਕੇ
ਬਲਵੰਤ ਖਾਂ ਨੂੰ ਜਾ ਘੇਰਿਆ। ਭਾਵੇਂ ਓਨ ਬਥੇਰੇ
ਹੱਥ ਪੈਰ ਮਾਰੇ, ਪਰ ਪਰਾਗੇ ਦੀ ਬੰਦੂਕ ਦਾ ਨਿਸ਼ਾਨਾਂ
ਹੋਕੇ ਉਡ ਗਿਆ। ਓਸਦਾ ਗਿਰਨਾ ਅਲੀ ਬਖਸ਼, ਕਰੀਮ

ਬਖਸ਼ ਚਾਰ ਹਜ਼ਾਰ ਮੁਗਲ ਪਠਾਣ ਮੁਨਾਰਿਆਂ ਜੈਸੇ
ਕੱਦਾਵਰਾਂ ਨੂੰ ਲੈਕੇ ਅਲੀ ਅਲੀ ਪੁਕਾਰਦੇ ਹੋਏ ਆ
ਪਏ, ਜਿਨ੍ਹਾਂ ਦਾ ਜੋਰਪਿਆ ਦੇਖਕੇ ਗੁਰੂਜੀਨੇ ਭਾਈਪੈੜੇ
ਓਠੇ ਨੂੰ ਵੰਗਾਰਿਆ। ਉਹ ਤਾਂ ਪਹਿਲੇ ਹੀ ਕਚੀਚੀਆਂ
ਲੈਂਦੇ ਸੇ, ਚਾਰ ਸੌਜਵਾਨ ਜੋ ਕੇਵਲ ਸ਼ਹੀਦ ਹੋਣ ਆਏ
ਸੇ ਉਨ੍ਹਾਂ ਨੂੰ ਲੈਕੇ ਸੇਰਾਂ ਵਾਂਗ ਕੁੱਦ ਪਏ, ਫੇਰ ਤਾਂ ਜੋਰ
ਪੈਗਿਆ, ਤੀਰ ਗੋਲੀ ਦੀ ਝੜੀ ਅਜੇਹੀ ਲਗੀ ਕਿ
ਸੈਂਕੜੇ ਜਵਾਨ ਘੋੜੇ ਲਿਟ ਗਏ। ਅਲੀ ਬਖਸ਼ ਨੇ
ਦਹਿਣੇ ਪਾਸੇ ਸਿੱਖ ਵਧੇ ਦੇਖੇ ਤਾਂ ਏਹ ਚਲਾਕੀ ਕੀਤੀ
ਕਿ ਖੱਬੇ ਪਾਸੇ ਵਲੋਂ ਸਿੱਖਾਂ ਉਤੇ ਦੋ ਹਜ਼ਾਰਸਵਾਰ ਨਾਲ
ਅਚਨਚੇਤ ਆਸਾ ਪਿਆ ਕਿ ਸਿੱਖਾਂ ਦੇ ਡੱਕੇ ਫੁਡਾਇਤੇ।
ਨੱਠਣ ਵਾਲੇ ਹੋਏ ਹੀ ਸੇ ਪਰ ਭਾਈ ਨਾਨੋਂ ਤੇ ਬਿਧੀਚੰਦ
ਪੰਜ ਸੌ ਜਵਾਨ ਨਾਲ ਉਨ੍ਹਾਂ ਦੀ ਕੁੰਮਕ ਜਾ ਪਹੁੰਚੇ।
ਬਹੁਤ ਜਮਾਰ ਜੇਹੀ ਵੱਡੀ ਅਲੀਬਖਸ਼ ਫੁਲਾਦ ਨਾਲ
ਮੜਿਆ ਹੋਯਾ ਸੀ ਤੀਰ ਗੋਲੀ ਕੋਈ ਨਾ ਚੁਬੀ, ਭਾਈ
ਨਾਨੋਂ ਸ਼ਬਦ ਬੇਦ ਬਾਣ ਵਿੱਦਯਾ ਜਾਲਦਾ ਸੀ, ਜਿਉਂ
ਹੀ ਉਹ ਮਾਰ ਮਾਰ ਪੁਕਾਰ ਰਿਹਾ ਸਾ, ਨਾਨੋਂ ਨੇ ਓਸਦੇ
ਮੂੰਹ ਵਿਚ ਬਾਣ ਮਾਰਕੇ ਗਿੱਚੀ ਥਾਣੀ ਕੱਢ ਸਿੱਟਿਆ,
ਓਸਦੇ ਡਿਗੇ ਤੋਂ ਓਸਦਾ ਜੱਥਾ ਬੇਦਿਲ ਹੋਕੇ ਪਿਛੇ ਹਟਣ
ਲਗਾ ਤਾਂ ਅਬਦੁਲੇ ਖਾਂ ਨੇ ਜੋ ਪਿਛੇ ਖੜਾ ਉਹੀ ਜਗਾ
ਤੋਂ ਦੇਖ ਰਿਹਾ ਸੀ ਇਮਾਮ ਬਖਸ਼ ਤੇ ਨਬੀਬਖਸ਼ ਪੁਤ੍ਰ ਨੂੰ
ਘੱਲਿਆ। ਉਨ੍ਹਾਂ ਦੋ ਹਜ਼ਾਰ ਸਿਪਾਹ ਦੀ ਮਦਦ ਦੇਕੇ
ਜੰਗ ਨੂੰ ਠੱਲਾ ਪਾਇਆ, ਭਾਰੀ ਘਮਸਾਨ ਪਿਆ। ਭਾਵੇਂ

ਤਵਾਰੀਖ ਖਾਲਸਾ (੮੭੮) ਗੁਰੂ ੬ ਹਿੱਸਾ ੨

ਭਾਈ ਬਿਧੀਚੰਦ ਨੇ ਅਰਧ ਚੰਦ ਬਾਣ ਮਾਰਕੇ ਇਮਾਮ
ਬਖਸ਼ ਦਾ ਢਾਲ ਵਾਲਾ ਹੱਥ ਭੀ ਕੱਟ ਸਿੱਟਿਆ, ਪਰ
ਉਸ ਨੇ ਭੀ ਇੱਕੇ ਹਥ ਨਾਲ ਹੱਲੇ
ਕਰ ਕਰ ਭਾਈ ਨਾਨੋ ਨੂੰ ਸਹੀਦ
ਕਰ ਦਿਤਾ । ਨਾਨੋ ਦਾ ਮਰਨਾ ਵੇਖ ਸਿੱਖਾਂ ਨੂੰ ਤੁਰਕਾਂ
ਨੇ ਦਬਾ ਲੀਤਾ, ਬਿਧੀਚੰਦ ਦੂਜੀ ਤਰਫ ਲੜ ਰਿਹਾ ਸੀ।
ਗੁਰੂ ਜੀ ਦੇ ਹੁਕਮ ਨਾਲ ਜਗਨੇ, ਕਿਸ਼ਨੇ, ਪਰਾਗੇ ਨੇ
ਆਪਣੇ ਆਪਣੇ ਜੱਥੇ ਲੈ ਜਾਕਰ ਖੂਬ ਜੰਗ ਮਾਰਿਆ,
ਜਿਸ ਵਿਚ ਜਗਨੇ ਦੇ ਹਥੋਂ ਇਮਾਮ ਬਖਸ਼ ਮਾਰਿਆ
ਗਿਆ, ਤਦੋਂ ਨੂੰ ਸੂਰਜ ਨੇ ਕਾਲੀ ਪੁਸ਼ਾਕ ਪਹਿਨ ਲੀਤੀ
ਢੇਰ ਢੋਜਾਂ ਆਪੇ ਆਪਣੇ ਡੇਰੇ ਨੂੰ ਹਟ ਗਈਆਂ ॥

ਭੀਜਾ ਦਿਨ ਚੜ੍ਹਿਆ ਤਾਂ ਤੁਰਕੀ ਢੋਜ ਨੇ ਮੈਦਾਨ
ਵਿਚ ਝੰਡਾ ਗੱਡਕੇ ਸ਼ਲਾਕ ਆ ਕੀਤੀ, ਏਧਰੋਂ ਗੁਰੂ ਜੀ
ਦੇ ਪਰੇਰੇ ਹੋਏ ਸਕਤੂ, ਪਿਰਾਣਾ, ਭੱਲਣ, ਮੋਲਾ
ਜਥੇ ਲੈਕੇ ਜਾ ਲੜੇ । ਸਕਤੂ ਨੇ ਬਹੁਤ ਵਧਕੇ ਨਿਸ਼ਾਨ
ਜਾ ਗੱਡਿਆ, ਹੁਣ ਦੋਹਾਂ ਧਿਰਾਂ ਦੇ ਬਹਾਦਰ ਆਪਣੇ ੨
ਨਿਸ਼ਾਨਾਂ ਤੋਂ ਪਿਛੇ ਹਟਣਾ ਹਰਾਮ ਸਮਝ ਕਰ ਬਹੁਤ
ਜ਼ੋਰ ਦੇਕੇ ਲੜਨ ਲੱਗੇ। ਜਿਸ ਪ੍ਰਕਾਰ ਮਹੇਦਧੀ ਤੇਰਤਨਾਕਰ
ਦੋਹਾਂ ਸਮੁੰਦਰਾਂ ਦੀਆਂ ਲਹਿਰਾਂ ਦੋਹਾਂ ਤਰਫਾਂ ਤੋਂ ਆਕੇ
ਟੱਕਰ ਟੱਕਰ ਬਿਲਾ ਜਾਂਦੀਆਂ ਹਨ, ਏਸੇ ਪ੍ਰਕਾਰ ਦੋਵੇਂ
ਢੋਜਾਂ ਝੰਡਿਆਂ ਦੀ ਹੱਦ ਉਤੇ ਭਿੜ ਭਿੜ ਕੱਟਣ
ਲਗੀਆਂ । ਤੀਰ ਤਲਵਾਰ ਗੋਲ ਬੇਅੰਤ ਚੱਲੀ, ਪਠਾਨਾਂ,
ਦਾ ਜੋਰ ਪਿਆ ਦੇਖਕੇ ਭੀਯਾਨੀ ਬਿਧੀ ਚੰਦ

ਭੱਲਣ, ਚੌਧਰੀ ਕਾਲਾ, ਸ਼ੀਹਾਂ ਆਦਿਕ ਗੁਰੂ ਕੇ ਜੋਧੇ
ਆਪਣੇ ੨ ਜਥੇ ਲੈਕੇ ਆ ਵੱਜੇ। ਫੇਰ ਤਾਂ ਮਹਾਂ ਭਾਰਤ
ਐਸਾ ਮਚਿਆ ਕਿ ਲੋਥ ਪਰ ਲੋਥ ਲਾਲਧਰਤੀਹੋਗਈ।
ਤੁਰਕਾਂ ਦਾ ਪੈਰ ਪਿੱਛੇ ਹਟਦਾ ਤੇ ਸੈਂਕੜੇ ਘੋੜੇ ਜਵਾਨ
ਮਰੇ ਦੇਖਕੇ ਸੁਥਾ ਬਹੁਤ ਝੁਰਿਆ ਕਿ ਖੜ੍ਹੀਆਂ ਦੇ ਆਖੇ
ਲੱਗਕੇ ਭਾਰੀ ਨੁਕਸਾਨ ਉਠਾਇਆ, ਕਰਮਚੰਦ ਰਤਨ-
ਚੰਦ ਨੂੰ ਬਹੁਤ ਝਿੜਕਿਆ ਕਿ ਤੁਸੀਂ ਆਖਦੇ ਸੋ ਗੁਰੂ
ਪਾਸ ਕੋਈ ਲੜਾਕਾ ਆਦਮੀ ਨਹੀਂ, ਥੋੜੇ ਜੇਹੇਜੱਟ ਬੂਟ
ਕੱਠੇ ਹੋ ਰਹੇ ਹਨ, ਆਹ ਬੇਅੰਤ ਸੂਰਬੀਰ ਤੁਹਾਡੇਜਵਾਈ
ਕਿੱਥੋਂ ਆ ਗਏ ? ਏਹ ਕਹਿਕੇ ਉਨ੍ਹਾਂ ਸਮੇਤ ਹੋਰ ਸਭ
ਸਾਥੀਆਂ ਨੂੰ ਲੈਕੇ ਆਪਜੰਗਵਿਚ ਆਖੜੋਤਾ। ਏਹ ਖਬਰ
ਸੁਣਕੇ ਗੁਰੂ ਸਾਹਿਬ ਭੀ ਆਪਣੇ ਬਹਾਦਰ ਸਾਥੀਆਂ ਨੂੰ
ਲੈਕੇ ਫੌਜ ਮਾਲਕ ਦੇ ਮੁਕਾਬਲੇ ਪਰ ਫੌਜ ਦੇ ਮਾਲਕ
ਰੰਗ ਭੂਮੀ ਵਿਚ ਆ ਗਰਜੇ। ਭਾਈ ਬਿਧੀਏ ਆਦਿਕ
ਜਿੱਥੇ ਤੁਰਕਾਂ ਦਾ ਝੁੰਡ ਤੇ ਜੋਰ ਵੇਖਣ ਓਧਰੇ ਜਾਕੇ
ਬਖੇਰ ਦੇਣ, ਤਦੋਂ ਨੂੰ ਇੱਕ ਝੁੰਡ ਮੁਸਲਮਾਨਾਂ ਦਾ ਲੈਕੇ
ਕਰਮਚੰਦ ਭਾਈ ਬਿਧੀਚੰਦਨਾਲ ਆਜੁਟਿਆ। ਭਾਈ ਜੀ
ਦੀ ਤਾਰ ਤਾਂ ਓਧਰੇ ਲੱਗ ਰਹੀਸੀ, ਦੂਜੇ ਪਾਸਿਓਂ ਰਤਨ-
ਚੰਦ ਨੇ ਤੀਰ ਚਲਾਏ, ਇੱਕ ਨਾਲ ਤਾਂ ਘੋੜਾ ਮਾਰਿਆ
ਦੂਜਾ ਬਿਧੀਏ ਨੂੰ ਲੱਗਾ, ਪਰ ਏਨ ਓਹ ਤੀਰ ਪੁਟਕੇ
ਉਸਦਾ ਘੋੜਾ ਮਾਰ ਸੁੱਟਿਆ, ਘੋੜਾ ਡਿੱਗਿਆ ਤਾਂ ਉਸ
ਦੀ ਲੱਤ ਹੇਠ ਆ ਗਈ। ਬਿਧੀਏ ਨੇ ਛੇਤੀਨਾਲ ਉਸਨੂੰ
ਘਾਟਿਆ, ਬਹੁਤ ਕੁੱਟਿਆ ਤੇ ਮੁਸਕਾਂ ਬੰਨ੍ਹਕੇ ਗੁਰੂ

ਭਵਾਰੀਖ ਖਾਲਸਾ (੮੮੦) ਗੁਰੂ ੬ ਹਿੱਸਾ ੨

ਸਾਹਿਬ ਪਾਸ ਲੈ ਆਂਦਾ, ਪਰ ਉਨ੍ਹਾਂ ਦਇਆ ਕੀਤੀ ਤੇ
ਸ਼ਰਮਿੰਦਾ ਕਰਕੇ ਛੁਡਵਾ ਦਿੱਤਾ, ਪਰ ਉਹ ਫੀਠ ਨੇ
ਸੂਬੇ ਪਾਸ ਜਾਕੇ ਆਖਿਆ ਕਿ ਮੈਂ ਆਪਣੀ ਚਤਰਾਈਦੇ
ਭਾਣ ਛੁਟਕੇ ਸਾਰਾ ਭੇਤ ਗੁਰੂ ਜੀਦੀ ਫੌਜਦਾਲੈ ਆਯਾ
ਹਾਂ, ਬਹੁਤ ਥੋੜੇ ਆਦਮੀ ਗੁਰੂ ਪਾਸ ਚਹਿ ਗਏ ਹਨ,
ਮੈਦਾਨ ਵਿੱਚ ਪੰਜ ਸਿੱਖ ਇਕ ਮੁਲਸਮਾਨ ਪਏ ਹਨ,
ਤੁਸੀਂ ਇਕ ਹੱਲਾ ਖੁਦ ਅੱਗੇ ਵਧਕੇ ਕਰਾਓ ਫਤੇ ਹੋਈ
ਪਈ ਹੈ। ਭੱਜਿਆਂ ਨੂੰ ਅਸੀਨਾਜਾਣਦਿਆਂਗੇ, ਕਿਉਂਕਿ
ਚੁਫੇਰੇ ਦੇ ਪਿੰਡ ਸਭ ਆਪਣੇ ਹਨ। ਏਹੋ ਗਲ ਮੰਨਕੇ
ਨਵਾਬ ਅਬਦੁੱਲੇ ਖਾਂ ਨੇ ਖੁਦ ਭੀ ਆਪਣਾ ਘੋੜਾ ਅੱਗੇ
ਵਧਾਇਆ ਤੇ ਨਬੀ ਬਖਸ਼ ਪੁਤ੍ਰ ਨੂੰ ਹੱਲਾ ਕਰਨ ਦਾ
ਹੁਕਮ ਦਿਤਾ, ਉਹ ਬੜੇ ਜ਼ੋਰ ਸ਼ੋਰ ਨਾਲ ਸਿੱਖਾਂ ਉਤੇਜਾ
ਪਿਆ, ਜਿਸਨੂੰ ਸਿੱਖਾਂ ਨੇ ਜਾਣ ਹੀਲਕੇ ਮਸਾਂ ਮਸਾਂ
ਰੋਕਿਆ। ਜਾਂ ਸਿੱਖਾਂ ਦੇ ਪੈਰ ਨਾ ਹੱਲੇਤਾਂਓਸਦਾ ਕਰੀਮ
ਬਖਸ਼ ਦੂਜੀ ਤਰਫੋਂ ਆ ਪਿਆ, ਬੜਾ ਭਾਰੀ ਜੰਗ ਦੋਹਾਂ
ਪਾਸਿਆਂ ਤੋਂ ਹੋਯਾ। ਭਾਈ ਪਰਸੇ ਦਾ ਘੋੜਾ ਡਿੱਗਿਆ
ਤਾਂ ਓਸਦੀ ਲੱਤ ਹੇਠ ਆ ਗਈ, ਕਰੀਮ ਬਖਸ਼ਘੋੜੇਤੋਂ
ਉਤਰ ਓਸਦਾ ਸਿਰ ਕੱਟਣ ਲੱਗਾ ਤਾਂ ਪਿੱਛੋਂ ਭਾਈ
ਸਕਤੂ ਆ ਪਹੁੰਚਿਆ, ਉਨ ਓਸੇ ਦਾ ਸਿਰ ਡੰਗਲੀਤਾ।
ਓਸਦੇ ਮਰਨ ਤੇ ਕਰਨੈਲ ਹਮੀਦੁਲ ਦੀਨ ਤੇ ਸੁਦਾਰ
ਹਬੀਬੁਲਾ ਇੱਕ ਜੁਥ ਤੁਰਕੀ ਲੈਕੇਆਪਏ, ਏਧਰੋਂ ਰਾਣਾ
ਪ੍ਰਤਾਪ ਸਿੰਗ ਤੇ ਰਾਇ ਜੀਵਾ, ਫਤੇਮੁਹੰਮਦ ਜਾ ਪਹੁੰਚੇ।
ਅਤੇ ਗੁਰੂ ਸਾਹਿਬ ਨੇ ਭੀ ਤੀਰਾਂ ਦੀ ਬੁਛਾੜ ਨਾਲ

ਕਈ ਸਰਦਾਰ ਪਛਾੜੇ । ਪ੍ਰਤਾਪ ਸਿੰਗਨੇਹਮੀਦੁਲਦੰ ਨ
ਨੂੰ ਤੇ ਹਸਾਲਦਾਰ ਸ਼ਾਹਬਾਜ਼ ਖਾਂ ਨੂੰ ਰਾਇਜੀਵਨੇ ਥਾਇੰ
ਰਖਿਆ । ਭਾਵੇਂ ਉਸ ਹੱਲੇ ਵਿੱਚ ਭਾਈ ਪਰਸੂ, ਸਕਤੂ,
ਗੱਜਣ, ਭਾਗਾ, ਥੱਮਣ, ਤੋਤਾ, ਏਹ ਉੱਘੇ ਜੋਧੇ ਸ਼ਹੀਦ
ਹੋ ਗਏ, ਪਰ ਸਿੱਖਾਂ ਨੇ ਆਪਣੇ ਝੰਡੇ ਤੋਂ ਅੱਗੇ ਤੁਰਕ
ਨਾਂ ਵਧਨ ਦਿੱਤੇ । ਭਾਈ ਦਾ ਮਰਨਾ ਸੁਣਕੇ ਨਬੀਬਖਸ਼
ਭੀ ਠਹਿਰ ਨਾ ਸਕਿਆ । ਦੋ ਹਜ਼ਾਰ ਚੁਲੇ ਹੋਏ ਲੜਾਕੇ
ਪਠਾਣਾਂ ਨੂੰ ਲੈਕੇ ਸਿੱਖਾਂ ਦੇ ਉਸ ਪਾਸੇ ਜਿਥੇ ਬਿਧੀਚੰਦ
ਭੱਲਣ ਆਇਕ ਵਧਕੇ ਲੜ ਰਹੇ ਸੇ, ਆ ਜੁਟਿਆ ।
ਉਸਦੇ ਬਾਪ ਅਬਦੁਲੇ ਨੇ ਉਸਨੂੰ ਪਿੱਛੇ ਹਟਾ ਲੈਣ
ਵਾਸਤੇ ਬਹੁਤ ਹੀ ਜ਼ੋਰ ਮਾਰਿਆ, ਪਰ ਉਸਨੂੰ ਭਾਈ ਦਾ
ਵੈਰ ਲੈਣ ਦੀ ਇਛਾ ਨੇ ਨਾ ਹੱਟਣ ਦਿਤਾ । ਹੁਣ ਉਸ
ਦੀ ਸਹਾਇਤਾ ਲਈ ਨਵਾਬ ਨੂੰ ਭੀ ਅੱਗੇ ਆਉਣਾ
ਪਿਆ, ਪਰ ਕੁਛ ਪੈਸ ਨਾ ਗਈ । ਨਬੀਬਖਸ਼ਨੇ ਆਪਣੇ
ਭਾਈ ਦੀ ਲੋਥ ਚੁਕਣ ਨੂੰ ਬੜਾ ਜ਼ੋਰ ਮਾਰਿਆ ਜੋ ਉਥੋਂ
ਤਕ ਪਹੁੰਚ ਭੀ ਗਿਆ ਪਰ ਸਿੱਖਾਂ ਦੇ ਘੇਰੇ ਵਿਚ ਫਸ
ਗਿਆ। ਉਸਨੇ ਵਧਕੇ ਬਿਧੀਚੰਦਨੂੰ ਸਾਂਗ ਮਾਰੀ, ਭਾਈਜੀ
ਤਾਂ ਛੇਤੀ ਨਾਲ ਇਕ ਰਕਾਬ ਉੱਤੇ ਆ ਗਏ ਤੇ ਸਾਂਗ
ਲਾਠੀਖੁਰਗੀਨਘੋੜੇ ਨੂੰ ਬੋਧਗਈ, ਅਤੇ ਉਹਨਾਨਿਕਲੀ।
ਸੋ ਦੂਜੇ ਸਾਖੀ ਤੋਂ ਛੇਤੀ ਨਾਲ ਭਾਲਾ ਲੈਕੇ ਫੇਰ ਬਿਧੀ
ਚੰਦ ਨੂੰ ਵਾਹਿਆ ਜੋ ਭਾਈ ਨੇ ਤਲਵਾਰ ਨਾਲ ਕੱਟਕੇ
ਉਸਨੂੰ ਤੇਗ ਖਿੱਚਣ ਨ ਦਿੱਤੀ ਤੇ ਦੋ ਧੜ ਕਰ ਸੁਟਿਆ।
ਉਸਦੇ ਡਿਗਣ ਸਾਰ ਤੁਰਕ ਪਿੱਛੇ ਹਟ ਚਲੇ, ਪਰ ਅਬ-

ਤਵਾਰੀਖ ਖਾਲਸਾ (੮੮੨) ਗੁਰੂ ੬ ਹਿੱਸਾ ੨

ਦੁੱਲੇ ਖਾਂ ਨੇ ਕਰੋਧ ਤੇ ਮੋਹ ਵਿੱਚ ਰੋਂਦੇ ਅਰ ਖੜੀਆਂ
ਨੂੰ ਗਾਲੀਆਂ ਦਿੰਦੇ ਹੋਏ ਜੀਉਂਟ ਨਾਲੋਂ ਮਰਨਾ ਚੰਗਾ
ਸਮਝਕੇ ਓਸੇ ਥਾਂ ਤੇ ਹੱਲਾ ਕਰ ਦਿੱਤਾ। ਫੇਰ ਤਾਂ ਓਸਦੇ
ਨਾਲ ਸਾਰਾ ਦਲ ਉਮੰਡ ਪਿਆ। ਸਾਰਦਾਮੀਂਹ ਅਸਾਰ
ਬਰਸਾ ਦਿੱਤਾ, ਜਿਸ ਵਿਚ ਬਹੁਤ ਬਜਾਕੁਲ ਹੋਕੇ ਸਿੱਖ
ਲੱਗੇ ਗੁਰੂ ਜੀ ਨੂੰ ਅਰਾਧਨ। ਏਧਰੋਂ ਗੁਰੂ ਜੀਨੇ ਭੀ
ਹੁਣ ਅਬਦੁੱਲੇ ਨੂੰ ਹੱਥ ਦਿਖਾਉਣ ਲਈ ਧਨੁਖ ਸੰਭਾ-
ਲਿਆ ਤੇ ਸਾੜ ਸਾੜ ਬਾਣ ਬਾਹੁਣ ਲੱਗੇ। ਓਧਰੋਂ ਦਿਨ
ਭੁੱਬਣ ਲੱਗਾ ਏਧਰੋਂ ਦੋਹਾਂ ਦਲਾਂ ਨੇ ਇਕ ਦੀ ਇਕ
ਕਰਨ ਉੱਤੇ ਜੋਰ ਦਿੱਤਾ ਅਜੇਹਾ ਡਾਢਾ ਘੋਰ ਜੁੱਧ
ਮੱਚਿਆ ਕਿ ਜਿੱਥੇ ਜਿੱਥੇ ਕੋਈ ਜਥੇਦਾਰ ਸੀ ਓਸੇ ਥਾਂ
ਰੁਕ ਗਿਆ। ਕੋਈ ਕਿਸੇ ਦੀ ਕੁਮਕ ਨ ਕਰਨ ਜੋਗਾ
ਰਿਹਾ। ਖੜੀ ਖਿਸਕੇ ਜਾਂਦੇ ਸੂਬੇ ਦੀ ਨਜ਼ਰ ਪੈ ਗਏ,
ਓਨ ਬੁਲਾਕੇ ਆਖਿਆ ਹੁਣ ਮੇਰਾ ਸਰਬੰਸ ਨਾਸ ਕਰਕੇ
ਤੁਸੀਂ ਕਿੱਥੇ ਚਲੇ ਹੋ? ਓਨ੍ਹਾਂ ਵਲਾਉ ਕੀਤਾ, ਅਸੀਂ
ਗੁਰੂ ਜੀ ਨੂੰ ਦੇਖਦੇ ਫਿਰਦੇ ਹਾਂ, ਕਿਤੇ ਕੱਲਾ ਲੱਭ ਜਾਏ
ਤਾਂ ਉੱਤਣ ਲਈਏ। ਉਨ੍ਹਾਂ ਦੀ ਸੱਧਰ ਲਾਹੁਣ ਲਈ
ਤਦੋਂ ਨੂੰ ਸੂਰਜ ਚਲਕੋਰਿਆ ਤੇ ਗੁਰੂ ਜੀ ਦੀ ਜਿਗ੍ਹਾ
ਕਲਗੀ ਦੇ ਹੀਰੇ ਪੰਨੇ ਚਮਕੇ। ਨਵਾਬ ਦੇਖਕੇ
ਓਨ੍ਹਾਂ ਦੋਹਾਂ ਸਮੇਤ ਘੋੜਾ ਛੇੜਕੇ ਓਥੇ ਨੂੰ ਆਇਆ
ਏਹ ਇੰਨੇ ਹੀ ਤੀਰੰਦਾਜ਼ ਉੱਘੇ ਸੂਰਬੀਰ ਗੁਰੂ ਜੀਦੇ
ਪੂਰੇ ਵੈਰੀ ਸੇ। ਕਰਮ ਚੰਦ ਨੇ ਗੁਰੂ ਜੀ ਨੂੰ ਕੱਲੇਨਿਰਭੈ
ਜੋਰ ਵਾਂਗੂੰ ਖੜੇ ਦੇਖਕੇ ਕਹਿਆ, ਅੱਜ ਰੱਬ ਨੇ

ਸਾਡੀ ਆਸ ਪੂਰੀ ਕੀਤੀ, ਤੈਨੂੰ ਮਾਰਕੇ ਜਾਂ ਫੜਕੇ
 ਬਾਪ ਦਾ ਵੈਰ ਲੈਕੇ ਛਾਤੀ ਠੰਢੀ ਕਰਾਂਗੇ । ਅੱਗੋਂ ਮਹਾ-
 ਰਾਜ ਬੋਲੇ ਹੁਣ ਤੁਸੀਂ ਮਾਰੇ ਜਾਓਗੇ, ਫੇਰ ਤੁਹਾਡਾ ਵੈਰ
 ਕੌਣ ਲਊ ? ਓਦੋਂ ਇਕ ਲੱਖੇ ਨਗਾਰਚੀ ਤੇ ਤੀਰਾਂ ਦੀ
 ਲੱਦੀ ਹੋਈ ਖੱਚਰ ਵਾਲੇ ਦੇ ਆਦਮੀਆਂ ਤੋਂ ਬਿਨਾਂ ਜੇ
 ਦੂਰ ਖੜੇ ਸਨ, ਹੋਰ ਕੋਈ ਸਿਖ ਸੇਵਕ ਗੁਰੂ ਜੀ ਪਾਸ
 ਨਹੀਂ ਸੀ ਸਭਆਪੋ ਆਪਣੀ ਥਾਈਂ ਰੁਧੇ ਹੋਏ ਸੇ, ਪਰ
 ਗੁਰੂ ਜੀ ਨਿਰਭੈ ਖੜੇ ਰਹੇ । ਰਤਨ ਚੰਦ ਦਾ ਤੀਰ ਗੁਰੂ
 ਜੀ ਦੇ ਘੋੜੇ ਦੀ ਗਰਦਨ ਵਿਚ ਲਗਾ ਜੋ ਉਨ੍ਹਾਂ ਪੁਟ
 ਸਿਟਿਆ, ਫੇਰ ਤਾਂ ਤਿੰਨੇ ਤੱਕ ਤੱਕ ਤਾਲ ਤਾਲ ਲਗੇ
 ਤੀਰ ਛੱਡਣ । ਪਟੇ ਬਾਜ਼ ਗੁਰੂ ਜੀ ਢਾਲ ਉਤੇ ਲੈਂਦੇ
 ਰਹੇ, ਸੱਚ ਹੈ ਅਤਿਰਥੀ ਜੋਧੇ ਬਹੁਤਿਆਂ ਨਾਲ ਕੱਲੇ
 ਹੀ ਲੜਿਆ ਕਰਦੇ ਹਨ। ਓਨ੍ਹਾਂ ਤਿੰਨਾਂ ਦੇ ਤੀਰ ਗੁਰੂ ਜੀ
 ਪਟੇ ਦੀ ਵਿੱਦਯਾ ਦੇ ਬਲ ਬਚਾਉਂਦੇ ਰਹੇ । ਜਦ ਦੋਹਾਂ
 ਪਾਸਿਆਂ ਦੇ ਤੀਰਾਂ ਨੇ ਚਾਰੋਂ ਘੋੜੇ ਮਾਰ ਸਿਟੇ ਤਾਂ ਚਾਰੇ
 ਬਹਾਦਰ ਪੈਰ ਪਯਾਦੇ ਹੋ ਖੜੇ । ਜਦ ਉਨ੍ਹਾਂ ਦੇਖਿਆ ਕਿ
 ਗੁਰੂ ਜੀ ਤੀਰ ਦੀ ਚੋਟ ਨਹੀਂ ਖਾਂਦੇ ਤਾਂ ਕਰਮ ਚੰਦ
 ਨੇ ਖੰਡਾ ਲੈਕੇ ਗੁਰੂ ਜੀ ਤੇ ਵਾਰ ਕੀਤਾ, ਗੁਰੂ ਜੀ ਨੇ
 ਢਾਲ ਉਸਦੇ ਸਿਰ ਮਾਰੀ, ਓਹਤਾਂ ਮੂਰਛਾ ਖਾਕੇ ਡਿੱਗਾ,
 ਦੂਜੇ ਪਾਸਿਓਂ ਰਤਨ ਚੰਦ ਨੇ ਆ ਵਾਹੀ ਸੋ ਢਾਲ ਉਤੇ
 ਵੱਜਕੇ ਟੁਟ ਗਈ, ਮੁੜਦੇ ਦਾਸਮਸ਼ੇਰ ਨਾਲ ਗੁਰੂ ਜੀ ਨੇ
 ਫੇਰ ਕਰ ਸੁਟਿਆ । ਹੁਣ ਨਵਾਬ ਨੇ ਦੋਵੇਂ ਸਾਥੀ
 ਡਿੱਗੇ ਵੇਖੇ ਤਾਂ ਹਵਾਸ ਉਡ ਗਏ । ਭੱਜਣਾ ਚਾਹਿਆ ਪਰ

ਤਵਾਰੀਖ ਖਾਲਸਾ (੮੮੪) ਗੁਰੂ ੬ ਹਿੱਸਾ ੨

ਗੁਰੂ ਜੀਨੇ ਗੀਦੀ ਗਾਇ ਕਹਿਕੇ ਉਸ ਨੂੰ ਚੋਕਿਆ
ਅਤੇ ਉਸਨੂੰ ਭੀ ਸਾਹਮਣੇ ਹੋਣਾ ਪਿਆ। ਬਥੇਰੇ ਦਾਉ
ਘਾਉ ਕੀਤੇ, ਕਿਉਂਕਿ ਉਹ ਭੀ ਸਾਰੀ ਸਾਹੀਫੌਜ ਵਿਚ
ਗਿਣਤੀ ਦਾ ਜੋਧਾ ਸੀ, ਏਧਰ ਉਧਰ ਟੱਪਿਆ, ਪਰ
ਉੜਕ ਗੁਰੂ ਜੀਦੇ ਖੰਡੇ ਨੇ ਖੰਡ ਸਿਟਿਆ। ਉਹ ਅਰੜਾਕੇ
ਡਿਗਿਆ ਤਾਂ ਕਰਮ ਚੰਦ ਮੂਰਛਾ ਤੋਂ ਜਾਗ ਉਠਿਆ,
ਜਦ ਤਕ ਉਹ ਸਾਵਧਾਨ ਨਾ ਹੋਯਾ, ਗੁਰੂ ਜੀਨੇ ਉਸ
ਉਤੇ ਵਾਰ ਨਾ ਕੀਤਾ। ਉਸ ਨੇ ਤੇਗ ਉਠਾਈ ਤਾਂ ਗੁਰੂ ਜੀ
ਬੋਲੇ ਵਾਰ ਕਰ ਲੈ, ਹੌਸਲਾ ਨਾ ਰਹਿ ਜਾਵੀ। ਉਂਠ
ਆਖਿਆ ਤਦ ਕਰਦਾ ਹਾਂ ਜੇ ਢਾਲ ਸਿਟ ਦਿਓ। ਗੁਰੂ
ਜੀ ਢਾਲ ਸਿਟਕੇ ਖਾਲੀ ਤੇਗ ਲੈ ਖਲੋਤੇ, ਉਂਠ ਅਜੇਹੀ
ਜੋਰ ਤੇ ਕ੍ਰੋਧ ਨਾਲ ਤੇਗ ਵਾਹੀ ਜੋ ਅਗੋਂ ਗੁਰੂ ਜੀਨੇ
ਖੰਡੇ ਉਤੇ ਰੋਕੀ, ਦੋਵੇਂ ਤਲਵਾਰਾਂ ਆਪਸ ਵਿਚ ਭਿੜਕੇ
ਟੁਟ ਪਈਆਂ। ਗੁਰੂ ਜੀਨੇ ਦੂਜੀ ਤੇਗ ਪੀਰੀ ਦੀ ਨਾਲ
ਸਸਤ੍ਰ ਹੀਨ ਨੂੰ ਸਸਤ੍ਰ ਸੇਲਾ ਮਾਰਨਾ ਚੰਗਾ ਨਾ
ਜਾਣਕੇ ਉਸਨੂੰ ਗਰਦਨੋਂ ਫੜ ਲੀਤਾ। ਉਸਨੇ ਭੀ ਬਥੇਰੇ
ਹੱਥ ਪੈਰ ਮਾਰੇ, ਪਰ ਕੁਛ ਪੇਸ਼ ਨਾ ਗਈ। ਸਾਹਿਬਾਂ ਨੇ
ਧਰਤੀ ਨਾਲ ਪਟਕਾਕੇ ਉਸਦੀ ਜਾਨ ਕੱਢਛੱਡੀ। ਉਸਨੂੰ
ਮਾਰਕੇ ਜਾਂ ਉੱਚੀ ਧੁਨ ਨਾਲ ਗੱਜਕੇ ਜੈਕਾਰਾ ਗਜਾਯਾ ਤੇ
ਆਖਿਆ “ਜੈ ਹੋਈ ਸਤਿਗੁਰਨਾਨਕ ਦੇਵ ਜੀ ਦੀ” ਨਵਾਬ
ਮਾਰਿਆ। ਏਹ ਅਵਾਜ਼ ਜਾਣੋਂ ਤਾਰਵਾਂਗੂੰ ਸਾਰੇ ਲਸਕਰ
ਵਿਚ ਫਿਰ ਗਈ, ਜਿਸਤੋਂ ਤੁਰਕਾਂ ਦੇ ਸਿਰ ਮਸਾਲ
ਪੈ ਗਿਆ। ਭਾਵੇਂ ਉਹ ਤਾਂ ਪਹਿਲੇ ਹੀ ਜਾਨ ਬਚਾਕੇ

ਲੜਦੇ ਸੇ, ਪਰ ਹੁਣ ਸਰਦਾਰ ਬਿਨਾਂ ਕੌਣ ਠਹਿਰੇ ਸਭ
ਨਸ ਖੜੋਤੇ। ਥੋੜੇ ਦੂਰ ਤਾਂ ਸਿੱਖਾਂ ਨੇ ਉਨ੍ਹਾਂ ਦੇ ਪਿਛੇ
ਧੌਕੇ ਚਿੱਤੜ ਵੱਢੇ ਤੇ ਅਨੇਕ ਘੋੜੇ ਥੋਹੇ, ਪਰ ਅੰਧੇਰੇ ਦੇ
ਸਬੱਬ ਭਾਈ ਬਿਧੀਏ, ਭੱਲਣ, ਪ੍ਰਤਾਪ, ਸਿੰਘੇ, ਆਦਿਕ
ਗੁਰੂ ਜੀਦੇ ਜੱਥੇਦਾਰਾਂ ਨੇ ਭੱਜਦਿਆਂ ਨੂੰ ਮਾਰਨਾ ਚੰਗਾ
ਨਾ ਜਾਣਕੇ ਖਾਲਸੇ ਨੂੰ ਪਿਛੇ ਹਟਾ ਲੀਤਾ ਤੇ ਗੁਰੂ ਜੀ
ਨੂੰ ਵਧਾਈ ਦੇਣ ਲਈ ਲੱਗੇ ਖੋਜਣ, ਪਰ ਹਨੇਰੇ ਵਿਚ
ਉਨ੍ਹਾਂ ਦਾ ਪਤਾ ਨਾ ਲਗਣੇ ਕਰ ਬਹੁਤ ਉਦਾਸ ਹੋਏ।
ਅਨੇਕ ਕਲਪਣਾਂ ਕਰ ਰਹੇ ਸੇ, ਤਦੋਂ ਨੂੰ ਸ਼ੀਹੋਂ ਚੌਧਰੀ
ਨੇ ਜੋ ਪਿਛੇ ਡੇਰੇ ਦਾ ਰਖਵਾਲਾ ਸੀ, ਬਹੁਤ ਅੰਧੇਰਾ
ਹੋਯਾ ਜਾਣਕੇ ਚਾਰ ਪੰਜ ਮਸਾਲਾਂ ਭੇਜ ਦਿੱਤੀਆਂ। ਗੁਰੂ
ਜੀਨੇ ਲੱਖੇ ਨੂੰ ਦੌੜਾਯਾ, ਉਹ ਗੁਰੂ ਜੀ ਪਾਸ ਲੈਆਯਾ।
ਉਨ੍ਹਾਂ ਮਸਾਲਾਂ ਨੂੰ ਹੀ ਦੇਖਕੇ ਭਾਈ ਬਿਧੀ ਚੰਦ
ਆਦਿਕਾਂ ਨੇ ਗੁਰੂ ਜੀਦੇ ਪਾਸ ਆਕੇ ਬੜੀ ਖੁਸ਼ੀ ਨਾਲ
ਵਧਾਈ ਦਿਤੀ। ਗੁਰੂ ਜੀਨੇ ਠਵਾਬ ਤੇ ਖੜ੍ਹਾਂ ਮਰੇ ਪਏ
ਦੱਸਕੇ ਉਨ੍ਹਾਂ ਦੇ ਲੜਨ ਦੀ ਕਥਾ ਸੁਣਾਈ ਤਾਂ ਸਭ
ਹੱਕੇ ਥੱਕੇ ਰਹਿ ਗਏ। ਹੁਣ ਗੁਰੂ ਜੀਦੇ ਹੁਕਮ ਨਾਲ
ਭਾਈ ਬਿਧੀਏ, ਭੱਲਣ, ਰਾਇ ਜੀਵੇ ਨੇ ਮਸਾਲਾਂ ਦੇ
ਚਾਨਣੇ ਨਾਲ ਪਹਿਲੇ ਢੱਟੇ ਪਏ ਸਿੱਖਾਂ ਨੂੰ ਚੁਕਾਕੇ
ਡੇਰੇ ਪੁਚਾਇਆ ਤਾਂ ਢੱਟੇ ਦੇ ਨਗਾਰੇ ਬਜਵਾਉਂਦੇ ਹੋਏ
ਗੁਰੂ ਸਾਹਿਬ ਡੇਰੇ ਆਏ। ਸਿੱਖਾਂ ਨੇ ਭਾਰੇ ਜੈਕਾਰੇ
ਗਜਾਏ, ਜੁਖਮੀਆਂ ਦੀ ਗੁਰੂ ਜੀਨੇ ਕਾਰੀ ਕਰਾਈ,
ਲੰਗਰ ਤਿਆਰ ਸੀ ਛਕਕੇ ਸਭ ਨੇ ਅਰਾਮ ਕੀਤਾ।

ਤਵਾਰੀਖ ਖਾਲਸਾ (੮੮੬) ਗੁਰੂ ੬ ਹਿੱਸਾ ੨

ਅੰਮ੍ਰਿਤ ਵੇਲੇ ਉਠੇ ਨਿੱਤ ਕਰਮ ਕਰ ਗੁਰੂ ਜੀ ਬਯਾਸਾ
ਨਦੀ ਦੇ ਕੰਢੇ ਜਾ ਬੈਠੇ ਤੇ ਸ਼ਹੀਦ ਹੋਏ ਸਿੱਖਾਂ ਨੂੰ ਚੁਕਵਾ
ਚੁਕਵਾ ਉਨ੍ਹਾਂ ਦੇ ਨਾਮ ਠਾਮ ਸੁਣ ਸੁਣ ਕਮਰ ਦੇਦੁਪੱਟੇ
ਨਾਲ ਮੂੰਹ ਪੂੰਝ ਪੂੰਝ ਦਰਿਆ ਦੀ ਭੇਟਾ ਕੀਤੇ। ਜੇਹੜੇ
ਨਿਸਕਾਮ ਜੁਝੇ ਸੇ ਉਨ੍ਹਾਂ ਨੂੰ ਸੱਚ ਖੰਡ ਦਾ ਨਿਵਾਸ ਅਖੈ
ਸੁਖ ਭੋਗਣ ਦਾ ਵਰ ਦਿੱਤਾ ਅਤੇ ਸਕਾਮੀਆਂ ਨੂੰ ਸੁਰਗ
ਤੇ ਇਸ ਲੋਕ ਦੀ ਸਰਦਾਰੀ ਬਖਸ਼ੀ। ਫੇਰ ਅਬਦੁਲੇ
ਖਾਂ ਨਾਜ਼ਮ ਦੀ ਲੋਥ ਓਸਦੇ ਨਾਮੀ ਨਾਮੀ ਸਰਦਾਰਾਂ ਤੇ
ਪੁਤ੍ਰਾਂ ਸਮੇਤ ਇਕ ਵੱਡੇ ਟੋਏ ਵਿਚ ਦਬਵਾ ਕੇ ਉਪਰ
ਚੌਤਰਾ ਬਨਵਾਇਆ ਜਿਸਨੂੰ ਹੁਣ ਦਮਦਮਾ ਸਾਹਿਬ
ਬੋਲਦੇ ਹਨ। ਓਸ ਉਤੇ ਬੈਠ ਕਰ ਹੁਕਮ ਕੀਤਾ ਕਿ
ਜਿਤਨੇ ਜਵਾਨ ਅਰ ਘੋੜੇ ਮਰੇ ਹਨ ਸਭ ਨੂੰ ਦਰਿਆ
ਵਿਚ ਪ੍ਰਵਾਹ ਕਰੋ ॥

੩੯-ਬਾਬੇ ਬੁੱਢੇ ਜੀਵਾ ਚਲਾਣਾ, ਕਰਤਾਰ
ਪੁਰ ਗੁਰੂ ਨਾਨਕ ਜੀਵੇ ਦੇਹਰੇ ਜਾਣਾ
ਸ੍ਰੀ ਚੰਦ ਦਾ ਮਿਲਾਪ

ਜਦ ਇਸ ਜੰਗ ਦੀ ਖਬਰ ਸਾਹਜਹਾਂ ਨੂੰ ਦਿੱਲੀ
ਪਹੁੰਚੀ ਤਾਂ ਹੁਕਮ ਹੋਇਆ ਨਵਾਬ ਅਬਦੁਲੇ ਖਾਂ ਸੂਬੇ
ਜਲੰਧਰ ਦੀ ਕੁਲ ਜਾਇਦਾਦ ਜ਼ਬਤ ਕੀਤੀ ਜਾਵੇ,
ਕਿਉਂਕਿ ਉਸਨੇ ਸਾਡੀ ਆਗਯਾ ਬਿਨਾ ਪਰਜਾ ਤੇ ਫੌਜ
ਦਾ ਨੁਕਸਾਨ ਘਾਤ ਕਰਾਇਆ। ਜਾਂ ਏਹ ਲਿਖਿਆ
ਵਜ਼ੀਰ ਖਾਂ ਦਾ ਗੁਰੂ ਕਿਆ ਪਾਸ ਆਇਆ ਤਾਂ ਸਿਖਾਂਨੇ

ਹੋਰ ਭੀ ਖੁਸ਼ੀ ਮਨਾਈ। ਇਸ ਜੰਗ ਦੀ ਜਿੱਤ ਹੋਣੇ ਕਰ ਗੁਰੂ ਜੀ ਦਾ ਦਬਦਬਾ ਬਹੁਤ ਹੋਇਆ, ਅਨੇਕ ਪੈਂਚ ਤੇ ਹਾਕਮ ਮਿਲਣ ਆਉਣ ਲੱਗ ਪਏ, ਉਹਨਾਂ ਦੀ ਰਸਾਈ ਤੇ ਗੁਰੂ ਦੀ ਕ੍ਰਿਪਾ ਨਾਲ ਨਗਰ ਬਹੁਤ ਸ਼ੀਘਰ ਵੱਸ ਗਿਆ। ਜਿਥੇ ਘੋਰੜ ਭਗਵਾਨ ਚੌਧਰੀ ਦਾ ਘਰ ਸੀ ਉਥੇ ਮਸੀਤ ਬਣਵਾ ਦਿੱਤੀ। ਜਿਨ੍ਹਾਂ ਸਿਖਾਂ ਦੇ ਘੋੜੇ ਮਾਰੇ ਗਏ ਸੇ ਉਨ੍ਹਾਂ ਨੂੰ ਤਾਂ ਦੇਸ ਵਿਚੋਂ ਮੁਲ ਲੈ ਦਿਤੇ, ਪਰ ਗੁਰੂ ਜੀ ਦੀ ਅਸਵਾਰੀ ਦੇ ਲਾਇਕ ਉਸੇ ਸੁਹੇਲੇ ਨਾਮ ਕੁਮੈਤ ਘੋੜੇ ਜੇਹਾ ਨਾ ਲੱਭਣੇ ਕਰ ਪੱਛਮ ਦੇਸ ਦੇ ਮਸੰਦਾਂ ਨੂੰ ਲਿਖ ਭੇਜਿਆ। ਗੁਰੂ ਜੀ ਦੇ ਜੰਗ ਦੀ ਕਥਾ ਸੁਣ ਸੁਣ ਸੰਗਤਾਂ ਬਹੁਤ ਖੁਸ਼ੀ ਹੋਈਆਂ ਤੇ ਭੇਟਾ ਲੈ ਲੈ ਆਉਣ ਲਗੀਆਂ। ਇਕ ਬਡਭਾਗਾ ਨਾਮ ਸੁਦਾਗਰ ਸਿੱਖ ਧਨੀ ਪੋਠੋਹਾਰ ਦੀ ਸੰਗਤ ਨਾਲ ਪੰਜ ਘੋੜੇ ਬਹੁਤ ਚੰਗੇ ਗੁਰੂ ਜੀ ਲਈ ਤੇ ਹੋਰ ਵੇਚਣ ਨੂੰ ਲੈ ਆਇਆ, ਗੁਰੂ ਜੀ ਨੇ ਬੜੇ ਖੁਸ਼ੀ ਹੋਕੇ ਉਹ ਘੋੜੇ ਲੈਕੇ ਬਡਭਾਗੇ ਨੂੰ ਲੋਕ ਪੁਲੋਕ ਦੀ ਦੌਲਤ ਬਖਸ਼ੀ। ਸੰਗਤ ਨੇ ਭੀ ਬਹੁਤ ਭੇਟਾ ਚੜ੍ਹਾਈ ਤੇ ਜੰਗ ਦੇ ਪ੍ਰਸੰਗ ਸੁਣ ਸੁਣ ਬਡੀ ਖੁਸ਼ੀ ਮਨਾਈ। ਗੁਰੂ ਜੀ ਦੇ ਬਚਨ ਉਪ-ਦੇਸ਼ ਸੁਣਕੇ ਨਿਹਾਲ ਹੋਏ। ਤਦੋਂ ਨੂੰ ਟਿੱਕਾ ਗੁਰਦਿਤਾ ਜੀ ਭੀ ਜੰਗ ਹੋਣਾ ਸੁਣਕੇ ਕੀਰਤਪੁਰੋਂ ਤੇ ਸੂਰਜਮਲ, ਅਣੀ ਰਾਇ ਰੋਇੰਦਵਾਲੋਂ ਸੇਵਕਾਂ ਸਮੇਤ ਗੁਰੂ ਜੀ ਪਾਸ ਆ ਪਹੁੰਚੇ। ਗੁਰੂ ਜੀ ਨੇ ਉਨ੍ਹਾਂ ਪੰਜਾਂ ਘੋੜਿਆਂ ਵਿਚੋਂ ਇਕ ਟਿੱਕੇ ਜੀ ਨੂੰ ਦੂਜਾ ਬਿਧੀ ਚੰਦ ਨੂੰ

ਤਵਾਰੀਖ ਖਾਲਸਾ (੮੮੮) ਗੁਰੂ ੬ ਹਿੱਸਾ ੨

ਤੀਜਾ ਭੱਲਣ ਨੂੰ ਬਖਸ਼ੇ । ਇਕ ਦਿਨ ਸਭਾ ਵਿਚ
ਬੈਠਿਆਂ ਬਾਣੀ ਪੜ੍ਹਨ ਵਾਲੇ ਸਿੱਖਾਂ ਦੇ ਪ੍ਰਸੰਗ ਚੱਲਣੇ
ਪਰ ਗੁਰੂ ਸਾਹਿਬ ਜੀਨੇ ਫੁਰਮਾਯਾ ਕਿ ਇੱਕ ਮਨ ਹੋਕੇ
ਪੜ੍ਹੇ ਤਾਂ ਬਾਂਛਿਤ ਫਲ ਗੁਰੂ ਬਾਣੀ ਤੋਂ ਲਭਦਾ ਹੈ, ਜੇਕਰ
ਕੋਈ ਸਿੱਖ ਇਕ ਮਨ ਹੋਕੇ ਜਪੁਜੀ ਸਾਹਿਬ ਦਾ ਸੁਧ
ਪਾਠ ਸਾਨੂੰ ਸੁਣਾਵੇ ਤਾਂ ਉਸ ਨੂੰ ਮਨ ਇੱਛਤ ਪਦਾਰਥ
ਦੇਵਾਂਗੇ । ਭਾਈ ਗੋਪਾਲੇ ਖੱਤ੍ਰੀ ਹਾਫਜ਼ਾਬਾਦ ਦੇ ਨੇ
ਬੇਨਤੀ ਕੀਤੀ ਆਪ ਦੀ ਕ੍ਰਿਪਾ ਹੋਵੇ ਤਾਂ ਮੈਂ ਸੁਣਾਵਾਂ ।
ਗੁਰੂ ਸਾਹਿਬ ਜੀਨੇ ਬਹੁਤ ਖੁਸ਼ੀ ਹੋਕੇ ਹੁਕਮ ਦਿੱਤਾ, ਸਭ
ਸੰਗਤ ਸਮੇਤ ਗੁਰੂ ਜੀ ਸੁਣਦੇ ਰਹੇ ਉਹ ਪੜ੍ਹਦਾ ਰਿਹਾ,
ਇਕ ਚਿੱਤ ਸੁਧ ਪਾਠ ਜਿਉਂ ਜਿਉਂ ਉਹ ਕਰੇ ਤਿਉਂ ੨
ਸਾਹਿਬ ਪਲੰਘ ਦਾ ਸਿਰ੍ਹਾਣਾ ਛੱਡਕੇ ਪਾਇੰਦ ਵੰਨੀ
ਹੁੰਦੇ ਰਹੇ ਤੇ ਮਨ ਵਿਚ ਥਾਪਿਆ ਕਿ ਗੁਰੂ ਬਾਣੀ
ਦੇ ਬਰਾਬਰ ਹੋਰ ਕੋਈ ਪਦਾਰਥ ਸੰਸਾਰ ਵਿੱਚ ਨਹੀਂ,
ਤਾਂਤੇ ਏਸ ਸਿੱਖ ਨੂੰ ਸਿਰ੍ਹਾਣੇ ਬੈਠਾ ਕੇ ਗੁਰਿਆਈ ਦਾ
ਤਿਲਕ ਦੇਵਾਂਗੇ । ਛੇਕੜ ਜਦ ਅੰਤ ਦੀ ਪੌੜੀ ਪੜ੍ਹਨ
ਲੱਗਾ ਤਾਂ ਫੁਰਨਾਂ ਫੁਰਿਆ ਪੰਜਾਂ ਘੋੜਿਆਂ ਵਿੱਚੋਂ ਚੀਨਾ
ਘੋੜਾ ਗੁਰੂ ਜੀ ਤੋਂ ਮੰਗਾਂਗਾ । ਉਂਨ ਭੋਗਪਾਇਆ ਸੰਗਤ
ਅਤੰਜਤ ਖੁਸ਼ੀ ਹੋਈ, ਸਤਿਗੁਰਾਂ ਨੇ ਉਹੋ ਘੋੜਾ ਕਾਠੀ
ਚਾਂਦੀ ਦੀ ਸਮੇਤ ਉਸ ਨੂੰ ਦੇਕੇ ਬਚਨ ਕੀਤਾ “ਵਿਣੁ
ਕਰਮਾ ਕਿਛੁ ਪਾਈਐ ਨਾਹੀ” ਅਸੀਂ ਏਸ ਸਿੱਖ ਨੂੰ ਗੱਦੀ
ਗੁਰਿਆਈ ਦੇਣ ਲਈ ਸਿਰ੍ਹਾਣਾ ਛਡਿਆ ਸੀ, ਪਰ
ਏਸ ਘੋੜਾ ਮੰਗ ਲੀਤਾ । ਏਹ ਗੁਰੂ ਕੀ ਬਾਣੀ ਪੜ੍ਹਨੇ

ਦਾ ਮਹਾਤਮ ਪ੍ਰਗਟ ਕੀਤਾ ॥

ਉਸ ਸਮੇਂ ਬਾਬੇ ਬੁੱਢੇ ਜੀ ਸਮੇਤ ਭਾਈ ਗੁਰਦਾਸ ਜੀ ਨੂੰ ਲੈ ਆਉਣ ਵਾਸਤੇ ਜੋ ਸਿੱਖ ਗੁਰੂ ਜੀਨੇ ਭੇਜੇ ਸੇ, ਸੇ ਤਪੱਸਯਾ ਕਰਦੇ ਹੋਇਆਂ ਬਾਸਰਕੇ ਬੀੜ ਵਿਚੋਂ ਲੈ ਆਏ । ਉਨ੍ਹਾਂ ਨਾਲ ਹੋਰ ਭੀ ਅਜਿੱਤਾ, ਜੀਵਾ, ਨਿਹਾਲੂ, ਆਦਿਕ ਬਹੁਤ ਪਰੇਮੀ ਪੁਰਖ ਗੁਰੂ ਜੀਦੇ ਦਰਸ਼ਨ ਕਰਨ ਆਗਏ । ਗੁਰੂ ਸਾਹਿਬ ਬਾਬੇ ਜੀ ਤੇ ਗੁਰਦਾਸ ਜੀ ਨੂੰ ਉਠਕੇ ਮਿਲੇ । ਆਪਸ ਵਿਚ ਬ੍ਰਹਮ ਵੀਚਾਰ ਦੇ ਪ੍ਰਸੰਗ ਸੁਣੇ ਸੁਣਾਏ, ਜਿਸਤੋਂ ਸੰਗਤ ਨੂੰ ਬਹੁਤ ਲਾਭ ਹੋਇਆ । ਬਾਬੇ ਜੀਨੇ ਨੰਗਰ ਦਾ ਨਾਮ ਹਰਿ ਗੋਬਿੰਦਪੁਰ ਰੱਖਿਆ । ਤਦੋਂ ਨੂੰ ਬਾਬੇ ਜੀਵਾ ਪਰਵਾਰ ਭਾਈ ਭਾਨਾਂ ਆਦਿਕ ਆਪਣੀ ਸੰਗਤ ਸਮੇਤ ਗੁਰੂ ਜੀ ਦੇ ਦਰਸ਼ਨ ਨੂੰ ਉਸ ਥਾਂ ਆਏ। ਪੰਜ ਦਿਨ ਬ੍ਰਹਮ ਭਾਜਾਨ ਭਗਤੀ, ਉਪਾਸ਼ਨਾ ਦੇ ਪ੍ਰਸੰਗ ਗੁਰੂ ਸਿੱਖੀ ਦੇ ਧਾਰਨ ਦਾ ਉਖਦੇਸ਼ ਹੁੰਦਾ ਰਿਹਾ, ਓੜਕ ਭਾਈ ਭਾਲਾ ਗੁਰੂ ਜੀ ਤੋਂ ਆਗਿਆ ਲੈਕੇ ਬਾਬੇ ਜੀ ਨੂੰ ਆਪਣੇ ਘਰ ਨੂੰ ਲੈ ਤੁਰਿਆ, ਭਾਈ ਗੁਰਦਾਸ ਜੀ ਨੂੰ ਗੁਰੂ ਸਾਹਿਬ ਨੇ ਗੋਇੰਦ-ਵਾਲ ਮਹਿਲਾਂ ਪਾਸ ਰਹਿਣ ਲਈ ਉਨ੍ਹਾਂ ਦੇ ਖਰਚ ਵਾਸਤੇ ਮਾਇਆ ਦੇਕੇ ਭੇਜਿਆ । ਇਕ ਦਿਨ ਬਹੁਤ ਪਿੰਡਾਂ ਦੇ ਹਿੰਦੂਆਂ ਨੇ ਗੁਰੂ ਜੀ ਪਾਸ ਆਕੇ ਫਰਿਆਦ ਕੀਤੀ ਕਿ ਛਪਾਰੀ ਪਿੰਡ ਦੇ ਮੁਸਲਮਾਨ ਗੋ ਬਧ ਕਰਦੇ ਹਨ, ਰਾਤ ਬਿਰਾਤ ਵੇਲੇ ਕੁਵੇਲੇ ਸਾਡੀਆਂ ਗਊਆਂ ਨੂੰ ਚੁਰਾਕੇ ਲੈ ਜਾਂਦੇ ਹਨ ਤੇ ਬਧ ਕਰਦੇ ਹਨ । ਗੁਰੂ ਜੀਨੇ

ਤਵਾਰੀਖ ਖਾਲਸਾ (੮੯੦) ਗੁਰੂ ੬ ਹਿੱਸਾ ੨

ਤੁਰਕਾਂ ਨੂੰ ਬਹੁਤ ਸਮਝਾਇਆ। ਜਦ ਉਹ ਏਸ ਕੁਕਰਮ ਤੋਂ ਨਾ ਹਟੇ ਤਾਂ ਗੁਰੂ ਜੀ ਦੇ ਹੁਕਮ ਨਾਲ ਭਾਈ ਬਿਧੀਏ ਭੱਲਣ, ਰਾਇ ਜੀਵੇ ਆਦਿਕ ਜੋਧਿਆਂ ਨੇ ਜਾਕੇ ਸਜੰਗ ਓਨ੍ਹਾਂ ਨੂੰ ਮਾਰ ਕੁਟ ਲੁਟ ਪੁਟਕੇ ਪਿੰਡ ਦਾ ਬੇਹ ਕਰ ਘਤਿਆ, ਤੁਰਕ ਨੱਸ ਗਏ। ਏਸੇਗਲੇਂ ਓਸ ਪ੍ਰਗਟੇ ਦੇ ਸਭ ਹਿੰਦੂ ਗੁਰੂ ਜੀ ਦੇ ਪਰੇਮੀ ਤੇ ਪੱਖੀ ਬਣ ਗਏ॥

ਅਜੇ ਬਾਬੇ ਬੁੱਢੇ ਜੀਨੂੰ ਦੇ ਮਹੀਨੇ ਭੀ ਨਹੀਂ ਗੁਜ਼ਰੇ ਸੇ ਕਿ ਓਨ ਬੇਨਤੀ ਕਰ ਭੇਜੀ ਕਿ ਮੇਰਾ ਅੰਤ ਸਮਾਂ ਹੈ ਗੁਰੂ ਸਾਹਿਬ ਦਰਸ਼ਨ ਦੇ ਜਾਣ ਗੁਰੂ ਜੀਨੂੰ ਓਸਦਾ ਬਹੁਤ ਪਰੇਮ ਸੀ, ਏਸ ਵਾਸਤੇ ਹੋਰ ਲਲਕਾਰ ਨੂੰ ਛਡਕੇ ਸੌਕੁ ਅਸਵਾਰ ਨਾਲ ਲੈ ਰਾਹ ਵਿਚ ਕਈ ਰਾਤਾਂਠਹਿਰ ਕੇ ਸਰਧਾਵਾਨ ਪ੍ਰੇਮੀਆਂ ਨੂੰ ਨਿਹਾਲ ਕਰਦੇ ਹੋਏ ਚਵਦਾਸ ਪੁਰੇ ਬੁੱਢੇ ਜੀ ਨੂੰ ਜਾ ਦਰਸ਼ਨ ਦਿਤੇ॥

ਤਿੰਨ ਦਿਨ ਆਪਸ ਵਿਚ ਹਰਿ ਚਰਚਾ ਕਰਦੇ ਤੇ ਆਦਿ ਗੁਰੂ ਜੀ ਦੇ ਅਦਭੁਤ ਚਰਿਤ੍ਰ ਬੁੱਢੇ ਜੀਤੋਂ ਸੁਣਕੇ ਓਸ ਪ੍ਰਗਟੇ ਦੀ ਸੰਗਤ ਬਹੁਤ ਆਈ ਦਰਸ਼ਨ ਕਰਕੇ ਭੇਟਾ ਚੜ੍ਹਾਈ। ਚੌਥੇ ਦਿਨ ਬਾਬੇ ਬੁੱਢੇ ਜੀ ਨੇ ਗੁਰੂ ਜੀ ਦਾ ਦਰਸ਼ਨ ਕਰਦੇ ਹੋਏ ੧੪ ਮੱਘਰ ਸੰ: ੧੬੮੫ ਬਿ: ਨੂੰ ਸੱਪ ਦੀ ਕੁੰਜ ਵਾਂਗੂੰ ਦੇਹ ਛੱਡ ਦਿਤੀ। ਓਸ ਤੋਂ ਚੌਥੇ ਦਿਨ ਬਾਦ ਗੁਰੂ ਜੀ ਗ੍ਰੰਥ ਸਾਹਿਬ ਜੀ ਦਾ ਪਾਠ ਧਰਾ ਕਰ ਸੰਗਤਾਂ ਦੀ ਅਰਜ ਮੰਨਕੇ ਓਸ ਦੇਸ ਦੀ ਸੈਰ ਕਰਨ ਚਲੇ ਗਏ, ਜਿਸ ਵਿਚ ਅਨੰਤ ਸਿੱਖਾਂ ਦੀ ਕਾਮਨਾ

ਪੂਰੀ ਕੀਤੀ ਅਤੇ ਬਹੁਤ ਮਾਇਆ ਭੇਟ ਆਈ। ਬਾਬੇ ਦੀ ਸੱਤਮੀ ਨੂੰ ਪੁੜ ਰਮਦਾਸ ਪੁਰੇ ਆਗਏ। ਬਾਬੇ ਦੇ ਪੜ੍ਹੇ-ਭਾਈ ਭਾਣੇ ਨੂੰ ਜਿਸਦੀ ਬਾਂਹ ਬਾਬਾ ਜੀ ਫੜਾ ਗਏ ਸੇ, ਦਸਤਾਰ ਬੰਧਾਈ। ਉਥੋਂ ਵਿਦਾ ਹੋਕੇ ਕਰਤਾਰ ਪੁਰ ਆਇ ਗੁਰੂ ਜੀਦੀ ਧਰਮਸਾਲਾ ਜਾ ਬਿਰਾਜੇ, ਦਰਸ਼ਨ ਪਾਏ, ਪ੍ਰਸ਼ਾਦ ਕਰਾਏ, ਦੂਜੇ ਦਿਨ ਰਾਵੀ ਨਦੀਪਾਰ ਹੋਕੇ ਬਾਬੇ ਨਾਨਕ ਜੀਦੇ ਦੇਹੁਰੇ ਦਾ ਦਰਸ਼ਨ ਕਰ ਪ੍ਰਸ਼ਾਦ ਕਰਾਇਆ। ਬੇਦੀ ਧਰਮ ਚੰਦ ਖਬਰ ਸੁਨਕੇ ਗੁਰੂ ਜੀ ਨੂੰ ਆ ਮਿਲਿਆ, ਡੇਰਾ ਕਰਾਕੇ ਪਰਸ਼ਾਦ ਛਕਾਇਆ, ਦਾਣਾ ਘਾਸ ਘੋੜਿਆਂ ਨੂੰ ਦਿੱਤਾ। ਗੁਰੂ ਜੀਨੇ ਉਸਦੇ ਪੋਤਰੇ ਮੇਹਰ ਚੰਦ, ਮਾਣਕ ਚੰਦ ਨੂੰ ਸੋਇਨੇ ਦੇ ਕੰਗਟ ਪਹਿਨਾਏ, ਰਾਤ ਨੂੰ ਪਰਸਪਰ ਆਦ ਗੁਰੂ ਜੀਦੀਆਂ ਤੇ ਜੰਗ ਦੀਆਂ ਬਾਤਾਂ ਪ੍ਰੇਮ ਨਾਲ ਕਰਦੇ ਰਹੇ। ਉਥੋਂ ਚੜ੍ਹਕੇ 'ਬਾਰਠ' ਪਿੰਡ ਗੁਰਦਾਸ ਪੁਰ ਦੇ ਪ੍ਰਗਟੇ ਜਿਥੇ ਸ੍ਰੀ ਚੰਦ ਜੀ ਤਪੱਸਯਾ ਕਰ ਰਹੇ ਸੇ ਜਾ ਦਰਸ਼ਨ ਦਿਤੇ ਲਿਤੇ, ਆਪਸ ਵਿੱਚ ਮਿਲਕੇ ਬਾਤਾਂ ਕਰ ਵੱਡੇ ਖੁਸ਼ੀ ਹੋਏ, ਅਨੇਕ ਚਮਤਕਾਰੇ ਦੇਖੇ ਦਿਖਾਏ, ਤਿੰਨ ਦਿਨ ਉਥੇ ਰਹੇ। ਸ੍ਰੀ ਚੰਦ ਜੀ ਜੰਗ ਦੇ ਪ੍ਰਸੰਗ ਸੁਣ ੨ ਬਹੁਤ ਹਸਦੇ ਰਹੇ। ਫੇਰ ਗੁਰੂ ਜੀਦੇ ਨਾਲ ਟਿਕੇ ਗੁਰਦਿਤੇ ਤੇ ਸੂਰਜਮਲ ਨੂੰ ਦੇਖਕੇ ਪੁਛਿਆ, ਆਪਦੇ ਕਿੰਨੇ ਸਾਹਿਬਜ਼ਾਦੇ ਹਨ ? ਏਨ੍ਹਾਂ ਪੰਜ ਦੱਸੋ ਤਾਂ ਉਹ ਬੋਲੇ ਕੋਈ ਬਾਬੇ ਕਾ ਭੀ ਹੈ ? ਏਨ੍ਹਾਂ ਆਖਿਆ ਸਭੇ ਬਾਬੇ ਦੇ ਹਨ, ਜੇੜ੍ਹਾ ਪਸੰਦ ਆਵੇਲੈ ਲਓ। ਸ੍ਰੀ ਚੰਦ ਜੀਨੇ ਗੁਰਦਿਤੇ ਜੀਦੀ ਬਾਂਹ ਫੜਕੇ

ਤਵਾਰੀਖ ਖਾਲਸਾ (੧੯੦) ਗੁਰੂ ੬ ਹਿੰਸਾ ੨

ਤੁਰਕਾਂ ਨੂੰ ਬਹੁਤ ਸਮਝਾਇਆ। ਜਦ ਉਹ ਏਸ ਕੁਕਰਮ ਤੋਂ ਨਾ ਹਟੇ ਤਾਂ ਗੁਰੂ ਜੀਵੇ ਹੁਕਮ ਨਾਲ ਭਾਈ ਬਿਧੀਏ ਭੱਲਣ, ਰਾਇ ਜੀਵੇ ਆਦਿਕ ਜੋਧਿਆਂ ਨੇ ਜਾਕੇ ਸਜੰਗ ਓਨ੍ਹਾਂ ਨੂੰ ਮਾਰ ਕੁਟ ਲੁਟ ਪੁਟਕੇ ਪਿੰਡ ਦਾ ਬੇਹ ਕਰ ਘਾਤਿਆ, ਤੁਰਕ ਨੱਸ ਗਏ। ਏਸੇਗਲੇਂ ਓਸ ਪ੍ਰਗਟੇ ਦੇ ਸਭ ਹਿੰਦੂ ਗੁਰੂ ਜੀਵੇ ਪਰੇਮੀ ਤੇ ਪੱਖੀ ਬਣ ਗਏ॥

ਅਜੇ ਬਾਬੇ ਬੁੱਢੇ ਜੀਨੂੰ ਦੇ ਮਹੀਨੇ ਭੀ ਨਹੀਂ ਗੁਜ਼ਰੇ ਸੇ ਕਿ ਓਨ ਬੇਨਤੀ ਕਰ ਭੇਜੀ ਕਿ ਮੇਰਾ ਅੰਤ ਸਮਾਂ ਹੈ ਗੁਰੂ ਸਾਹਿਬ ਦਰਸ਼ਨ ਦੇ ਜਾਣ ਗੁਰੂ ਜੀਨੂੰ ਓਸਦਾ ਬਹੁਤ ਪਰੇਮ ਸੀ, ਏਸ ਵਾਸਤੇ ਹੋਰ ਲਸਕਰ ਨੂੰ ਛਡਕੇ ਸੌਕੁ ਅਸਵਾਰ ਨਾਲ ਲੈ ਰਾਹ ਵਿਚ ਕਈ ਰਾਤਾਂ ਠਹਿਰ ਕੇ ਸਰਧਾਵਾਨ ਪ੍ਰੇਮੀਆਂ ਨੂੰ ਨਿਹਾਲ ਕਰਦੇ ਹੋਏ ਚਵਦਾਸ ਪੁਰੇ ਬੁੱਢੇ ਜੀ ਨੂੰ ਜਾ ਦਰਸ਼ਨ ਦਿਤੇ॥

ਤਿੰਨ ਦਿਨ ਆਪਸ ਵਿਚ ਹਰਿ ਚਰਚਾ ਕਰਦੇ ਤੇ ਆਦਿ ਗੁਰੂ ਜੀਵੇ ਅਦਭੁਤ ਚਰਿਤ੍ਰ ਬੁੱਢੇ ਜੀਤੋਂ ਸੁਣਕੇ ਓਸ ਪ੍ਰਗਟੇ ਦੀ ਸੰਗਤ ਬਹੁਤ ਆਈ ਦਰਸ਼ਨ ਕਰਕੇ ਭੇਟਾ ਚੜ੍ਹਾਈ। ਚੌਥੇ ਦਿਨ ਬਾਬੇ ਬੁੱਢੇ ਜੀ ਨੇ ਗੁਰੂ ਜੀ ਦਾ ਦਰਸ਼ਨ ਕਰਦੇ ਹੋਏ ੧੪ ਮੱਘਰ ਸੰਃ ੧੬੮੫ ਬਿਃ ਨੂੰ ਸੱਪ ਦੀ ਕੁੰਜ ਵਾਂਗੂੰ ਦੇਹ ਛੱਡ ਦਿਤੀ। ਓਸ ਤੋਂ ਚੌਥੇ ਦਿਨ ਬਾਦ ਗੁਰੂ ਜੀ ਗ੍ਰੰਥ ਸਾਹਿਬ ਜੀਵਾ ਪਾਠ ਧਰਾ ਕਰ ਸੰਗਤਾਂ ਦੀ ਅਰਜ਼ ਮੰਨਕੇ ਓਸ ਦੇਸ ਦੀ ਸੈਰ ਕਰਨ ਚਲੇ ਗਏ, ਜਿਸ ਵਿਚ ਅਨੰਤ ਸਿੱਖਾਂ ਦੀ ਕਾਮਨਾ

ਪੂਰੀ ਕੀਤੀ ਅਤੇ ਬਹੁਤ ਮਾਇਆ ਭੇਟ ਆਈ। ਬਾਬੇ ਦੀ ਸੱਤਮੀ ਨੂੰ ਪੁਤ੍ਰ ਰਮਦਾਸ ਪੁਰੇ ਆਗਏ। ਬਾਬੇ ਦੇ ਪੜ੍ਹੇ-ਭਾਈ ਭਾਣੇ ਨੂੰ ਜਿਸਦੀ ਬਾਂਹ ਬਾਬਾ ਜੀ ਫੜਾ ਗਏ ਸੇ, ਦਸਤਾਰ ਬੰਧਾਈ। ਉਥੋਂ ਵਿਦਾ ਹੋਕੇ ਕਰਤਾਰ ਪੁਰ ਆਇ ਗੁਰੂ ਜੀਦੀ ਧਰਮਸਾਲਾ ਜਾ ਬਿਰਾਜੇ, ਦਰਸ਼ਨ ਪਾਏ, ਪ੍ਰਸ਼ਾਦ ਕਰਾਏ, ਦੂਜੇ ਦਿਨ ਰਾਵੀ ਨਦੀਪਾਰ ਹੋਕੇ ਬਾਬੇ ਨਾਨਕ ਜੀਦੇ ਦੇਹੁਰੇ ਦਾ ਦਰਸ਼ਨ ਕਰ ਪ੍ਰਸ਼ਾਦ ਕਰਾਇਆ। ਬੇਦੀ ਧਰਮ ਚੰਦ ਖਬਰ ਸੁਨਕੇ ਗੁਰੂ ਜੀ ਨੂੰ ਆ ਮਿਲਿਆ, ਡੇਰਾ ਕਰਾਕੇ ਪਰਸ਼ਾਦ ਛਕਾਇਆ, ਦਾਣਾ ਘਾਸ ਘੋੜਿਆਂ ਨੂੰ ਦਿੱਤਾ। ਗੁਰੂ ਜੀਨੇ ਉਸਦੇ ਪੋਤਰੇ ਮੇਹਰ ਚੰਦ, ਮਾਣਕ ਚੰਦ ਨੂੰ ਸੋਇਨੇ ਦੇ ਕੰਗਣ ਪਹਿਨਾਏ, ਰਾਤ ਨੂੰ ਪਰਸਪਰ ਆਦ ਗੁਰੂ ਜੀਦੀਆਂ ਤੇ ਜੰਗ ਦੀਆਂ ਬਾਤਾਂ ਪ੍ਰੇਮ ਨਾਲ ਕਰਦੇ ਰਹੇ। ਉਥੋਂ ਚੜ੍ਹਕੇ 'ਬਾਰਠ' ਪਿੰਡ ਗੁਰਦਾਸ ਪੁਰ ਦੇ ਪ੍ਰਗਣੇ ਜਿਥੇ ਸ੍ਰੀ ਚੰਦ ਜੀ ਤਪੱਸਯਾ ਕਰ ਰਹੇ ਸੇ ਜਾ ਦਰਸ਼ਨ ਦਿਤੇ ਲਿਤੇ, ਆਪਸ ਵਿੱਚ ਮਿਲਕੇ ਬਾਤਾਂ ਕਰ ਵੱਡੇ ਖੁਸ਼ੀ ਹੋਏ, ਅਨੇਕ ਚਮਤਕਾਰੇ ਦੇਖੇ ਦਿਖਾਏ, ਤਿੰਨ ਦਿਨ ਉਥੇ ਰਹੇ। ਸ੍ਰੀ ਚੰਦ ਜੀ ਜੰਗ ਦੇ ਪ੍ਰਸੰਗ ਸੁਣ ੨ ਬਹੁਤ ਹਸਦੇ ਰਹੇ। ਫੇਰ ਗੁਰੂ ਜੀਦੇ ਨਾਲ ਟਿਕੇ ਗੁਰਦਿਤੇ ਤੇ ਸੂਰਜਮਲ ਨੂੰ ਦੇਖਕੇ ਪੁਛਿਆ, ਆਪਦੇ ਕਿੰਨੇ ਸਾਹਿਬਜ਼ਾਦੇ ਹਨ ? ਏਨ੍ਹਾਂ ਪੰਜ ਦੱਸੋ ਤਾਂ ਉਹ ਬੋਲੇ ਕੋਈ ਬਾਬੇ ਕਾ ਭੀ ਹੈ ? ਏਨ੍ਹਾਂ ਆਖਿਆ ਸਭੇ ਬਾਬੇ ਦੇ ਹਨ, ਜੇੜ੍ਹਾ ਪਸਿੰਦਾ ਆਵੇਲੈ ਲਓ। ਸ੍ਰੀ ਚੰਦ ਜੀਨੇ ਗੁਰਦਿਤੇ ਜੀਦੀ ਬਾਂਹ ਫੜਕੇ

ਤਵਾਰੀਖ ਖਾਲਸਾ (੮੯੨) ਗੁਰੂ ੬ ਹਿੱਸਾ ੨

ਬਚਨ ਕੀਤਾ, ਏਹ ਤੁਸਾਡਾ ਭੀ ਟਿੱਕਾ ਤੇ ਸਾਡਾ ਭੀ ਏਹੋ
ਟਿੱਕਾ, ਸੋ ਦੀਨ ਦੁਨੀ ਦਾ ਟਿੱਕਾ ਹੋਯਾ । ਆਪਣੀ
ਸੇਲੀ ਦੇਪੀ ਗੁਰਦਿਤੇ ਜੀ ਨੂੰ ਪਹਿਨਾਕੇ ਆਖਿਆ,
ਗੁਰੂ ਨਾਨਕ ਜੀਦੀ ਦੌਲਤ ਦੇਵੇਂ ਪ੍ਰਕਾਰ ਦੀ ਮੀਰੀ
ਪੀਰੀ ਤਾਂ ਪਹਿਲੇ ਹੀ ਤੁਸਾਡੇ ਘਰ ਗਈ ਹੋਈ ਹੈ,
ਇਕ ਫਕੀਰੀ ਮੇਰੇ ਪਾਸ ਸੀ ਸੋ ਸਮੁੰਦ੍ਰ ਵਿਚ ਨਦੀਆਂ
ਦੇ ਪੈਣ ਵਾਂਗੂੰ ਏਹ ਭੀ ਤੁਹਾਡੇ ਘਰ ਜਾ ਰਹੀ । ਗੁਰੂ
ਜੀਨੇ ਆਖਿਆ, ਸਭ ਆਪਣੀ ਬਖਸ਼ੀਸ਼ ਹੈ, ਓਸੇ
ਦਿਨ ਤੋਂ ਗੁਰਦਿਤੇ ਜੀਨੂੰ “ਬਾਬੇ ਦਾ ਵਰ ਹੋਣੇ
ਕਰ ਸਿੱਖ ਲੋਕ ਬਾਬਾ ਗੁਰਦਿੱਤਾ ਦੀਨ ਦੁਨੀ ਦਾ
ਟਿੱਕਾ” ਆਖਣ ਲੱਗ ਪਏ । ਗੁਰੂ ਸਾਹਿਬਨੇ ਸ੍ਰੀ ਚੰਦ
ਜੀ ਤੋਂ ਵਿਦਿਆ ਤੇ ਅਸੀਸ ਲੈਕੇ ਮਾਘੀ ਹਰਗੋਬਿੰਦ
ਪੁਰ ਆ ਕੀਤੀ । ਸੂਰਜਮਲ ਨੂੰ ਜੋ ਓਦੋਂ ਯਾਰਾਂ ਬਰਸ
ਦਾ ਸੀ, ਭਾਈ ਪੈੜਾ, ਕਾਲਾ, ਭੱਲਣ, ਭਗਤੂ, ਦਿਆਲਾ
ਆਦਕ ਪਜਾਹ ਸਿੱਖ ਨਾਲ ਦੇਕੇ ਕਰਤਾਰ ਪੁਰ ਤੇ ਗੁਰਦਿਤੇ
ਜੀ ਨੂੰ ਕੀਰਤ ਪੁਰ ਵਸੋਂ ਕਰਨ ਲਈ ਭੇਜਿਆ ॥

੩੨—ਮੁਸਲਮਾਨ ਫਕੀਰਾਂ ਨੂੰ ਲਾਭ

ਗੁਰੂ ਸਾਹਿਬ ਦੇ ਪਾਸ ਇਕ ਖਾਜਾ ਰੇਸ਼ਨ ਨਾਮ
ਕਸ਼ਮੀਰੀ ਬਹੁਤ ਚਿਰ ਤੋਂ ਘੋੜੇ ਦੀ ਦਹਿਲ ਪਰੇਮ
ਨਾਲ ਕਰਦਾ ਹੁੰਦਾ, ਸੀ ਜਿਸ ਕਰਕੇ ਗੁਰੂ ਜੀ ਓਸ ਤੇ
ਬਹੁਤ ਖੁਸ਼ੀ ਸੇ । ਇਕ ਦਿਨ ਕਈ ਕੋਹ ਗੁਰੂ ਜੀ ਦੇ

ਘੋੜੇ ਅੱਗੇ ਦੌੜਿਆ, ਜਿਸਤੋਂ ਗੁਰੂ ਜੀਨੇ ਖੁਸ਼ੀ ਹੋਕੇ
 ਉਸਦੀ ਇੱਛਾਨੁਸਾਰ ਉਸਨੂੰ ਨੰਦ ਲਾਲ ਸੋਹਣੇ ਤੋਂ
 ਗੁਰਮੰਤ੍ਰ ਦਿਵਾਕੇ ਦੀਨ ਦੁਨੀਆਂ ਦੀ ਦੌਲਤ ਬਖਸ਼ ਕੇ
 ਨਿਹਾਲ ਕਰ ਦਿੱਤਾ, ਜਿਸ ਕਰਕੇ ਉਹ ਜਗਤ ਵਿਚ
 ਪੀਰ ਮੰਨਿਆਂ ਗਿਆ ਤੇ ਹੁਣ ਤੱਕ ਉਸਦੀ ਕਬਰ
 ਮਊ ਪਿੰਡ ਪ੍ਰਗਣੇ ਫਲੌਰ ਮੰਨੀ ਪੂਜੀ ਜਾਂਦੀ ਹੈ, ਮੇਲਾ
 ਭਰਦਾ ਹੈ ਉਸਦੇ ਮੁਰਸ਼ਦ ਨੰਦਲਾਲ ਸੋਹਣੇਦੀ ਸਮਾਧ
 ਵਰਾਲੇ ਪਿੰਡ ਪ੍ਰਗਣੇ ਬੰਗੋ ਪੂਜੀ ਜਾਂਦੀ ਹੈ ॥

ਉਸੇ ਸਮੇਂ ਇੱਕ ਸੱਯਦ ਜਾਨੀ ਸ਼ਾਹ ਫਕੀਰ ਜੋ
 ਬਹੁਤ ਚਿਰ ਤੋਂ ਅਨੇਕ ਹਿੰਦੂਤੁਰਕਫਕੀਰਾਂ ਪਾਸ ਫਿਰਦਾ
 ਹੋਯਾ ਸੱਚੇ ਸਤਿਗੁਰੂ ਦੀ ਫੁੰਢ ਵਿਚ ਸੀ ਸੋ ਹਰਗੁਬਿੰਦ
 ਪੁਰ ਗੁਰੂਕਿਆਂ ਪਾਸ ਆਯਾ ਤੇ ਦਰਸ਼ਨ ਪਾਏ। ਖਵਾਜੇ
 ਕਸ਼ਮੀਰੀ ਨੂੰ ਰੰਗਤ ਚੜ੍ਹੀ ਹੋਈ ਵੇਖਕੇ ਆਪਣਾ
 ਕਾਰਜ ਭੀ ਉਥੋਂ ਹੋਣ ਦਾ ਭਰੋਸਾ ਕਰਕੇ ਗੁਰੂ ਕੇ
 ਦਰਬਾਰ ਦੇ ਸਾਹਮਣੇ ਧੂਆਂ ਸੱਥਰ ਪਾ ਬੈਠਾ ਅਤੇ
 “ਜਾਨੀਨੂੰ ਜਾਨੀ ਮਿਲਾ ਦੇ, ਜਾਂ ਜਾਨੀਨੂੰ ਜਾਨੀ ਦਿਖਾ ਦੇ”
 ਏਹੋ ਅਵਾਜ਼ ਹਰ ਵੇਲੇ ਕਰਨ ਲੱਗਾ। ਭਾਵੇਂ ਗੁਰੂ ਜੀਨੇ
 ਉਹਦਾ ਸਿਦਕ ਪਰਖਨ ਲਈ ਅਨੇਕ ਪਦਾਰਥ ਦੇਣੇ
 ਚਾਹੇ ਤੇ ਉਸ ਵਲੋਂ ਪੜਦਾ ਭੀ ਕਰਾ ਲਿਆ, ਪਰ ਉਹ
 ਉਸੇ ਤਰਾਂ ਆਵਾਜ਼ ਕਰਦਾ ਰਿਹਾ। ਫੇਰ ਇਕ ਦਿਨ
 ਗੁਰੂ ਜੀਨੇ ਉਸਦੀ ਡਾਢੀ ਕਰੜੀ ਪ੍ਰੀਖਣਾ ਕਰਨ
 ਲਈ ਬਚਨ ਕੀਤਾ ਜੇਕਰ ਛੇਤੀ ਜਾਨੀ ਨੂੰ ਮਿਲਣਾ ਹੈ
 ਤਾਂ ਦਰਿਆ ਵਿਚ ਕੁੱਦ ਪਓ, ਉਸਨੇ ਤੁਰਤ ਬਯਾਸਾ ਵਿਚ

ਤਵਾਰੀਖ ਖਾਲਸਾ (੧੯੪) ਗੁਰੂ ੬ ਹਿੱਸਾ ੨

ਛਾਲ ਮਾਰ ਦਿੱਤੀ । ਸਰਬ ਸ਼ਕਤੀਵਾਨ ਈਸ਼ਵਰ ਨੇ ਪ੍ਰਹਲਾਦ, ਨਾਮਦੇਉ ਵਾਙੂੰ ਓਹੋ ਗੁਰੂ ਰੂਪ ਧਾਰਕੇ ਜੋ ਕੰਢੇ ਪਰ ਖੜੇ ਦੇਖ ਰਹੇ ਸੇ ਓਸਦੀ ਬਾਂਹ ਫੜ ਲਈ । ਤਦੋਂ ਨੂੰ ਗੁਰੂ ਜੀਦੇ ਹੁਕਮ ਨਾਲ ਤਾਰੂ ਸਿੱਖ ਓਸਨੂੰ ਕੱਢਕੇ ਬਾਹਰ ਲੈ ਆਏ ਤਾਂ ਓਨ ਗੁਰੂ ਕੇ ਚਰਨ ਚੁੰਮੇ ਤੇ (ਜਾਨੀ ਨੂੰ ਜਾਨੀ ਮਿਲ ਪਿਆ, ੨) ਫੇਰ ਏਹ ਆਵਾਜ਼ ਕਰਨ ਲੱਗਾ ਗੁਰੂ ਸਾਹਿਬ ਦਾ ਉਪਦੇਸ਼ਪਾਕੇ ਜੀਵਨ ਮੁਕਤ ਦੀ ਦਸ਼ਾ ਪਈ । ਫੇਰ ਤਾਂ ਖਵਾਜੇ ਤੇ ਜਾਨੀ ਸਾਹ ਨੂੰ ਇਕ ਅਦਭੁਤ ਅਨੋਖੀ ਆਤਮਕ ਸ਼ਕਤੀ ਤੇ ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਗੁਰੂ ਜੀ ਪਾਸੋਂ ਹੋਈ ਦੇਖਕੇ ਹਿੰਦੂ ਮੁਸਲਮਾਨ ਫਕੀਰ ਗੁਰੂ ਜੀ ਪਾਸ ਬਹੁਤ ਆਵਣ ਲਗੇ । ਹਰ ਵੇਲੇ ਸਤਸੰਗ ਆਤਮਾ, ਅਨਾਮਤਾ, ਪ੍ਰਮਾਤਮਾਂ ਦੀ ਵੀਚਾਰ ਹੁੰਦੀ ਰਹੇ ਜਿਸ ਕਰਕੇ ਓਸ ਸੱਚੀ ਟਕਸਾਲ ਵਿਚੋਂ ਸੈਂਕੜੇ ਸਿੱਖ ਸਾਧ ਹਿੰਦੂ ਮੁਸਲਮਾਨ ਪਰਮ ਪਦ ਦੇ ਅਧਿਕਾਰੀ ਤੇ ਜਗਤ ਦੇ ਪੂਜਯ ਹੋ ਗਏ। ਓਨ੍ਹਾਂ ਵਿਚੋਂ ਭਗਵਾਨ ਦਾਸਗੁਮਟਾਲੇ ਵਾਲਾ ਨਰੈਣ ਦਾਸ ਪੰਡਰੀ ਵਾਲਾ, ਗੁਰੂ ਚੇਲਾ ਅਤੇ ਲਾਲ ਦਾਸ ਧਯਾਨ ਪੁਰ ਵਾਲੇ ਆਦਿਕ ਬੈਰਾਗੀ ਜੋਗੀ ਬਹੁਤ ਵਰਸਾਏ ॥

੩੩-ਗੁਰੂ ਜੀਦਾ ਅੰਮ੍ਰਿਤਸਰ ਜਾਣਾ

ਤੇ ਅਟੱਲ ਰਾਇ ਜੀਦਾ ਪ੍ਰਸੰਗ

ਜਦ ਗੁਰੂ ਜੀਦੇ ਮਹਿਲਾਂ ਤੇ ਪਰੇਮੀ ਸਿੱਖਾਂ ਦੇ

ਅਨੇਕ ਪ੍ਰਾਰਥਨਾਂ ਪੱਤ੍ਰ ਆਏ, ਤਾਂ ਭਾਈ ਗੁਰਦਾਸ
ਆਦਿਕ ਸਿੱਖਾਂ ਦੀ ਅਰਜ਼ ਮੰਨਕੇ ਗੁਰੂ ਸਾਹਿਬ ਜੀਨੇ
ਹਰਗੋਬਿੰਦਪੁਰੋਂ ਚਲਕੇ ਰਾਹ ਵਿਚ ਅਨੇਕ ਸਿੱਖਾਂ ਦੀ
ਕਲਜਾਲ ਕਰਦੇ ਹੋਏ, ੨ ਚੇਤ੍ਰ ਸੰ: ੧੬੮੫ ਬਿ: ਨੂੰ
ਅੰਮ੍ਰਿਤਸਰ ਜਾ ਰੋਣਕ ਬਖਸ਼ੀ। ਦਰਬਾਰ ਸਾਹਿਬ ਨਮ-
ਸਕਾਰ ਤੇ ਪ੍ਰਦੱਖਣਾ ਕਰਕੇ ਕੜਾਹ ਪ੍ਰਸ਼ਾਦ ਵਰਤਾਯਾ।
ਏਸੇ ਤਰਾਂ ਤਖਤ ਅਕਾਲ ਬੁੰਗੇ ਭੀ। ਗੁਰੂ ਜੀਦਾ
ਗਮਨ ਸੁਣਕੇ ਸ਼ਹਿਰ ਤੇ ਓਸ ਪ੍ਰਗਣੇ ਦੀ ਸੰਗਤਜੱਥਾ-
ਸ਼ਕਤ ਪ੍ਰਸ਼ਾਦ ਤੇ ਭੇਟਾ ਲੈ ਲੈ ਹੁਮ ਹੁਮਾਕੇ ਆਉਣ
ਲਗੀ। ਮਕਾਨ ਜੋ ਤੁਰਕ ਵਿਗਾੜ ਗਏ ਸਨ ਓਨ੍ਹਾਂਦੀ
ਮੁਰੰਮਤ ਕਰਾਕੇ ਗੋਇੰਦਵਾਲੋਂ ਸਭ ਪ੍ਰਵਾਰ ਨੂੰ ਬੁਲਾ
ਲੀਤਾ। ਗੁਰੂ ਜੀਦਾ ਜੰਗ ਜਿੱਤਕੇ ਪਰਵਾਰ ਸਮੇਤ ਮੁੜ
ਅੰਮ੍ਰਿਤਸਰ ਆ ਵੱਸਣਾ ਸੁਣਕੇ ਦੇਸ਼ ਦੇਸ਼ਾਂਤ੍ਰਾਂ ਤੋਂ ਮਸੰਦ
ਮੇਵੜੇ ਸੰਗਤਾਂ ਨੂੰ ਲੈਕੇ ਸੰ: ੧੬੮੬ ਬਿ: ਵਿਚਵਸਾਖੀਦੇ
ਮੇਲੇ ਪਰ ਗੁਰੂ ਜੀਦੇ ਦਰਸ਼ਨ ਨੂੰ ਆਏ, ਜੱਥਾ ਜੋਗ
ਭੇਟਾ ਦੇਕੇ ਬਾਂਛਤ ਫਲ ਪਾਏ। ਜੰਗ ਦੇ ਪ੍ਰਸੰਗ ਸੁਣ
ਸਿਖ ਬਹੁਤ ਅਨੰਦ ਹੋਏ, ਬੜਾ ਭਾਰੀ ਮੇਲਾ ਹੋਇਆ।
ਜਿੰਨਾਂ ਅਸਬਾਬ ਸਮਾਨ ਗੁਰੂ ਘਰ ਦਾ ਲੁਟਿਆ
ਗਿਆ ਸੀ ਓਸ ਥੋਂ ਚੌਗਣਾ ਫੇਰ ਹੋ ਗਿਆ। ਗੁਰੂ ਜੀ
ਨੇ ਮਸੰਦਾਂ ਨੂੰ ਸਿਰੋ ਪਾਉ ਤੇ ਸਿਖਾਂ ਨੂੰ ਖੁਸ਼ੀਆਂ ਦੇਕਰ
ਵਿਦਾ ਕੀਤਾ। ਓਧਰ ਕੀਰਤਪੁਰੋਂ ਬਾਬੇ ਗੁਰਦਿਤੇ ਜੀ
ਨੇ ਕਰਤਾਰਪੁਰੇ ਆਕਰ ਵਸਾਖੀ ਦਾ ਮੇਲਾਕੀਤਾ, ਦੋਵੇਂ
ਸਾਹਬਜ਼ਾਦੇ ਸੰਗਤਾਂ ਨੂੰ ਉਪਦੇਸ਼ ਦਰਸ਼ਨ ਦੇਕੇ ਨਿਹਾਲ

ਤਵਾਰੀਖ ਖਾਲਸਾ (੮੯੬) ਗੁਰੂ ੬ ਹਿੱਸਾ ੨

ਕਰਦੇ ਰਹੇ, ਮੇਲੇ ਪਿਛੋਂ ਪੈਂਦੇ ਖਾਂ ਸਮੇਤ ਅੰਮ੍ਰਿਤਸਰ
ਆ ਕਰ ਦਰਬਾਰ ਸਾਹਿਬ ਤੇ ਗੁਰੂ ਪਿਤਾ ਜੀਦੇ
ਦਰਸ਼ਨ ਪਾਏ, ਮੋਟ ਬਢਾਏ, ਮਾਈਆਂ ਨੂੰ ਮੱਥਾ ਟੇਕੜਾ,
ਉਨ੍ਹਾਂ ਅਸੀਸ ਤੇ ਪਿਆਰ ਦਿਤੇ ਭਾਈਆਂ ਨੂੰ ਮਿਲੇ
ਪਰਸਪਰ ਖੁਸ਼ੀ ਹੋਏ। ਪੈਂਦੇ ਖਾਂ ਨੇ ਗੁਰੂ ਜੀਦੇ ਚਰਨਾਂ
ਪਰ ਸਲਾਮ ਕਰਕੇ ਪਸਰਾਤਾਪ (ਅਫਸੋਸ) ਕੀਤਾ ਕਿ
ਮੈਨੂੰ ਜੰਗ ਸਮੇਂ ਨਾ ਬੁਲਾਯਾ ਤੇ ਕਰਤਾਰ ਪੁਰ ਸੁੰਨਾ
ਛਡਕੇ ਆਪੇ ਮੈਂ ਨਾ ਆ ਸਕਿਆ। ਗੁਰੂ ਜੀਨੇ ਫੁਰਮਾਯਾ
ਸਭੇ ਦਸਕੁ ਹਜ਼ਾਰ ਤੁਰਕ ਚੜ੍ਹਕੇ ਆਏ ਸੇ ਸੇ ਜਿਹਨਾਂ
ਨੂੰ ਤੂੰ ਨਿਕੰਮੇ ਜੱਟ ਬੂਟ ਆਖਦਾ ਸੈਂ ਏਹੋ ਭੁਖੇ ਬਾਜ਼ਾਂ
ਵਾਂਗੂੰ ਉਨ੍ਹਾਂ ਉਤੇ ਜਾ ਪਏ। ਭਾਵੇਂ ਜੰਗ ਤਿੰਨ ਦਿਨ
ਹੋਯਾ ਤੇ ਸੂਬੇ ਦੀ ਕੁਮਕ ਹੋਰ ਭੀ ਬਹੁਤ ਲੋਗ ਆਏ
ਪਰ ਫਤੇ ਅਕਾਲ ਪੁਰਖ ਨੇ ਇਨ੍ਹਾਂ ਹੀ ਤੱਕੜੀ ਤੋਲਣ
ਤੇ ਹਲ ਹਿੱਕਣ ਵਾਲਿਆਂ ਨੂੰ ਦਿਤੀ। ਏਹ ਬਚਨ
ਸੁਣਕੇ ਪੈਂਦੇ ਖਾਂ ਬਹੁਤ ਸ਼ਰਮਿੰਦਾ ਹੋਯਾ ਤੇ ਹੰਕਾਰ
ਜਾਂਦਾ ਰਿਹਾ। ਗੁਰੂ ਜੀ ਨੂੰ ਸਰਬ ਸ਼ਕਤੀਮਾਨ ਮੰਨਕੇ
ਭੁਲ ਮਾਫ ਕਰਾਈ, ਹੁਣ ਗੁਰੂ ਜੀ ਪਾਸ ਬਹੁਤ ਰੌਣਕ
ਸਿੱਖਾਂ ਸੇਵਕਾਂ ਤੇ ਸੂਰਬੀਰਾਂ ਦੀ ਰਹਿਣ ਲਗੀ, ਦੋ
ਵੇਲੇ ਦੀਵਾਨ ਲਗੇ, ਸੰਗਤਾਂ ਆਉਣ ਭੇਟਾ ਚੜ੍ਹਾਉਣ
ਉਪਦੇਸ਼ ਤੇ ਮਨੋਂ ਕਾਮਨਾ ਪਾਉਣ ਕਦੇ ਕਦੇ ਗੁਰੂ
ਜੀ ਸ਼ਿਕਾਰ ਜਾਣ ਦਾ ਅਭਯਾਸ ਕਰਾਉਣ ਲਗੇ।
ਅਟੱਲਰਾਇ ਜੀ ਦੀ ਉਮਰ ਭਾਵੇਂ ਸ਼ਸਤ੍ਰ ਸ਼ਾਸਤ੍ਰ
ਵਿਦਿਆ ਸਿੱਖਣ ਦੀ ਸੀ, ਪਰ ਉਹ ਮਸਤ ਸੁਭਾਉ

ਮੁੰਡਿਆਂ ਨਾਲ ਖੇਡਣ ਦਾ ਬਹੁਤ ਪਿਆਰ ਰਖਦੇ ਸਨ ।
 ਉਨ੍ਹਾਂ ਵਿਚ ਕੁਛ ਕੁਦਰਤੀ ਆਤਮਕ ਸ਼ਕਤੀ ਭੀ ਸੀ,
 ਜਿਸ ਕਿਸੇ ਦੇ ਬਾਬਤ ਕੁਛ ਕਹਿ ਦੇਂਦੇ ਉਹ ਪੂਰਾ ਹੋ
 ਜਾਂਦਾ, ਏਸੇ ਵਾਸਤੇ ਲੋਗ ਉਨ੍ਹਾਂ ਨੂੰ ਬਾਬਾ ਜੀ ਕਹਿਕੇ
 ਬੁਲਾਉਂਦੇ ਤੇ ਅਦਬ ਰਖਦੇ ਸੇ, ਭਾਰੇ ਪ੍ਰਤਾਪੀ ਮਾਲੂਮ
 ਹੁੰਦੇ ਸੇ, ਪਰ ਉਹ ਛੋਟੀ ਉਮਰ ਵਿਚ ਹੀ ਚੋਲਾ ਛੱਡ
 ਗਏ ਦੇਹ ਛੱਡਣ ਦਾ ਕਾਰਣ ਇਉਂ ਲਿਖਿਆ ਹੈ:—ਇਕ
 ਦਿਨ ਖੁਦੇ ਖੁੰਡੀ ਖੇਡਦੇ ਹੋਇਆਂ ਹਨੇਰਾ ਹੋ ਗਿਆ,
 ਮੀਟੀ ਅਰਥਾਤ ਦਾਈ ਇਕ ਮੋਹਣ ਨਾਮ ਛੋਕਰੇ ਦੇ
 ਸਿਰ ਰਹੀ ਜੋ ਸੋਨੀ ਖੜੀ ਗੁਰਮੁਖ ਦਾ ਪੁਤ੍ਰ ਸੀ ਕੁਦਰਤ
 ਨਾਲ ਉਸਨੂੰ ਸੱਪ ਲੜਿਆ ਤੇ ਉਹ ਰਾਤ ਨੂੰ ਮਰਗਿਆ
 ਅਟਲਰਾਇਜੀਆਪਣੇ ਦੇ ਜਦੋ ਸੁਭਾਉ ਅਨੁਸਾਰ ਖੇਡਣ
 ਲਈ ਬਾਹਰ ਆਏ, ਹੋਰ ਮੁੰਡੇ ਤਾਂ ਕੱਠੇ ਹੋ ਗਏ, ਮੋਹਣ
 ਨਾ ਆਇਆ, ਤਾਂ ਬਾਬਾ ਜੀ ਆਪਣੇ ਹਾਣੀਆਂ ਸਮੇਤ
 ਉਸਦੇ ਘਰ ਚਲੇ ਗਏ ਅੱਗੇ ਉਸਦੀ ਲੋਥ ਪਾਸ ਉਸਦੇ
 ਸੰਬੰਧੀ ਹੋ ਰਹੇ ਸੇ, ਏਨਾਂ ਜਾਂਦਿਆਂ ਹੀ ਆਪਣੇ ਹੱਥ ਦੀ
 ਖੁੰਡੀ ਉਸਦੀ ਗਰਦਨ ਵਿਚ ਪਾਕੇ ਆਖਿਆ ਉਠ
 ਭਾਈਆ ਸਾਡੀ ਮੀਟੀ ਦੇਹ । ਏਨ੍ਹਾਂ ਦੇ ਏਸੇ ਬਚਨਰੂਪੀ
 ਅੰਮ੍ਰਿਤ ਨਾਲ ਉਹ ਇਉਂ ਉਠਕੇ ਨਾਲ ਤੁਰਪਿਆ ਜਾਣੇ
 ਖੁਸ਼ੀ ਨਾਲ ਪਿਆਸੀ, ਦੇਖਣ ਵਾਲੇ ਸਭ ਲੋਗ ਅਚਰਜ
 ਰਹਿ ਗਏ, ਲੱਗੇ ਧੰਨ ਧੰਨ ਕਹਿਣ ਤੇ ਬਾਬੇ ਦੇ ਚਰਨਾਂ
 ਪਰ ਢਹਿਲਾਸਾਰੇ ਸ਼ਹਿਰ ਵਿਚ ਏਹੋ ਗੱਲ ਧੁੰਮ ਗਈ ।
 ਹੋਰ ਲੋਕ ਤਾਂ ਖੁਸ਼ੀ ਹੋਏ, ਪਰ ਗੁਰੂ ਜੀ ਨੇ ਵੱਡਾ ਰੰਜ

ਤਵਾਰੀਖ ਖਾਲਸਾ (੮੯੮) ਗੁਰੂ ੬ ਹਿੰਸਾ ੨

ਮੀਨਿਆਂ । ਤਦੋਂ ਨੂੰ ਲੋਕਾਂ ਦੇ ਅਗਾਏ ਹੋਏ ਬਾਬਾ ਜੀਤੀ
ਅਕਾਲ ਬੁੰਗੇ ਆਪਣੇ ਪਿਤਾ ਗੁਰੂ ਜੀ ਪਾਸ ਮੱਥਾ ਟੇਕਕੇ
ਜਾ ਬੈਠੇ, ਓਨਾਂ ਆਖਿਆ ਸਾਹਿਬਜ਼ਾਦਿਆਂ ਤੂੰ ਬੁਰਾਕੰਮ
ਕੀਤਾ, ਈਸ਼ਵਰ ਦੀ ਆਗਿਆ ਭੰਗ ਕੀਤੀ, ਤੁਸੀਂ ਓਸਦੇ
ਸ਼ਰੀਕ ਬਣੇ ਹੋ, ਕਰਾਮਤ ਦਿਖਾਉਣੀ ਕੋਹਰ ਹੈ । ਤੇਰੇ
ਦਾਦੇ ਸਾਹਿਬ ਨੇ ਅਨੇਕ ਕਸ਼ਟ ਸਹਾਰੇ ਪ੍ਰਾਣ ਦੇ ਦਿੱਤੇ
ਪਰ ਅਜਮਤ ਨਾਕੀਤੀ ਹੁਣ ਤੂੰ ਲੋਕਾਂ ਦੇ ਪੁੰਜਿਵਾਉਂਟ
ਲੱਗ ਪਿਆ, ਤੁਰਕ ਹਾਕਮ ਆਪਣੇ ਮੋਢੇ ਹੋਏ ਪੁਤ੍ਰਾਂ
ਨੂੰ ਗੁਰੂ ਦੇ ਦਰਵਾਜ਼ੇ ਲਿਆ ਰੱਖਿਆ ਕਰਨਗੇ, ਜੇ
ਤੁਸੀਂ ਨਾ ਜਿਵਾਉਗੇ ਤਾਂ ਓਹ ਦੁਖ ਦੇਣਗੇ, ਜੇ ਜਿਵਾਉਗੇ
ਤਾਂ ਈਸ਼ਵਰ ਦਾ ਕੋਪ (ਜੋ ਲੋਕ ਪ੍ਰਲੋਕ ਦੇ ਸੁਖਾਂ ਦਾ
ਨਾਸ ਕਰਨਹਾਰਾ ਹੈ) ਸਹਾਰੋਗੇ, ਤਾਂ ਤੇ ਏਹ ਕੰਮ ਤੁਸਾਂ
ਬਿਨਾਂ ਵਿਚਾਰੇ ਵੱਡਾ ਖੇਤਾ ਕੀਤਾ, ਜਿਸ ਤੋਂ ਸਾਨੂੰ ਹੁਣ
ਪ੍ਰਾਣ ਛੱਡਣੇ ਪਏ, ਕਿਉਂਕਿ ਇਕ ਮਿਆਨ ਵਿਚ ਦੋ
ਤਲਵਾਰਾਂ ਨਹੀਂ ਸਮਾਉਂਦੀਆਂ । ਏਨਾਂ ਬਚਨਾਂ ਦਾ ਤਾਤ-
ਪਰਜ ਸਮਝਕੇ ਅਟੱਲ ਰਾਇ ਜੀ ਮੱਥਾ ਟੇਕਕੇ ਚੁਪਚਾਪ
ਉਠ ਖੜੋਤੇ । ਓਨਾਂ ਦਾ ਕੋਲਾਂ ਨਾਲ ਬਹੁਤ ਪਿਆਰ
ਸੀ ਓਥੇ ਹੀ ਖੇਡਣਾ ਕਰਦੇ ਸੇ, ਏਸੇ ਕਰਕੇ ਕੋਲਸਰ ਦੇ
ਪੂਰਬ ਵੱਲ ਖੂਹ ਦੇ ਪਾਸ ਜਿਥੇ ਓਦੋਂ ਜੰਗਲ ਮਟਾਨ
ਪਿਆ ਸੀ ਚਾਦਰ ਤਾਲਕੇ ਐਸੇ ਸੁਤੇਕਿ ਫੇਰ ਪਾਸਾ ਨਾਂ
ਫੇਰਣਾ ਜੀਕੂੰ ਸੱਪ ਕੁੰਜ ਨੂੰ ਛੱਡਕੇ ਚਲਾ ਜਾਂਦਾ ਹੈ
ਐਉਂ ਦੇਹ ਤਿਆਗ ਸੱਚਖੰਡ ਨੂੰ ਚਲੇ ਗਏ । ਟਹਿਲ
ਵਾਲੇ ਨੇ ਜੋ ਓਨਾਂ ਦੇ ਪਿੱਛੇ ਫਿਰਦਾ ਰਹਿੰਦਾ ਸੀ ਰੋਂਦੇ

ਹੋਯਾਂ ਗੁਰੂ ਜੀ ਪਾਸ ਆ ਹਾਲ ਸੁਣਾਯਾ ਤਾਂ ਜਾਣੇਂਤੀਰ
 ਲਾਯਾ, ਐਸੇ ਸ਼ਕਤੀ ਵਾਲੇ ਪੁੱਤ੍ਰਾਂ ਦਾ ਮੋਹ ਕਿਉਂ ਨਾ
 ਜਾਗੇ ਨੇਤ੍ਰਾਂ ਤੋਂ ਜਲ ਵਹਾਉਂਦੇ ਹੋਏ ਗੁਰੂ ਸਾਹਿਬ ਸ਼ੀਘ੍ਰ
 ਓਧਰੇ ਦੌੜ ਪਏ, ਪਿਛੇ ਹੀ ਸਿੱਖ ਗਏ। ਜਾਕੇ ਦੇਖਯਾ
 ਤਾਂ ਅਚਰਜ ਰਹਿ ਗਏ। ਪੁੱਤ੍ਰ ਦੇ ਬੰਦ ਚਿਹਰੇ ਕੁਮਲਾਏ
 ਹੋਏ ਤੇ ਪਿਆਰ ਦਾ ਹੱਥ ਫੇਰ ਪੁੱਤ੍ਰ ਰਕਹਕੇ ਬੁਲਾਯਾ
 ਭਲਾ ਕੌਣ ਬੋਲੇ, ਫੇਰ ਤਾਂ ਭਾਵੇਂ ਮਨ ਨੂੰ ਲੱਖ ਸਮ-
 ਝਾਯਾ ਤੇ ਧੀਰਜ ਧਾਰਯਾ ਪਰਮੋਹ ਦੀ ਹਨੇਰੀ ਨੇ ਦਿਲ
 ਦਰਯਾ ਉਛਾਲ ਹੀ ਦਿੱਤਾ ਕਾਲੇ ਸ਼ਾਹ ਦਾੜੇ ਵਿੱਚ ਦੀ
 ਹੰਝੂਆਂ ਦੇ ਚਿੱਟੇ ੨ ਮੋਤੀ ਟਪਕਣ ਲੱਗੇ, ਰੁਮਾਲ ਭਰ
 ਗਿਆ ਸਿੱਖ ਭੀ ਵੈਰਾਗ ਕਰ ਰਹੇ ਸੇ, ਤਦੋਂ ਨੂੰ ਮਹਿਲਾਂ
 ਵਿੱਚ ਭੀ ਖਬਰ ਜਾ ਪਹੁੰਚੀ ਜੋ ਬਾਣ ਵਾਂਗੂੰ ਸਭ ਦੇ
 ਕਲੇਜੇ ਨੂੰ ਵੇਧ ਗਈ। ਸਭ ਤੋਂ ਵਧੇਰੇ ਮਾਤਾ ਨਾਨਕੀ
 ਜੀ ਨੂੰ (ਜਿਸਦਾ ਪੁੱਤ੍ਰ ਸੀ) ਛੱਟ ਵੱਜਾ ਜੋ ਗਲ ਖਾਕੇਤਿੱਗ
 ਪਈ। ਓੜਕ ਹੋਸ ਆਈ ਤਾਂ ਹੋਰ ਅਨੇਕ ਗੁਵਾਂਢਣਾਂ
 ਦੇ ਸਮੇਤ ਪੁੱਤ੍ਰ ਦਾ ਮੂੰਹ ਦੇਖਣ ਲਈ ਛੇਤੀ ਹੀ ਚਲ
 ਪਈ, ਸਭੇ ਮਾਈਆਂ ਅਜੇਹੇ ਕੀਰਨੇ ਵੈਣ ਪਾਉਂਦੀਆਂ
 ਆਈਆਂ ਜੋ ਸੁਣ ਕੇ ਬਿਰਛ ਭੀ ਰੋ ਉਠੇ। ਬੀਬੀਵੀਰੋ
 ਵੀਰ ਵੀਰ ਪੁਕਾਰਦੀ ਹੰਝੂ ਡਾਰਦੀ ਚੀਕਾਂ ਮਾਰਦੀ
 ਆਈ। ਫੇਰ ਤਾਂ ਬਹੁਤ ਕਰਨਾਰਸ ਛਾ ਗਿਆ। ਭਾਈ
 ਗੁਰਦਾਸ, ਜੀਵਾ, ਜੇਠਾ, ਪੈੜਾ ਆਦਿਕ ਬ੍ਰਿਧ ੨
 ਸਿੱਖਾਂ ਨੇ ਆਕੇ ਸਭ ਨੂੰ ਧੀਰ ਧਰਾਯਾ ਤੇ ਅਟੱਲਰਾਇ
 ਜੀ ਦੇ ਗੁਣ ਵਰਨਨ ਕੀਤੇ ਤੇ ਦਾਹ ਦੀ ਤਿਆਰੀ

ਤਵਾਰੀਖ ਖਾਲਸਾ (੯੦੦) ਗੁਰੂ ੬ ਹਿੱਸਾ ੨

ਕਰਵਾਈ। ਚੰਦਨ ਦੇ ਭਾਰ ਮੰਗਾਏ। ਗੁਰੂ ਜੀ ਨੇ ਆਪ
ਇਸ਼ਨਾਨ ਕਰਾਕੇ ਅਟਲਰਾਇ ਜੀ ਦੇ ਚੌਲੇ ਨੂੰ ਚੰਡੀ
ਦੀ ਭੇਟਾ ਕਰ ਸਭ ਨੂੰ ਧੀਰ ਧਰਾਯਾ ਤੇ ਬਚਨ ਕੀਤਾ
ਹੋਣ ਹਾਰ ਦੇਵਗਤੀਏਸੇ ਤਰ੍ਹਾਂ ਹੀ ਸੀ, ਏਹ ਮੋਯਾ ਨਹੀਂ
ਅਮਰ ਹੋਯਾ ਏਸਦਾ ਪ੍ਰਤਾਪ ਲੰਗਰ ਅਤੁਟ ਰਹੇਗਾ।
ਭਲੇ, ਬੁਰੇ, ਸਾਧ, ਚੋਰ, ਹਿੰਦੂ ਤੁਰਕ, ਏਸਨੂੰ ਸਭ
ਮੰਨਣਗੇ। ਜਿਉਂ ੨ ਰਾਮਦਾਸ ਪੁਰ ਵਧੇਗਾ ਤਿਉਂ ੨
ਏਸ ਦਾ ਤੇ ਦਰਬਾਰ ਸਾਹਿਬ ਦਾ ਪਰਤਾਪ ਬਹੁਤ ਵਧੇਗਾ
ਗੁਰੂ ਰਾਮਦਾਸ ਸੋਢੀ ਪਾਤਸ਼ਾਹ ਦੇ ਸਾਹਿਰ ਦਾ ਅਟਲ
ਰਾਇ ਕੋਤਵਾਲ ਤੇ ਭਾਈ ਸਾਲੋ ਜੋ ਪਰਸੋਂ ਗੁਜਰੇ ਹਨ
ਠਾਣੇਦਾਰ ਹੋਏ। ਏਨ੍ਹਾਂ ਦੀ ਯਾਤ੍ਰਾ ਕੀਤੇ ਬਿਨਾ ਜਾਤ੍ਰੀਦੀ
ਜਾਤ੍ਰਾ ਪ੍ਰਵਾਣ ਨਾ ਪਵੇਗੀ। ਏਹ ਵਰ ਦੇਕੇ ਗੁਰੂ ਸਾਹਿਬ
ਜੀ ਨੇ ਅਟਲਦੇਵ ਜੀਦੇ ਨਮਿਤ ਗੁਰੂ ਗ੍ਰੰਥ ਸਾਹਿਬ ਜੀ
ਦਾ ਪਾਠ ਹਰਿਮੰਦਰ ਦੇ ਅੰਦਰ ਕਰਾਯਾ ਤੇ ਵੱਡਾ
ਸ਼ੋਗ ਕੀਤਾ॥

੩੪-ਘੋੜੇ ਖਰੀਦਨੇ, ਭਾਈ ਗੁਰਦਾਸ
ਜੀ ਦੀ ਪ੍ਰੀਖਯਾ, ਦੁਨੀਚੰਦ ਗੁਰਦਿੱਤੇ ਦਾ
ਸਿਦਕ

ਅਟੱਲ ਰਾਏ ਜੀ ਦਾ ਅਦਭੁਤ ਬ੍ਰਿਤਾਂਤ ਸੁਣਕੇ ਤੇ
ਸੰ: ੧੬੮੫ ਬਿ: ਦੀ ਦੀਪਮਾਲਾ ਕਰਨ ਲਈ ਦੇਸ
ਦੇਸ਼ਾਂਤ੍ਰਾਂ ਦੇ ਮਸੰਦ ਆਪਣੀ ੨ ਸੰਗਤ ਨੂੰ ਨਾਲ ਲੈਕੇ
ਗੁਰੂ ਜੀ ਪਾਸ ਆਉਂਦੇ ਲਗੇ। ਅਟੱਲਰਾਇ ਜੀਦਾਸ਼ੋਕ

ਪ੍ਰਗਟ ਕਰ ਕਰ ਸੰਗਤਾਂ ਦੀ ਭੇਟਾ ਸਿਖਾਂ ਦੇ ਨਾਮ ਲੈ
 ਲੈ ਗੁਰੂ ਅਗੇ ਦੇਵਾਰੁਣ ਤੇ ਮੇਵੜਾ ਅਰਦਾਸਾਂ ਕਰਕਰ
 ਖਜਾਨਚੀ ਨੂੰ ਸੌਂਪਦਾ ਜਾਏ । ਗੁਰੂ ਸਾਹਿਬ ਬਸਤਰ,
 ਸਸਤ੍ਰ, ਜਿਗਾ ਕਲਗੀ, ਤੁੰਗਲ, ਕੰਠਾ, ਮੋਤੀਸਾਲਾ,
 ਪਹਿਨਕੇ ਸਨਧਬੱਧ ਜੋਧਜਾਂ ਸਮੇਤ ਨਿਤਖੂਤੀ ਦੀਵਾਨ
 ਵਿਚ ਅਕਾਲ ਬੁਰੇ ਬੈਠਦੇ ਜਿਨ੍ਹਾਂ ਦੀ ਛਬ ਨੂੰ ਦੇਖਕੇ
 ਹੋਰ ਰਾਜੇ ਮਹਾਰਾਜੇ ਬਾਦਸ਼ਾਹਾਂ ਦੀ ਕੀ ਗਿਣਤੀ ਹੈ
 ਇੰਦਰ ਭੀ ਸਰਮਿੰਦਾ ਹੁੰਦਾ ਸੀ । ਸਵੇਰ ਵੇਲੇ ਰਾਜੀ
 ਰਥਾਬੀ ਤੇ ਰਾਤ ਨੂੰ ਢਾਡੀ ਆਪਣੇ ਆਪਣੇ ਗੁਣ
 ਦਿਖਾਕੇ ਸਭਾਂ ਨੂੰ ਰਿਝਾਉਂਦੇ ਰੰਹਦੇ । ਸੰਗਤਾਂ ਸਬਦ,
 ਕੀਰਤਨ ਤੇ ਉਪਦੇਸ਼ ਪਰੇਸ਼ ਨਾਲ ਸੁਣ ਸੁਣ ਨਿਰਾਲ
 ਹੁੰਦੀਆਂ ਸਨ, ਗੁਰੂ ਸਾਹਿਬ ਜੀ ਭੀ ਸੰਗਤਾਂ ਤੇ ਕ੍ਰਿਪਾ
 ਵਿਸ਼ੀ ਕਰਕੇ ਯਥਾ ਯੋਗ ਚਿਨ੍ਹਾਂ ਦੀਆਂ ਕਾਮਨਾ ਪੂਰੀਆਂ
 ਕਰਦੇ ਰੰਹਦੇ ਸੇ, ਵੱਡਾ ਭਾਰਾ ਮੇਲਾ ਹੋਯਾ । ਇਕ ਦਿਨ
 ਸਭਾ ਵਿਚ ਸਿਦਕ ਰਖਣ ਵਾਲਾ ਪ੍ਰਸੰਗ ਚਲਿਆ ਤਾਂ
 ਅਨੇਕ ਸਿਖਾਂ ਨੇ ਆਖਿਆ ਗੁਰੂ ਕੇ ਚਰਿਤ੍ਰ ਦੇਖਕੇ
 ਸਿਦਕ ਕਾਇਮ ਨਹੀਂ ਰੰਹਦਾ, ਮਨ ਬੜਾ ਚੰਚਲ ਤੇ
 ਦੁਸ਼ਟ ਹੈ ਅਨੰਤ ਕਲਪਣਾ ਬੁਰੀਆਂ ਭਲੀਆਂ ਕਰਨ
 ਲੱਗ ਪੈਂਦਾ ਹੈ, ਭਾਈ ਗੁਰਦਾਸ ਜੀ ਬੇਲੋਕਕੇ ਸਿਖਾਂ ਦਾ
 ਮਨ ਡੋਲਦਾ ਹੈ ਪੱਕੇ ਸਿਦਕੀ ਨਹੀਂ ਡੋਲਦੇ, ਭਾਵੇਂ ਲੱਖ
 ਜੋਰ ਦੀ ਹਵਾ ਚਲੇ, ਬਿਰਛਾਂ ਨੂੰ ਤੋੜੇਗੀ ਹਲਾਵੇਗੀ ਪਰ
 ਪਰਬਤਾਂ ਨੂੰ ਨਹੀਂ ਤੋੜੇਗੀ ਸਕਦੀ । ਭਾਈ ਭਗਤ,
 ਬਹਿਲੋ, ਭੱਲਦ, ਬੁਲੋ, ਆਦਿਕ ਸਿਖਾਂ ਨੇ ਆਖਿਆ

ਤਵਾਰੀਖ ਖਾਲਸਾ (੯੦੨) ਗੁਰੂ ੬ ਹਿੰਸਾ ੨

ਆਪ ਸੱਚ ਆਖਦੇ ਹੋ ਪਰ ਈਸ਼ਵਰ ਦੀ ਮਾਯਾ ਤੇ ਸਤ ਪੁਰਖਾਂ ਦੀ ਬਚਿਤ੍ਰ ਲੀਲਾ ਨੂੰ ਕਿਸ ਕਿਸਨੇ ਨਹੀਂ ਭਰਮਾਯਾ । ਨਾਰਦ, ਸਨਕਾਦਿਕ, ਸ਼ਿਵ, ਬ੍ਰਹਮਾ ਆਦਿਕ ਜਦ ਬੜੇ ੨ ਸਾਮਰਥ ਭਰਮਦੇ ਰਹੇ ਹਨ ਤਾਂ ਅਸੀਂ ਕੌਣ ਵਿਚਾਰੇ ਹਾਂ ? ਏਸ ਪਰ ਭਾਈ ਜੀਨੇ ਆਖਿਆ ਭੁੱਜੇ ਹੋਏ ਦਾਣੇ ਨਹੀਂ ਤਿੜਕਦੇ ਕਚੇ ਤਿੜਕਦੇ ਹਨ। ਏਸੇ ਚਰਚਾ ਵਿਚ ਭਾਈ ਜੀਨੇ ਆਪਣੀ ਚਰੀ ਹੋਈ ਬਾਣੀ ਵਿਚੋਂ ਏਹ ਤੁਕ ਪੜ੍ਹੀ “ਜੇ ਮਾਂ ਹੋਵੇ ਯਾਰਨੀ ਪੁਤ ਨਾਹਿ ਪਤਾਰੇ ॥ ਪੁਨਃ ਜੇਗੁਰ ਸਾਂਗ ਵਰਤਦਾ ਸਿੱਖ ਸਿਦਕ ਨ ਹਾਰੇ” ਏਹ ਬਚਨ ਸੁਣਕੇ ਗੁਰੂ ਸਾਹਿਬ ਜੀਨੇ ਵਿਚਾਰਿਆ ਕਿ ਭਾਈ ਗੁਰਦਾਸਜੀ ਦੇ ਮਨ ਵਿਚ ਆਪਣੇ ਸੱਚਾ ਸਿੱਦਕੀ ਸਿੱਖ ਹੋਣ ਦਾ ਭਾਰੀ ਅਭਿਮਾਨ ਹੈ ਸੋ ਚੰਗਾ ਨਹੀਂ, ਗੁਰੂ ਕਾ ਬਚਨ ਹੈ: “ਜਉ ਜਾਣੈ ਹਉ ਭਗਤ ਗਿਆਨੀ ॥ ਆਗੈ ਠਾਕੁਰ ਡਿਲ ਨਹੀ ਮਾਨੀ” ਹੋਰ ਲੋਕ ਉਕਤ ਭੀ ਹੈ (ਤਰਨੇ ਕੋ ਅਧੀਨਗੀ ਡੂਬਨ ਕੋ ਅਭਿਮਾਨ) ਅਸੀਂ ਸਿਖਾਂ ਨੂੰ ਤਾਰਨਾ ਚਾਹੁੰਨੇ ਹਾਂ, ਤਾਂ ਤੇ ਭਾਈ ਜੀਦਾ ਅਭਿਮਾਨ ਦੂਰ ਕਰਨਾ ਚਾਹੀਏ ਨਾਲੇ ਪਰਖਯਾ ਜਾਊ ॥

ਪੰਦਰ੍ਹ ਦਿਨਾਂ ਪਿਛੋਂ ਗੁਰੂ ਜੀਨੇ ਭਾਈ ਗੁਰਦਾਸ ਜੀ ਨੂੰ ਆਖਿਆ ਤੁਸੀਂ ਮਾਇਆ ਲੈ ਜਾਓ ਪ੍ਰਗਟੇ ਕਾਬਲਦੇ ਚੰਗੇ ਘੋੜੇ ਬੇਅੰਤ ਲਿਆਓ । ਏਹ ਹੁਕਮ ਸੁਣਕੇ ਭਾਈ ਜੀਨੇ ਖੁਸ਼ੀ ਹੋਕੇ ਜਾਣ ਦੀ ਤਜਾਰੀ ਕਰ ਲਈ ਅਤੇ ਮਨ ਵਿਚ ਏਹ ਭੀ ਹੰਕਾਰ ਹੋਗਿਆ ਕਿ ਮੈਥੋਂ ਅਧਕ

ਮੁਹਤਬਿਰ ਹੋਰ ਕੋਈ ਸਿੱਖ ਨਹੀਂ । ਗੁਰੂ ਜੀ ਨੇ ਪੰਜਾਹ ਹਜ਼ਾਰ ਦੀਆਂ ਮੋਹਰਾਂ ਖੱਚਰ ਲਦਾਕੇ ਭਾਈ ਜੀ ਨੂੰ ਸੌਂਪਕੇ ਹੁਕਮ ਦਿੱਤਾ ਚੰਗੇ ਬੇਅੈਬ ਘੋੜੇ ਪਹਿਲਾਂ ਸਾਡੇ ਮਾਸ ਪਸੰਦ ਕਰਨ ਲਈ ਭੇਜ ਦੇਣੇ, ਹੁਕਮ ਪਹੁੰਚੇ ਤੋਂ ਰੁਪਏ ਤਾਰਨੇ । ਭਾਈ ਜੀ ਦੇ ਨਾਲ ਮੁਨਸ਼ੀ ਦੁਨੀਚੰਦ ਪਸ਼ੋਰੀ, ਭਾਈ ਹਰਾ ਕਾਬਲੀ, ਤੋਰੇ । ਰਾਹ ਵਿੱਚ ਜਿੱਥੇ ਜਿੱਥੇ ਉਤਰਦੇ ਗਏ ਸਿੱਖਾਂ ਨੇ ਬਹੁਤ ਸੇਵਾ ਕੀਤੀ। ਪਸ਼ੋਰ ਪੁੱਜੇ ਤਾਂ ਸਿੱਖਾਂ ਪਰੇਮ ਕਰਕੇ ਅਟਕਾ ਲਏ, ਰੁਫੇਰੇ ਦੇ ਸਿੱਖ ਸੀ ਖਬਰ ਸੁਣ ਸੁਣ ਆਵਣ, ਨਜ਼ਰ ਭੇਟ ਦੇਕੇ ਭਾਈ ਜੀ ਦੇ ਬਚਨ ਸੁਣ ਸੁਣ ਨਿਹਾਲ ਹੋਣ, ਕਿਉਂਕਿ ਭਾਈ ਗੁਰਦਾਸ ਜੀ ਨੂੰ ਗੁਰੂ ਦੇ ਸਿੱਖ ਗੁਰੂ ਰੂਪ ਹੀ ਮੰਨਦੇ ਸੇ, ਸਗੋਂ ਅਨੇਕ ਪ੍ਰੇਮੀ ਦੌਲਤ ਵਾਲੇ ਸਿੱਖਾਂ ਨੇ ਇਕ ਗੋੜੇ ਦੀ ਕੀਮਤ ਭੀ ਗੁਰੂ ਨਮਿੱਤ ਅਰਪੀ ॥

੩੫—ਸਿਦਕ ਦਾ ਨਮੂਨਾ

ਮੁਨਸ਼ੀ ਦੁਨੀ ਚੰਦ ਦੇ ਭਾਈ ਨੇ ਅਪਣੇ ਪਿੰਡੋਂ (ਜੋ ਪਸ਼ੋਰੋਂ ਸੱਤ ਕੋਹ ਸੀ) ਆਕੇ ਖਬਰ ਦਿੱਤੀ ਕਿ ਤੇਰੀ ਇਸਤ੍ਰੀ ਵੱਡੀ ਮਾਂਦੀ ਹੈ ਤੈਨੂੰ ਬੁਲਾਯਾ ਹੈ ਮਿਲਕੇ ਚਲਾ ਆਵਾਂ, ਉਨ ਆਖਿਆ ਦੁਖ ਸੁਖ ਆਪਣੇ ਕਰਮਾਂ ਦਾ ਫਲ ਹੈ ਮਰਨ ਤੋਂ ਭੀ ਕੋਈ ਕਿਸੇ ਨੂੰ ਨਹੀਂ ਰੱਖ ਸਕਦਾ ਤਾਂਤੇ ਮੈਂ ਹੁਣ ਜਿਸ ਕੰਮ ਗੁਰੂ ਕੇ ਚਲਿਆ ਹਾਂ ਉਹ ਕਰਕੇ ਫੇਰ ਘਰ ਦਾ ਕੋਈ ਕੰਮ ਕਰਾਂਗਾ । ਦੂਜੇ

ਤਵਾਰੀਖ ਖਾਲਸਾ (੮੦੪) ਗੁਰੂ ੬ ਹਿੱਸਾ ੨

ਦਿਨ ਹੋਰ ਸੰਬੰਧੀ ਨੇਆਕੇਖਬਰਦਿੱਤੀ ਕਿਤੇਰੇ ਅਕਲੋਤੇ
ਜੁਆਨ ਪੁਤ੍ਰ ਨੂੰ ਰਾਤੀਂ ਪਠਾਣਾਂ ਨੇ ਮਾਰ ਸੁਟਿਆ,
ਜਿਸਦਾ ਮਰਨਾ ਸੁਣਕੇ ਤੇਰੀ ਭੀਵੀਂ ਜੋ ਮਾਂਦੀ ਸੀ ਮਰ
ਗਈ, ਹੁਣ ਤੂੰ ਚੱਲਕੇ ਉਨ੍ਹਾਂਦਾ ਦਾਹ ਕਰ ਆਪਣਾਘਰ
ਵਸਤੂ ਪਦਾਰਥ ਸੰਭਾਲ ਨਹੀਂ ਤਾਂ ਲੁਟਿਆ ਜਾਊ। ਏਹ
ਹਾਲ ਸੁਣਕੇ ਦੁਨੀਚੰਦ ਦੇ ਮਨ ਵਿਚ ਜਰਾ ਰੰਜ ਰੋਖ
ਨਾ ਆਨਾ। ਪ੍ਰਭੂ ਦੀ ਰਜਾਇ ਵਿਹਰਾਜੀ ਹਰਿਹਰਿਕਰ
ਬੋਲਿਆ ਜੋ ਭਾਣਾ ਗੁਰੂ ਕਾ ਸੀ ਸੋ ਵਰਤ ਗਿਆ, ਹੁਣ
ਮੈਂ ਉਨ੍ਹਾਂ ਨੂੰ ਜਿਵਾ ਨਹੀਂ ਲੈਣਾ, ਤੁਸੀਂ ਜਾਓ ਦਾਹ ਕਰੋ
ਪਦਾਰਥ ਮੇਰੀ ਪ੍ਰਾਰਥਾ ਦਾ ਮੈਨੂੰ ਮਿਲਦਾ ਹੈ। ਭਾਈ
ਗੁਰਦਾਸ ਜੀ ਨੇ ਭੀ ਆਖਿਆ ਪਰ ਉਹ ਨਾ ਗਿਆ
ਅਤੇ ਨਾ ਹੀ ਉਸ ਨੂੰ ਪੁਤ, ਇਸਤ੍ਰੀ ਦਾ ਸ਼ੋਕ ਮੋਹ
ਵਿਆਪਿਆ। ਭਾਈ ਜੀ ਪਸ਼ੋਰੋਂ ਤੁਰ ਕੇ ਕਾਬਲ
ਪਹੁੰਚਕੇ ਸ਼ਹਿਰੋਂ ਬਾਹਰ ਤੇਥੁ ਲਵਾਕੇ ਉਤਰ ਪਏ, ਉਸ
ਸ਼ਹਿਰ ਤੇ ਗਿਰਦਨਵਾਹੀ ਦੀ ਸੰਗਤ ਆਉਣ ਤੇ
ਭੇਟਾ ਦੇਣਉਪਦੇਸ਼ ਸੁਣਨਲਗੀ। ਭਾਈ ਜੀ ਨੇ ਸੁਦਾਗਰਾਂ
ਤੋਂ ਚੰਗੇ ਚੰਗੇ ਘੋੜੇ ਏਸ ਸ਼ਰਤ ਪਰ ਖਰੀਦ ਕੇ
ਅੰਮ੍ਰਿਤਸਰ ਨੂੰ ਤੋਰ ਦਿਤੇ ਕਿ ਗੁਰੂ ਸਾਹਿਬ ਦੇ ਪਸਿੰਦ
ਕਰਨੇਪਰ ਕੀਮਤ ਦਿੱਤੀ ਜਾਊ। ਸੁਦਾਗਰਾਂ ਨੇ ਆਖਿਆ
ਅਸੀਂ ਗੁਰੂ ਜੀ ਲਈ ਅਜੇਹੇ ਘੋੜੇ ਨਹੀਂ ਦਿਤੇ ਜੋ ਪਸਿੰਦ
ਨਾ ਆਉਣ। ਜਦੋਂਹੁਕਮ ਆਯਾ ਤੇ ਭਾਈ ਜੀਸੁਦਾਗਰਾਂ
ਨੂੰ ਬਾਹਰ ਬੈਠਾਕੇ ਘੋੜਿਆਂਦਾ ਮੁਲ ਦੇਣ ਲਈ ਅੰਦਰ
ਅਸਰਫੀਆਂ ਲੈਣ ਗਏ ਅਰ ਪੇਟੀ ਖੋਲ੍ਹੀ ਤਾਂ ਭਾਈ

ਜੀਨੂੰ ਅਜੇਹੀ ਭਰਮ ਚਿੱਤੀ ਲਗੀ ਜੋ ਠੀਕਰੀਆਂ ਨਜ਼ਰ ਆਈਆਂ, ਉਨ ਮੋਚਿਆ ਗੁਰੂ ਜੀਨੇ ਮੇਰੇ ਨਾਲ ਦਗਾ ਮੁਖੇਲ ਕੀਤਾ ਯਾ ਰਾਹ ਵਿਚ ਕਿਸੇ ਸਿਖ ਨੇ ਏਹ ਫਰੇਬ ਦੀ ਚੋਰੀ ਕਰ ਲੀਤੀ। ਹੁਣ ਮੈਂ ਜੇ ਏਥੇ ਠਹਰਿਆ ਤਾਂ ਫੜਿਆ ਮਾਰਿਆ ਜਾਵਾਂਗਾ। ਭਾਈ ਜੀ ਐਸਾ ਬੇਸਿਦਕਾ ਤੇ ਹੈਰਾਨ ਹੋਇਆ ਕਿ ਤੰਬੂ ਪਾੜਕੇ ਪਿਛੋਂ ਦੀ ਨੱਸ ਤੁਰਿਆ, ਨਾਲੇ ਨੱਸੇ ਤੇ ਨਾਲੇ ਪਿਛਾਹਾਂ ਨੂੰ ਦੇਖੇਕਿ ਮਤ ਕੋਈ ਪਿਛੋਂ ਆ ਫੜੇ। ਗੁਰੂ ਜੀ ਥੋਂ ਡਰਦਾ ਨੇੜੇ ਕਿਤੇ ਨਾ ਅਟਕਿਆ, ਕਾਂਸ਼ੀ ਜਾ ਠਹਰਿਆ। ਏਧਰ ਜਦ ਭਾਈ ਜੀ ਅੰਦਰੋਂ ਬਾਹਰ ਨਾਂ ਆਇਆ ਤਾਂ ਬਹੁਤ ਚਿਰ ਪਿਛੋਂ ਦਲਾਲ ਨੇ ਅੰਦਰ ਵੜਕੇ ਭਾਈ ਜੀ ਨੂੰ ਗੁੰਮ ਹੋਯਾ ਤੇ ਮੋਹਰਾਂ ਦੀ ਪੇਟੀ ਖੁਲੀ ਪਈ ਵੇਖੀ ਤਾਂ ਦੁਨੀਚੰਦ ਨੂੰ ਬੁਲਾਕੇ ਦੌਲਤ ਸੌਂਪੀ ਤੇ ਘੋੜਿਆਂ ਦੀ ਕੀਮਤ ਦਵਾ ਦਿਤੀ ॥

ਹੁਣ ਦੁਨੀ ਚੰਦ ਬਚਦੇ ਰੁਪਏ ਦੇ ਪੰਜ ਘੋੜੇ ਹੋਰ ਲੈਕੇ ਜਦ ਇਕ ਮਜਲ ਆਯਾ ਤਾਂ ਪਿਛੋਂ ਭਾਈ ਗੁਰਦਿੱਤੇ ਦੇ ਸੰਬੰਧੀ ਦੋਵੇਂ ਆਏ ਤੇ ਕਹਿਓਂ ਨੇ ਰਾਤੀ ਤੇਰਾ ਘਰ ਚੋਰਾਂ ਨੇ ਚੁਰਾ ਲੀਤਾ ਤੇ ਤੇਰੇ ਦੂਜੇ ਪੁਤ੍ਰ ਨੂੰ ਮਾਰ ਗਏ ਤੂੰ ਪਿਛੇ ਚਲ ਘਰ ਸੰਭਾਲ ਇਕ ਚੋਰ ਚੌਂਕੀਦਾਰਾਂ ਨੇ ਫੜ ਰਖਿਆ ਹੈ ਖਬਰੇ ਸਾਰਾ ਘਰ ਲੱਭ ਜਾਏ। ਉਨ ਜਵਾਬ ਦਿਤਾ ਮੈਂ ਸੱਚੇ ਸਤਿਗੁਰਾਂ ਦੇ ਕੰਮ ਨੂੰ ਜੋ ਲੋਕ ਪਰਲੋਕ ਦਾ ਸਹਾਇਕ ਹੈ ਵਿਚਕਾਰ ਛੱਡਕੇ ਪੁਤਰ, ਧਨ, ਝੂਠੇ ਦੁਖਦਾਈ ਪਦਾਰਥਾਂ ਪਿਛੇ ਲੱਗਾਂ ਤਾਂ ਫੇਰ

ਤਵਾਰੀਖ ਖਾਲਸਾ (੯੦੬) ਗੁਰੂ ੬ ਹਿੱਸਾ ੨

ਮੇਰੇ ਜੈਸਾ ਕੌਣ ਪਾਮਰ ਹੈ ?

ਜਦ ਉਹ ਨਾ ਗਿਆ ਤੇ ਦੋਵੇ ਸੱਚੇ ਸਿਦਕੀ ਸਿਖ
ਘੋੜੇ ਲੈਕੇ ਗੁਰੂ ਜੀ ਪਾਸ ਪੁੱਜੇ ਤਾਂ ਗੁਰੂ ਜੀਨੇ ਅਗੋਂ
ਖੜੇ ਹੋਕੇ ਦੋਹਾਂ ਨੂੰ ਬੈਠਾਕੇ ਬਹਨ ਕੀਤਾ “ਧੰਨ ਸਿੱਖੀ !
ਧੰਨ ਸਿੱਖੀ !

ਭਾਈ ਬਿਧੀਚੰਦ ਨੇ ਬੇਨਤੀ ਕਰਕੇ ਜਾਂ ਦੇਸਦਾ
ਕਾਰਣ ਪੁਛਿਆ ਤਾਂ ਸਾਹਿਬਾਂ ਨੇ ਉਨਾਂ ਸਿਦਕੀਆਂ ਦੇ
ਨਾਲ ਆਏ ਹੋਏ ਸਿਖਾਂ ਤੋਂ ਉਨਾਂ ਦੀ ਸਾਰੀ ਕਥਾ ਸੰਗਤ
ਨੂੰ ਸੁਣਵਾਈ ਤਾਂ ਸਭ ਸਿਖ ਉਨਾਂ ਦੇ ਚਰਨਾਂ ਤੋਂ ਕੁਰ-
ਬਾਨ ਹੋਣ ਲਗੇ ਤੇ ਭਾਈ ਬਿਧੀਚੰਦ ਆਦਕ ਅਪਨੀ
ਸੇਵਾ ਦਾ ਹੰਕਾਰ ਛੱਡ ਖੜੋਤੇ ਅਤੇ ਉਨਾਂ ਤੋਂ ਕੁਰਬਾਨ
ਹੋ ਗਏ ਤੇ ਭਾਈ ਗੁਰਦਾਸ ਜੀਦੇ ਗੁੰਮ ਹੋਣ ਦਾ
ਪ੍ਰਸੰਗ ਸੁਣਕੇ ਹੱਥੋਂ ਬੰਦੇ ਰਹਿ ਗਏ ॥

੨੬—ਭਾਈ ਗੁਰਦਾਸ ਜੀ ਨਾਲ ਕਾਂਸ਼ੀ
ਦੇ ਪੰਡਿਆਂ ਦੀ ਚਰਚਾ ਤੇ ਗੁਰੂ ਜੀਨੇ
ਬੰਨ੍ਹਵਾਕੇ ਮੰਗਾਉਣਾਂ

ਉਧਰ ਭਾਈ ਗੁਰਦਾਸ ਜੀਨੇ ਕਾਂਸ਼ੀ ਜਾਕੇ ਗੁਰੂ
ਕੀ ਸਿੱਖੀ ਦਾ ਐਥੋਂ ਤੀਕ ਪ੍ਰਚਾਰ ਕੀਤਾ ਕਿ ਪੰਜਾਂ
ਮਹੀਨਿਆਂ ਵਿਚ ਆਪਣੀ ਈਸ਼੍ਵਰ ਦਾਤ ਸ਼ਕਤੀ ਦੇ
ਬਲ ਉਥੋਂ ਦੇ ਰਾਜਾ ਸਮੇਤ ਸੱਤ ਸੌ ਸਿਖ ਗੁਰੂ ਘਰ ਦਾ

ਸੇਵਕ ਬਣਾ ਕਢਿਆ* । ਭਾਵੇਂ ਕਾਂਸੀ ਵਾਸੀ ਪੰਡਤਾਂ ਤੇ
ਸੰਨਿਆਸੀਆਂ ਨੇ ਰਸਕ ਮੰਨਕੇ ਰਾਜਾ ਨੂੰ ਫੇਰਨ ਲਈ
ਭੀ ਜੋਰ ਲਾਯਾ, ਪਰ (ਕੂੜ ਨਿਖੁਟੇ ਨਾਨਕਾ ਓੜਕ
ਸਰ ਰਹੀ) ਜਦ ਓਨਾਂ ਦੀ ਚਰਚਾ ਭਾਈ ਗੁਰਦਾਸ
ਨਾਲ ਹੋਈ ਤਦ ਗੁਰੂ ਕੇ ਪ੍ਰਤਾਪ ਨਾਲ ਭਾਈ ਜੀ ਜਿੱਤਦੇ
ਰਹੇ ਅਤੇ ਗੁਰੂ ਨਾਨਕ ਸਾਹਿਬ ਜੀ ਦਾ ਮਤ ਹੋਰ
ਸਾਰੇ ਮਤਾਂ ਨਾਲੋਂ ਸ੍ਰੇਸ਼ਟ ਤੇ ਕਸ਼ਟ ਸਹਾਰੇ ਬਿਨਾਂ ਹੀ
ਮੋਖ ਭੋਗ ਦਾਇਕ ਸਿੱਧ ਕਰ ਦਿਖਾਇਆ, ਕਿਉਂਕਿ
ਕਿਸੇ ਹਠ ਜੋਗ ਦੇ ਸਾਧਨ ਮਹਾਂ ਕਠਨ ਰਖੇ ਹਨ,
ਕਿਨੇ ਯੱਗਯ, ਹੋਮ, ਤਪ, ਤੀਰਥ, ਬਰਤ, ਕਰਨੇ ਲਿਖੇ
ਹੈਨ ਕਿਨੇ ਗ੍ਰਿਸਤ ਦਾ ਤਯਾਗ ਰੂਪ, ਵੈਰਾਗ ਧਾਰਕਰ
ਸੰਨਿਆਸੀ ਹੋਣਾ ਹੀ ਮੋਖ ਦਾ ਮਾਰਗ ਮੰਨਿਆ ਹੈ ਕੋਈ

*ਜਿਨ੍ਹਾਂ ਦੇ ਮਨ ਦੀ ਸਫਾਈ ਭਜਨ ਤੇ ਸਚਾਈ ਨਾਲ ਹੋ ਜਾਂਦੀ ਹੈ,
ਓਨਾਂ ਦੇ ਬਚਨ ਵਿਚ ਤਾਸੀਰ ਤੇ ਮਨਵਿਚ ਆਤਮਾ ਸ਼ਕਤੀਆਂ ਅਰਥਾਤ
ਅਣਮਾ, ਮਹਿਮਾ, ਆਦਿਕ ਸਿਧੀਆਂ ਕਦਰਤੀ ਪ੍ਰਗਟ ਹੋ ਜਾਂਦੀਆਂ ਹਨ ।
ਓਹ ਤਾਕਤ ਨਾਲ ਜੋ ਚਾਹੁੰਦੇ ਹਨ ਸੋ ਹੋ ਜਾਂਦਾ ਹੈ ਸਗੋਂ ਓਨਾਂ ਦੀ
ਨਿੰਦਾ ਕਰਨ ਵਾਲੇ ਪੰਜੇ ਐਸੇ ਸ਼ਰਣੀ ਜਦ ਸਾਹਮਣੇ ਆਂਦੇ ਤੇ ਬਚਨ
ਸੁਣਦੇ ਸਭ ਵਿਕਾਰ ਛੱਡਕੇ ਓਨਾਂ ਦੇ ਸੇਵਕ ਬਣਦੇ ਅਸਾਂ ਅੱਖੀਂ ਦੇਖੇ ਹਨ ।
ਭਾਈ ਰਾਮ ਸਿੰਘ ਕੂਕਾ, ਭਾਈ ਮਤਾਬ ਸਿੰਘ ਨਿਰਮਲਾ, ਰਾਮੇਸ਼ਵਰਪੁਰੀ,
ਗੁਲਾਬਦਾਸ ਸੁਰਜਨ ਦਾਸ, ਅਨੇਕਾਂ ਦੇ ਬਚਨਾਂ ਵਿਚ ਪ੍ਰਤੱਖ ਤਸੀਰ ਵੇਖੀ
ਹੈ । ਜਦ ਗੁਰੂ ਘਰ ਦੇ ਸਿੱਖਾਂ, ਸਾਧਾਂ ਵਿਚ ਏਹ ਸ਼ਕਤਿ ਹੋ ਰਾ ਭਾਈ ਗੁਰ-
ਦਾਸ ਜੀ ਦੇ ਬਚਨ ਸੁਣਕੇ ਲੋਕਾਂ ਦਾ ਮਨ ਵਿਚ ਜਾਣਾ ਤਾਂ ਅਵੱਸ਼ ਹੋ ਸਕਦਾ
ਹੈ ਜਿਸਨੂੰ ਏਹ ਵਰ ਗੁਰੂ ਅਰਜਨ ਸਾਹਿਬ ਜੀ ਦਾ ਦਿਤਾ ਹੋਯਾ ਹੈ ਜੋ ਕੋਈ
ਭਾਈ ਗੁਰਦਾਸ ਜੀ ਦੀ ਬਾਣੀ ਪੜ੍ਹੇ ਸੁਣੇਗਾ, ਓਸਨੂੰ ਸਾਂਝੀ ਸਿਖੀ ਤੇ ਦੁਜੇ ਸਿਖੀ
ਨੂੰ ਅੱਧੀ ਸਿਖੀ ਪ੍ਰਾਪਤ ਹੋਵੇਗੀ ਸੱਚ ਭੀ ਹੈ ਭਾਈ ਸਾਹਿਬ ਜੀ ਦੀ ਬਾਣੀ ਪੜ੍ਹੇ
ਸੁਣੇ ਤੋਂ ਸਿਖੀ, ਸਿਦਕ, ਗੁਰੂ ਘਰ ਤੇ ਭਰੋਸਾ ਐਉਂ ਨਿਰਜਤਨ ਹੀ ਆ
ਜਾਂਦੇ ਹਨ, ਜਿਨ੍ਹਾਂ ਬਰਖਾ ਬਰਸੀ ਤੋਂ ਹਰਿਆਵਲ, ਸ਼ਾਂਤੀ ਤਿਪਤੀ ਠੰਢ
ਆਦਿ ਅਨੰਤ ਗੁਣ ਪ੍ਰਗਟ ਹੋ ਪੈਂਦੇ ਹਨ ॥

ਤਵਾਰੀਖ ਖਾਲਸਾ (੧੦੮) ਗੁਰੂ ੬ ਹਿੱਸਾ ੨

ਪ੍ਰਿਤਮਾ ਪੂਰਨ, ਤਪਤ ਚਕ੍ਰ, ਦਾਦਸ਼ ਤਿਲਕ ਕਰਨਾ
ਹੀ ਕਲਜਾਨਕਾਰੀ ਮੰਨਦੇ ਹਨ । ਗੁਰੂ ਸਾਹਿਬਾਂ ਨੇ
ਸਾਰੇਸ੍ਰੀ ਗੁਰੂ ਗ੍ਰੰਥਸਾਹਿਬ ਜੀਵਿਚ ਏਹੋ ਚਾਰ ਉਪਾਇ
ਵਸੇ ਹਨ:—

(੧) ਸੰਸਾਰ ਸੰਬੰਧੀ ਸਾਰੇ ਪਦਾਰਥ ਈਸ਼ਵਰ ਦੇ
ਸਮਝਕੇ ਅਪਣਾ ਸੁੱਤ ਛੱਡਕੇ ਜਿਥੂੰ ਵਾਈ ਪਰਾਏ
ਪੁਤ੍ਰ ਨਾਲ ਤੇ ਮਾਲੀ ਬਾਗ ਨਾਲ ਵਰਤਦੇ ਹੋਨ ਐਉਂ
ਸੰਬੰਧੀਆਂ ਵਿਚ ਵਰਤੇ । ਯਥਾ—“ਜਿਸਕੀ ਵਰਤੁ ਤਿਸੁ
ਆਗੈ ਰਾਖੈ ॥ ਪ੍ਰਭ ਕੀ ਆਗਿਆ ਮਾਨੈ ਮਾਥੈ ॥ ਉਸਤੇ
ਚਉਗੁਨਿ ਕਰੈ ਨਿਹਾਲੁ ॥ ਨਾਨਕ ਸਾਹਿਬੁ ਸਦਾ
ਦਇਆਲੁ॥” (੨) ਸਰਬ ਭਾਂਤ ਦੇ ਲਾਭ ਹਾਣ ਸੁਖ ਦੁਖ
ਵਿਚ ਖੁਸ਼ੀ ਦਿਲਗੀਰ ਨਾ ਹੋਵੇ, ਈਸ਼ਵਰ ਦੀ ਰਜਾ ਵਿਚ
ਰਾਜੀ ਰਹੇ ਭਾਵੀ ਮੰਨੇ । ਯਥਾ—“ਮਾਨੈ ਹੁਕਮੁ ਸੋਈ
ਜਿਣਿ ਜਾਇ ॥ ਅਵਰੀ ਕਰਮੁ ਨ ਲੇਖੈ ਲਾਇ ॥”

(੩) ਸਾਸ ਸਾਸ ਨਾਮ ਜਪੇ ਗੁਰੂ ਵਿਖੇ ਈਸ਼ਵਰ ਭਾਵਨਾ
ਰੱਖੇ ਧਰਮ ਦੀ ਕ੍ਰਿਤ ਕਰੇ ਆਪਣਾ ਹੱਕ ਲਵੇ ਸਤ
ਸੰਤੋਖ ਨਾਲ ਵਰਤੇ ਵੰਡਛਕੇ, ਯਥਾ—“ਸਾਸਿ ਸਾਸਿ ਸਿਮ
ਰਹੁ ਗੋਵਿੰਦ ॥ ਮਨ ਅੰਤਰਿ ਕੀ ਉਤਰੈ ਚਿੰਦ ॥ ਪੁਨਾ
ਘਾਲ ਖਾਇ ਕਿਛੁ ਹਥਹੁ ਦੇਇ ॥ ਨਾਨਕ ਰਾਹੁ ਪਛਾ
ਣਹਿ ਸੇਇ ॥” (੪) ਸਤਸੰਗ ਕਰਨਾ, ਕੁਸੰਗ
ਤਜਣਾ, ਪਰਮੇਸ਼ਰ ਨੂੰ ਪਰੀ ਪੂਰਨ ਸਰਬ ਵਿਖੇ ਸਮ
ਸਮਝਣਾ ॥

ਯਥਾ “ਸਾਧ ਸੰਗਿ ਪ੍ਰਭ ਦੇਹਿ ਨਿਵਾਸੁ ॥ ਪੁਨਾ

ਸਭ ਗੋਬਿੰਦ ਹੈ ਸਭ ਗੋਬਿੰਦ ਹੈ ਗੋਬਿੰਦ ਬਿਨ ਨਹੀਂ
 ਕੋਈ" ਏਹ ਨਿਹਚਾ ਰਖਣਾ। ਵਰਤਣ ਭਗਤੀ ਗੁਰੂ
 ਕਾ ਮਤ ਹੈ ਐਸੇ ਸੁਖਾਲੇ ਕਲਿਆਨਕਾਰੀ ਗੁਰਮਤ
 ਵਿਚ ਕਾਂਸ਼ੀ ਦੇ ਲੋਕ ਫੇਰ ਆ ਗਏ। ਚੌਰ ਭੀ ਅਨੇਕ
 ਵਾਰੀ ਭਾਈ ਜੀ ਦੀ ਚਰਚਾ ਪੰਡਤਾਂ ਨਾਲ ਹੋਈ ਪਰ
 ਭਾਈ ਜੀ ਨੇ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਮਹਿਮਾ
 ਬੇਦਾਂ ਤੋਂ ਅਧਕਤੇ ਅੰਮ੍ਰਤਸਰ ਦੀ ਸ਼ਕਤੀ ਸਾਰੇ ਤੀਰਥਾਂ
 ਤੋਂ ਵਸੇਸ਼ ਅਨੇਕ ਜੁਗਤੀਆਂ ਪ੍ਰਮਾਣਾਂ ਨਾਲ ਸਿੱਧ ਕਰ
 ਦਿਖਾਈ, ਜਿਸ ਤੋਂ ਰਾਜੇ ਦੀ ਸ਼ਰਧਾ ਬਹੁਤ ਵਧ ਗਈ
 ਤੇ ਭਾਈ ਜੀ ਦਾ ਭੀ ਰਾਜੇ ਦਾ ਗੁਰੂ ਹੋਣੇ ਕਰਕੇ ਬਹੁਤ
 ਮਾਣ ਹੋਯਾ। ਹੁਣ ਗੁਰੂ ਜੀ ਨੇ ਭਾਈ ਜੀ ਦਾ ਸਿਦਕ
 ਪ੍ਰਖਣ ਵਾਂਗੂੰ ਤਾਉ ਦੇਕੇ ਬਾਰਾਂ ਵੰਨੀ ਦਾ ਸੁਧ ਕਰਨ
 ਲਈ ਇਕ ਹੁਕਮ ਨਾਮਾ ਇਉਂ ਲਿਖਾਕੇ ਮੇਵੜੇ ਦੇ
 ਹਥ ਕਾਂਸ਼ੀ ਦੇ ਰਾਜੇ ਪਾਸ ਭੇਜਿਆ ਕਿ ਤੇਰੀ ਨਗਰੀ
 ਵਿਚ ਸਾਡਾ ਚੌਰ ਗੁਰਦਾਸ ਨਾਮੇ ਹੈ, ਉਸਨੂੰ ਬੰਨਕੇ
 ਸਾਡੇ ਪਾਸ ਭੇਜ ਦਿਓ, ਏਹ ਹੁਕਮ ਨਾਮਾ ਰਾਜੇ ਨੇ
 ਪੜ੍ਹਕੇ ਢੰਢੋਰਾ ਫਿਰਾਯਾ ਤਾਂ ਭਾਈ ਜੀ ਨੇ ਆਪ ਜਾ
 ਆਖਿਆ ਕਿ ਮੈਂ ਗੁਰੂ ਜੀ ਕਾ ਚੌਰ ਹਾਂ। ਏਹ ਗੱਲ
 ਸੁਣਕੇ ਰਾਜੇ ਨੇ ਆਖਿਆ ਆਪ ਚੌਰ ਨਹੀਂ ਕਿਉਂਕਿ
 ਆਪਦੇ ਵਿਚ ਮਹਾਂ ਰਿਖੀਆਂ ਅਚਾਰਯਾਂ ਸੰਤਾਂ ਵਾਲੇ
 ਸਾਰੇ ਗੁਣ ਅਸਾਂ ਦੇਖ ਲੀਤੇ ਹਨ, ਫੇਰ ਤੁਸੀਂ ਹਰ ਵੇਲੇ
 ਗੁਰੂ ਸਾਹਿਬਾਂ ਦੀ ਮਹਿਮਾ ਅਨੇਕ ਪਰਕਾਰ ਦੀ ਸੁਣਾ
 ਸੁਣਾ ਗੁਰੂ ਕੀ ਸਿੱਖੀ ਸੇਵਕੀ ਵਧਾ ਰਹੇ ਹੋ, ਏਹ ਕੰਮ

ਤਵਾਰੀਖ ਖਾਲਸਾ (੯੧੦) ਗੁਰੂ ੬ ਹਿੱਸਾ ੨

ਚੋਰਾਂ ਦੇ ਨਹੀਂ। ਤਦ ਨੂੰ ਓਥੇ ਮੇਵੜਾ ਆਗਿਆ ਫੇਰਤਾਂ
ਮਿਲਕੇ ਬਹੁਤ ਖੁਸ਼ੀ ਹੋਏ ਤੇ ਗੁਰੂ ਜੀ ਦਾ ਕੁਸ਼ਲ
ਅਨੰਦ ਪੁਛਕੇ ਫੇਰ ਭਾਈ ਗੁਰਦਾਸ ਜੀ ਨੇ ਕਾਬਲ ਵਾਲੀ
ਸਾਰੀ ਕਥਾ ਸੁਣਾਕੇ ਰਾਜੇ ਨੂੰ ਨਿਰਸੰਸੇ ਕੀਤਾ ਜੋ
ਸੁਣਕੇ ਓਹ ਹੱਕੇ ਬੱਕੇ ਰਹਿ ਗਏ। ਹੁਣ ਭਾਈ ਜੀ ਨੇ
ਆਖਿਆ ਅੱਜ ਮੇਰੇ ਜੈਸਾ ਕੌਣ ਬਡ ਭਾਗੀ ਹੈ ਜਿਸਨੂੰ
ਸਤਿਗੁਰਾਂ ਨੇ ਐਸਾ ਤਾਉ ਦੇਕੇ ਸੁਧ ਕਰ ਆਪਣੇ ਸਤ
ਚਿਤ ਅਨੰਦ ਰੂਪ ਵਿਚ ਮੇਲਣਾ ਚਾਹਿਆ ਹੈ, ਹੁਣੇ
ਮੇਰੀਆਂ ਮੁਸ਼ਕਾਂ ਬੰਨ੍ਹਾਕੇ ਮੇਵੜੇ ਦੇ ਹਵਾਲੇ ਕਰ ਦਿਓ।
ਓਹ ਤਾਂ ਏਹ ਗੱਲ ਕਦ ਮੰਨ ਸਕਦੇ ਹਨ, ਪਰ ਭਾਈ
ਜੀ ਆਪੇ ਮੁਸ਼ਕਾਂ ਬੰਨ੍ਹਾਕੇ ਮੇਹੜੇ ਦੇ ਨਾਲ ਹੋ ਤੁਰੇ। ਦੋ
ਕੋਹ ਤਕ ਰਾਜੇ ਸਮੇਤ ਸੰਗਤ ਨਾਲ ਆਈ, ਓੜਕ ਨੂੰ
ਮਸਾਂ ਮਸਾਂ ਮੋੜਿਆ, ਹੋਰ ਜੋ ਭਾਈ ਜੀ ਦੀ ਨਜ਼ਰ ਭੇਟ
ਦਾ ਕਈ ਹਜ਼ਾਰ ਰੁਪਯਾ ਕੱਠਾ ਕੀਤਾ ਸੀ ਓਹ ਭੀ ਨਾਂ
ਲੀਤਾ, ਪਰ ਓਨ੍ਹਾਂ ਹੁੰਡੀ ਕਰਾਕੇ ਗੁਰੂ ਜੀ ਪਾਸ ਭੇਜ
ਦਿਤਾ। ਭਾਈ ਜੀ ਦੀ ਮਰਜ਼ੀ ਤਾਂ ਨਹੀਂ ਸੀ, ਪਰ ਮੇਵੜੇ
ਨੇ ਮੁਸ਼ਕਾਂ ਬੰਨ੍ਹੇ ਹੋਏ ਐਤਨੀ ਦੂਰ ਪਹੁੰਚਣਾ ਬਹੁਤ
ਔਖਾ ਸਮਝਕੇ ਆਪੇ ਖੋਲ ਦਿੱਤੀਆਂ। ਜਦ ਸਨੇ ਸਨੇ
ਚੱਲਕੇ ਅੰਮ੍ਰਿਤਸਰ ਪਾਸ ਪਹੁੰਚੇ ਤਾਂ ਫੇਰ ਬੰਨ੍ਹ ਦਿੱਤੀਆਂ
ਅੱਗੇ ਗੁਰੂ ਜੀ ਅਕਾਲ ਬੁੰਗੇ ਦੀਵਾਨ ਵਿਚ ਬੈਠੇ ਇੰਦ੍ਰ
ਦੀ ਤਰਾਂ ਸੋਭਾ ਦੇ ਰਹੇ ਸੋ। ਭਾਈ ਜੀ ਹੱਥ ਜੋੜਕੇ ਸਾਹਮਣੇ
ਆ ਖੜੇ ਹੋਏ। ਗੁਰੂ ਜੀ ਦੇਖਕੇ ਅੰਦਰੋਂ ਤਾਂ ਬੜੇ ਰਾਜ਼ੀ
ਹੋਏ, ਪਰ ਉਪਰੋਂ ਕੁਛਕ ਰਿਸ ਕਰ ਕਹਿਆ ਵਾਹ ਭਾਈ

ਹੱਛੇ ਘੋੜੇ ਖਰੀਦੇ ! ਗੁਰੂ ਘਰ ਦਾ ਪਦਾਰਥ ਸੁੰਨਾਂ
 ਛੱਡਕੇ ਨੱਠ ਤੁਰੇ ਨੁਕਸਾਨ ਹੋਣਾ ਨਾ ਸੋਚਿਆ ਜੇ ਕਾਂਸੀ
 ਜਾਣਾ ਸੀ ਤਾਂ ਘੋੜੇ ਲੈਣ ਨਾ ਜਾਂਦੇ ? ਭਾਈ ਜੀਨੇ
 ਆਖਿਆ ਸੱਚੇ ਸਾਹਿਬਾਤਿਰੀਆਂ ਤੂੰ ਹੋਂ ਜਾਣੇ, ਜੀਕੂੰ ਪੰਛੀ
 ਅਕਾਸ ਦਾ, ਨਦੀਆਂ ਸਮੁੰਦਰਾਂ ਦਾ ਮੱਛਰ ਸੁਮੇਰ ਆਦਕ
 ਦਾ ਬਾਹ ਨਹੀਂ ਪਾ ਸਕਦੇ ਤੈਸੇ ਤੂੰ ਸਰਬ ਸ਼ਕਤੀਮਾਨ
 ਈਸ਼ੁਰ ਹੈਂ ਅਸੀਂ ਤੇਰੇ ਕੀਤੇ ਹੋਏ ਜੰਤ ਤੇਰੀ ਲੀਲਾ
 ਨੂੰ ਨਹੀਂ ਜਾਣ ਸਕਦੇ, ਤੂੰ ਬਖਸ਼ੇਂ ਤਾਂ ਬਖਸ਼ੇ ਜਾਂਦੇ ਹਾਂ ।
 ਏਹ ਬਚਨ ਸੁਣਕੇ ਗੁਰੂ ਜੀਨੇ ਛੇਤੀ ਨਾਲ ਉਠਕੇ ਧੰਨਜ
 ਸਿੱਖੀ ਕੰਹਦੇ ਹੋਏ ਆਪ ਮੁਸ਼ਕਾਂ ਖੋਲਕੇ ਭਾਈ ਜੀਨੂੰ
 ਭੁਜਾਂ ਵਿਚ ਭਰ ਆਪਣੇ ਪਾਸ ਬੈਠਾ ਲਿਆ । ਭਾਈ ਜੀ
 ਨੇ ਚਰਨਾਂ ਪਰ ਮੱਥਾ ਰਖਿਆ, ਗੁਰੂ ਜੀਨੇ ਫੇਰ ਹੱਸਕੇ
 ਆਖਿਆ: “ਜੇ ਗੁਰ ਸਾਂਗ ਵਰਤਦਾ ਸਿਖ ਸਿਦਕ
 ਨ ਹਾਰੇ” ਭਾਈ ਕਾਬਲੋਂ ਨੱਸਣ ਦੇ ਸਮੇਂ ਏਹ ਅਪਨੀ
 ਆਖਣੀ ਆਪ ਨੇ ਕਿਉਂ ਨ ਕਮਾਈ । ਭਾਈ ਜੀਨੇ
 ਅਰਜ ਕੀਤੀ ਜੇ ਵਾੜ ਖੇਤ ਨੂੰ ਉਜਾੜਨਾ ਚਾਹੇ ਤਾਂ
 ਕੌਣ ਬਚਾ ਸਕਦਾ ਹੈ? ਏਹ ਜੁਗਤ ਸੁਣਕੇ ਮਹਾਰਾਜ ਨੇ
 ਬਹੁਤ ਖੁਸ਼ੀ ਹੋਕੇ ਇਕ ਬੜਾ ਕੀਮਤੀ ਘੋੜਾ ਤੇ ਸਿਰੋ-
 ਪਾਉ ਭਾਈ ਜੀਨੂੰ ਬਖਸ਼ਿਆ ਤੇ ਕਹਿਆ ਧੰਨ ਭਾਈ,
 ਇਕ ਗਿਆ ਸੱਤ ਸੌ ਲਿਆਇਆ । ਸਿੱਖਾਂ ਨੇ ਪੁਛਿਆ
 ਤਾਂ ਸਾਹਿਬਾਂ ਨੇ ਦੱਸਿਆ ਕਾਂਸੀ ਵਿਚ ਭਾਈ ਜੀਸੱਤ ਸੌ
 ਸਿੱਖ ਗੁਰੂ ਕੇ ਨਵੀਨ ਬਣਾ ਆਯਾ ਹੈ । ਏਹ ਕਹਿਕੇ ਜੋ
 ਕਾਂਸੀ ਤੋਂ ਹੁੰਡੀ ਆਈ ਸੀ ਓਹ ਮਾਯਾ ਭਾਈ ਜੀਦ

ਤਵਾਰੀਖ ਖਾਲਸਾ (੯੧੨) ਗੁਰੂ ੬ ਹਿੱਸਾ ੨

ਜਾਣਕੇ ਓਸੇ ਅੱਗੇ ਰੱਖ ਦਿੱਤੀ, ਪਰ ਭਾਈ ਜੀਨੇ ਸਭ ਲੰਗਰ ਵਿਚ ਪਵਾ ਦਿੱਤੀ। ਓਸ ਦਿਨ ਤੋਂ ਭਾਈ ਜੀਦਾ ਮਨ ਨਿਰਹੰਕਾਰ ਰਹਿਣੇ ਕਰ ਬਹੁਤ ਸੁਜਸ ਤੇ ਮਾਨ ਜੋਗਜ ਹੋਇਆ ॥

ਦੇਹਿਰਾ ॥ ਧੰਨ ਗੁਰੂ ਗੁਰ ਸਿੱਖ ਧੰਨ ਮਹਿਮਾ ਲਖੀ ਨ ਜਾਇ । ਕਰਤ ਗਿਆਨ ਸਿੰਘ ਬੰਧਨਾ ਸਭ ਹੀ ਕੇ ਸਿਰਨਾਇ ॥

੩੭--ਵਡਾਲੀ ਸੂਰ ਦਾ ਸ਼ਿਕਾਰ, ਗੁਰੂ ਜੀ ਦੇ ਬੀੜ ਤੇ ਸਾਹਜਹਾਂ ਨੂੰ ਸਮਝਾਣ ਦੀ ਕਥਾ

ਏਸੇ ਸਾਲ ਸੰ: ੧੬੮੬ ਬਿ: ਨੂੰ ਸੂਰਜ ਮਲ ਦੀ ਸ਼ਾਦੀ ਕਰਤਾਰ ਪੁਰੇ ਪਰੇਮ ਚੰਦ ਖੜੀ ਦੇ ਘਰ ਬੜੀ ਧੂਮ ਧਾਮ ਨਾਲ ਹੋਈ, ਜਿਸ ਕਰਕੇ ਓਸੇ ਥਾਂ ਸਾਹਿਬ-ਜ਼ਾਦੇ (ਗੁਰੂ) ਤੇਗਬਹਾਦਰ ਜੀ ਨੂੰ ਪਸਿੰਦਾ ਕਰਕੇ ਸੁਭਿਖੀਏ ਖੜੀ ਤੇ ਲਾਲ ਚੰਦ ਤੇ ਓਸਦੀ ਇਸਤ੍ਰੀ ਬਿਸ਼ਨਦੇਈ ਨੇ ਆਪਣੀ ਧੀ ਗੁਜਰੀ ਜੀਦੀ ਸਗਾਈ ਕਰ ਦਿੱਤੀ । ਇਕ ਦਿਨ ਗੁਰੂ ਸਾਹਿਬ ਜੀ ਵਡਾਲੀ ਪਿੰਡ ਵਲ ਆਪਣੇ ਜੋਧਿਆਂ ਨੂੰ ਲੈਕੇ ਸ਼ਿਕਾਰ ਖੇਡਣ ਗਏ, ਮੁੜਕੇ ਵਡਾਲੀ ਪਾਸੋਂ ਲੰਘਨ ਲੱਗੇ ਤਾਂ ਓਥੇ ਪਰੇਮੀ ਸਿੱਖਾਂ ਨੇ ਠਹਿਰਾ ਲੀਤਾ, ਘੋੜਿਆਂ ਨੂੰ ਦਾਣਾ ਘਾਸ ਨਿਹਾਰੀ ਦੇਕੇ ਸਾਥੀਆਂ ਸਮੇਤ ਸਾਹਿਬਾਂ ਲਈ ਪ੍ਰਸ਼ਾਦ ਤਿਆਰ ਕਰਾ ਕੇ ਛਕਾਯਾ । ਭਾਈ ਬਿਧੀ ਚੰਦ, ਭੱਲਣ, ਖੇਮਾ, ਪ੍ਰਤਾਪ ਸਿੰਘ,

ਸੰਤੂ, ਪੈਂਦੇਖਾਂ ਆਦਿਕਾਂ ਨੇ ਗੁਰੂ ਜੀ ਦੇ ਜਨਮ ਅਸਥਾਨ ਦੇ ਦਰਸ਼ਨ ਪਾਏ, ਭੇਟਾ ਪ੍ਰਸ਼ਾਦ ਚੜ੍ਹਾਕੇ ਵੰਡਿਆ, ਦੋ ਪਹਿਰ ਨਿਵਾਸ ਕੀਤਾ, ਪ੍ਰਤਾਪ ਸਿੰਘ ਰਾਜਪੂਤ ਦੇ ਪੁਛਣੇ ਕਰ ਆਪਣੀ ਜਨਮ ਕਥਾ ਤੇ ਵਡਾਲੀ ਨਿਵਾਸ ਕਰਨ ਦਾ ਕਾਰਨ ਅਰ ਪ੍ਰਿਥੀ ਚੰਦ ਦੇ ਮੰਦ ਕਰਮ ਜ਼ਹਿਰ ਦਿਵਾਉਣ ਆਦਿਕ ਸੁਣਕੇ ਸੰਗਤ ਨੇ ਓਸਨੂੰ ਬਹੁਤ ਦੋਖੀ ਸਮਝਿਆ। ਸੁਚੇਤ ਪਾਣੀ ਹੋ ਛਿਹੱਟੇ ਖੂਹ ਦੇ ਜਲ ਨਾਲ ਜੋ ਪੰਜਵੇਂ ਗੁਰੂ ਜੀ ਨੇ ਇਨ੍ਹਾਂ ਦੇ ਜਨਮ ਦੀ ਯਾਦਗਾਰ ਵਿੱਚ ਲਗਵਾਯਾ ਸੀ ਇਸ਼ਨਾਨ ਕਰਕੇ ਬਸਤ੍ਰ ਸ਼ਸਤ੍ਰ ਪਹਿਨੇ। ਤਦੋਂ ਨੂੰ ਇਕ ਜ਼ਿਮੀਂਦਾਰ ਨੇ ਖਬਰ ਦਿੱਤੀ ਕਿ ਇਕ ਸੂਰ ਬੜਾ ਭਾਰੀ ਐਸ ਸਮੇਂ ਸਾਡੇ ਕੁਮਾਦ ਵਿਚ ਹੈ, ਕਈ ਸਾਲ ਤੋਂ ਸਾਡੀਆਂ ਖੇਤੀਆਂ ਦਾ ਬਹੁਤ ਨੁਕਸਾਨ ਕਰ ਰਿਹਾ ਹੈ। ਅਨੇਕ ਸ਼ਿਕਾਰੀ ਜ਼ੋਰ ਲਾ ਗਏ ਹਨ, ਮਾਰਿਆ ਕਿਸੇ ਤੋਂ ਨਹੀਂ ਗਿਆ। ਓਸੇ ਘੜੀ ਗੁਰੂ ਸਾਹਿਬ ਜੀ ਅਸਵਾਰ ਹੋਕੇ ਓਥੇ ਪਹੁੰਚੇ ਤਾਂ ਪੈਂਦੇਖਾਂ ਦੇ ਅੱਗੋਂ ਦੀ ਓਹ ਸੂਰ ਨਿਕਲਿਆ। ਓਨ ਭਾਲਾ ਮਾਰਜਾ, ਕਾਰੀ ਨਾ ਲੱਗਾ, ਸੂਰ ਨੇ ਅੱਖ ਨ ਛਮਕਣ ਦਿੱਤੀ, ਅਜੇਹੀ ਹੁਡ ਘੋੜੇ ਨੂੰ ਮਾਰੀ ਕਿ ਚੀਰਕੇ ਸੁਟ ਦਿਤਾ, ਪੈਂਦੇਖਾਂ ਨੇ ਡਿਗਦੇ ਹੋਏ ਪੁਕਾਰਿਆ ਮੈਂ ਮੋਇਆ ਗੁਰੂ ਜੀ ਬਚਾਓ। ਅਜੇ ਸੂਰ ਥੋੜੀ ਦੂਰ ਗਿਆ ਸੀ ਕਿ ਭੱਲਣ ਨੇ ਜਾ ਘੇਰਿਆ, ਤਾਂ ਗੁਰੂ ਜੀ ਦੇ ਘੋੜੇ ਨੂੰ ਖੁਰੀ ਕਰਕੇ ਆਪਿਆ, ਓਸਦੀ ਚੋਟ ਬਚਾਕੇ ਗੁਰੂ ਜੀ ਨੇ

ਤਵਾਰੀਖ ਖਾਲਸਾ (੯੧੪) ਗੁਰੂ ੬ ਹਿੰ. ੨

ਲਮਕਕੇ ਅਜੇਹੀ ਸਰੋਹੀ ਵਾਹੀ ਕਿ ਦੋ ਕਰਸਿੱਟਿਆ* ਜੱਟਾਂ ਨੇ ਬਹੁਤ ਖੁਸ਼ੀ ਮਨਾਈ, ਉਸਨੂੰ ਉਠਵਾਕੇ ਸਾਹਿਬ ਅੰਮ੍ਰਤਸਰ ਆ ਬਿਰਾਜੇ, ਉਸਦਾ ਮਹਾਂ ਪ੍ਰਸ਼ਾਦ ਸਭਨੇ ਸਰਾਹ ੨ ਕੇ ਛਕਿਆ ॥

ਦੂਜੇ ਦਿਨ ਭਾਈ ਭਾਨੇ ਨੇ ਆਪਣੇ ਪੜਦਾਦੇ ਬਾਬੇ ਬੁੱਢੇ ਜੀ ਦੀ ਜਗ੍ਹਾ ਜਿਥੇ ਉਹ ਬੀੜ ਵਿਚ ਤਪ ਕਰਦੇ ਹੁੰਦੇ ਸੀ, ਦੇਖਣੀ ਚਾਹੀ ਤਾਂ ਗੁਰੂ ਸਾਹਿਬ ਜੀ ਉਸੇ ਪਾਸੇ ਸ਼ਿਕਾਰ ਚੜ੍ਹ ਬੈਠੇ, ਅਨੇਕ ਜਨੌਰ ਬਡਭਾਗੀ ਗੁਰੂ ਜੀ ਦੇ ਹੱਥੀਂ ਬੈਕੁੰਠਗਾਮੀ ਹੋਏ। ਭਾਈ ਭਾਨੇ ਆਦਿਕ ਨਵੀਨ ਸਿੱਖਾਂ ਨੂੰ ਬਾਬੇ ਦੇ ਤਪੱਸਯਾ ਕਰਨ ਦੀ ਜਗ੍ਹਾ ਦਿਖਾਈ, ਭਜਨ ਦੇ ਪ੍ਰਤਾਪ ਕਰਕੇ ਉਹ ਭੂਮੀ ਅਜੇਹੀ ਸ਼ਾਂਤ ਰੂਪ ਪਵਿੱਤ੍ਰ ਪ੍ਰਤੀਤ ਹੋਈ ਜੋ ਸਭ ਨੇ ਨਮਸਕਾਰ ਕੀਤੀ। ਭਾਈ ਭਾਨੇ ਨੇ ਥੜਾ ਬਾਬੇ ਜੀ ਦੀ ਯਾਦਗਾਰੀ ਦਾ ਬਣਵਾਯਾ ਤਾਂ ਬਚਨ ਹੋਯਾ, ਏਥੇ ਮੇਲਾ ਹੋਯਾ ਕਰੇਗਾ ਕਿਉਂਕਿ ਗੁਰੂ ਅਮਰ ਦੇਵ ਜੀ ਭੀ ਏਥੇ ਆ ਕਰ ਰਹੇ ਸਨ, ਸੋ ਹੁਣ ਏਥੇ ਹਰ ਸਾਲ ਨੂੰ ਮੇਲਾ ਹੁੰਦਾ ਹੈ ॥

ਭਾਈ ਭਾਨੇ ਨੇ ਗੁਰੂ ਜੀ ਤੋਂ ਪੁਛਿਆ ਏਹ ਗੁਰੂ ਕਾ

*ਪੋਥੀਆਂ ਵਿਚ ਲਿਖਿਆ ਹੈ ਕਿ ਉਨਾਂ ਦੇਵਤਾ ਬਨਾਕੇ ਗੁਰੂ ਜੀ ਦੀ ਉਸਤਤੀ ਕੀਤੀ, ਬਿਧੀਓਂਦ ਦੇ ਪੁਛਣੇ ਪਰ ਉਨ ਆਪਣੀ ਕਥਾ ਸੁਣਦੇ ਸੀ ਕਿ ਮੈਂ ਗੁਰੂ ਕਾ ਸਿੱਖ ਬਾਬੇ ਬੁੱਢੇ ਜੀ ਦੀ ਮੇਵਾ ਬੀੜ ਵਿਚ ਕਰਦਾ ਹੁੰਦਾ ਸੀ, ਜਦ ਮਾਤਾ ਗੰਗਾ ਜੀ ਪੁਤ੍ਰ ਕਾਮਨਾ ਹੇਤ ਰਬ ਜੜਾਕੇ ਉੱਥੇ ਗਈ ਤੇ ਬਾਬੇ ਸਰਾਪ ਦੇ ਦਿਤਾ ਕਿ ਗੁਰੂ ਕੇ ਮਹਿਲਾਂ ਨੂੰ ਕਿਧਰੋਂ ਭਾਜੜਪਈ ਹੈ ਤਾਂ ਏਹ ਬਾਤ ਮੇਨੂੰ ਬੁਰੀ ਲੱਗੀ, ਮੈਂ ਬਾਬੇ ਨਾਲ ਬਗੜ ਪਿਆ ਉਨ੍ਹਾਂ ਸਰਾਪ ਦਿਤਾ ਕਿ ਤੂੰ ਭੀ ਸੂਰ ਵਾਂਗੂ ਘੁਰ ਘੁਰ ਕਰਦਾ ਹੈਂ ਸੂਰ ਹੋਵੇਂਗਾ ਫੇਰ ਤਾਂ ਮੈਂ ਭਰਿਆ ਤੇ ਆਪਣੇ ਉਧਾਰ ਹੋਣ ਦੀ ਅਰਜ਼ ਕੀਤੀ, ਉਹਨਾਂ ਬਚਨ ਕੀਤਾ ਏਸੇ ਮਾਈ ਗੰਗਾ ਦਾ ਪੁਤਰ ਤੈਨੂੰ ਮਾਰਕੇ ਤੇਰੀ ਕਲਿਆਣ ਕਰੇਗਾ ॥

ਬੀੜ ਕਿਉਂ ਸੱਦੀਦਾ ਹੈ ? ਗੁਰੂ ਜੀ ਨੇ ਫੁਰਮਾਯਾ ਸੰ: ੧੬੨੧ ਵਿਚ ਚਤੋੜ ਗੜ੍ਹ ਟੁਟਣ ਸਮੇਂ ਅਕਬਰ ਬਾਦਸ਼ਾਹ ਨੇ ਗੁਰੂ ਅਮਰਦੇਵ ਜੀ ਦਾ ਪਰਚਾ ਦੇਖਕੇ ਉਨ੍ਹਾਂ ਦੇ ਦਰਸ਼ਨ ਕੀਤੇ ਤੇ ਬਾਰਾਂ ਪਿੰਡ ਪ੍ਰਗਣਾ ਸੁਬਾਲ ਦਾ ਗੁਰੂ ਕੇ ਲੰਗਰੇ ਵਾਸਤੇ ਅਰਪਣ ਕੀਤੇ । ਉਦੋਂ ਏਹ ਬੀੜ ਤੇ ਪਿੰਡ ਗੁਰੂ ਕਾ ਕਾ ਹੋਣੇ ਕਰ ਗੁਰੂ ਕਾ ਬੀੜ ਸਦਾਉਂਦਾ ਹੈ ॥

ਜੇਠ ਸੰ: ੧੬੮੧ ਬਿ: ਨੂੰ ਜਦ ਸ਼ਾਹਜਹਾਂ ਬਾਦਸ਼ਾਹ ਕਸ਼ਮੀਰ ਜਾਣ ਲਈ ਲਾਹੌਰ ਨੂੰ ਆਉਂਦਾ ਹੋਯਾ ਜਲੰਧਰ ਉਤਰਿਆ ਤਾਂ ਅਬਦੁਲੇਖਾਂ ਦੇ ਬੇਟੇ ਵਲੀ ਖਾਂ ਨੇ ਕਿਸੇ ਉਮਰਾਉ ਦੁਆਰਾ ਇਕ ਬੜਾ ਅੱਛਾ ਘੋੜਾ ਬਾਦਸ਼ਾਹ ਦੀ ਨਜ਼ਰ ਕੀਤਾ । ਸ਼ਾਹਨੇ ਪੁਛਿਆ ਅਬਦੁਲਾ ਖਾਂ ਕਿਉਂ ਨਹੀਂ ਮਿਲਣ ਆਯਾ ? ਵਲੀ ਖਾਂ ਨੇ ਚੰਗਾ ਸਮਾਂ ਦੇਖਕੇ ਅਰਜ਼ਕੀਤੀ ਕਿ ਹਿੰਦੂਆਂ ਦਾ ਪੀਰ ਹਰਿਗੋਬਿੰਦ ਜੀ ਬਾਜ਼ ਬਦਲੇ ਲੜਾਈ ਕਰ ਗੁਰੂ ਚੱਕ ਤੋਂ ਨੱਸਿਆ ਫਿਰਦਾ ਸੀ, ਇਸ ਦੇਸ ਵਿਚ ਜਦ ਉਨ ਬਹੁਤ ਫਤੂਰ ਉਠਾਯਾ ਤੇ ਰੁਹੀਲਾ ਪਿੰਡ ਜੋ ਚੰਦੂ ਲਾਲ ਦੀਵਾਨ ਦਾ ਸੀ ਉਜਾੜਕੇ ਆਪਣੇ ਨਾਮ ਦਾ ਵਸਾ ਲੀਤਾ, ਪਰ ਸ਼ਾਹੀ ਬਾਜ਼ ਗੁਜ਼ਾਰ ਭਗਵਾਨ ਚੰਦ ਘੋਰੜ ਨੇਵਰਜਾ ਤਾਂ ਉਸਨੂੰ ਮਾਰਕੇ ਨਦੀ ਵਿਚ ਰੁੜ੍ਹਾ ਦਿਤਾ। ਨਾਜ਼ਮ ਨੇ ਗੁਰੂ ਜੀਨੂੰ ਬਹੁਤ ਸਮਝਾਯਾ, ਜਦ ਉਨ ਕਾਈ ਨਾ ਮੰਨੀ ਤਾਂ ਉੜਕ ਲੜਾਈ ਕਰਨੀ ਪਈ । ਜਿਤ ਹਾਰ ਖੁਦਾ ਦੇ ਹੱਥ ਹੈ ਕਈ ਹਜ਼ਾਰ ਆਦਮੀ ਤੇ

ਤਵਾਰੀਖ ਖਾਲਸਾ (੯੧੬) ਗੁਰੂ ੬ ਹਿੰਸਾ ੨

ਦੇਹਾਂ ਪੁਤ੍ਰਾਂ ਸਮੇਤ ਨਵਾਬ ਮਾਰਿਆ ਗਿਆ, ਫੌਜ ਨੱਸ
ਆਈ। ਜਿਥੋਂ ਗੁਰੂ ਨੂੰ ਸ਼ਾਹੀ ਫੌਜ ਨੇ ਕੱਢਿਆ ਸੀ
ਹੁਣ ਫੇਰ ਉਸੇ ਗੁਰੂ ਚੱਕ ਵਿੱਚ ਬੈਠਾ ਚੋਰੀ ਧਾੜਾ
ਕਰਵਾ ਰਿਹਾ ਹੈ। ਇਹੋ ਜਿਹੇ ਹੋਰ ਕਈ ਕੁਢਰ ਤੇਲੇ,
ਜਿਸਤੋਂ ਰਿਸਕੇ ਸ਼ਾਹ ਨੇ ਬਖਸ਼ੀ ਨੂੰ ਹੁਕਮ ਦਿੱਤਾ ਕਿ
ਵੀਹ ਹਜ਼ਾਰ ਫੌਜ ਭੇਜੋ ਤੇ ਗੁਰੂ ਨੂੰ ਉਸ ਦੇ ਜ਼ੋਰ ਜੁਲਮ
ਦਾ ਨਤੀਜਾ ਦੇਕੇ ਹਾਜ਼ਰ ਕਰੋ। ਜਦ ਬਾਦਸ਼ਾਹ ਬਜਾਸਾ
ਲੰਘਕੇ ਗੋਇੰਦਵਾਲ ਬਾਉਲੀ ਪਾਸ ਉਤਰਿਆ ਤੇ
ਪੁਛਿਆ ਕਿ ਏਹ ਬਉਲੀ ਕਿਸਦੀ ਹੈ? ਤਾਂ ਵਜ਼ੀਰਖਾਂ
ਨੇ ਉਹ ਕਥਾ ਸਾਰੀ ਸੁਣਾਈ ਜੋ ਇਸ ਬਉਲੀ ਦਾ ਕੜ
ਟੁਟਣੇ ਕਰ ਚੜ੍ਹੇ ਗੜ੍ਹ ਟੁਟਿਆ ਸੀ ਤੇ ਅਕਬਰ ਸ਼ਾਹ
ਨੇ ਉਸ ਅਜ਼ਮਤ ਨੂੰ ਵੇਖ ਗੁਰੂ ਜੀ ਪਾਸ ਹਾਜ਼ਰ ਹੋ ਲੰਗਰ
ਲਈ ਇਕ ਪ੍ਰਗਣਾ ਨਜ਼ਰ ਕੀਤਾ ਸੀ, ਫੇਰ ਪੰਜਵੇਂ ਗੁਰੂ
ਜੀ ਦੇ ਕਹੇ ਕਾਲ ਵਿਚ ਮੁਲਕ ਦਾ ਮਾਮਲਾ ਛੱਡਿਆ।
ਇਸ ਗੱਦੀ ਦੀ ਹਮੇਸ਼ ਹਜ਼ੂਰ ਦੇ ਬਜ਼ੁਰਗ ਇੱਜ਼ਤ ਤੇ
ਖਿਜ਼ਮਤ ਕਰਦੇ ਰਹੇ ਹਨ। ਉਹ ਭੀ ਹਮੇਸ਼ ਹਜ਼ੂਰ ਦੇ
ਤਖਤ ਤਾਜ ਦੀ ਖੈਰ ਮਨਾਉਂਦੇ ਤੇ ਨੇਕ ਦੁਆ ਕਰਦੇ
ਰਹਿੰਦੇ ਹਨ, ਬਲਕਿ ਜਿਸ ਗੁਰੂ ਦੀ ਬਾਬਤ ਹਜ਼ੂਰ ਦੇ
ਜਲੰਧਰ ਦੇ ਮੁਕਾਮ ਵਲੀ ਖਾਂ ਨੇ ਚੁਗਲੀ ਵੱਟੀ ਉਹ
ਮਾਮਲਾ ਆਪਣੂੰ ਪਹਿਲੇ ਰੋਸ਼ਨ ਹੋ ਚੁਕਾ ਹੈ। ਦੁਆਬੇ
ਬਾਰੀ ਦੇ ਸ਼ਾਹੀ ਹਾਕਮ ਚੋਰਾਂ ਡਕੈਂਤਾਂ ਤੋਂ ਰਿਸ਼ਵਤਖਾਕੇ
ਪਰਜਾ ਨੂੰ ਲੁਟਵਾ ਰਹੇ ਸੇ, ਗੁਰੂ ਸਾਹਿਬ ਨੇ ਖੁਦ ਬਖੁਦ
ਉਸ ਦੇਸ ਦੇ ਤਮਾਮ ਬਦਮਾਸ਼ਾਂ ਨੂੰ ਅਜੇਹੀ ਸਜ਼ਾ ਦਿੱਤੀ

ਕਿ ਮੁੜ ਚੋਰੀ ਨਾ ਹੋਈ, ਕਿਉਂਕਿ ਗੁਰੂ ਸਾਹਿਬਨੇ ਖੁਦਾ ਦਾਦ ਆਪਣੀ ਅਜਮਤ ਦੇ ਜ਼ੋਰ ਜਿੱਥੇ ੨ ਚੋਰਾਂ ਧਾੜਵੀਆਂ ਨੇ ਕਿਸੇ ਦੀ ਵਸਤ ਚੁਰਾਕੇ ਰਖੀ ਸੀ ਸਭ ਮੁਦੇ ਕਢਾਏ, ਚੋਰਾਂ ਨੂੰ ਝੂਠੇ ਕਰ ਲੀਤਾ, ਉਨ੍ਹਾਂ ਤੋਂ ਡਰਦੇ ਸਭ ਚੋਰੀ ਧਾੜਾ ਛੱਡ ਬੈਠੇ ਹਨ, ਆਪ ਦੀ ਪਰਜਾ ਨੂੰ ਭਾਰੀ ਸੁਖ ਹੋ ਗਿਆ ਹੈ। ਹੁਣ ਸ਼ਾਹੀ ਹਾਕਮਾਂ ਨੂੰ ਵੱਢੀ ਨਾਂ ਲੱਭਨੇ ਕਰ ਉਨ੍ਹਾਂ ਮਿਲਕੇ ੮ ਸਾਉਣਸੰਃ ੧੬੮੫ ਬਿਃ ਨੰ ਹਜ਼ੂਰ ਦੀ ਖ਼ਿਦਮਤ ਵਿਚ ਗੁਰੂ ਜੀ ਪਰ ਸ਼ਕਾਇਤ ਕੀਤੀ, ਅਰਜ਼ੀਭੀ ਪੇਸ਼ ਰਹੀ ਸੀ ਜੋ ਬਾਦ ਦਰਿਆ-ਫਤ ਦਾਖਲ ਦਫਤਰ ਕੀਤੀ ਗਈ। ਉਹੋ ਜਿੱਦ ਪਿਛੋਂ ਸੂਬਾ ਜਾਲੰਧਰ ਉਨ੍ਹਾਂ ਨਾਲ ਰਖਦਾ ਰਿਹਾ। ਰੁਹੀਲਾ ਪਿੰਡ ਦੀ ਵਾਨ ਚੰਦੂ ਸ਼ਾਹੀ ਗੁਨਾਹੀ ਦਾ ਜੋ ਜਹਾਂਗੀਰ ਨੇ ਉਜਾੜਕੇ ਗੁਰੂ ਜੀ ਦੀ ਨਜ਼ਰ ਕੀਤਾ, ਉਹ ਸ਼ਾਹੀ ਸਨਦ ਲੈਕੇ ਆਪਣੇ ਨਾਮ ਦਾ ਪਿੰਡ ਵਸਾ ਕਰ ਇਕ ਮਸੀਤ ਬਣਵਾਈ ਤਾਂ ਉਸਦੇ ਢਾਹੁਣ ਲਈ ਹਿੰਦੂਆਂ ਨੂੰ ਕੱਠੇ ਕਰਕੇ ਭਗਵਾਨੇ ਨੇ ਵੱਡਾ ਭਾਰੀ ਸ਼ੋਰ ਮਚਾਇਆ ਤੇ ਦੰਗਾ ਕੀਤਾ ਸੀ, ਜਿਸ ਵਿਚ ਉਹ ਅੱਸੀ ਬਰਸ ਦਾ ਬੁਢੜਾ ਮਰ ਗਿਆ। ਸੂਬਾ ਅਬਦੁਲੇ ਖਾਂ ਉਸ ਦਾ ਦੋਸਤ ਸੀ ਘੋਰੜ ਦੇ ਪੁਤ੍ਰ ਦੀ ਫਰਿਆਦ ਸੁਣਕੇ ਗੁਰੂ ਜੀ ਦੇ ਗਲ ਆ ਪਿਆ, ਪੀਰਾਂ ਫਕੀਰਾਂ ਨੂੰ ਦੁਖ ਦੇਣ ਦਾ ਫਲ ਏਹ ਹੋਇਆ ਕਿ ਚਾਰ ਪੰਜ ਹਜ਼ਾਰ ਆਦਮੀ ਦੋਹਾਂ ਪਾਸਿਆਂ ਤੋਂ ਬਾਦਸ਼ਾਹੀ ਪਰਜਾ ਤੇ ਫੌਜ ਦਾ ਮਰਵਾਕੇ ਆਪ ਭੀ ਦੋਹਾਂ ਪੁਤ੍ਰਾਂ ਸਮੇਤ ਕੰਮ ਆਇਆ। ਗੁਰੂ

ਤਵਾਰੀਖ ਖਾਲਸਾ (੯੧੮) ਗੁਰੂ ੬ ਹਿੱਸਾ ੨

ਪਾਸ ਕੋਈ ਦੇਸ ਖਜਾਨਾ ਨਹੀਂ ਜੋ ਜਿੱਤਣਾ ਹੈ ਉਹ
ਫਕੀਰ ਆਦਮੀ ਹੈ ਜਦ ਕੋਈ ਓਸਨੂੰ ਦੁਖ ਦੇਣਾ ਚਾਹੁੰਦਾ
ਹੈ ਤਾਂ ਓਸਦੇ ਮੁਰੀਦ ਕੱਠੇ ਹੋਕੇ ਵੈਰੀ ਨਾਲ ਲੜਦੇ ਹਨ
ਹੁਣ ਤਾਂ ਏਹ ਸਾਰਾ ਬਖੇੜਾ ਇਕ ਰੱਬ ਦੇ ਘਰ ਮਸੀਤ
ਬਦਲੇ। ਹੈ ਜੇਕਰ ਹਜ਼ਰਤ ਦੀ ਮਰਜ਼ੀ ਓਹਦੇ ਢਾਹੁਣ
ਦੀ ਹੈ ਤਾਂ ਮੈਨੂੰ ਹੁਕਮ ਦੇ ਦਿਓ ਮੈਂ ਕੱਲਾ ਹੀ ਜਾਕੇ ਢਾਹ
ਆਵਾਂ, ਫੌਜ ਕਿਉਂ ਚੜ੍ਹਾਉਂਦੀ ਹੈ, ਏਹੋ ਬਾਤ ਜਦ ਪਾਸੋਂ
ਗੁੰਚਹਿ ਬੇਗ ਤੇ ਅਨਵਰ ਖਾਂ ਨੇ ਆਖੀ ਤਾਂ ਸ਼ਾਹਜਹਾਂ
ਬੋਲਿਆ ਮੈਂ ਖੁਦ ਚੰਗੀ ਤਰਾਂ ਜਾਣਦਾ ਹਾਂ ਗੁਰੂ ਨਾਨਕ
ਸ਼ਾਹ ਦਾ ਘਰਾਣਾ ਸੁਲਾ ਕੁਲ ਦੋਹਾਂ ਮਜ਼ਬਾਂ ਦਾ ਸਾਂਝਾ
ਹੈ, ਏਸ ਧੌਖੇ ਬਾਜ਼ ਵਲੀ ਖਾਂ ਨੂੰ ਦਰਬਾਰ ਵਿਚੋਂ
ਕਢਵਾ ਦਿਓ। ਉਸੇ ਘੜੀ ਵਲੀ ਖਾਂ ਕੱਢਿਆ ਗਿਆ,
ਬਖੇੜਾ ਮਿਟ ਗਿਆ। ਏਸ ਪ੍ਰਸੰਗ ਤੋਂ ਅਹਿਲਕਾਰਾਂ
ਨੂੰ ਸਿਖ ਮਤ ਲੈਣੀ ਚਾਹੀਏ, ਆਪਣੇ ਮਾਲਕ ਦੇ ਘਰ
ਵਿਚ ਫਸਾਦ ਨਾਂ ਵਧਣ ਦੇਵਣ। ਪਰ ਕੀ ਕਰਨ
ਖੁਦਗਰਜ਼ੀ ਬਖੇੜਾ ਨਾ ਹੁੰਦਾ ਹੋਵੇ ਤਾਂ ਭੀ ਕਰਵਾ
ਦਿੰਦੀ ਹੈ।

੩੮—ਤਰਨਤਾਰਨ ਦਾ ਮੇਲਾ ਸਤਵੰਤੀ ਦਾ
ਆਉਂਦਾ ਅਤੇ ਭਾਈ ਗੁਰਦਾਸ ਜੀ ਦਾ

ਗੁਜ਼ਰਨਾ

ਓਸੇ ਸਮੇਂ ਮਸੰਦਾਂ ਨੂੰ ਹੁਕਮ ਨਾਮੇ ਭੇਜਕੇ ਤਰਨ-
ਤਾਰਨ ਤੀਰਥ ਦੇ ਮੇਲੇ ਤੇ ਇਸ਼ਨਾਨ ਲਈ ਸੰਗਤਾਂ ਨੂੰ

ਸੱਦ ਭੇਜਿਆ ਅਤੇ ਆਪ ਭੀ ਗੁਰੂ ਸਾਹਿਬ ਪ੍ਰਵਾਰ
 ਸਮੇਤ ਭਾਦ੍ਰੇਂ ਵਦੀ ੫ ਨੂੰ ਓਥੇ ਜਾ ਰਹੇ, ਹਟਵਾਣੀਆਂ
 ਨੇ ਬਜਾਰ ਜਾ ਲਾਏ, ਸੰਗਤਾਂ ਆਉਂਦੇ ਲੱਗੀਆਂ।
 ਸੰ: ੧੬੮੬ ਬਿ: ਭਾਦ੍ਰੇਂ ਦੀ ਮੱਸਿਆ ਨੂੰ ਭਾਰੀ ਮੇਲਾ
 ਹੋਯਾ, ਸੰਗਤਾਂ ਨੇ ਇਸ਼ਨਾਨ ਕਰ ਕਰ ਸ਼ਬਦ ਗਾਵੇਂ,
 ਪ੍ਰਸ਼ਾਦ ਚੜ੍ਹਾਏ, ਗੁਰੂ ਜੀ ਦੇ ਦਰਸ਼ਨ ਪਾਏ, ਮਨੋਂ ਕਾਮਨਾਂ
 ਪੂਰਨ ਕੀਤੀਆਂ। ਗੁਰੂ ਜੀ ਨੇ ਵਰ ਦਿੱਤਾ ਜੋ ਕੋਈ
 ਏਸ ਤੀਰਥ ਤਰਨਤਾਰਨ ਦਾ ਇਸ਼ਨਾਨ ਹਰ ਮੱਸਿਆ
 ਨੂੰ ਕਰੇਗਾ ਓਸਦੇ ਮਨੋਰਥ ਪੂਰੇ ਹੋਣਗੇ। ਓਸ ਸਮੇਂ
 ਪੱਟੀ ਵਾਲੇ ਰਾਇ ਗੁਰਬਖਸ਼ ਤੇ ਓਸਦੀ ਰਾਣੀ ਸਤਵੰਤੀ
 ਬਹੁਤ ਬਿਧਾਂ ਨੇ ਗੁਰੂ ਜੀ ਅਗੇ ਬਹੁਤ ਬੇਨਤੀ
 ਕੀਤੀ ਕਿ ਸਾਡੀ ਮੁਕਤ ਹੋਵੇਜੀ। ਗੁਰੂ ਜੀ ਨੇ ਫਰਮਾਯਾ
 ਹੁਣ ਤਾਂ ਨੇੜੇ ਹੀ ਪਾਰ ਦਾ ਕੰਢਾ ਦਿਸਦਾ ਹੈ ਦੋ ਮਹੀਨੇ
 ਤਕ ਤੁਸੀਂ ਸੱਚ ਖੰਡ ਨੂੰ ਜਾਓਗੇ। ਏਹ ਬਚਨ ਸੁਣਕੇ
 ਓਨ੍ਹਾਂ ਨੂੰ ਬੜਾ ਧੀਰਜ ਤੇ ਨਿਸਚਾ ਆ ਗਿਆ, ਓਨ੍ਹਾਂ
 ਜਾਣਿਆਂ ਕਿ ਹੁਣ ਅਸਾਂ ਸਭ ਪਦਾਰਥ ਛੱਡ ਜਾਣਾ ਹੈ,
 ਜੋ ਕੁਛ ਗੁਰੂ ਕੇ ਨਮਿੱਤ ਦਿੱਤਾ ਜਾਏ ਸੋਈ ਚੰਗਾ ਹੈ।
 ਦੰਪਤਿ ਨੇ ਬਹੁਤ ਪਦਾਰਥ ਗੁਰੂ ਜੀ ਦੇ ਲੰਗਰ ਵਿਚ
 ਪਾਇਆ, ਸਤਵੰਤੀ ਰਾਣੀ ਨੇ ਇੱਕ ਡੱਬਾ ਜੜਾਊ ਜੇਵਰਾਂ
 ਦਾ ਅਤੇ ਹੀਰੇ, ਮੋਤੀ ਨੀਲਮ, ਲਸਨੀਏ, ਚੂਨੀਆਂ,
 ਮਾਲਕ ਆਦਿਕ ਬਹੁਤ ਭਾਂਡ ਦਾ ਜਵਾਹਰਾਤ ਗੁਰੂ ਜੀ
 ਦੇ ਅਰਪਨ ਕੀਤਾ। ਓਨ੍ਹਾਂ ਦੀ ਉਦਾਰਤਾ ਨੂੰ ਦੇਖਕੇ
 ਭਾਈ ਭਾਨੇ ਨੇ ਪੁਛਿਆ, ਏਹ ਕੌਣ ਹਨ? ਤਾਂ ਭਾਈ

ਤਵਾਰੀਖ ਖਾਲਸਾ (੯੨੦) ਗੁਰੂ ੬ ਹਿੱਸਾ ੨

ਗੁਰਦਾਸ ਜੀਨੇ ਦੱਸਿਆ ਏਹ ਪੱਟੀ ਵਾਲੇ ਰਾਜੇ ਦੁਨੀ
ਚੰਦਦੇਬੇਟੀਅਰ ਜਵਾਈ ਹਨ। ਓਸਨੇ ਆਪਣੀ ਏਹ ਬੇਟੀ
ਇਕ ਕੁਸ਼ਟੀ ਨੂੰ ਵਿਆਹ ਦਿੱਤੀ ਸੀ, ਜਦ ਏਹ ਕੁਸ਼ਟੀ
ਅੰਮ੍ਰਿਤਸਰ ਤੀਰਥ ਦੇ ਦੁਖਭੰਜਣੀਘਾਟ ਉਤੇ ਇਸ਼ਨਾਨ
ਕਰਕੇ ਰਾਜੀਹੋ ਗਿਆ ਤਾਂਸ੍ਰੀ ਗੁਰੂਰਾਮਦਾਸਜੀਦੇ ਹੁਕਮ
ਨਾਲ ਦੁਨੀਚੰਦ ਨੇ ਆਪਣੇ ਘਰ ਬੇਟਾ ਨਾ ਹੋਣੇ ਕਰਕੇ
ਏਨ੍ਹਾਂ ਨੂੰ ਹੀ ਵਾਰਸ ਕਰ ਦਿੱਤਾ ਸੀ, ਹੁਣ ਏਨ੍ਹਾਂ ਦੀ
ਸੰਤਾਨ ਬਹੁਤ ਹੈ ॥

ਏਹ ਪ੍ਰਸੰਗ ਸੁਣਕੇ ਸਭ ਸੰਗਤ ਖੁਸ਼ੀ ਹੋਈ ਤੇ
ਤੀਰਥ ਵਿਚ ਸ਼ਰਧਾ ਵਧੀ। ਮੇਲਾ ਕਰਕੇ ਗੁਰੂਸਾਹਿਬਜੀ
ਸਰਹਾਲੀ ਪਿੰਡ ਜਿਥੇ ਪੰਜਵੇਂ ਗੁਰੂ ਜੀਦੇ ਸਰਾਪ
ਨਾਲ ਚੌਥੀ ਪੱਤੀ ਕੱਲਰ ਪਈ ਸੀ ਜਾ ਉਤਰੇ। ਓਨ੍ਹਾਂ
ਬਹੁਤ ਸੇਵਾ ਕੀਤੀ, ਬਚਨ ਹੋਇਆ ਸਮਾਂ ਪਾਕੇ ਏਹੋ
ਜ਼ਿੰਮੀ ਜੰਮਲ ਲਗ ਜਾਊ ਸੋ ਹੁਣ ਜੰਮਦੀ ਹੈ। ਓਥੋਂ
ਚੋਲੇ ਪਿੰਡ ਦੀ ਸੰਗਤ ਲੈ ਗਈ। ਭਾਈ ਗੁਰਦਾਸ ਜੀਨੇ
ਭੈਣੀ ਨਾਮ ਤੋਂ ਚੋਲਾ ਨਾਮ ਹੋਣ ਦੀ ਜੋ ਗੁਰੂ ਅਰਜਨ
ਜੀਦੇ ਬਚਨ ਨਾਲ ਹੋਯਾ ਸੀ, ਕਥਾ ਸੁਣਾਈ, ਜਿਸਤੋਂ
ਸੰਗਤ ਨੂੰ ਬਹੁਤ ਪ੍ਰੇਮ ਤੇ ਗੁਰੂ ਜੀਪਰ ਭਰੋਸਾ ਹੋਇਆ।
ਚੋਲੇ ਤੋਂ ਛਾਈ ਕੋਹ ਅਗੇ ਗੁਰੂ ਜੀਨੇ ਇਕ ਜਗ੍ਹਾ
ਉਤਰਕੇ ਮੱਥਾ ਟੇਕਿਆ। ਭਾਈ ਭਾਨੇ ਦੇ ਪੁਛਣੇ ਕਰ
ਫੁਰਮਾਯਾ ਕਿ ਏਸੇ ਪੱਥੇ ਪਿੰਡ ਪਾਸ ਗੁਰੂ ਨਾਨਕ ਜੀਨੇ
ਭਿੰਨ ਦਿਨ ਰਹਿਕੇ ਬਹੁਤ ਜਰਣਾ ਕੀਤੀ ਸੀ, ਕਿਉਂਕਿ
ਏਥੋਂ ਦੇ ਬੇਟੀ ਖੜੀਆਂ ਨੇ ਓਨ੍ਹਾਂ ਨੂੰ ਆਪਣੇ ਸ਼ਰੀਕ

ਮੰਨਕੇ ਭਾਰੀ ਦੁਖ ਦਿੱਤਾ ਸੀ, ਜਿਸ ਕਰਕੇ ਪੱਠਾ ਪਿੰਡ ਉੱਜੜ ਗਿਆ। ਤੀਜੇ ਗੁਰੂ ਜੀ ਦਾ ਬਚਨ ਹੋਯਾ ਆਪਣੂੰ ਗੁਰੂ ਕਾ ਸ਼ਰੀਕ ਮੰਨਣ ਵਾਲਾ ਬੇਦੀ ਸੋਢੀ ਕੋਈ ਨਾ ਰਹੇਗਾ, ਸੋ ਕੋਈ ਭੀ ਨਾ ਰਿਹਾ (ਸੱਚ ਹੈ ਹੁਣ ਬਿਨਾਂ ਗੁਰੂ ਜੀ ਦੀ ਅੰਸ ਦੇ ਹੋਰ ਕੋਈ ਪੰਜਾਬ ਵਿਚ ਬੇਦੀ ਸੋਢੀ ਖੱਤ੍ਰੀ ਨਹੀਂ)। ਓਥੋਂ ਅਗੇ ਦੋ ਕੋਹ ਪਹੁੰਚੇ ਤਾਂ ਬਿਧੀ ਚੰਦ ਨੇ ਅਰਜ਼ ਕੀਤੀ, ਏਥੇ ਖਾਨਪੁਰ ਦੇ ਲੋਕਾਂ ਨੇ ਗੁਰੂ ਅਰਜਨ ਸਾਹਿਬ ਜੀ ਦੀ ਨਿਰਾਦਰੀ ਕੀਤੀ ਸੀ, ਅਸੀਂ ਪੰਜ ਸਿੱਖ ਨਾਲ ਸੇ। ਗੁਰੂ ਜੀ ਭਾਈ ਹੇਮੇਦੇਖੂਰ ਉਤੇ ਗਏ ਤਾਂ ਅੱਗੇ ਓਹ ਛੱਪਰੀ ਵਿਚ ਬੈਠਾ ਚੱਕੀ ਪੀਸਦਾ ਹੋਇਆ ਜਪੁਜੀ ਸਾਹਿਬ ਦਾ ਪਾਠ ਕਰ ਰਿਹਾ ਸੀ, ਕਿਉਂਕਿ ਓਹ ਹਮੇਸ਼ਾ ਪੀਸ ਪਕਾਕੇ ਸਿੱਖਾਂ ਸਾਧਾਂ ਨੂੰ ਛਕਾਉਂਦਾ ਰਹਿੰਦਾ ਸੀ, ਓਨ ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ, ਗੁਰੂ ਜੀ ਨੇ ਓਸਨੂੰ ਸ਼ਰਧਾ ਭਗਤੀ ਦੀ ਮੂਰਤ ਦੇਖਕੇ ਤਿੰਨ ਦਿਨ ਓਸ ਪਾਸ ਨਿਵਾਸ ਕੀਤਾ, ਫੇਰ ਤਾਂ ਚੁਫੇਰੇ ਦੇ ਪਿੰਡਾਂ ਦੀ ਸੰਗਤ ਆ ਗਈ, ਓਥੇ ਹੀ ਗੁਰੂ ਜੀ ਨੇ ਏਹ ਸ਼ਬਦ ਉਚਾਰਿਆ:— ਸੂਹੀ ਮਹਲਾ ੫ ॥

ਭਲੀ ਸੁਹਾਵੀ ਛਾਪਰੀ ਜਾ ਮਹਿ ਗੁਨ ਗਾਏ ॥

ਕਿਤਹੀ ਕਾਮਿ ਨ ਧਉਲ ਹਰ ਜਿਤੁ ਹਰਿ

ਬਿਸਰਾਏ ॥ ੧ ॥ ਰਹਾਉ ॥ ਅਨਦ ਗਰੀਬੀ

ਸਾਧ ਸੰਗਿ ਜਿਤੁ ਪ੍ਰਭ ਚਿਤਿ ਆਏ ॥ ਜਲ

ਜਾਉ ਇਹੁ ਬਡਪਨਾ ਮਾਇਆ ਲਪਟਾਏ ॥੧॥

ਪੀਸਨ ਪੀਸ ਓਢਿ ਕਾਮਰੀ ਸੁਨਮਨ ਸੰਤੋਖਾਏ ॥

ਤਵਾਰੀਖ ਖਾਲਸਾ (੯੨੨) ਗੁਰੂ ੬ ਹਿੱਸਾ ੨

ਐਸੇ ਰਾਜ ਨ ਕਿਤੈ ਕਾਜ ਜਿਤੁ ਨਹਿ ਤ੍ਰਿਪ-
ਤਾਏ ॥ ੨ ॥ ਨਗਨ ਫਿਰਤ ਰੰਗ ਏਕਕੈ ਓਹ
ਸੋਭਾ ਪਾਏ । ਪਾਟ ਪਟੰਬਰ ਬਿਰਬਿਆ ਜਿਹ
ਰਚਿ ਲੋਭਾਏ ॥੩॥ ਸਭ ਕਿਛੁ ਤੁਮਰੈਹਾਥਿ ਪ੍ਰਭ
ਆਪਿ ਕਰੈ ਕਰਾਏ ॥ ਸਾਸਿ ਸਾਸਿ ਸਿਮਰਤ
ਰਹਾ ਨਾਨਕ ਦਾਨ ਪਾਏ ॥ ੪ ॥

ਏਹ ਸਾਰਾ ਸ਼ਬਦ ਸੁਣਕੇ ਸੰਗਤ ਬਹੁਤ ਖੁਸ਼ ਹੋਈ ।
ਓਹ ਖਾਨਪੁਰ ਸ਼ੇਰਸ਼ਾਹ ਦੇ ਗਦਰ ਵਿੱਚ ਪਠਾਣਾਂ ਨੇ
ਉਜਾੜ ਦਿਤਾ, ਓਨ੍ਹਾਂ ਵਿਚੋਂ ਬਹੁਤ ਲੋਕ ਭਾਈਹੋਮੇਦੀ
ਛੱਪਰੀ ਪਾਸ ਆ ਬੈਠੇ ਧੀਰੇ ਧੀਰੇ ਓਸੇ ਥਾਂ ਪਿੰਡ ਬਸ
ਜਾਣੇ ਕਰ ਓਸਦਾ ਨਾਮ ਛਾਪਰੀ ਹੋ ਗਿਆ ਜੋ ਹੁਣ
ਤੱਕ ਛਾਪਰੀ ਪਿੰਡ ਹੈ । ਗੁਰੂ ਹਰਿਗੋਬਿੰਦ ਜੀ ਏਹ
ਕਥਾ ਸੁਣਕੇ ਬਹੁਤ ਖੁਸ਼ੀ ਹੋਏ, ਓਥੇ ਰਾਤ ਜਾਗਾ
ਕੀਰਤਨ ਕਰਾਇਆ, ਪ੍ਰਸ਼ਾਦ ਵਰਤੇ, ਅਗਲੇ ਦਿਨ
ਗੋਇੰਦਵਾਲ ਜਾ ਰੌਣਕ ਕੀਤੀ, ਸਤਿਸੰਗ ਦਾ ਰੰਗ
ਲਗਾ ਰਿਹਾ । ਓਸੇ ਸਮੇਂ ੧੧ ਅੱਸੂ ਸੰਃ ੧੬੮੬ ਬਿਃਨੂੰ
ਭਾਈ ਗੁਰਦਾਸ ਜੀਨੇ ਗੁਰੂ ਜੀ ਦੇ ਦਰਸ਼ਨ ਕਰਦੇ
ਹੋਏ ਦੇਹ ਤਿਆਗੀ, ਏਹ ਬੜਾ ਭਾਰੀ ਮਹਾਂਰਿਖੀ ਗੁਰੂ
ਜੀਦੇ ਘਰ ਵਿਚ ਬਿਆਸ ਵਾਂਗੂ ਅਦੁਤੀ ਪੁਰਖ ਸੀ ।
੩੯ ਵਾਰਾਂ ੫੦੦ ਕਬਿੱਤ ਅਜੇਹੇ ਅਦਭੁਤ ਦ੍ਰਿਸ਼ਟਾਂਤ
ਦੇਕਰ ਓਸਨੇ ਰਚੇ ਹਨ ਜਿਨ੍ਹਾਂ ਦੇ ਪੜ੍ਹਨ ਤੋਂ ਜ਼ਰੂਰ
ਸਿੱਖੀ ਧਰਮ ਪੁਰਸ਼ ਦੇ ਚਿੱਤ ਵਿੱਚ ਵਸ ਜਾਂਦਾ ਹੈ ਏਸੇ
ਵਾਸਤੇ ਗੁਰੂ ਅਰਜਨ ਦੇਵ ਜੀਦਾ ਹੁਕਮ ਹੈ ਕਿ ਭਾਈ

ਗੁਰਦਾਸ ਜੀਦੀ ਪਾਣੀ ਪੜ੍ਹਨੇ ਸੁਣਨੇ ਵਾਲੇ ਨੂੰ ਸਿੱਖੀ ਧਰਮ ਪ੍ਰਾਪਤ ਹੋਵੇਗਾ। ਉਥੇ ਭੀ ਏਹ ਗੁਰੂ ਅਰਜਨ ਜੀਦਾ ਮਾਮਾ ਸੀ, ਭਾਈ ਸਾਹਿਬਜੀਦੀ ਸਤਾਰਵੀਂ ਕਰਕੇ ਗੁਰੂ ਜੀ ਸ੍ਰੀ ਅੰਮ੍ਰਤਸਰ ਆ ਬਿਰਾਜੇ, ਦਰਬਾਰ ਸਾਹਿਬ ਅਕਾਲ ਬੁੰਗੇ ਪ੍ਰਸਾਦ ਕਰਾਯਾ ਸ਼ਹਿਰ ਦੇਲੋਕਾਂ ਨੇ ਗੁਰੂ ਜੀਦੇ ਦਰਸ਼ਨ ਪਾਕੇ ਖੁਸ਼ੀ ਮਨਾਈ ॥

**੨੯—ਭਾਈ ਗੜੀਏ ਦਾ ਕਸ਼ਮੀਰ ਜਾਣਾ
ਤੇ ਅਲਮਸਤ ਦਾ ਗੁਰੂ ਜੀ ਪਾਸ ਆਉਣਾ**

ਗੁਰੂ ਜੀ ਪਾਸ ਹੋਰ ਦੇਸਾਂ ਦੀ ਸੰਗਤ ਤਾਂ ਕਾਰ ਭੇਟ ਲੈਕੇ ਆਉਂਦੀ ਹੀ ਰਹੀ, ਪਰ ਕਸ਼ਮੀਰ ਦੀ ਸੰਗਤ ਦੂਰ ਦੇਸ ਤੇ ਤੁਰਕਾਂ ਦੇ ਜੋਰ ਦੇ ਕਾਰਨ ਨਹੀਂ ਆ ਸਕੀ ਸੀ, ਉਥੋਂ ਅਰਦਾਸਾਂ ਆਈਆਂ ਤਾਂ ਗੁਰੂ ਜੀਨੇ ੨੧ ਵੈਸਾਖ ਸੰ: ੧੬੮੭ ਬਿ: ਨੂੰ ਭਾਈ ਗੜੀਏ ਮਸੰਦ ਨੂੰ ਕਸ਼ਮੀਰ ਵੰਨੀ ਤੋਰਿਆ ਜਾਂ ਉਹ ਗੁਜਰਾਤ ਪਹੁੰਚਿਆ ਤਾਂ ਸ਼ਾਹ ਦੌਲੇ ਆਦਿਕ ਗੁਰੂ ਕੇ ਪ੍ਰੇਮੀ ਸਾਧੂ ਤੇ ਸਿਖ ਧਰਮ ਜੁਧ ਜੋ ਅੰਮ੍ਰਤਸਰ ਤੇ ਹਰਿਗੋਬਿੰਦ ਪੂਰ ਹੋਏ ਸਨ, ਉਨ੍ਹਾਂ ਦੀ ਕਥਾ ਸੁਣਨ ਲਈ ਸਭ ਕੱਠੇ ਹੋ ਗਏ। ਭਾਈ ਗੜੀਏ ਤੋਂ ਸਾਂਗੇ ਪਾਂਗ ਸਾਰੀ ਕਥਾ ਸੁਣਕੇ ਸਭਨੇ ਖੁਸ਼ੀਮੰਨੀ, ਸ਼ਾਹ ਦੌਲੇ ਨੇ ਆਖਿਆ ਐਸੇ ਸਮੇਂ ਤੁਰਕਾਂ ਨੂੰ ਅਨੀਤ ਤੋਂ ਹਟਾਉਣ ਵਾਲਾ ਤੇ ਹਿੰਦੂ ਧਰਮ ਦੀ ਰੱਖਯਾ ਕਰਨ ਵਾਲਾ ਬਿਨਾਂ ਗੁਰੂ ਹਰਿਗੋਬਿੰਦ ਜੀਦੇ ਹੋਰ ਕੌਣ ਹੈ। ਜੋ ਬਾਦਸ਼ਾਹ ਨਾਲ ਟਾਕਰਾ ਲਾਕੇ ਫੇਰ ਕਾਇਮ ਰਹਿ

ਤਵਾਰੀਖ ਖਾਲਸਾ (੯੨੪) ਗੁਰੂ ੬ ਹਿੱਸਾ ੨

ਜਾਵੇ? ਦੂਜੇ ਦਿਨ ਸ਼ਾਹ ਦੌਲੇ ਨੇ ਆਪਣੇ ਪਾਸੋਂ ਤੇ ਸੇਵਕਾਂ ਤੋਂ ਗੁਰੂ ਜੀਦੇ ਜੰਗ ਦੇ ਖਰਚ ਲਈ ਕਾਰ ਭੇਰ ਕੱਠੀ ਕਰ ਕਰਾ ਭਾਈ ਗੜੀਏ ਦੇ ਹੱਥ ਦਿਤੀ। ਉਨ ਹੁੰਡੀ ਕਰਾਕੇ ਸਭ ਗੁਰੂ ਜੀ ਪਾਸ ਭੇਜ ਦਿਤੀ, ਆਪਣੇ ਪਾਸ ਇਕ ਕੌਡੀ ਭੀ ਨਾ ਰੱਖੀ, ਬਲਕੇ ਕਪੜੇ ਭੀ ਵਢੇ ਜੇਹੇ ਹੀ ਰੱਖੇ ਤੇ ਆਪਣੇ ਵਾਸਤੇ ਕੁਛ ਨਾ ਬਣਾਇਆ। ਏਹ ਸਿਦਕ ਸਚਾਈ ਉਸਦੀ ਦੇਖਕੇ ਸ਼ਾਹ ਦੌਲੇ ਨੇ ਬਹੁਤ ਖੁਸ਼ੀ ਹੋਕੇ ਸਾਰੀ ਪੁਸ਼ਾਕ ਜੋੜੇ ਸਮੇਤ ਗੜੀਏ ਨੂੰ ਬਣਵਾ ਦਿਤੀ ਉਨ ਉਹ ਭੀ ਗੁਰੂ ਨਮਿੱਤ ਇਕਗਰੀਬ ਸਿੱਖ ਨੂੰ ਪਹਿਨਾ ਦਿਤੀ। ਏਸ ਗਲੋਂ ਸ਼ਾਹ ਦੌਲਾ ਗੁੱਸੇ ਹੋਕੇ ਬੋਲਿਆ ਤੇਰੀ ਇਹਉਦਾਰਤਾਸਾਨੂੰਨਹੀਂ ਭਾਉਂਦੀ ਆਪ ਟੁਟੀ ਢੁਟੀ ਕ੍ਰਿਆ ਰਖਣੀ ਦੂਸਰੇ ਨੂੰ ਪੁਸ਼ਾਕ ਬਖਸ਼ ਦੇਣੀ ਏਹ ਦਿਖਾਵਾ ਚੰਗਾ ਨਹੀਂ। ਭਾਈ ਜੀਨੇ ਸ਼ਾਹ ਦੌਲੇ ਦੇ ਸਾਹਮਣੇ ਜੁਤੀ ਝਾੜੀ ਤਾਂ ਲਿਖਿਆਹੈਕਿ ਜਿਤਨੇ ਕੰਕਰ ਝੜੇ ਸਭ ਕੀਮਤੀ ਹੀਰੇ, ਪੰਨੇ, ਨੀਲਮ ਸੇ ਜਿਸਨੂੰ ਦੇਖਕੇ ਸ਼ਾਹਦੌਲਾ ਦਾ ਉਹਹੰਕਾਰਟੁਟ ਗਿਆ ਜੋ,ਚਨਾਬ ਪਰ ਪੁਲ ਬਨਾਉਣ ਸਮੇਂ ਉਹ ਆਪਣੇ ਆਸਣ ਹੇਠੋਂ ਕੱਢਕੇ ਪੈਸੇ ਰਾਜਾਂ ਮਜ਼ੂਰਾਂ ਨੂੰ ਦੇਂਦਾ ਰਿਹਾ ਸੀ, ਵੇਰ ਤਾਂ ਗੁਰੂ ਕੇ ਘਰ ਨੂੰ ਅਜੇਹਾ ਸਮ੍ਰਥ ਸਮਝਕੇ ਭਾਈ ਗੜੀਏ ਦੀ ਆਪਣੇ ਪਛਾਣੂਆਂ ਮੁਰੀਦਾਂ ਤੋਂ ਸੇਵਾ ਕਰਾਉਂਦਾ ਗਿਆ ਤੇ ਨਾਲੇ ਸੰਗਤ ਕਰਦਾ ਰਿਹਾ ਭਾਈ ਗੜੀਏ ਨੇ ਕਸ਼ਮੀਰ ਜਾਕੇ ਆਪਣੀ ਅਕਲ ਤੇ ਮਿੱਠੀ ਬਾਣੀ ਅਰ ਗੁਰੂ ਜੀਦੀ ਬਖਸ਼ੀ ਹੋਈ ਆਤਮਕ

ਸ਼ਕਤੀ ਦੇ ਬਲ ਨਾਲ ਜਿਸਨੂੰ ਸਿਧੀ ਆਖਦੇ ਹਨ ਉਪਦੇਸ਼ ਨੂੰ ਚਿਤਾ ਕਰ ਆਪਣੇ ਵੰਨੀ ਝੁਕਾ ਲੀਤਾ ਜਿਸਕਰਕੇ ਬਹੁਤ ਚੰਗੇ ਚੰਗੇ ਪਸ਼ਮੀਨੇ ਦੇ ਬਸਤਰ, ਰੁਮਾਲ, ਕਲੀਚੇ, ਹਲਵਾਨ, ਨਕਦੀ ਬਹੁਤ ਕੁਛ ਗੁਰੂ ਕੇ ਖਜ਼ਾਨੇ ਵਿੱਚ ਹਮੇਸ਼ਾ ਪੁਚਾਉਂਦਾ ਰਿਹਾ ਤੇ ਆਪ ਉਸੇ ਦੇਸ਼ ਦਾ ਪੂਜ ਬਣਿਆ ਰਿਹਾ ॥

ਉਸੇ ਸਮੇਂ ਰਾਜੇ ਬਾਜ ਬਹਾਦਰ ਦੇ ਘਰ ਗੁਰੂ ਜੀ ਦੀ ਕ੍ਰਿਪਾ ਨਾਲ ਬੇਟਾ ਹੋਇਆ ਜਿਸਨੂੰ ਨਾਨਕ ਮਤੇ ਜਾਣੇ ਸਮੇਂ ਗੁਰੂ ਘਰ ਦਾ ਸੇਵਕ ਕਰ ਆਏ ਸੇ, ਉਸਨੇ ਉਸ ਖੁਸ਼ੀ ਵਿਚ ਅਨੇਕ ਪਕਾਰ ਦੇ ਤੋਹਫੇ ਪਦਾਰਥ ਅਲਮਸਤ ਸਾਧੂ ਦੇ ਹੱਥ ਜਿਸਨੂੰ ਉਸ ਦੇਸ਼ ਦਾ ਮਸੰਦ ਨਾਨਕ ਮਤੇ ਦਾ ਮਹੰਤ ਗੁਰੂ ਜੀਨੇ ਕਰ ਰਖਿਆ ਸੀ, ਗੁਰੂ ਪਾਸ ਭੇਜੇ। ਅਲਮਸਤ ਨੇ ਉਸ ਦੇਸ਼ ਦੀ ਹੋਰ ਸੰਗਤ ਸਮੇਤ ਹਾਜ਼ ਸੰਃ ੧੬੮੭ ਬਿ: ਨੂੰ ਅੰਮ੍ਰਿਤਸਰ ਗੁਰੂ ਸਾਹਿਬ ਦੇ ਚਰਨਾਂ ਵਿਚ ਹਾਜ਼ਰ ਹੋ ਰਾਜੇ ਦੀ ਭੇਜੀ ਹੋਈ ਕਾਰ ਭੇਟਾ ਅਰਪਣ ਕਰਕੇ ਫੇਰ ਸੰਗਤ ਦੀ ਭੇਟਾ ਨਾਮ ਲੈ ਲੈ ਅਰਦਾਸ ਕਰਾਈ। ਲੰਗਰ ਦੀ ਤੇ ਸਭਾ, ਸਤਸੰਗ, ਉਪਦੇਸ਼ ਦੀ ਮਰਯਾਦਾ ਦੇਖਕੇ ਅਤੇ ਗੁਰੂ ਜੀ ਦੇ ਦਰਬਾਰ ਸਾਹਿਬ ਤੇ ਗੁਰੂ ਜੀ ਦੀ ਫੌਜ ਤੇ ਗੁਰੂ ਸਿਖਾਂ ਦੇ ਦਰਸ਼ਨ ਕਰ ਪੂਰਬ ਦੇਸ਼ ਦੇ ਸਿਖ ਬਹੁਤ ਪ੍ਰਸੰਨ ਹੋਏ। ਅਨੇਕ ਨਵੇਂ ਸਿਖ ਹੋਏ ਗੁਰੂ ਜੀ ਦੇ ਬਚਨ ਧਾਰਨ ਕਰ ਤੇ ਮਨੋਂ ਕਾਮਨਾਂ ਪਾਕੇ ਨਿਹਾਲ ਹੋਏ। ਗੁਰੂ

ਤਵਾਰੀਖ ਖਾਲਸਾ (੯੨੬) ਗੁਰੂ ੬ ਹਿੱਸਾ ੨

ਸਾਹਿਬ ਨੇ ਜਥਾ ਜੋਗ ਅਲਮਸਤ* ਸਮੇਤ ਸਭ ਨੂੰ ਸਿਰੋ-
ਪਾਉ ਬਖਸ਼ੇ, ਸਭ ਵਿਦਾ ਹੋਕੇ ਗੁਰੂ ਜੀ ਦੇ ਗੁਣ ਗਾਉਂਦੇ
ਹੋਏ ਗਏ, ਉਨ੍ਹਾਂ ਆਪਣੇ ਦੇਸ ਵਿਚ ਜਾਕੇ ਹੋਰ ਅਨੇਕਾਂ
ਨੂੰ ਸਿਖ ਬਨਾਇਆ ਤੇ ਸੁਮੱਤੇ ਲਾਇਆ ॥

੪੦-ਨਾਮ ਦੇਵ ਦੇ ਉਪਾਸ਼ਕ, ਜਲ੍ਹੈ ਬੈਰਾਗੀ
ਪੱਲਾ ਚੌਧਰੀ ਸੇਵਕ ਹੋਣੇ ਤੇ ਜੱਲਣ

ਭਗਤ ਦੁੰਦੁਰਾਮ ਦਾ ਮਿਲਾਪ

ਹੁਣ ਦੀਪਮਾਲਾ ਦਾ ਮੇਲਾ ਨੇੜੇ ਆਯਾ ਦੇਖਕੇ
ਦੜੱਪ, ਕੱਛੀ ਕੱਛੀ, ਪੋਠੋਹਾਰ, ਧੰਨੀ ਆਦਿਕ ਦੇਸਾਂ
ਦੀ ਸੰਗਤ ਗੁਰੂ ਜੀ ਦੇ ਦਰਸ਼ਨਾਂ ਨੂੰ ਆਉਣ ਤੇ ਜਥਾ
ਜੋਗ ਭੇਟਾ ਚੜ੍ਹਾਕੇ ਮਨਿਛਤ ਫਲ ਪਾਉਣ ਲੱਗੀ। ਦੀਪ-

*ਲਿਖਿਆ ਹੈ ਕਿ ਅਲਮਸਤ ਜੀ ਆਪਣੇ ਚੋਲੇ ਲਾਲ ਦਰਿਆਈ
ਹਰੀ ਦਾਸ ਸਮੇਤ ਸਦ ਜਗਨਨਾਥ ਗਏ ਤਾਂ ਏਨਾਂ ਨੂੰ ਭੋਜਨ ਕਿਨੇ ਨਾ ਦਿਤਾ
ਤਿੰਨ ਦਿਨ ਮੰਦਰ ਅਗੇ ਬੈਠਕੇ ਸਮੁੰਦਰ ਕਨਾਰੇ ਜਾ ਬੈਠੇ, ਈਸ਼ਵਰ ਦਾ ਅਰਾਧਨ
ਕੀਤਾ, ਪੰਛਿਆਂ ਨੇ ਜਗਨਨਾਥ ਨੂੰ ਭੋਗ ਰਖਿਆ ਤਾਂ ਰਾਤ ਨੂੰ ਪ੍ਰਮੇਸਵਰ ਦੀ
ਕ੍ਰਿਪਾ ਨਾਲ ਉਹੋ ਥਾਂ ਨ ਕੋਲ ਭੋਜਨ ਸੰਤਾਂ ਪਾਸ ਪਹੁੰਚਿਆ, ਉਨ੍ਹਾਂ ਭੋਜਨ
ਛਕਕੇ ਬਾਲ ਕੋਲ ਸਮੁੰਦਰ ਵਿਚ ਸਿਟਕਾਇਆ ਪੰਛਿਆਂ ਨੂੰ ਬਾਲਨਾ ਲਭਤਾ
ਤਾਂ ਉਹ ਬੜੇ ਬੜਾਕਲ ਹੋਏ। ਅਖੀਰ ਪਤਾ ਲਗਾ ਕਿ ਬਾਲ ਸੰਤਾਂ ਪਾਸ ਹੀ ਰਾਜੇ
ਸਮੇਤ ਪੰਛੇ ਉਥੇ ਗਏ ਉਹਨਾਂ ਆਖਿਆ ਸਮੁੰਦਰ ਵਿਚੋਂ ਕਢ ਲਓ ਅਗੇ ਉਥੇ
ਉਹੋ ਜਿਹੇ ਬੇਅੰਤ ਬਲ ਪਏ ਦੇਖੇ। ਏਹ ਅਜਮਤ ਅਲਮਸਤ ਜੀ ਦੀ ਦੇਖਕੇ
ਰਾਜਾ ਮੰਗੂ ਨਾਮ ਉਨ੍ਹਾਂ ਦਾ ਸੇਵਕ ਬਨ ਗਿਆ। ਇਕ ਮਕਾਨ ਮੰਦਰ ਜਗਨਾਥ
ਦੇ ਪਾਸ ਬਣਵਾ ਦਿਤਾ। ਦੋ ਪਿੰਡ ਜਗੀਰ ਸੱਤ ਮੂਰਤੀ ਦਾ ਅੰਨ ਮੰਦਰ ਵਿਚੋਂ ਲੈ
ਦਿਤਾ ਉਸ ਮਕਾਨ ਦਾ ਨਾਉਂ ਸੰਤਾਂ ਨੇ ਮੰਗੂ ਮਠ ਰਖਿਆ, ਨਾਨਕਸ਼ਾਹੀ ਸਾਧੂ
ਉਥੇ ਜਾਕੇ ਉਤਰਦੇ ਭੋਜਨ ਛਕਦੇ ਰਹੇ ਸੰਮਤ ੧੬੨੬ ਬਿ: ਨੂੰ ਉਥੋਂ ਦੇ
ਮਹੰਤ ਮੰਗਲ ਦਾਸ ਉਦਾਸੀ ਨੇ ਗ੍ਰਹਸਤੀ ਹੋਕੇ ਜਗੀਰ ਮਕਾਨ ਹਵੇਲੀ ਵੇਚ
ਸਿਟੀ ਹੁਣ ਅੰਨ ਭੀ ਨਹੀਂ ਮਿਲਦਾ, ਮੰਗੂ ਮਠ ਭੀ ਹੁਣ ਵੱਠਾ ਪਿਆ ਹੈ।
ਚੰਗਿਆਂ ਦੇ ਪਮੇ ਪੈਦਾ ਹੋਕੇ ਖੋ ਬੈਠੇ, ਅਲਮਸਤ ਅਤੇ ਹਰੀ ਦਾਸ ਚਮੜਪੋਸ਼
ਦੀਆਂ ਅਨੇਕ ਅਜਮਤਾਂ ਲਿਖੀਆਂ ਹੋਈਆਂ ਹਨ ॥

ਮਾਲਾ ਦਾ ਮੇਲਾ ਬੜੇ ਉਤਸ਼ਾਹ ਨਾਲ ਕੀਤਾ ਬਹੁਤ
 ਨਕਦ ਜਿਨਸ ਭੇਟਾ ਆਈ। ਗੁਰਦਾਸਪੁਰ ਵਟਾਲੇ ਦੇ
 ਪ੍ਰਗਟੇ ਦੀ ਸੰਗਤ ਦੇ ਬੇਨਤੀ ਕਰਨ ਤੇ ਗੁਰੂ ਜੀ ਨੇ
 ਉਧਰ ਦੀ ਰਸਤ ਵਿਚ ਦਰਸ਼ਨ ਉਪਦੇਸ਼ਦੇਕੇ ਪ੍ਰੇਮੀਆਂ
 ਨੂੰ ਨਿਹਾਲ ਕੀਤਾ। ਘੁਮਾਣ ਪਿੰਡ ਨਾਮਦੇਵ ਭਗਤ ਦੇ
 ਦੇਹਰੇ ਕਾਤਕੀ ਪੁੰਨਜਾਂ ਦੇ ਮੇਲੇ ਪਰ ਗੁਰੂ ਜੀ ਦਾ
 ਆਗਮਨ ਸੁਣਕੇ ਚੁਫੇਰੇ ਦੀ ਸੰਗਤ ਬਹੁਤ ਆਈ, ਭੇਟਾ
 ਚੜ੍ਹਾਈ, ਗੁਰੂ ਜੀ ਦਾ ਪ੍ਰਤਾਪ ਸ਼ਬਦ ਸਾਖੀ ਕਥਾਕੀਰਤਨ
 ਦਾ ਠਾਠ ਦੇਖਕੇ ਗੁਰੂ ਜੀ ਦੀ ਆਤਮਕ ਸ਼ਕਤੀ
 ਮੈਸਮੇਜ਼ਮ ਵਾਲੀ ਕਸ਼ਸ਼ ਦੇ ਖਿੱਚੇ ਹੋਏ ਨਾਮਦੇਵ ਦੇ
 ਉਪਾਸ਼ਕ ਨਾਮਾ ਬੰਸੀ ਸੱਭੇ ਜੋ ਜੱਲੋ ਬੈਰਾਗੀ ਸਾਧ
 ਦਤਾਰ ਪੁਰੀਏ ਮਹੰਤ ਦੇ ਕੰਠੀ ਬੱਧ ਚੇਲੇ ਸੇ ਗੁਰੂ ਜੀ
 ਦੇ ਸਿੱਖ ਬਣ ਗਏ, ਜਿਸਤੋਂ ਚਿੜ ਕੇ ਜੱਲੋ ਨੇ ਬਹੁਤ
 ਰੋਲਾ ਪਾਯਾ ਤੇ ਬੜੀ ਭਾਰੀ ਜਮਾਤ ਲੈਕੇ ਗੁਰੂ ਜੀ
 ਨਾਲ ਲੜਨ ਆਯਾ। ਬੁਤਾਲੇ ਵਾਲਾ ਪੱਲਾ ਚੌਧਰੀ ਜੋ
 ਜੱਲੋਦਾ ਸੇਵਕ ਸ਼ਾਹੀ ਮਾਮਲਾ ੮੪ ਪਿੰਡਾਂ ਦਾ ਤਾਰਿਆ
 ਕਰਦਾ ਸੀ ਉਸਨੂੰ ਭੀ ਲੜਨ ਲਈ ਬੁਲਾਇਆ ਉਨ ਜਲੋ
 ਨੂੰ ਸਮਝਾਯਾ ਕਿ ਸ਼ਸਤ੍ਰ ਦੀ ਲੜਾਈ ਨਾਲ ਜਦ ਗੁਰੂ
 ਸ਼ਾਹੀ ਫੌਜ ਤੋਂ ਨਹੀਂ ਹਾਰਿਆ ਤਾਂ ਤੁਸੀਂ ਕੀ ਕਰ ਸਕਦੇ
 ਹੋ? ਜੇ ਤਾਕਤ ਹੈ ਤਾਂ ਸੰਤਾਂ ਵਾਲੀ ਲੜਾਈ ਲੜੋ। ਕਹਿੰਦੇ
 ਹਨ ਜੱਲੋ ਨੇ ਭੂਤਨੀਆਂ ਸੇਉ ਰਖੀਆਂ ਸਨ, ਸਿੱਖਾਂ ਵੰਨੀ
 ਛੱਡੀਆਂ ਸੋ ਉਨ੍ਹਾਂ ਦੀ ਗਤ ਅੱਗ ਦੇ ਭਾਂਬੜ ਉਤੇ ਪਤੰਗੀਆਂ
 ਦੇ ਆਉਣ ਵਾਲੀ ਹੋਈ। ਸਤਿਨਾਮੁ ਦੇ ਤੇਜ ਅੱਗੇ

ਤਵਾਰੀਖ ਖਾਲਸਾ (੯੨੮) ਗੁਰੂ ੬ ਹਿੱਸਾ ੨

ਸੜ ਗਈਆਂ, ਸੜ ਗਈਆਂ ਪੁਕਾਰਕੇ ਨੱਸ ਗਈਆਂ।
ਫੇਰ ਓਨ ਹਨੂਮਾਨ ਆਦਕ ਬੀਰਾਂ ਦੀ ਚੌਕੀ ਘੱਲੀ
ਓਹ ਭੀ ਗੁਰੂ ਜੀ ਦੀ ਕਾਰ ਅੰਦਰ ਜਿੱਥੋਂ ਤਕਸਿੱਖਾਂ ਨੇ
ਕੱਢ ਰੱਖੀ ਸੀ ਨਾ ਵੜ ਸਕੇ। ਉਲਟੇ ਓਸੇ ਨੂੰ ਜਾ ਪਏ
ਤੇ ਆਖਿਆ ਏਹ ਤਾਂ ਪ੍ਰਤੱਖ ਰਾਮ ਦਾ ਰੂਪ ਹਨ,
ਕਿਉਂ ਭੁਲਕੇ ਜਿੰਦ ਕਰਦਾ ਹੈ। ਫੇਰ ਓਹ ਚਰਚਾ ਕਰਨ
ਆ ਲੱਗਾ, ਭਲਾ ਸੂਰਜ ਅੱਗੇ ਪਟਬੀਜਣੇ ਦੀ ਕੀਹ
ਪੇਸ਼ ਜਾਏ। ਓੜਕ ਓਹ ਭੀ ਗੁਰੂ ਜੀ ਦਾ ਸੇਵਕ ਬਣ
ਗਿਆ। ਜੱਲੋ ਦੇ ਸਿੱਖ ਹੋਣੇ ਕਰ ਫੇਰ ਚੌਧਰੀ
ਪੱਲੇ ਆਇਕ ਓਸਦੇ ਸੇਵਕ ਭੀ ਸਤਿਨਾਮ ਦੇ ਉਪਦੇਸ਼ੀ
ਗੁਰੂ ਕੇ ਸਿੱਖ ਬਣ ਗਏ। ਏਸੇ ਪ੍ਰਕਾਰ ਓਸ ਦੇਸ਼ ਵਿਚ
ਗੁਰੂ ਸਾਹਿਬ ਵਿਚਰ ਕੇ ਸਿੱਖੀ ਦਾ ਪ੍ਰਚਾਰ ਤੇ ਬਿਸਤਾਰ
ਕਰਦੇ ਹੋਏ ਜਾਂ ਭੜਾਨੇ ਪਿੰਡ ਉਤਰੇ ਤਾਂ ਓਥੋਂ ਦੇ ਸੰਧੂ
ਜਿਮੀਂਦਾਰ ਨੇ ਜਲੂਣ ਭਗਤ ਦੇ ਪ੍ਰੇਰੇ ਹੋਏ ਗੁਰੂ ਜੀ
ਦੀ ਬਹੁਤ ਸੇਵਾ ਕੀਤੀ ਦੂਜੇ ਦਿਨ ਨੁਸ਼ੈਹਰੇ ਪਿੰਡ ਤੋਂ
ਜੱਲਣ ਭੀ ਆਪਣੀ ਇਸਤ੍ਰੀ ਰਾਮਕੀ ਸਮੇਤ ਗੁਰੂ ਜੀ
ਪਾਸ ਆਇਆ, ਪਹਿਲੇ ਤਾਂ ਕੁਛ ਛੁੰ ਫਾਂ ਕੀਤੀ, ਜਦ
ਗੁਰਮਤ ਦੇ ਸਮੁੰਦਰ ਵਿਚ ਪੈਰ ਲਗਦੇ ਨਾ ਦੇਖੇ ਤਾਂ
ਗੁਰੂ ਜੀ ਦੇ ਚਰਨ ਫੜ ਲੀਤੇ। ਗੁਰੂ ਜੀ ਨੇ ਓਸਨੂੰ ਸੰਧੂ
ਜੱਟ ਨਿਰਛਲ ਭਗਤ ਸਮਝਕੇ ਆਦਰ ਮਾਨ ਦਿੱਤਾ,
ਪ੍ਰਸਪਰ ਸ਼ਬਦ ਸਾਖੀ ਸੁਣੇ ਸੁਣਾਏ, ਹਰਿਚਰਚਾ ਕਰਕੇ
ਆਨੰਦ ਹੋਏ। ਗੁਰੂ ਸਾਹਿਬ ਬੋਲੇ ਭਗਤ ਜੀ ਏਹ ਤੁਰਕ
ਸਾਡੇ ਖਿਆਲ ਕਿਉਂ ਪਏ ਹਨ ? ਓਹ ਬੋਲਿਆ, ਤੁਸੀਂ

ਮੁਗਲਾਂ ਦੀ ਮਾਯਾ ਕੁੱਤੀ ਕਰਕੇ ਆਪਣੇ ਪਾਵੇ ਨਾਲ
ਬੰਨ੍ਹ ਲਈ, ਤਾਂ ਕਰਕੇ ਉਹ ਕੁਕਰ ਕ੍ਰੋਧ ਕਰ ਭੌਂਕਣ
ਕੱਟਣ ਪੈਂਦੇ ਹਨ ਤੁਸੀਂ ਮਾਯਾ ਕੁੱਤੀ ਨੂੰ ਛੱਡ ਦਿਓ ਤ
ਕੋਈ ਤੁਹਾਡੇ ਵੱਲ ਕੌੜੀ ਅੱਖ ਨਾ ਕਰ ਸਕੇਗਾ। ਗੁਰੂ
ਜੀ ਬੋਲੇ ਹੁਣ ਤਾਂ ਜੋ ਬੰਧੀ ਗਈ ਸੋ ਬੰਧੀ ਗਈ
ਡਰਦੇ ਛੱਡ ਦੇਣਾ ਮਰਦਾਂ ਦਾ ਕੰਮ ਨਹੀਂ, ਤੁਸੀਂ ਭੋਲੇ
ਡਰਾਕਲ ਭਗਤ ਹੋ ਅਸੀਂ ਸ਼ਾਸਤ੍ਰਧਾਰੀ ਛਤ੍ਰੀ ਹਾਂ।
ਮੁਗਲ ਕੁੱਤੇ ਭੌਂਕ ਭੌਂਕ ਆਪੇ ਮਰ ਜਾਣਗੇ। ਏਹ ਬਚਨ
ਸੁਣਕੇ ਸਭ ਲੋਕ ਖੁਸ਼ੀ ਹੋਏ ਤੇ ਗੁਰੂ ਜੀ ਨੂੰ ਨਿਰਭੈ
ਜਾਣਿਆ। ਦੂਜੇ ਦਿਨ ਜੱਲੂਣ ਤੇ ਰਾਮਕੀ ਆਪਣੇ
ਸੇਵਕਾਂ ਸਣੇ ਰਾਮ ਤੀਰਥ ਪਰ ਆਏ, ਉਥੇ ਦੰਦੁਰਾਮ
ਸਾਧੂ ਬੈਰਾਗੀ ਜੋ ਉਸ ਪ੍ਰਗਟੇ ਵਿਚ ਸਿੱਧ ਉੱਘਾ ਸੀ,
ਜੱਲੇ ਦਾ ਹਾਲ ਸੁਣਕੇ ਡਰਦਾ ਹੋਯਾ ਅੱਗੋਂ ਹੀ ਗੁਰੂ ਜੀ
ਦੇ ਚਰਨੀ ਆ ਲੱਗਾ। ਸਰਬ ਭਾਂਤ ਸੇਵਾ ਪੂਜਾ ਕੀਤੀ
ਕਰਾਈ, ਗੁਰੂ ਜੀ ਉਸ ਦਾ ਪ੍ਰੇਮ ਦੇਖਕੇ ਹਰਿ ਚਰਚਾ
ਦਾ ਪ੍ਰਚਾਰ ਕਰਦੇ ਰਹੇ, ਉਨ੍ਹਾਂ ਭਗਤਾਂ ਨੇ ਸਾਰੀ ਰਾਤ
ਭਜਨ ਜਾਗਾ ਕੀਤਾ। ਦੰਦੁਰਾਮ ਨੇ ਦੂਜੇ ਦਿਨ ਰੱਖਣ
ਲਈ ਬਹੁਤ ਜ਼ੋਰ ਲਾਯਾ, ਪਰ ਗੁਰੂ ਜੀ ਨਾ ਠਹਿਰੇ ਤੇ
ਅੰਮ੍ਰਿਤਸਰ ਆ ਬਿਰਾਜੇ ॥

੪੧—ਡਰੋਲੀ ਜਾਣਾ, ਸ੍ਰੀ ਮਾਈਦਮੋਦੀਜੀ
ਦਾ ਚਲਾਣਾ ਤੇ ਸੰਗਤ ਨੂੰ ਉਪਦੇਸ਼
ਹੁਣ ਇਕ ਤਾਂ ਮਲਵਈ ਸਿੱਖਾਂ ਨੇ ਆਪਣੇ ਦੇਸ਼

ਤਵਾਰੀਖ ਖਾਲਸਾ (੯੩੦) ਗੁਰੂ ੬ ਹਿੱਸਾ ੨

ਵਿਚ ਰਮਤ ਕਰਾਉਣ ਲਈ ਜੋਰ ਪਾਇਆ, ਦੂਜੇ
ਡਰੌਲੀ ਵਾਲੇ ਸਾਈਂ ਦਾਸ ਤੇ ਮਾਈ ਰਾਮੋ ਜੋ ਗੁਰੂ ਕੇ
ਅਨੰਨਯ ਭਗਤ ਸੇ ਦਰਸ਼ਨ ਲਈ ਸੁਨੇਹੇ ਭੇਜਨ, ਮਨ
ਵਿਖੇ ਧਿਆਉਣ, ਤੀਜੇ ਤਾਰਾ ਚੰਦ ਰਾਜੇ ਨੇ ਵਜ਼ੀਰ
ਭੇਜਿਆ ਕਿ ਮੈਨੂੰ ਦਰਸ਼ਨ ਦਿਓ ਤੇ ਆਪਣਾ ਬਚਨ
ਕੀਰਤਨ ਪੁਰ ਵੱਸਣ ਦਾ ਪੂਰਾ ਕਰੋ, ਚੌਥੇ ਕਾਸਮ ਬੇਗ
ਲਾਹੌਰ ਦੇ ਸੂਬੇ ਨੂੰ ਜੋ ਬਾਦਸ਼ਾਹ ਨੇ ਜਲੰਧਰ ਦੇ ਮੁਕਾਮ
ਹੁਕਮ ਦਿੱਤਾ ਸੀ ਕਿ ਵੀਹ ਹਜ਼ਾਰ ਫੌਜ ਲੈਜਾਕੇ ਗੁਰੂ
ਨੂੰ ਅੰਮ੍ਰਿਤਸਰੋਂ ਕੱਢ ਦਿਓ ਜਾਂ ਫੜਕੇ ਹਾਜ਼ਰ ਕਰੋ,
ਭਾਵੇਂ ਵਜ਼ੀਰ ਖਾਂ ਨੇ ਓਸ ਹੁਕਮ ਨੂੰ ਰੁਕਵਾ ਦਿੱਤਾ ਸੀ,
ਪਰਕਾਸਮਬੇਗ ਬੇਈਮਾਨ ਹਰ ਵੇਲੇ ਕਿੱਲਤਰੱਖੇ, ਏਨ੍ਹਾਂ
ਕਾਰਨਾਂ ਦੇ ਸਬੱਬ ਗੁਰੂ ਜੀਨੇ ੧੩ ਫੱਗਣ ਸੰ: ੧੬੮੭
ਬਿ: ਨੂੰ ਸੈਨਾਂ ਤੇ ਪਰਵਾਰ ਸਮੇਤ ਅੰਮ੍ਰਿਤਸਰੋਂ ਚਲਕੇ
ਤਰਨਤਾਰਨ ਜਾ ਡੇਰਾ ਲਾਇਆ, ਪਿਛੋਂ ਸ਼ਹਿਰ ਵਾਲੇ
ਸਿੱਖਾਂ ਸੇਵਕਾਂ ਨੇ ਖਬਰ ਸੁਣਕੇ ਓਸੇ ਥਾਂ ਜਾਂ ਪ੍ਰਾਰਥਨਾ
ਕੀਤੀ, ਪਰ ਗੁਰੂ ਜੀ ਧੀਰਜ ਤੇ ਦਰਬਾਰ ਸਾਹਿਬ ਦਾ
ਆਸਰਾ ਦ੍ਰਿੜ੍ਹਾਕੇ ਹਰੀ ਕੇ ਪੱਤਣ ਸਤਲੁਜ ਲੰਘਕੇ
ਤਿਹਾੜੇ ਵਿੱਚ ਜਾ ਫਿਰੇ, ਅੱਗੋਂ ਪਿੰਡਾਂ ਦੇ ਪੈਂਚਤੇ ਪਰੇਮੀ
ਸਿਖ ਆਕੇ ਆਪਣੇ ਪਿੰਡ ਲੈ ਜਾਣ ਤੇ ਬੜੇ ਉਤਸ਼ਾਹ
ਨਾਲ ਸੇਵਾ ਪੂਜਾ ਕਰਦੇ ਰਹੇ। ਮਾਈਆਂ ਨੂੰ ਬੇਅੰਤ ਜੇਵਰ
ਤੇਵਰ ਅਰਪਣ ਕੀਤੇ, ਏਸ ਪ੍ਰਕਾਰ ਭਾਈ ਸਾਈਂ ਦਾਸ
ਤੇ ਕਲਿਆਣੇ ਦੇ ਪੁਤ੍ਰ ਭਤੀਜੇ ਰਲਕੇ ਗੁਰੂ ਜੀਨੂੰ
ਡਰੌਲੀ ਲੈ ਆਏ, ਗੁਰੂ ਸਾਹਿਬ ਆਪਣੇ ਮਹਿਲਾਂ

ਸਮੇਤ ਸਾਈਂ ਦਾਸ ਦੀ ਓਸੇ ਹਵੇਲੀ ਵਿਚ ਜਾ ਉਤਰੇ ਜੋ
 ਓਨ੍ਹਾਂ ਨੇ ਕੇਵਲ ਗੁਰੂ ਜੀ ਵਾਸਤੇ ਹੀ ਬਣਵਾ ਰੱਖੀ ਸੀ
 ਨਾਲੇ ਓਨ੍ਹਾਂ ਦਾ ਤੇ ਗੁਰੂ ਜੀ ਦਾ ਸੰਬੰਧ ਹੋਣੇ ਕਰ ਇਕੋ
 ਘਰ ਬਣ ਰਿਹਾ ਸੀ, ਫੌਜ ਗੁਰੂ ਜੀ ਦੀ ਕੁਛ ਪਿੰਡ ਵਿਚ
 ਕੁਛ ਬਾਹਰ ਤੰਬੂਆਂ ਵਿਚ ਉਤਾਰੀ ਗਈ ਸੇਵਾ ਟਹਿਲ
 ਭਾਈ ਸਾਈਂ ਦਾਸ ਤੇ ਭਾਈ ਕਲਿਆਣੇ ਦੇ ਪੁਤ੍ਰ ਭਤੀਜੇ
 ਭਗਤੇ ਆਦਿ ਸਭੇ ਮਨੋਂ ਤਨੋਂ ਕਰਦੇ ਰਹੇ, ਪਰ ਚੁਫੇਰੇ
 ਦੇ ਪਿੰਡਾਂ ਵਾਲੇ ਭੀ ਰਸਤ ਤੇ ਗੱਡੇ ਭਰ ਭਰ ਲਿਆ-
 ਉਂਦੇ ਰਹੇ, ਫੇਰ ਤਾਂ ਜਿਉਂ ਜਿਉਂ ਮਾਲਵੇ ਦੇ ਸਵਿਚ ਖਬਰ
 ਹੁੰਦੀ ਗਈ ਸਿੱਖ ਸੇਵਕ ਬਹੁਤ ਆਉਂਦੇ ਲਗੇ । ਹਰ ਵੇਲੇ
 ਸੰਗਤਾਂ ਦੀ ਆਵਾਜਾਈ ਦਾ ਮੇਲਾ ਲੱਗਾ ਰਹੇ, ਗੁਰੂ ਜੀ
 ਦਾ ਹੁਕਮ ਸੀ ਕਿ ਭਾਵੇਂ ਕੋਈ ਕਿਸੇ ਵੇਲੇ ਆਵੇ ਪ੍ਰਸ਼ਾਦ
 ਗੁਰੂ ਕੇ ਲੰਗਰੋਂ ਛਕੇ ਜਿਤਨੀ ਆਮਦਨੀ ਉਤਨਾ ਹੀ
 ਖਰਚ, ਖੂਹ ਦੇ ਜਲ ਵਾਗੂੰ ਖਜ਼ਾਨਾ ਭਰਿਆ ਰਹੇ। ਵੈਸਾਖ
 ਸੰ: ੧੬੮੮ ਬਿ: ਨੂੰ ਇਕ ਖੂਹ ਡਰੌਲੀ ਪਿੰਡ ਗੁਰੂ ਜੀ
 ਨੇ ਲਗਵਾਇਆ ਜੋ ਹੁਣ ਗੁਰੂ ਕਾ ਖੂਹ ਸਦੀਂ ਦਾ ਹੈ ॥

ਓਸ ਸਮੇਂ ਸ੍ਰੀ ਦਮੋਦਰੀ ਜੀਨੇ ਆਪਣੇ ਪਤੀ
 ਜਗਤ ਗੁਰੂ ਅਗੇ ਬੇਨਤੀ ਕਰਕੇ ਟਿਕੇ ਗੁਰਦਿੱਤੇ ਨੂੰ
 ਆਪਣੀ ਨੂੰਹ ਕਰਮਭਰੀ ਤੇ ਪੋਤ੍ਰੇ ਧੀਰਮਲ ਅਤੇ ਸ੍ਰੀ (ਗੁਰੂ)
 ਹਰਿ ਰਾਇ ਜੀ ਸਮੇਤ ਕੀਰਤਪੁਰੋਂ ਤੇ ਸੂਰਜ ਮਲ ਨੂੰ
 ਓਸਦੀ ਪੁਤਨੀ ਖੇਮ ਕੌਰ ਸਹਿਤ ਕਰਤਾਰਪੁਰੋਂ ਅਤੇ
 ਬੀਬੀ ਵੀਰੋ ਨੂੰ ਮੱਲੇ ਪਿੰਡੋਂ ਸਦਵਾਕੇ ਸਭ ਪਰਵਾਰ
 ਇਕੱਠਾ ਕਰ ਲੀਤਾ । ਮਿਲ ਗਿਲਕੇ ਆਪਸ ਵਿਚ ਸਭ

ਤਵਾਰੀਖ ਖਾਲਸਾ (੯੩੨) ਗੁਰੂ ੬ ਹਿੱਸਾ ੨

ਨੇ ਆਨੰਦ ਪਾਯਾ ਕੁਟੰਬਦੀ ਭਾਰੀ ਰੌਣਕ ਬਣੀ ਰਹੀ,
ਹਾੜ ਸੁਦੀ ਪੰਚਮੀ ਸੰ: ੧੬੮੮ ਬਿ: ਨੂੰ ਸ੍ਰੀ ਦਮੋਦਰੀ
ਜੀ ਜੋ ਕਈ ਦਿਨਾਂ ਤੋਂ ਬੀਮਾਰ ਸੇ, ਆਪਣੇ ਪਤੀ
ਪ੍ਰਮੇਸ਼ੁਰ ਦਾ ਦਰਸ਼ਨ ਕਰਦੀ ਹੋਈ ਨਿਸਭ ਸੰਬੰਧੀਆਂ
ਦੇ ਰੂਬਰੂ ਦੇਹ ਤਿਆਗੀ ਤੇ ਸੱਚਖੰਡ ਜਾ ਨਿਵਾਸਕੀਤਾ।
ਗੁਰੂ ਜੀ ਨੇ ਰੋਣਾ ਪਿੱਟਣਾ ਬੰਦ ਕਰਕੇ ਗੁਰਮਤ
ਅਨੁਸਾਰ ਦਾਹ ਕ੍ਰਿਆ ਕੀਤੀ ਅਤੇ ਪ੍ਰਸ਼ਾਦ ਵਰਤਾਕੇ
ਸੋਗ ਕੱਢਿਆ। ਸ੍ਰੀਗੁਰੂ ਗ੍ਰੰਥ ਸਾਹਿਬਜੀਦਾ ਪਾਠਧਰਾਕੇ
ਫੁਲ ਸਤਲੁਜ ਵਿਚ ਪਾ ਦਿਤੇ। ਸਹੰਸਕ੍ਰਿਤੀ ਸਲੋਕਾਂ ਦੀ
ਕਥਾ ਕਰਨ ਮਲਕ ਜਾਤੀ ਪ੍ਰੋਹਤ ਨੂੰ ਲਾਇਆ, ਤਦੋਂ
ਨੂੰ ਗੁਰ ਪੁੰਨਜਾਂ ਪਰ ਗੁਰੂ ਜੀਦੀ ਪੂਜਾ ਕਰਨ ਲਈ
ਮਾਝੇ, ਦੁਆਬੇ, ਪੋਠੋਹਾਰ, ਮਾਲਵੇ ਦੀ ਬਹੁਤ ਸੰਗਤ
ਕੱਠੀ ਹੋ ਗਈ। ਭਾਈ ਭਾਨੇ ਨੇ ਬੇਨਤੀ ਕੀਤੀ ਸੱਚੇ
ਪਾਤਸ਼ਾਹ ਸਿੱਖਾਂ ਲਈ ਮ੍ਰਿਤ ਕਿਰਿਆ ਕਰਮ ਦਾ ਕੀਹ
ਹੁਕਮ ਹੈ ? ਗੁਰੂ ਜੀਨੇ ਫੁਰਮਾਯਾ ਮ੍ਰਿਤ ਹੋਏ ਪ੍ਰਾਣੀ
ਪਿਛੋਂ ਰੋਣਾ ਪਿੱਟਣਾ ਸੋਗ ਰਖਣਾ ਜੋਗ ਨਹੀਂ ਪ੍ਰਮੇਸ਼ੁਰ
ਦੀ ਭਾਵੀ ਵਿਚ ਪ੍ਰਸੰਨ ਰਹਿਣਾ, ਕੋਈ ਨਦੀ ਨਾਲਾ
ਨੇੜੇ ਹੋਵੇ ਫੁਲਾਂ ਸਮੇਤ ਸਭ ਬਿਭੂਤੀ ਓਸ ਵਿਚ ਪਾ
ਦੇਣੀ, ਜੇ ਨਦੀ ਨਾਲਾ ਨੇੜੇ ਨਾ ਹੋਵੇ ਤਾਂ ਸਸਕਾਰ ਲਈ
ਜਗਾ ਸਵਾਗਜ਼ ਦੋਆ ਪੁੱਟਕੇ ਸਭੇ ਕੁਛ ਓਸ ਵਿਚ
ਦੱਬ ਦੇਣਾ। ਸ੍ਰੀਗੁਰੂ ਗ੍ਰੰਥ ਸਾਹਿਬ ਜੀਦਾ ਪਾਠ ਓਸ ਪ੍ਰਾਣੀ
ਦੇ ਨਮਿਤਕਰਾਕੇ ਸਤਾਰੀਂ ਨੂੰ ਭੋਗਪਵਾਓ ਜੇ। ਸ੍ਰੀਗੁਰੂ ਗ੍ਰੰਥ
ਸਾਹਿਬਜੀਨਾ ਪ੍ਰਾਪਤ ਹੋਵੇ ਤਾਂ ਪੰਜ ਗ੍ਰੰਥੀ ਦਾ ਪਾਠ ਨਿਤ-

ਪ੍ਰਤੀ ਸਤਾਰਾਂ ਦਿਨ ਕਰੋ ਜਾਂਕਰਾਉਂਦੇ ਰਹੋ, ਸਹੰਸਕ੍ਰਿਤੀ
ਸਲੋਕਾਂ ਦੀ ਕਥਾ ਕਰਾਉਂਦੀ ਕਿਉਂਕਿ ਇਕਤਾਂ ਪਰਚਾ
ਬਣਿਆਂ ਰਹਿੰਦਾ ਹੈ ਦੂਜੇ ਭਜਨ ਪਾਠ ਦਾ ਪੁੰਨ ਕਰਣੇ
ਕਰ ਪ੍ਰਾਣੀ ਸੁਭ ਗਤੀ ਨੂੰ ਪ੍ਰਾਪਤ ਹੋ ਜਾਂਦਾ ਹੈ, ਸਤਾ-
ਰਵੀਂ ਵਾਲੇ ਦਿਨ ਜੋ ਕੁਛ ਓਸਦੇ ਨਮਿੱਤ ਸਰੇ ਸੋ
ਪਾਠੀ ਤੇ ਕਥਾ ਕਰਨ ਵਾਲੇ ਨੂੰ ਦਿਓ, ਜੇ ਅਧਕ ਪਦਾ-
ਰਥ ਲਾਉਣ ਦੀ ਸਮਰੱਥਾ ਸਰਧਾ ਹੋਵੇ ਤਾਂ ਕਿਸੇ ਧਰਮ
ਅਸਥਾਨ ਵਿਚ ਜਿਥੋਂ ਗਰੀਬ ਗੁਰਬਾ ਮੁਸਾਫਰ ਸਾਧੂ
ਸਿਖ ਵਰੋਸਾਵੇ ਓਥੇ ਦਿਓ ਤੇ ਭੋਜਨ ਕਰਕੇ ਅਭਯਾ-
ਗਤਾਂ ਨੂੰ ਛਕਾਓ। ਏਸੇ ਪ੍ਰਕਾਰ ਹੋਰ ਭੀ ਜੋ ਕੁਛ ਨੇਮ,
ਧਰਮ, ਜਪ, ਤਪ, ਪੁੰਨ, ਦਾਨ, ਉਪਕਾਰ, ਸੰਤ ਸੇਵਾ,
ਭਜਨ, ਪਾਠ ਕਰਨਾਂ ਹੋਵੇ ਗੁਪ ਰੁਪ ਈਸ਼ਵਰ ਨਮਿੱਤ
ਨਿਸਕਾਮ ਕਰੀਏ ਤਾਂ ਓਸਦਾ ਫਲ ਮੁਕਤਿ ਮਿਲਦੀ ਹੈ।
ਜੇ ਸਕਾਮ ਕਰੀਏ ਤਾਂ ਸੁਵਰਗ ਮਿਲਦਾ ਹੈ, ਲੋਕ
ਦਿਖਾਵਾ ਕਰਣੇ ਤੇ ਕੇਵਲ ਦੋ ਦਿਨ ਦੀ ਵਾਹ ਵਾਹ
ਲਭਦੀ ਹੈ ਹੋਰ ਕੁਛ ਨਹੀਂ। ਏਹ ਉਪਦੇਸ਼ ਸੁਣਕੇ ਸਭ
ਸੰਗਤ ਖੁਸ਼ੀ ਹੋਈ ਤੇ ਕਮਾਉਣ ਲਗੀ, ਸੋ ਦਸਵੇਂ
ਪਾਤਸ਼ਾਹ ਤਕ ਏਹੋ ਮੁਯਾਦਾ ਕਾਇਮ ਰਹੀ, ਓਨਾਂ ਦੇ
ਪਿਛੋਂ ਕਿਧਰੇ ਮਸੰਦ ਕਿਧਰੇ ਧੀਰਮਲੀਏ ਕਿਤੇ ਰਾਮ-
ਰਾਈਏ, ਕਿਤੇ ਸੋਢੀ, ਕਿਤੇ ਬੇਦੀ ਆਦਿਕ ਲੋਕ ਪੋਪਾਂ
ਦੇ ਅਨੁਸਾਰੀ ਬਨਾਵਟੀ ਗੁਰੂ, ਗੁਰੂ ਕੀ ਸਿੱਖੀ ਰੂਪ
ਖੇਤੀ ਦਾ ਪਾਲਨ ਪੋਸਣ ਛਡਕੇ ਉਲਟ ਘਸੇਟਣ
ਉਠ ਪਏ ਤੇ ਓਹੋ ਪੋਪਾਂ ਵਾਲੀਆਂ ਕੁਰੀਤੀਆਂ ਆਪਣੇ

ਤਵਾਰੀਖ ਖਾਲਸਾ (੯੩੪) ਗੁਰੂ ੬ ਹਿੱਸਾ ੨

ਲੋਭ ਲਾਲਚ ਵਾਸਤੇ ਫੇਰ ਸਿਖਾਂ ਵਿਚ ਧਸਾ ਦਿੱਤੀਆਂ
ਜਿਸ ਕਰਕੇ ਪੋਪੀ ਜਾਲ ਫੇਰ ਉੱਤੇ ਪੈ ਗਿਆ, ਪਰੰਤੂ
ਹੁਣ ਭਰੋਸਾ ਹੈ ਜੋ ਵਿਦਯਾ ਦਾ ਤੀਜਾ ਨੇਤ੍ਰ ਪ੍ਰਕਾਸ਼
ਪਿਆ ਹੈ, ਏਸ ਕਰਕੇ ਝੂਠੇ ਸੱਚੇ ਧਰਮ ਦੀ ਪ੍ਰੀਖਣਾ
ਕਰਕੇ ਗੁਰ ਸਿਖ ਬਨਾਵਟੀ ਗੁਰੂਆਂ ਤੇ ਪੋਪਾਂ ਦਾ ਦੰਡ
ਦੇਣੋਂ ਹਟ ਜਾਣਗੇ, ਕਿਉਂਕਿ ਮਰਣੇ ਪਰਣੇ ਦੇ ਕਾਰ
ਬਿਹਾਰ ਸਿਖ ਗੁਰਮਤ ਅਨੁਸਾਰ ਕਰਨ ਲਗ ਪਏ
ਹਨ। ਇਨ੍ਹਾਂ ਦਿਨਾਂ ਵਿਖੇ ਹੀ ਭਾਈ ਸਾਈਂ ਦਾਸ
ਗੁਜਰ ਗਿਆ ਸੀ, ਏਸ ਕਰਕੇ ਮਾਈ ਦਮੋਦੀਤੋ ਓਸਦੀ
ਸਤਾਰਵੀਂ ਗੁਰੂ ਪੁੰਨਜਾਂ ਤੋਂ ਦੋ ਦਿਨ ਪਹਿਲੇ ਹੋਈ ਜਿਸ
ਪਰਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀਦਾ ਤੇ ਸਹੰਸਕ੍ਰਿਤੀਸਲੋਕਾਂ
ਦਾ ਭੋਗ ਪਵਾਕੇ ਜੋ ਸਾਕ ਸਨਬੰਧ, ਮਸੰਦ ਤੇ ਸਿਖ
ਆਏ ਤੇ ਸਭ ਦੀ ਦਸਤਾਰ ਟਿੱਕੇ ਗੁਰਦਿੱਤੇ ਨੂੰ ਬਨ੍ਹਾਈ
ਗਈ ਅਤੇ ਮਾਈ ਦੇ ਨਮਿਤ ਜੱਗ ਵਿਚ ਪੱਕੇ ਭੋਜਨ
ਸਭ ਨੂੰ ਛਕਾਏ ਗਏ। ਗੁਰ ਪੁੰਨਜਾਂ ਵਾਲੇ ਦਿਨ ਸਭ
ਸੰਗਤ ਜੋ ਮੈਣਦਾਬ, ਖਾਦਰ, ਕੰਢੀ, ਪੁਆਧ,
ਤਿਹਾੜੇ, ਮਾਲਵੇ ਆਦਿਕ ਦੇਸਾਂ ਦੀ ਗੁਰ ਪੂਜਾ ਕਰਨ
ਵਾਸਤੇ ਆਈ ਸੀ ਸਭ ਨੇ ਬੜੇ ਬੜੇ ਕੀਮਤੀ ਬਸਤਰ
ਘੋੜੇ ਅੰਬ ਆਦਿਕ ਮੇਵੇ ਮਿਸਰੀ ਰੁਪਯੇ ਗੁਰੂ ਜੀਕੀ
ਭੇਟਾ ਕੀਤੇ। ਬਹੁਤ ਪਦਾਰਥ ਆਇਆ ਮਸੰਦਾਂ ਨੇ
ਆਪਣੇ ਆਪਣੇ ਪ੍ਰਗਟੇ ਦੇ ਸਿਖਾਂ ਦੇ ਨਾਂ ਲੈ ਲੈ
ਅਰਦਾਸਾਂ ਕਰਾਈਆਂ, ਕਈਦਿਨ ਮੇਲਾ ਲਗਾ ਰਿਹਾ,
ਜੋ ਉਪਦੇਸ਼ ਮ੍ਰਿਤ ਪ੍ਰਾਣੀ ਦੇ ਨਮਿਤ ਗੁਰੂ ਜੀਨੇ ਕੀਤਾ

ਓਹ ਸਭ ਸੰਗਤ ਨੇ ਬੜੇ ਭਉ ਭਗਤੀ ਨਾਲ ਸੁਵਣ
ਕਰ ਧਾਰਨ ਕਰ ਲੀਤਾ, ਫੇਰ ਜਥਾ ਯੋਗ ਸਿਰੋਪਾਉ ਤੇ
ਖੁਸ਼ੀ ਗੁਰੂ ਸਾਹਿਬ ਤੋਂ ਲੈਕੇ ਸੰਗਤਾਂ ਤੋਂ ਮਸੰਦ ਸਾਕ
ਅੰਗ ਸਭ ਵਿਦਾ ਹੋਏ ॥

੪੨—ਮਾਲਵੇ ਦੇਸ ਦੀ ਰਮਤ ਮਰਾੜ ਪਿੰਡ ਦੀ ਵੱਸੋਂ

ਜਦ ਗੁਰੂਜੀ ਨਾਨਕ ਮਤੇ ਤੋਂ ਆਕੇ ਡਰੋਲੀ ਪਿੰਡ
ਠਹਿਰੇ ਹੋਏ ਸੇ ਤਾਂ ਮਾਲਵੇ ਦੇ ਸਿਖਾਂ ਦੀ ਬੇਨਤੀ ਮੰਨਕੇ
ਓਸ ਦੇਸ ਦੀ ਰਮਤ ਕੀਤੀ । ਜ਼ੀਰੇ, ਕੁਇਰ ਵਾਲੇ
ਡਮਰਾ, ਰੋਡੇ, ਲੰਡੇ, ਗਿਲ ਆਦਿਕ ਪਿੰਡਾਂ ਦੇ ਸਿੱਖਾਂ
ਦੀ ਕਲਜਾਨ ਕਰਦੇ ਕੌੜੇ, ਭੱਲਰਾਂ ਦੇ ਕੋਟੜੇ, ਮਾੜੀ
ਪਿੰਡ ਜਾ ਉਤਰੇ । ਓਸ ਦਿਨ ਓਨ੍ਹਾਂ ਦੇ ਵੱਡੇ ਦਾ ਮੇਲਾ
ਭਰਿਆ ਹੋਯਾ ਸੀ, ਗੁਰੂ ਜੀ ਦੇ ਸਿੱਖ ਸਭ ਮੇਲਾ ਛੱਡਕੇ
ਗੁਰਾਂ ਦੇ ਦਰਸ਼ਨ ਤੇ ਸੇਵਾ ਕਰਨ ਆ ਲੱਗੇ ਫੇਰ ਤਾਂ
ਜਿਉਂ ੨ ਲੋਕਾਂ ਨੇ ਗੁਰੂ ਜੀ ਦਾ ਆਗਮਨ ਸੁਣਿਆਂ
ਤਿਉਂ ੨ ਗੁਰੂ ਜੀ ਪਾਸ ਭੁਲਰ ਕੌੜੇ ਆ ਕੱਠੇ ਹੋਏ,
ਕੜਾਹ ਚੂਰੀ ਖੀਰ ਜੋ ਓਹ ਆਪਣੇ ਵੱਡੇ ਦੇ ਨਾਉਂ ਦਾ
ਚੜ੍ਹਾ ਰਹੇ ਸੇਤਾਂ (ਲਿਖਜਾ ਹੈ) ਗੁਰੂ ਜੀ ਨੇ ਆਖਿਆ ਜਿਸ
ਦੇ ਲਈ ਏਹ ਪਦਾਰਥ ਚੜ੍ਹਾ ਰਹੇ ਹੋ ਓਹ ਤਾਂ ਕਾਗ
ਬਣਿਆ ਹੋਯਾ ਭੁੱਖਾ ਬੈਠਾ ਹੈ, ਇਕ ਭੋਰਾ ਭੀ ਓਸ ਨੂੰ
ਲੈਣਾ ਨਹੀਂ ਮਿਲਦਾ ਜੇ ਆਉਂਦਾ ਹੈ ਤਾਂ ਤੁਸੀਂ ਢੀਮਾਂ
ਮਾਰਦੇ ਹੋ । ਏਹ ਗਲ ਸੁਣਕੇ ਉਨ੍ਹਾਂ ਅਰਜ ਕੀਤੀ

ਤਵਾਰੀਖ ਖਾਲਸਾ (੯੩੬) ਗੁਰੂ ੬ ਹਿੰਸਾ ੨

ਅਸੀਂ ਕਿਥੂੰ ਜਾਣੀਏਂ? ਗੁਰੂ ਜੀਨੇ ਭੁਲਰਾਂ ਦੇ ਚੌਧਰੀ
ਲਾਲੇ ਕੌੜੇ ਦੇ ਬਘੇਲੇ ਦੇ ਸਿਰ ਨੂੰ ਆਪਣੀ ਛਾਤੀ
ਛੁਹਾਈ ਤਾਂ ਓਨ੍ਹਾਂ ਨੂੰ ਗਿਆਨ ਹੋਯਾ, ਗੁਰਾਂ ਦਾ ਬਚਨ ਸੱਚਾ
ਮੰਨਕੇ ਚਰਨ ਫੜ ਲਏ, ਗੁਰੂ ਜੀਨੇ ਓਨ੍ਹਾਂ ਨੂੰ ਪ੍ਰਮੇਸ਼ਵਰ
ਦੀ ਭਗਤੀ ਕਰਨ ਲਾਇਆ ਓਸ ਸਮੇਂ ਚੌਧਰੀ ਮਰਾੜ
ਦੀ ਸੰਤਾਨ ਦੇ ਸਿੱਧੂ ਜੱਟ ਇਕ ਬੜਾ ਭਾਰਾ ਜੱਥਾ ਬੀਦੇ
ਵਾਲੀ ਤੋਂ ਭਟੀਆਂ ਤੇ ਪਚਾਧਿਆਂ ਦੇ ਉਜਾੜੇ ਹੋਏ
ਸਿਰਕੀ ਵਾਸਾਂ ਵਾਂਗੂ ਚਕਰੈਲ ਕਿਸੇ ਥਾਂ ਪਿੰਡ ਵਸਾਕੇ
ਬੈਠਣ ਦੀ ਝਾਕ ਉਤੇ ਫਿਰ ਰਹੇ ਸੇ ਤੇ ਮਾਨੂ ਭੁਲਰ
ਜਿਨ੍ਹਾਂ ਦਾ ਏਸ ਦੇਸ ਵਿਚ ਜੋਰ ਤੇ ਸਾਰਾ ਤਪਾ ਸੀ ਓਹ
ਵੱਸਣ ਲਈ ਜ਼ਮੀਨ ਨਹੀਂ ਦੇਂਦੇ ਸੇ, ਏਸ ਲਈ
ਮਰਾੜਕਿਆਂ ਗੁਰੂ ਜੀ ਨੂੰ ਪੂਰਨ ਪ੍ਰਾਪਤੀ ਪੁਰਖ
ਦੇਖਕੇ ਏਨ੍ਹਾਂ ਦੇ ਚਰਨ ਆ ਫੜੇ। ਭਾਵੇਂ ਆਦਮੀ ਤਾਂ
ਓਹ ਡੇਢ ਦੋ ਸੌ ਸੀ, ਪਰ ਚਲਤਾ ਪੁਰਜਾ ਬੋਲਦਾ ਧਨ
ਮੋਹਨ ਤੇ ਓਸਦੇ ਪੁਤ੍ਰ ਕਾਲਾ ਕਰਮ ਚੰਦ ਹੀ ਸੇ, ਗੁਰੂ
ਜੀਨੇ ਓਨ੍ਹਾਂ ਦੀ ਗਰੀਬੀ ਨਿੰਮਤਾ ਸਰਧਾ ਪਰ ਖੁਸ਼ੀ
ਹੋਕੇ ਸਭ ਨੂੰ ਸਤਿਨਾਮੁ ਦਾ ਉਪਦੇਸ਼ ਕਰ ਗੁਰੂ ਘਰ
ਦੇ ਸਿੱਖ ਬਣਾਇਆ, ਸਭੇ ਲੱਗੇ ਭਗਤੀ ਤੇ ਗੁਰਮੰਤ੍ਰ
ਦਾ ਜਾਪ ਕਰਨ। ਭਾਵੇਂ ਸੇਵਾ ਤਾਂ ਗੁਰੂ ਜੀਦੀ ਭੁਲਰ
ਭੀ ਕਰਦੇ ਸੇ, ਪਰ ਮਝਾਰ ਅਤਯੰਤ ਸਰਧਾ ਨਾਲ
ਟਹਿਲ ਕਰਨ। ਗੁਰਾਂ ਦੇ ਘੋੜਿਆਂ ਲਈ ਬਹੁਤ ਸੋਹਣਾ
ਨਰਮ ਨਰਮ ਘਾਹ ਲਿਆਇਆ ਕਰਨ ਤੇ ਹਰ ਵੇਲੇ
ਹਥ ਜੋੜਕੇ ਹਾਜ਼ਰ ਰਹਿਣ, ਇਕ ਦਿਨ ਗੁਰੂ ਜੀ ਨੇ

ਓਨ੍ਹਾਂ ਦੀ ਗਰੀਬੀ ਤੇ ਆਪਣੀ ਨਿਵਾਜ਼ੀ ਦਾ ਧਿਆਨ ਕਰਕੇ ਮੋਹਣ ਨੂੰ ਕਿਹਾ ਜੋ ਕੁਛ ਚਾਹੀਦਾ ਹੈ ਸੋ ਮੰਗੋ, ਓਸਨੇ ਪਹਿਲੋਂ ਆਪਣਾ ਸਾਰਾ ਬ੍ਰਿਤਾਂਤਸੁਣਾਕੇ ਬੇਨਤੀ ਕੀਤੀ ਕਿ ਜੇਕਰ ਤੁਸੀਂ ਤੁਠੇਹੋ ਤਾਂ ਪਹਿਲੇ ਸਿਖੀ ਧਰਮ ਬਖਸ਼ੋ, ਫੇਰ ਇਕ ਪਿੰਡ ਦੀ ਜ਼ਮੀਨ ਕੌੜੇ ਭੁਲਰਾਂ ਪਾਸੋਂ ਸਾਨੂੰ ਵੱਸਣ ਵਾਸਤੇ ਲੈ ਦਿਓ, ਕਿਉਂਕਿ ਏਹਨਾਂ ਪਾਸ ਕਈ ਲਖ ਘੁਮਾ ਬੰਜਰ ਜ਼ਮੀਨ ਪਈ ਹੈ ਤੇ ਸਾਡੇ ਪਾਸ ਦਸ ਬਿਘੇ ਭੀ ਨਹੀਂ ਜਿਥੇ ਅਸੀਂ ਝੁੰਗੀਆਂ ਪਾ ਬੈਠੀਏ ਤੇ ਆਪਣਾ ਖੂਹ ਲਾ ਲਈਏ। ਹੁਣ ਸਾਡੀਆਂ ਤੀਮੀਆਂ ਏਨ੍ਹਾਂ ਦੇ ਖੂਹੋਂ ਪਾਣੀ ਭਰਣ ਜਾਂਦੀਆਂ ਹਨ ਤਾਂ ਏਹ ਠੱਠਾ ਮਸਖਰੀ ਕਰਕੇ ਬਹੁਤ ਦੁਖ ਦੇਂਦੇ ਹਨ, ਇਸ ਨਰਦਈ ਤੋਂ ਸਾਨੂੰ ਭਾਰੀ ਗ਼ੈਰਤ ਆਉਂਦੀ ਹੈ, ਪਰ ਕੀਹ ਕਰੀਏ? ਕੁਛ ਪੇਸ਼ ਨਹੀਂ ਚਲਦੀ। ਸਗੋਂ ਕਬੀਲੇ ਵਿਚੋਂ ਮੇਰੀ ਨੂੰਹ ਇਕ ਦਿਨ ਜੋ ਨਵੀਂ ਆਈ ਸੀ ਪਾਣੀ ਲੈਣ ਗਈ ਭੁਲਰਾਂ ਤੋਂ ਖੋਟੀਆਂ ਜਬਾਨਾਂ ਸੁਣਕੇ ਓਨ ਸਾਥੋਂ ਭੀ ਘੁੰਡ ਨਾ ਕੱਢਿਆ, ਅਸੀਂ ਪੁਛਿਆ ਤਾਂ ਓਨ ਉਤਰ ਦਿਤਾ, ਜਦੋਂ ਤੁਸੀਂ ਮਰਦ ਬਣੋਗੇ ਤੁਸੀਂ ਲੋਕਾਂ ਦੀਆਂ ਮਸਖਰੀਆਂ ਤੋਂ ਸਾਨੂੰ ਬਚਾਓਗੇ, ਓਦੋਂ ਕਢ ਲਵਾਂਗੀ। ਹੁਣ ਆਪ ਇਹ ਕ੍ਰਿਪਾ ਕਰੋ ਕਿ ਇਕ ਪਿੰਡ ਬੰਨਣ ਜੋਗੀ ਧਰਤੀ ਇਹਨਾਂ ਤੋਂ ਲੈ ਦਿਓ ਤੇ ਨਾਤੇ ਰਿਸ਼ਤੇ ਦੀ ਸਾਂਝ ਸਾਡੀ ਏਨ੍ਹਾਂ ਦੀ ਕਰਾ ਦਿਓ। ਮੋਹਣ ਤੋਂ ਇਹ ਬਾਤਾਂ ਸੁਣਕੇ ਗੁਰੂ ਜੀਨੇ ਕੌੜੇ ਭੁਲਰਾਂ ਦੀ ਅਤਿ ਅਨੀਤ ਉਤੇ ਗੁੱਸੇ ਹੋ ਕਰ ਮਰਾਜ਼ਕਿਆਂ

ਤਵਾਰੀਖ ਖਾਲਸਾ (੯੩੮) ਗੁਰੂ ੬ ਹਿੱਸਾ ੨

ਉਤੇ ਬਹੁਤ ਤਰਸ ਖਾਧਾ । ਅਗਲੇ ਦਿਨ ਗੁਰੂ ਸਾਹਿਬ
ਪਾਸ ਕੋਝੇ ਭੁਲਰ ਆਏ ਤਾਂ ਗੁਰੂ ਜੀ ਨੇ ਉਨ੍ਹਾਂ ਨੂੰ
ਫਰਮਾਇਸ਼ ਪਾਈ ਕਿ ਤੁਸੀਂ ਏਨਾਂ ਚਕਰੈਲਾਂ ਨੂੰ ਇਕ
ਪਿੰਡ ਦੀ ਜ਼ਮੀਨ ਦੇਵਿਓ ਤੇ ਬੇਟੀ ਲੈਣ ਦੇਣ ਦੀ
ਸਾਂਝ ਏਨ੍ਹਾਂ ਨਾਲ ਰਖੋ । ਏਹ ਬਚਨ ਗੁਰੂ ਜੀ ਦਾ ਉਨ੍ਹਾਂ
ਨੂੰ ਗੋਲੀ ਵਾਂਗੂੰ ਵੱਜਿਆ ਚੌਧਰੀ ਲਾਲ ਕੋਝੇ ਨੇਜੋ ਉਨ੍ਹਾਂ
ਦਾ ਮੁਖੀ ਸੀ ਚੌਧਰੀ ਬਘੇਲੇ, ਦਿਤੂ, ਦੌਲੇ, ਆਦਿਕ ਦੀ
ਸਲਾਹ ਨਾਲ ਜਵਾਬ ਦਿਤਾ ਕਿ ਤੁਸੀਂ ਇਕ ਪਿੰਡ ਦੀ
ਜ਼ਮੀਨ ਆਖਦੇ ਹੋ ਅਸੀਂ ਤਾਂ ਏਨ੍ਹਾਂ ਨੂੰ ਇਕ ਬਿਘਾਭਰ
ਭੀ ਨਹੀਂ ਦੇਣੀ, ਤੁਸੀਂ ਚੰਗੇ ਗੁਰੂ ਹੋ ਏਨ੍ਹਾਂ ਪਾਹੀਆਂ
ਨੂੰ ਜ਼ਮੀਨ ਦਵਾਕੇ ਸਾਡੇ ਸ਼ਰੀਕ ਬਣਾਉਂਦੇ ਹੋ ?
ਸ਼ਰੀਕ ਤਾਂ ਮਿੱਟੀ ਦਾ ਭੀ ਬੁਰਾ ਹੁੰਦਾ ਹੈ, ਏਸ ਦੇਸ ਵਿਚ
ਸਿਧੂ ਬਿਰਾੜ ਜੈਦਆਦਿਕਏਨਾਂ ਦੇ ਭਾਈ ਬਹੁਤ ਬਸਦੇ
ਹੈਨ ਉਹ ਏਹਨਾਂ ਨੂੰ ਭਾਈ ਜਾਣਕੇ ਗਲਨਹੀਂ ਲਾਉਂਦੇ
ਤਾਂ ਅਸੀਂ ਕਿਉਂ ਲਾਈਏਖਬਰੇ ਕੌਣ ਜਾਤ ਦੇ ਹਨ ?
ਗੁਰੂ ਜੀ ਨੇ ਮਰਾੜਕਿਆਂ ਨੂੰ ਹੋਣਹਾਰ ਦੇਖਕੇ ਤਿੰਨ
ਵਾਰੀ ਇਨ੍ਹਾਂ ਭੁਲਰਾਂ ਨੂੰ ਸਵਾਲ ਕੀਤਾ ਉੜਕ ਜਦ
ਉਨਾਂ ਇਕ ਨਾ ਮੰਨੀ ਤਾਂ ਗੁਰੂ ਜੀਨੇ ਗੁੱਸੇ ਹੋਕੇ ਆਖਿਆ
ਹੁਣ ਤੁਸੀਂ ਸਾਡੇ ਕਹੇ ਇਕ ਪਿੰਡ ਦੀਧਰਤੀਨਹੀਂ ਦੇਂਦੇ
ਗੁਰਾਂ ਨੇ ਚਾਹਿਆ ਤਾਂ ਏਹੋ ਏਸ ਦੇਸਦੇ ਮਾਲਕ ਹੋਣਗੇ
ਅਤੇ ਹੁਣ ਤੁਸੀਂ ਏਨਾਂ ਦੀ ਧੀ ਨਹੀਂ ਕਬੂਲਦੇ ਫੇਰ
ਏਹ ਤੁਹਾਡੀਆਂ ਨਾ ਕਬੂਲਣਗੇ । ਗੁਰੂ ਜੀ ਦੇ ਏਹ
ਬਚਨ ਸੁਣਕੇ ਭੁੱਲਰ ਤਾਂ ਗੁੱਸੇ ਹੋ ਘਰਾਂ ਨੂੰ

ਗਏ ਤੇ ਗੁਰੂ ਜੀਨੇ ਮੋਹਣ ਨੂੰ ਕਿਹਾ ਤੁਸੀਂ ਹੁਣੇ ਐਥੋਂ
 ਤੁਰ ਜਾਓ ਜਿਥੇ ਦਿਨ ਛਿਪੇ ਓਥੇ ਹੀ ਪਿੰਡ ਦੀ ਮੋਹੜੀ
 ਗੱਡਕੇ ਬੈਠ ਜਾਓ, ਗੁਰੂ ਤੁਹਾਡੀ ਸਹਾਇਤਾ ਕਰਨਗੇ।
 ਮੋਹਣ ਓਸੇ ਘੜੀ ਅਸਥਾਬ ਦੇ ਗੱਡੇ ਲੱਦਕੇ ਤੁਰ
 ਪਿਆ, ਮਾੜੀ ਤੋਂ ਢਾਈ ਤਿੰਨ ਕੋਹ ਗਏ ਤਾਂ ਸੂਰਜ ਛਿਪ
 ਗਿਆ, ਮੋਹਣ ਨੇ ਓਸ ਬਣ ਹੇਠ ਜੋ ਹੁਣਤਕ ਹੈ ਉਤਰਕੇ
 ਗੁਰਾਂ ਜੀਦੇ ਹੁਕਮ ਅਨੁਸਾਰ ਆਪਣੇ ਵੱਡੇ ਮਰਾਸ਼ ਦੇ
 ਨਾਉਂ ਤੇ ਆਪਣੇ ਵੱਡੇ ਪੁਤ੍ਰ ਕਰਮ ਚੰਦ ਤੋਂ ਚੇਤ੍ਰ ਸੁਦੀ
 ਪੰਚਮੀ ਸੰ: ੧੬੮੪ ਬਿ: ਨੂੰ ਮਰਾਸ਼ ਪਿੰਡ ਦੀ ਮੋਹੜੀ ਰਾਮ-
 ਸਰ ਨਾਮੇ ਦੋਬੇ ਦੇ ਕਿਨਾਰੇ ਜੋ ਹੁਣ ਤਕ ਪਿੰਡ ਵਿੱਚ
 ਹੈ, ਗੱਡਾਕੇ ਰਾਤੇ ਰਾਤ ਚੁਫੇਰੇ ਵਾੜਾ ਕਰ ਲੀਤਾ। ਏਹ
 ਖਬਰ ਸੁਣਕੇ ਦੂਜੇ ਦਿਨ ਭੁਲਰਾਂ ਨੇ ਏਨਾਂ ਨੂੰ ਬਹੁਤ
 ਧਮਕੀ ਦਿਤੀ, ਪਰ ਏਹ ਗੁਰੂ ਆਸਰੇ ਬੈਠੇ ਰਹੇ, ਓੜਕ
 ਕੌੜਿਆਂ ਦੇ ਟੋਕੜੇ, ਮਾੜੀ ਵੱਡੀ, ਛੋਟੀ, ਜੀਉਂਦਾ
 ਪਿਥੇ, ਕਿਰਾੜ ਵਾਲੇ ਆਦਿਕ ਪਿੰਡਾਂ ਦੇ ਭੁਲਰ ਜੱਟ
 ਕੱਠੇ ਹੋਕੇ ਫੋਲ ਵਜਵਾਕਰ ਹਥਯਾਰ ਚਮਕਾਉਂਦੇ ਹੋਏ
 ਚੜ੍ਹ ਆਏ, ਏਧਰੋਂ ਮੋਹਣ ਦੇ ਭਾਈ ਪੁਤ੍ਰ ਭਤੀਜੇ ਜੋ
 ਪੰਜਾਹ ਕੁ ਆਦਮੀ ਕਰਮਚੰਦ, ਰੂਪਚੰਦ, ਕੁਲਚੰਦ,
 ਕਾਲਾ ਸਾਉਲ, ਲਖਮਾਂ, ਹੰਬਲਾ, ਸੇਮਾ ਸਰਦੂਲ
 ਆਦਿਕ ਸੇ, ਸੱਭੇ ਮੁਕਾਬਲੇ ਤੇ ਖੜੇ ਹੋ ਗਏ, ਕਿਉਂਕਿ
 ਬੀਦੇਵਾਲੀ ਤੇ ਭਟਨੇਰ ਵਿਚ ਹਮੇਸ਼ਾ ਭਟੀਆਂ ਨਾਲ
 ਏਨਾਂ ਦੀ ਲੜਾਈ ਲੱਗੀ ਰੰਹਦੀ ਸੀ, ਏਸ ਕਰਕੇ ਏਹ
 ਜੰਗ ਦੇ ਮੱਛਤੀਰ ਬੰਦੂਕ ਦੇ ਧਨੀ ਬਹੁਤ ਚੰਗੇ ਲੜਾਕੇ

ਤਵਾਰੀਖ ਖਾਲਸਾ (੯੪੦) ਗੁਰੂ ੬ ਹਿੱਸਾ ੨

ਸੇ, ਜਦ ਏਨ੍ਹਾਂ ਦੀ ਠੂਹ ਠਾਹ ਹੋਈ ਤਾਂ ਗੁਰੂ ਸਾਹਿਬ ਨੇ
ਆਪਣੇ ਜੋਧੇ ਭਾਈ ਬਿਧੀਆ, ਜੈਤਾ, ਜੇਠਾ, ਪਰਾਣਾ,
ਸਕਤੂ, ਤੋਤਾ, ਪੈੜਾ, ਮਾਲੂ ਆਦਿਕ ਤਿੰਨ ਸੌ ਅਸਵਾਰ
ਭੇਜ ਦਿਤਾ, ਜਿਨ੍ਹਾਂ ਦੇ ਅਗੇ ਭੁਲਰਾਂ ਦੀਆਂ ਤਾਂ ਸੱਤੇ
ਸੁਧਾਂ ਭੁਲ ਗਈਆਂ, ਥੋੜੇਜਿਹੇ ਲੜਕੇ ਨੱਠ ਤੁਰੇ, ਫੇਰ
ਸਭਨਾਂ ਨੇ ਕੱਠੇ ਕਰਕੇ ਆਪਣੇ ਜਵਾਈ ਭਖੜੀ ਪਿੰਡ
ਵਾਲੇ ਸਰਦਾਰ ਜੈਦਾ ਪੁਰਾਣੇ ਨੂੰ ਜੋ ਉਸ ਸਮੇਂ ਦਾ
ਅਰਜਨ ਭੀਮ ਵਾਂਗੂੰ ਜੋਰਾਵਰ ਉੱਘਾ ਸੀਬੁਲਾ ਲੀਤਾ,
ਫੂਲ ਮਰਾੜ ਦੇ ਗਿਰਦਨਿਵਾਹ ਜੋ ਹੁਣ ਬੇਹ ਪਏ ਹਨ
ਏਹ ਸਭ ਉਦੋਂ ਭੁਲਰਾਂ ਦੇ ਪਿੰਡ ਸਨ । ਭਾਵੇਂ ਜੈਦਾ
ਪਿਰਾਣਾ ਭੀ ਸਿੱਧੂ ਜਦ ਸੇ ਤਾਂ ਭੀ ਆਪਣੇ ਸਾਕਾਂ ਦੀ
ਸਹਾਇਤਾ ਵਿਚ ਆਪਣੇ ਸਿੱਧੂ ਭਾਈਆਂ ਦੇ ਮਾਰਨ
ਲਈ ਚੜ੍ਹ ਆਯਾ, ਉਸਦੇ ਆਏ ਮਰਾੜਕੇ ਬਹੁਤਡਰੇ,
ਪਰ ਗੁਰੂ ਜੀਨੇ ਭਾਲੇ ਨੂੰ ਜੋ ਏਨ੍ਹਾਂ ਵਿਚ ਬਹੁਤ ਜੋਰਾ-
ਵਰ ਜੋਧਾ ਸੀ, ਥਾਪੀ ਦੇਕਰ ਆਖਿਆ ਡਰੋ ਨਹੀਂ,
ਅਸੀਂ ਤੇਰੇ ਹਥੋਂ ਜੈਦ ਪਿਰਾਣੇ ਨੂੰ ਮਰਵਾਉਣਾ ਹੈ,
ਇਹ ਵਰ ਸੁਣਕੇ ਫੇਰ ਤਾਂ ਏਨ੍ਹਾਂ ਨੂੰ ਭੀਹੋਸਲਾ ਹੋਗਿਆ
ਗੁਰੂ ਜੀਦੀ ਫੌਜ ਨੂੰ ਨਾਲ ਲੈਕੇ ਗੁੰਮਟ ਨਾਮ ਟਿੱਬੇ
ਪਾਸ ਜੋ ਹੁਣ ਮਰਾੜ ਤੋਂ ਪੱਛਮ ਵੰਨੀ ਹੈ ਲੜਾਈ ਜਾ
ਪਾਈ, ਦੋਹਾਂ ਪਾਸਿਆਂ ਤੋਂ ਤੀਰ ਗੋਲੀ ਬਹੁਤ ਬਰਸੀ
ਗੁਰੂ ਸਾਹਿਬ ਭੀ ਆਪਣੀ ਫੌਜ ਸਮੇਤ ਮਰਾੜਕਿਆਂ
ਦੀ ਮਦਦ ਲਈ ਖਾਸ ਮਰਾੜ ਪਾਸ ਟਿੱਬੇ ਉਤੇ ਹੋ
ਖਲੋਤੇ, ਜਦ ਜੈਦਾ ਪਿਰਾਣੇ ਨੇ ਇਨ੍ਹਾਂ ਦੇ ਬਹੁਤ ਆਵਸੀ

ਪਛਾੜੇ ਤਾਂ ਗੁਰੂ ਜੀਨੇ ਕਾਲੇ ਨੂੰ ਫੇਰ ਵੰਗਾਰਿਆ ਕਿ
 ਪਿਰਾਣੇ ਦੇ ਸਾਹਮਣੇ ਹੋ ਤਾਂ ਓਨਭੀਮਰਾਸ਼ਕਿਆਂ ਵਿਚ
 ਕਾਲੇ ਨੂੰ ਹੀ ਚਲਤਾ ਪੁਰਜਾ ਦੇਖਕੇ ਵੰਗਾਰਿਆ ਤੇ
 ਵਧਕੇ ਸਾਂਗ ਮਾਰੀ। ਜਦਪਿ ਕਾਲੇ ਨੇ ਜੋ ਬੜਾ ਬਲੀ ਸੀ
 ਨਿਹਾਇਤ ਔਖਤਾਈ ਨਾਲ ਢਾਲ ਉਤੇ ਬੋਰੀ, ਪਰ ਤਾਂ
 ਭੀ ਓਸ ਦੇ ਧੱਕੇ ਨਾਲ ਢਾਲ ਮੂੰਹ ਉਤੇ ਵੱਜਕੇ ਚਾਰੇ
 ਦੰਦ ਭੰਨ ਗਈ। ਓਸੇ ਘੜੀ ਜੈਦ ਨੰ ਗੁਰਾਂ ਦੇ ਸ਼ੇਰ
 ਭਾਈ ਜੈਤੇ ਦਾ ਤੀਰ ਕਲੇਜੇ ਵਿਚ ਅਜੇਹਾ ਵੱਜਿਆ ਕਿ
 ਓਹ ਬੇਦਿਲ ਹੋਕੇ ਘੁੰਮਿਆ ਤਾਂ ਗੁਰੂ ਜੀਦੇ ਲਲਕਾਰੇ
 ਹੋਏ ਕਾਲੇ ਨੇ ਖੰਡਾ ਮਾਰਕੇ ਜੈਦ ਨੂੰ ਦੋ ਖੰਡ ਕਰ
 ਸਿਟਿਆ। ਜੈਦ ਪਿਰਾਣੇ* ਦੇ ਡਿੱਗਣ ਸਾਰ ਭੁਲਰਾਂ
 ਦਾ ਹੌਸਲਾ ਟੁਟ ਗਿਆ ਸਭ ਮੂਧੇ ਨਿਗਾਰੇ ਮਾਰਕੇ
 ਆਪੋ ਆਪਣੇ ਪਿੰਡਾਂ ਨੂੰ ਤੁਰ ਗਏ, ਏਧਰ ਕਰਮਚੰਦ,
 ਕਾਲੇ ਨੇ ਗੁਰਾਂ ਦੇ ਹੁਕਮ ਨਾਲ ਜਿੱਥੋਂ ਤੱਕ ਆਪਣੇ
 ਠੰਡੇ ਮਾਰ ਲੀਤੇ ਓਥੋਂ ਤੋੜੀ ਤਿੰਨ ਤਿੰਨ ਕੋਹ ਮਰਾਸ਼

*ਜੈਦ ਵਿਚ ਐਡੀ ਬੜੀ ਤਾਕਤ ਹੋਣ ਦਾ ਕਾਰਨ ਐਉਂ ਸੁਣਿਆ
 ਹੈ ਕਿ ਏਸ ਦੀ ਮਾਂ ੨੫ ਬਰਸਾਂ ਦੀ ਮੁਕਲਾਵੇ ਆਈ, ਬਾਪ ਵੀ ਜਵਾਨ ਸੀ,
 ਓਹ ਪਹਿਲਾਂ ਹੀ ਦਿਨ ਓਨ੍ਹਾਂ ਦੇ ਕੱਠ ਹੋਣ ਦਾ ਸੀ, ਗਰਭ ਰਹਿ ਗਿਆ ਦਿਨ
 ਚੜ੍ਹੇ ਓਹ ਉੱਠੀਤਾਂ ਸਾਹਮਣੇ ਸੂਰਜ ਦੇ ਅਰ ਜਲ ਕਨਾਰੇ ਸ਼ੇਰ ਦੇ ਦਰਸ਼ਨ
 ਹੋਏ ਓਨ੍ਹਾਂ ਦਾ ਏਜ ਬਲ ਬੀਰਜ ਜੈਦ ਵਿਚ ਆਉਣੇ ਕਰ ਏਹੋ ਅਜੇਹਾ
 ਬਹਾਦਰ ਬਲੀ ਹੋਯਾ ਅਨੇਕ ਜੰਗ ਜਿੱਤੇ ਡਿੱਤੇ ਨਾ ਹੁਰਿਆ ਦੋ ਵਾਰੀ ਸ਼ਾਹੀ
 ਵੌਜ ਨੂੰ ਫੀ ਏਸਨੇ ਹਾਰ ਦਿਤੀ। ਆਪਣੀਆਂ ਭੁਜਾਂ ਦੇ ਜ਼ੋਰ ਪ੍ਰਤਾਪ ਨਾਲ
 ਸਾਰੇ ਦੇਸ਼ ਵਿਚ ਉਘਾ ਤੇ ਚੁਰਾਸੀ ਪਿੰਡਾਂ ਦਾ ਮਾਲ ਗੁਜ਼ਾਰ ਸਰਦਾਰ ਬਣ
 ਗਿਆ ਓਸਦੀ ਉਲਾਹ ਹੁਣ ਭੋਖੜੀ ਪਿੰਡ ਵਿਚ ਹੈ॥

†ਕੌੜੇ, ਭਾਹੜ, ਢੀਂਡੇ, ਆਦਿਕ ਭੁਲਰ ਜੱਦਾਂ ਦੀਆਂ ਮੁਹੀਆਂ ਹਨ
 ਹੋਰ ਕੌੜੇ ਜਾਤ ਦੇ ਜੱਦ ਕੋਈ ਨਹੀਂ॥

ਤਵਾਰੀਖ ਖਾਲਸਾ (੯੪੨) ਗੁਰੂ ੬ ਹਿੰਸਾ ੨

ਪਿੰਡ ਦੀ ਜੂਹ ਹੋ ਗਈ ਓਸ ਦਿਨ ਤੋਂ ਗੁਰੂ ਜੀ ਨੂੰ
ਏਨ੍ਹਾਂ ਦਾ ਸਹਾਇਕ ਜਾਨਕੇ ਫੇਰ ਏਨ੍ਹਾਂ ਦੇਸਾਹਮਣੇ ਕਦੇ
ਕੋਈ ਨਾ ਹੋਯਾ। ਫੇਰ ਤਾਂ ਮਰਾੜ ਪਿੰਡ ਅਜੇਹਾ
ਸੰਘਣਾ ਵੱਸਿਆ ਕਿ ਏਸ ਵਿਚੋਂ ਨਿਕਲਕੇ ਹੋਰ ਭੀ
ਅਨੇਕ ਪਿੰਡ ਵੱਸ ਪਏ ਜੋ ਬਾਈਆਂ ਨਾਮਤੋਂ ਉਘੇ ਹੋਏ।
ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਜੰਗ ਹੋਏ ਪਿਛੋਂ ਮਰਾੜ
ਪਿੰਡ ਵਿਚ ਪੰਦਰਾਂ ਦਿਨ ਰਹੇ, ਏਨ੍ਹਾਂ ਦੇ ਹਥੋਂ ਮੋਹਣੇ

ਜੁੰਬਾਹੀਆ ਕਲਿਆਣਾ ਪੁ ਲਹਿਰੇ ਪ ਬਜੋਆਣਾ ੧੧ ਨਾਥ ਪਰਾ
੧੨ ਨਥਾਣਾ ੧੩ ਗੰਗਾ ੧੪ ਫਿਲਵ ੧੫ ਪੁਲਾ ੧੬ ਬੁਲੀ ੧੭ ਭੋਭੀ
੧੮ ਮਾਰੀ ੧੯ ਬੁਰਜ ੨੦ ਬਾਠ ੨੧ ਫੂਲ ੨੨, ਏਹਨਾਂ ਤੋਂ ਬਿਨਾਂ ਰਾਮਪੁਰਾ
ਗੁਮਟੀ, ਵਜਾਲਪੁਰਾ ਆਦਿਕ ਹੋਰ ਕਈ ਹਨ ਜੋ ਆਪਣੀ ਵਾਹੀ ਆਪੇ
ਖਾਣ ਵਾਲੇ ਮਾਛੀਦਾਰ ਹਨ, ਕਿਉਂਕਿ ਜਦਗੁਰੂ ਹਰਿਗੋਬਿੰਦ ਸਾਹਿਬ ਜੀ ਮੋਹਣ
ਨੂੰ ਮਰਾੜ ਪਿੰਡ ਵਸਾਉਣ ਦਾ ਹੁਕਮ ਦਿਤਾ ਓਨ ਬੇਨਤੀ ਕੀਤੀ ਸਾਨੂੰ ਲਾਲਾ
ਕੌੜਾ ਮਾਮਲਾ ਬਹੁਤ ਲੇਣ ਦੇ ਬਹਾਨੇ ਉਜਾੜ ਛੱਡੂ। ਗੁਰੂ ਜੀ ਨੇ ਬਚਨ
ਕੀਤਾ ਤੇਰੀ ਸੰਤਾਨ ਤੋਂ ਕਦੇ ਕੋਈ ਮਾਮਲਾ ਨਹੀਂ ਲਵੇਗਾ ਓਹ ਸਭ ਵਾਕ
ਗੁਰੂ ਜੀ ਦੇ ਸੱਚੇ ਹੋ ਰਹੇ ਹਨ ॥

ਜਦਪਿ ਸੂਰਜ ਪ੍ਰਕਾਸ਼ ਵਿਚ ਏਹ ਪ੍ਰਸੰਗ ਗੁਰੂ ਹਰਿਗੋਬਿੰਦ ਜੀ ਦੇ ਨਾਲ
ਹੋਯਾ ਲਿਖਿਆ ਹੈ, ਜਿਸ ਕਰਕੇ ਮੈਂ ਭੀ ਪੰਥ ਪ੍ਰਕਾਸ਼ ਵਿਚ ਓਸੇਤਰਾਂ ਲਿਖ
ਦਿਤਾ ਸੀ, ਪਰੰਤੂ ਹੁਣ ਜਦ ਓਥੇ ਜਾਕੇ ਨਿਰਨੇ ਕੀਤਾ ਤਾਂ ਮਰਾੜ ਦੀ ਮੋਹਣੀ
ਗੱਢਣ ਸਮੇਂ ਜਿਸ ਸ਼ਾਹੂਕਾਰ ਤੋਂ ਗੁਰੂ ਲੋਕੇ ਵੰਡਿਆ ਸੀ ਓਨ੍ਹਾਂ ਦੀ ਵਹੀ
ਵਿਚ ਚੇਤ ਸੁਦੀ ਪੁ ਸੰ: ੧੬੮੪ ਬਿਭਲਿਖਿਆ ਹੋਯਾ ਹੈ ਏਹੋ ਸੰਮਤ ਤਵਾਰੀਖ
ਪਟਿਆਲੇ ਵਿਚ ਹੈ, ਓਸ ਸਮੇਂ ਛੀਵੇਂ ਗੁਰੂ ਜੀ ਦਾ ਮਾਲਵੇ ਜਾਣਾ ਸਹੀ ਹੈ
ਸੱਤਵੇਂ ਗੁਰੂ ਪੈਦਾ ਭੀ ਨਹੀਂ ਹੋਏ ਸੇ! ਏਸ ਪਰਕਾਰ ਭਾਈ ਰੂਪੇ ਦੀ ਰਬਾ
ਸੰਤੋਖ ਸਿੰਘ ਜੀ ਨੇ ਲਿਖੀ ਹੈ ਜੇਹੜੇ ਸਾਲ ਰੂਪੇ ਦੇ ਬਾਪਦਾ ਬਜਾਹ ਹੋਯਾ ਸੀ
ਓਸੇ ਸਮੇਂ ਰੂਪੇ ਦਾ ਜਵਾਨ ਹੋਕੇ ਲਕੜੀਆਂ ਵੱਢਣ ਜਾਣਾ ਵਜਾਹ ਹੋਯਾ
ਪਿੰਡ ਬੰਨਣਾ ਲਿਖਿਆ ਹੈ। ਰੂਪੇ ਦੀ ਸੰਤਾਨ ਦੇ ਲੋਕ ਆਖਦੇ ਹਨ ਕਿ
ਰੂਪੇ ਦੇ ਪੋਤਰੇ ਭਾਈ ਦਿਆਲੇ ਦੇ ਵਸਾਏ ਹੋਏ ਦਿਆਲਪੁਰੇ ਪਿੰਡ
ਬਿਧੀ ਚੰਦ ਘੋੜਾ ਲੈਕੇ ਗੁਰੂ ਜੀ ਪਾਸ ਆਯਾ ਸੀ। ਸੰਤੋਖ ਸਿੰਘ ਜੀ ਨੇ ਤਾਂ
ਇਕੋ ਸਾਲ ਵਿਚ ਪੁਤ ਪੋਤਰੇ ਹੋਏ ਲਿਖੇ ਹਨ ਓਨ੍ਹਾਂ ਪੜੋਤਰੇ ਭੀ ਜਣਾ
ਦਿਤੇ ਹਨ ॥

ਖੂਹ ਦਾ ਟੱਕ ਲਗਵਾਇਆ ਜੋ ਹੁਣ ਓਥੇ ਗੁਰੂ ਕਾ ਖੂਹ ਸੁਦਾਉਂਦਾ ਹੈ ॥

ਗੁਰੂ ਜੀ ਮਰਾਝ ਪਿੰਡ ਤੋਂ ਚਲਕੇ ਦਰਾਜ, ਫਥਾਲੀ ਭਦੌੜ, ਮਾਹਿਲ, ਡੋਡਮਲੂਕੇ, ਡੇਮਰੂ ਆਦਿਕ ਅਨੇਕ ਪਿੰਡਾਂ ਵਿਚ ਦੀ ਨਦੀ ਹੰਸ ਦੀ ਤਰਾਂ ਲੋਕਾਂ ਦਾ ਉਧਾਰ ਕਰਦੇ ਪੰਜ ਛੀ ਮਹੀਨੇ ਪਿਛੋਂ ਫੇਰ ਮੁੜ ਡਰੌਲੀ ਜਾ ਬਿਰਾਜੇ ॥

੪੩—ਮਾਲਵੇ ਦੇਸ ਵਿਚਰਨਾ ਅਤੇ

ਰਾਇ ਜੋਧ ਦਾ ਮਿਲਾਪ

ਹੁਣ ਗੁਰੂ ਸਾਹਿਬ ਨੇ ਮਾਲਵੇ ਦੇਸਦੇ ਸਿਖਾਂ ਦੀ ਕਾਮਨਾਂ ਪੂਰੀ ਕਰਨ ਲਈ ਸ੍ਰੀਗੁਰਗ੍ਰੰਥ ਸਾਹਿਬ ਜੀਦਾ ਅਸਵਾਰਾ ਖਾਸੇ ਵਿਚ ਅਸਥਾਪਨ ਕਰਾਕੇ ਇੱਕੇ ਗੁਰ-ਇੱਤੇ ਜੀ ਨੂੰ ਸੌਂਪਕੇ ਆਗਯਾ ਕੀਤੀ ਕਿ ਤੁਸਾਂ ਏਸਨੂੰ ਗੁਰੂ ਨਾਨਕ ਸਾਹਿਬ ਜੀਦਾ ਰੂਪ ਸਮਝਕੇ ਬਹੁਤ ਅਦਬ ਭਗਤੀ ਭਾਵ ਨਾਲ ਰੱਖਣਾ, ਧੂਪ ਦੀਪ ਦਰਸ਼ਨ ਕਰਦੇ ਰਹਿਣਾ। ਆਪਣੇ ਕਬੀਲੇ ਤੇ ਤੇਗਬਹਾਦਰ ਜੀ ਦੀ ਮਾਈ ਸਮੇਤ ਕਰਤਾਰਪੁਰ ਜਾਕੇ ਨਿਵਾਸ ਕਰੋ ਘਰਦਾ ਹੋਰ ਸਭ ਕਾਰ ਬਿਹਾਰ ਭਾਈ ਭਗਤੂ, ਪੈੜੇ ਅਰ ਭਾਈ ਨਿਹਾਲੂ ਹੁਸ਼ਜਾਰ ਪੁਰੀਏ ਖੜੀ ਦੇ ਸਪੁਰਦ ਕੀਤਾ। ਸੂਰਜ ਮਲ ਨੂੰ ਓਨਾਂ ਦੀ ਮਾਈ ਮੁਰਵਾਹੀ ਜੀ ਤੇ ਪਤਨੀ ਖੇਮੇ ਸਮੇਤ ਕੀਰਤਪੁਰ ਵੰਨੀ ਜਥਾ ਜੋਗ ਰਥ ਡੋਲੇ ਅਸਵਾਰੀਆਂ ਤੇ ਭਾਰ ਬਰਦਾਰੀਆਂ ਗੱਡਿਆਂ

ਤਵਾਰੀਖ ਖਾਲਸਾ (੯੪੪) ਗੁਰੂ ੬ ਹਿੱਸਾ ੨

ਉਤੇ ਲਵਵਾਕੇ ਤੋਰਿਆ, ਭਾਈ ਭਾਗੂ, ਮੁਰਾਰੀ, ਗੋਤੀ,
ਫਿਰਲਾਂ, ਸੇਠੀ ਖੜੀ ਏਹ ਘਰਦਾ ਕਾਰ ਬਾਰ ਕਰਨ
ਲਈ ਬੀਸ ਬੀਸ ਅਸਵਾਰ ਨਾਲ ਦੇਕੇ ਤੋਰੇ ॥

ਹੁਣ ਸਭ ਸੰਗਤ ਦੇ ਪ੍ਰਵਾਰ ਦੇ ਤੁਰ ਜਾਣੇ ਕਰ
ਬਹੁਤ ਉਦਾਸੀ ਛਾ ਗਈ, ਗੁਰੂ ਸਾਹਿਬਮਾਲਵੇਨੂੰ ਤੁਰਨ
ਲਗੇ ਤਾਂ ਗੁਰੂ ਜੀ ਦੀ ਪਰਮਭਗਤਰਾਮੋਂ ਨੇ ਚਰਨ ਫੜਕੇ
ਨੇਤ੍ਰਾਂ ਦੇ ਜਲ ਨਾਲ ਪਖਾਲ ਘੱਤੇ । ਗੁਰੂ ਸਾਹਿਬਜੀ ਨੇ
ਆਪਣੀ ਬਾਣੀ ਤੇ ਆਤਮਕ ਸ਼ਕਤੀ ਕਰਕੇ ਓਸਨੂੰ
ਬ੍ਰਹਮ ਗਿਆਨ ਦਾ ਉਪਦੇਸ਼ ਅਜੇਹਾ ਦਿੱਤਾ ਕਰਾ-
ਇਆ, ਜਿਸ ਤੋਂ ਓਸਦਾ ਸ਼ੋਕ ਮੋਹ ਅਗਿਆਨਸਭ ਦੂਰ
ਹੋਗਿਆ ਅਤੇ ਦਿੱਤਾ ਬ੍ਰਹਮ ਗਿਆਨ ਹਿਰਦੇ ਵਿਚ
ਪ੍ਰਕਾਸ਼ ਆਯਾ, ਫੇਰ ਇਕ ਤਸਵੀਰ ਆਪਣੀ ਬਖਸ਼ੀ
ਜਿਸਦੇ ਪਿਆਨ ਵਿਚ ਓਸਦਾ ਮਨ ਠਹਿਰ ਗਿਆ ।
ਫੇਰ ਅਸਵਾਰ ਹੋਣ ਲੱਗੇ, ਤਾਂ ਡਰੌਲੀ* ਪਿੰਡ ਦੇ ਪ੍ਰੇਮੀਆਂ
ਨੇ ਆ ਚਰਨ ਫੜੇ ਓਨਾਂ ਨੂੰ ਪੰਜ ਗ੍ਰੰਥੀ ਪੋਥੀ ਇਕ
ਕਟਾਰ ਬਖਸ਼ਕੇ ਬਚਨ ਕੀਤਾ ਧੂਪ ਦੀ ਪਕਰਦੇ ਰਹਿਣਾ
ਜੇ ਕਾਰਜ ਬਣੇ ਪੋਥੀ ਨੂੰ ਗੁਰੂ ਨਾਨਕ ਜੀ ਦਾ ਰੂਪ ਤੇ

* ਡਰੌਲੀ ਗੁਰਦਿੱਤੇ ਜੀ ਦਾ ਜਨਮ ਅਸਥਾਨ, ਮਾਈ ਦਮੋਦਰੀ ਜੀ
ਦੀ ਸਮਾਧ, ਗੁਰੂ ਕਾ ਖੂਹ, ਦਰਬਾਰ ਸਾਹਿਬ ਜੋ ਗੁਰੂ ਜੀ ਦੇ ਦੀਵਾਨ ਦੀ
ਜਗਾ ਹੈ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਜੋ ਭਾਈ ਨੰਦ ਰੰਦ ਅਨੰਦਪੁਰੇ ਲਿਆਏ
ਸੋ ਜਿਸਦੀ ਬਾਬਤ ਦਸਮ ਗੁਰੂ ਜੀ ਦਾ ਹੁਕਮ ਹੈ ਨੰਦ ਰੰਦ ਦੀ ਉਲਾਦ ਦਾ ਜੋ
ਪੜੇਗਾ ਸੋ ਅਧਾ ਹੋ ਜਾਵੇਗਾ, ਏਨਾਂ ਪੰਜਾਂ ਗੁਰਦਵਾਰਿਆਂ ਵਾਸਤੇ ਤਸੀਲ
ਖਰਚ ਵਿਚ ਅੰਗੀਆਂ ਨਾਮ ਪਿੰਡ ਮਾਫੀ ਹੈ, ਕਾਹਨ ਸਿੰਘ ਨਰੇਣ ਸਿੰਘ
ਆਦਿਕ ਓਥੋਂ ਦੇ ਪੁਜਾਰੀ ਹਨ ਹੋਰ ਸਿਖੀ ਸੇਵਕਾਂ ਦੀ ਆਮਦਨੀ ਬਹੁਤ
ਹੈ ॥

ਕਟਾਰ ਨੂੰ ਸਾਡਾ ਸਰੂਪ ਸਮਝਕੇ ਏਨ੍ਹਾਂ ਅਗੇ ਅਰਦਾਸ
ਕਰਨੀ ਸਰਬ ਕਾਰਜ ਸਿੱਧ ਹੋਣਗੇ ਪ੍ਰਮੇਸ਼ਵਰ ਦਾ
ਸਿਮਰਣ, ਆਏ ਸੰਤਾਂ ਦਾ ਸਤਕਾਰ ਮਾਲਕਰਦੇਰਹਿਣਾ
ਏਸੇ ਵਿਚ ਤੁਹਾਡੀ ਕਲਯਾਣ ਹੋਵੇਗੀ । ਏਸ ਪ੍ਰਕਾਰ
ਸਭਨੂੰ ਧੀਰਜ ਦਿਲਾਸਾ ਦੇਕੇ ੧੩ ਸਾਉਣ ਸੰ: ੧੬੮੮
ਬਿ: ਨੂੰ ਡਰੋਲੀ ਤੋਂ ਸੈਨਾ ਸਮੇਤ ਅਸਵਾਰ ਹੋਕੇ ਬੜੇ
ਘਰ ਜੋ ਓਥੋਂ ਪੰਜ ਕੋਹ ਸੀ, ਜਾ ਉਤਰੇ। ਓਥੋਂ ਦੇ ਚੌਧਰੀ
ਰਾਇ ਭਾਗਮਲ ਤੇ ਆਕਲ ਆਦਿ ਸਿੱਖਾਂ ਨੇ ਸਭ
ਸੇਵਾ ਪ੍ਰੇਮ ਨਾਲ ਕੀਤੀ, ਪੰਜ ਦਿਨ ਓਥੇ ਰਹੇ ॥

ਵੱਡੇ ਘਰ ਤੋਂ ਚੱਲਕੇ ਮਦੋ, ਲੋਪੋ, ਸਿਧਵਾਂ ਆਦਿਕ
ਪਿੰਡ ਵਿਚ ਉਤਰਕੇ ਲੋਕਾਂ ਨੂੰ ਸੱਚੇ ਧਰਮ ਦਾ ਉਪਦੇਸ਼
ਕਰਦੇ ਹੋਏ ਜਦ ਸਿਧਾਰ ਪਿੰਡ ਪਹੁੰਚੇ ਤਾਂ ਓਥੋਂ ਦੇ
ਸਿੱਖਾਂ ਨੇ ਬਹੁਤ ਪ੍ਰੇਮ ਕਰਕੇ ਠਹਿਰਾ ਲੀਤਾ । ਕਾਂਗੜ
ਵਾਲੇ ਰਾਇ ਜੋਧ ਦੇ ਘਰ ਵੱਡੇ ਘਰ ਵਾਲੇ ਰਾਇ ਭਾਗ-
ਮਲ ਗਿੱਲ ਚੌਧਰੀ ਗੁਰੂ ਜੀ ਦੇ ਸਿੱਖ ਦੀ ਬੇਟੀ ਮਾਈ
ਭਾਗਾਂ ਸੀ, ਭਾਵੇਂ ਓਸ ਤੋਂ ਪਹਿਲਾਂ ਭੀ ਗੁਰੂਕਿਆਂ ਦੇ
ਤੇਜ ਪ੍ਰਤਾਪ ਤੇ ਅਜਮਤਾਂ ਦੀ ਕਥਾ ਰਾਇ ਜੋਧ ਨੇ ਕਈ
ਵਾਰ ਸੁਣੀ ਸੀ, ਪਰ ਸੰ: ੧੬੮੪ ਬਿ: ਨੂੰ ਜਦ ਆਪਣੀ
ਬਰਕਤ ਨਾਲ ਮਾਲਵੇ ਦੇਸ ਨੂੰ ਚਿਤਾ ਕਰ ਗੁਰੂ ਹਰਿ-
ਗੋਬਿੰਦ ਸਾਹਿਬ ਜੀ ਮਰਾਝ ਦੀ ਉਲਾਦ ਤੋਂ ਸਾਰੇ ਤਪੇ ਦੇ
ਮਾਲਕ ਭੁਲਰਾਂ ਨੂੰ ਜੰਗ ਵਿਚ ਹਾਰ ਦਿਵਾਕੇ ਮਰਾਝ
ਪਿੰਡ ਦੀ ਮੋਹੜੀ ਗਡਵਾ ਗਏ ਸੇ ਓਦੋਂ ਤੋਂ ਰਾਇ ਜੋਧ
ਨੂੰ ਗੁਰੂ ਜੀਕੇ ਦਰਸ਼ਨ ਦੀ ਇੱਛਾ ਬਹੁਤ ਹੋ ਰਹੀ ਸੀ

ਤੁਵਾਰੀਖ ਖਾਲਸਾ (੧੪੬) ਗੁਰੂ ੬ ਹਿੱਸਾ ੨

ਕਿਉਂਕਿ ਓਸਦੀ ਸਵਾਲੀ ਹਮੇਸ਼ ਗੁਰੂ ਜੀ ਦੀਆਂ
ਕਰਾਮਾਤਾਂ ਤੇ ਸਾਖੀਆਂ ਸੁਣਾਉਂਦੀ ਰੰਹਦੀ ਸੀ, ਏਸ
ਕਰਕੇ ਓਸਦਾ ਪ੍ਰੇਰਿਆ ਹੋਇਆ ਜੋਧਇਕ ਘੋੜਾ ਚੰਗਾ
ਨਜਰ ਲੈਕੇ ਗੁਰੂ ਜੀਨੂੰ ਸਧਾਰ ਪਿੰਡ ਆ ਮਿਲਿਆ।
ਗੁਰੂ ਜੀਦੇ ਦੀਵਾਨ ਦੀ ਸ਼ਹਨਸ਼ਾਹੀ ਦੀ ਛਬ ਦੇਖਕੇ ਤੇ
ਜੋਧਿਆਂ ਨੂੰ ਭੀ ਰਸ ਦੀਆਂ ਸ਼ਕਲਾਂ ਝਕਾਝਕ ਬੈਠੇ
ਦੇਖ ਕਰ ਬਹੁਤ ਖੁਸ਼ੀ ਹੋਇਆ, ਕਿਉਂਕਿ ਓਸ ਨੂੰ ਭੀ
ਚੰਗੇ ਜਵਾਨ ਘੋੜੇ ਰੱਖਣ ਦਾ ਪਰੇਮ ਸੀ। ਗੁਰੂ ਜੀਨੇ
ਆਦਰ ਦੇਕੇ ਪਾਸ ਬੈਠਾ ਲੀਤਾ, ਕਈ ਭਾਂਤ ਦੇ ਪ੍ਰਸੰਗ
ਸਤਿਸੰਗ ਦੇ ਹੁੰਦੇ ਰਹੇ, ਫੇਰ ਭਾਈ ਬਿਧੀ ਚੰਦ ਨੇ ਜਦ
ਜੋਧੇ ਨੂੰ ਗੁਰੂ ਕੇ ਜੰਗਾਂ ਦੇ ਹਾਲ ਸੁਣਾਏ ਤਾਂ ਅਤਯੰਤ
ਖੁਸ਼ ਹੋਇਆ, ਘਰਜਾਕੇ ਆਪਣੀ ਪਤਨੀ ਨਾਲ ਸ੍ਰੀਗੁਰੂਜੀ
ਦੀ ਬਹੁਤ ਬਡਾਈ ਕੀਤੀ, ਦੂਜੇ ਦਿਨ ਫੇਰ ਦੰਪਤਿਆਏ।
ਓਸਦੀ ਰਾਣੀ ਨੇ ਗੁਰੂ ਜੀਦੇ ਦਰਸ਼ਨ ਪਾਏ, ਭੇਟਾ
ਚੜ੍ਹਾਈ ਤੇ ਬੇਨਤੀ ਕੀਤੀ, ਮਹਾਰਾਜ! ਮੈਂ ਆਪ ਦੇ ਸਿੱਖਦੀ
ਬੇਟੀ ਹਾਂ, ਗੁਰੂ ਅਰਜਨਸਾਹਿਬਜੀ ਤੋਂ ਉਪਦੇਸ਼ ਲੀਤਾਸੀ,
ਜਪੁਜੀ ਸਾਹਿਬ ਆਸਾ ਦੀ ਵਾਰ ਸਤਿਗੁਰਾਂ ਦੀਆਂ
ਸਾਖੀਆਂ ਨਿੱਤ ਆਪਣੇ ਪਤੀ ਨੂੰ ਸੁਣਾਉਂਦੀ ਰੰਹਦੀ ਹਾਂ,
ਜਿਸ ਕਰਕੇ ਏਨ੍ਹਾਂ ਦਾ ਮਨ ਭੀ ਆਪਦੇ ਚਰਨਾਂ ਵਲ
ਝੁਕ ਪਿਆ ਹੈ, ਨਹੀਂ ਤਾਂ ਏਹ ਸਰਵਰੀਏ ਸਿੱਖੀ ਧਰਮ ਨੂੰ
ਕੀਹ ਜਾਣਨ? ਹੁਣ ਆਪ ਕ੍ਰਿਪਾ ਕਰੋ ਏਨ੍ਹਾਂ ਨੂੰ ਗੁਰ-
ਸਿੱਖੀ ਬਖਸ਼ੋ, ਓਸ ਦੇਵੀ ਦਾ ਪਰੇਮ ਭਾਉ ਵੇਖਕੇ ਗੁਰੂ
ਜੀਨੇ ਬਚਨ ਕੀਤਾ- “ਤੇਰੀ ਸੰਤਾਨ ਵਿਚ ਸਿੱਖੀ ਤੇ ਵਡਿ-

ਆਈ ਸਦਾ ਰਹੇਗੀ”। ਏਹ ਵਰਸੁਣਕੇ ਓਹ ਬਹੁਤ ਪ੍ਰਸੰਨ ਹੋਈ ਅਤੇ ਆਪਣੇ ਪਤੀ ਨੂੰ ਓਸੇ ਘੜੀ ਪਾਹੁਲ ਤੇ ਗੁਰਮੰਤ੍ਰ ਦਿਵਾਕੇ ਗੁਰਮੁਖ ਕੀਤਾ ॥

ਮਾਲਵੇ ਆਦਕ ਦੇਸਾਂ ਦੀ ਸੰਗਤ ਰੋਜ਼ ਆਵੇ ਜਾਵੇ ਇਸ ਕਰਕੇ ਹਰ ਵੇਲੇ ਗੁਰੂਕਿਆਂ ਪਾਸ ਮੇਲਾ ਲੱਗਾ ਰਹੇ, ਗੰਗਾਵਾਲਾ ਪ੍ਰਵਾਹ ਦੇਖਕੇ ਫੇਰ ਤਾਂ ਜੋਧ ਭੀ ਬਹੁਤ ਸੇਵਾ ਕਰਨ ਲੱਗਾ, ਅਤੇ ਓਸਦਾ ਭਾਈ ਉਮਰਸ਼ਾਹ ਭੀ ਹੋਰ ਬਹੁਤ ਸਾਰੇ ਭਾਈ ਚਾਰੇ ਸਮੇਤ ਗੁਰੂ ਕਾ ਸਿਖ ਬਣਿਆ ਲਾਂਭਾਂ ਛਾਂਭਾਂ ਦੇ ਪਿੰਡ ਤੋਂ ਆਟਾ ਦਾਣਾ ਘਿਉ ਦਾਲ ਦੁਧ ਵਹੀਂ ਆਦਕ ਰਸਤ ਰੋਜ਼ ਦੀ ਰੋਜ਼ ਚਲੀ ਆਵੇ, ਲੰਗਰ ਹਰ ਵੇਲੇ ਬਰਤੇ, ਕਥਾ ਕੀਰਤਨ ਸਤਿਸੰਗ ਦਾ ਰੰਗ ਲੱਗਾ ਰਹੇ ॥

੪੪—ਪੱਛੋਂ ਦੀ ਸੰਗਤ ਤੇ ਘੋੜਿਆਂ ਦਾ ਜ਼ਿਕਰ

ਓਸ ਸਮੇਂ ਪੱਛੋਂ ਦੀ ਸੰਗਤ ਪਸ਼ਾਵਰੋਂ ਕਾਬਲ ਤਕ ਦੀ ਹਜ਼ਾਰ ਬਾਰਾਂਸੌ ਸਿੱਖ ਸਿੱਖਣੀ ਦਾ ਟੋਲਾ ਭਾਈ ਬਖਤਮਲ, ਭਾਰਾ, ਚੰਦ, ਦਿਆਲ ਚੰਦ ਆਦਕ ਮਸੰਦਾਂ ਨਾਲ ਚਲਿਆ, ਓਸ ਵਿਚ ਕਰੋੜੀ ਨਾਮ ਸਿੱਖ ਪ੍ਰਗਟੇ ਕਾਬਲ ਦਾ ਜੋ ਹਮੇਸ਼ਾ ਘੋੜਿਆਂ ਦੀ ਸੌਦਾਗਰੀ ਕਰਦਾ ਹੋਇਆ ਦੋ ਵਾਰੀ ਅਗੇ ਭੀ ਗੁਰੂ ਜੀ ਨੂੰ ਘੋੜੇ ਦੇਗਿਆ ਸੀ ਆਇਆ, ਓਸਨੇ ਗੁਰੂ ਜੀ ਦੇ ਹੁਕਮ ਅਨੁਸਾਰ ਦੋ ਬਛੇਰੇ ਇਕ ਚੰਗ ਢੰਗ ਦੇ ਚਾਮ੍ਹੇ ਦਰਯਾ

ਤਵਾਰੀਖ ਖਾਲਸਾ (੯੪੮) ਗੁਰੂ ੬ ਹਿੱਸਾ ੨

ਵਿਚ ਬੇੜੀਆਂ ਖਿਚਣ ਵਾਲੇ ਦਰਿਆਈ ਘੋੜਿਆਂ
ਦੇ ਬੱਚੇ ਬਹੁਤ ਚੰਗੇ ਲੈਕੇ ਪ੍ਰੇਮ ਨਾਲ ਗੁਰੂ ਜੀ ਲਈ
ਪਾਲੇ ਸੇ, ਜਿਨ੍ਹਾਂ ਦੀ ਤਾੜੇ ਦਿੱਲੀ ਦੀ ਸਾਰੀ ਬਾਦਸ਼ਾਹੀ
ਵਿਚ ਕੋਈ ਘੋੜਾ ਨਹੀਂ ਸੀ, ਉਨ੍ਹਾਂ ਸਮੇਤ ਹੋਰ ਭੀ
ਚੰਗੇ ਘੋੜੇ ਲੈਕੇ ਸੰਗਤ ਨਾਲ ਰਲ ਪਿਆ, ਜਿਥੇ ਆਕੇ
ਉਤਰੇ ਉਸ ਮਨਮੋਹਣੀ ਜੋੜੀ ਦੇ ਦੇਖਣ ਨੂੰ ਲੋਗ
ਝੁੰਬਲਾਂ ਕਰ ਖਲੋਣ। ਜਾਂ ਲਾਹੌਰ ਆਏ ਤਾਂ ਜੇਹੜਾ
ਅਮੀਰ ਦੇਖੇ ਉਹੋ ਲਲਚਾਏ, ਪਰ ਕਰੋੜੀ ਏਹ ਕਹਿ
ਛੱਡੇ ਏਹ ਘੋੜੇ ਮੇਰੇ ਨਹੀਂ ਗੁਰਾਂ ਕੇ ਹਨ। ਸੂਬੇ ਕਾਸਮ
ਬੇਗ ਨੇ ਭਾਵੇਂ ਹੋਰ ਭੀ ਦਸ ਬਾਰਾਂ ਘੋੜੇ ਖਰੀਦੇ, ਪਰ
ਉਨ੍ਹਾਂ ਦੋਹਾਂ ਉੱਤੇ ਅਜੇਹਾ ਲੋਟਣ ਹੋਇਆ ਕਿ ਛੱਡ ਨਾ
ਸਕਿਆ ਅਤੇ ਏਸ ਉਮੈਦ ਉਤੇ ਕਿ ਬਾਦਸ਼ਾਹ ਦੇਖ
ਕਰ ਖੁਸ਼ੀ ਹੋ ਮੈਨੂੰ ਬੜਾ ਮੁਰਾਤਬਾ ਦੇਵੇਗਾ, ਧੱਕੋ ਧੱਕੀ
ਖੁਲਵਾਕੇ ਸ਼ਾਹੀ ਤਬੇਲੇ ਵਿਚ ਜਾ ਬੰਨ੍ਹਾਏ ਉਨ੍ਹਾਂ ਅਗੇ
ਚੰਗੇ ਚੰਗੇ ਕੋਤਲ ਲੱਖ ਲੱਖ ਰੁਪਏ ਦੀ ਖਰੀਦ ਵਾਲੇ
ਭੂੰਡੇ ਪੈ ਗਏ। ਸੁਦਾਗਰ ਬਥੇਰਾਰੋਇਆ ਪਿੱਟਿਆ, ਪਰ
ਡਾਢੇ ਨਾਲ ਕੋਈ ਪੇਸ਼ ਨਾ ਗਈ; ਛੇਕੜ ਏਹ ਠਾਨ
ਲੀਤਾ ਕਿ ਗੁਰੂ ਜੀ ਆਪੇ ਆਪਣੀ ਬਰਕਤ ਨਾਲ ਮੰਗਾ
ਲੈਣਗੇ। ਸੂਬੇ ਨੇ ਸੁਦਾਗਰ ਨੂੰ ਦਰਬਾਰ ਵਿਚ ਬੁਲਾਕੇ
ਪੰਜ ਹਜ਼ਾਰ ਦਾਖਿਲਅਤਤੇਦੋ ਲੱਖ ਦੀ ਹੁੰਡੀ ਕਾਬਲ ਦੇ
ਸੇਠ ਉਤੇ ਕਰ ਦਿੱਤੀ। ਕਰੋੜੀ ਨੇ ਧਨ ਛੱਡਨਾ ਚੰਗਾ ਨ
ਜਾਣਕੇ ਹੁੰਡੀ ਤਾਂ ਲੈ ਲਈ, ਪਰ ਮਨ ਮੁਰਝਾਏ ਹੋਏ
ਸੰਗਤ ਦੇ ਨਾਲ ਅੰਮ੍ਰਿਤਸਰ, ਤਰਨਤਾਰਨ, ਗੋਇੰਦਵਾਲ,

ਖਡੂਰ ਆਦਿਕ ਗੁਰ ਅਸਥਾਨਾਂ ਦੇ ਦਰਸ਼ਨ ਕਰਦੇ ਹੋਏ ਜਦ ਸਤਲੁਜ ਹਰੀ ਕੇ ਪੱਤਣ ਲੰਘਕੇ ਧਿਹਾੜੇ ਵਿਚ ਦੀ ਹੋ ਸਿਧਾਰ ਪਿੰਡ ਤੋਂ ਕੋਹਭਰ ਰਹੇਤਾਂ ਗੁਰੂ ਜੀ ਵਲੋਂ ਸ਼ਬਦ ਗਾਉਂਦੇ ਹੋਏ ਸਿਖ ਜਾਕੇ ਅੱਗੋਂ ਆਦਰ ਨਾਲ ਲੈ ਆਏ । ਅੱਗੇ ਗੁਰੂ ਸਾਹਿਬਜੀ ਜਿਗਾ ਕਲਗੀ ਸਿਰ ਪੇਚ ਮੋਤੀ ਮਾਲਾ ਕੰਠਾ ਭਵੱਟੇ ਜੜਾਊ (ਜਿਨ੍ਹਾਂ ਵਿਚ ਏਹ ਨੌਰਤਨ ਜੜੇ ਹੋਏ ਸੇ:—ਹੀਰਾ ਸਫੈਦ ੧, ਮਾਣਕ ਸੁਰਖ, ੨, ਪੰਨਾ ਸਬਜ਼ ੩, ਗੁਲਮੇਦਕ ਸ਼ਰਬਤ ੪, ਪਿਖਰਾਜ ਜ਼ਰਦ ੫, ਨੀਲਕ ਲੀਲੀ ੬, ਲਸਨੀਆਂ ਫੂਰਾ ੭, ਮੋਤੀ ਗੋਲ ੮, ਲਾਲ ੯, ਕੋਈ ਲਾਲ ਦੀ ਜਗਾ ਮੂੰਦਾ ਲੈਂਦੇ ਹਨ, ਏਨ੍ਹਾਂ ਨੌਰਤਨਾਂ ਤੋਂ ਬਿਨਾਂ ਹੋਰ ਜੋ ਬਹੱਤਰ ਪ੍ਰਕਾਰ ਦਾ ਜਵਾਹਰਾਤ ਹੈ ਓਹ ਸਭ ਗੁਰੂ ਜੀ ਦੇ ਗਹਣਿਆਂ ਵਿਚ ਜੜਿਆਹੋਯਾ ਸੀ) ਦੇਖਕੇ ਜੋਹਰੀ ਕਾਬਲੀਏ ਸਿੱਖ ਬਹੁਤ ਖੁਸ਼ੀ ਹੋਏ, ਏਸ ਪ੍ਰਕਾਰ ਹੋਰ ਅਮੋਲਕ ਜੇਵਰ, ਬਸਤਰ, ਸ਼ਸਤ੍ਰ ਪਹਿਨੇ ਹੋਏ ਹੱਥ ਪਰ ਚਿੱਟਾ ਬਾਜ਼ ਸਿੰਘਾਸਨ ਉਤੇ ਦੇਵ ਰੂਪ ਸਿੱਖਾਂ ਦੀ ਸਭਾ ਵਿਚ ਇੰਦਰ, ਰਘੁਬੰਸੀਆਂ ਵਿਚ ਰਾਮ ਚੰਦ੍ਰ, ਜਾਦਵਾਂ ਵਿਚ ਕ੍ਰਿਸ਼ਨ ਵਰਗੀ ਛਬ ਗੁਰੂ ਜੀਦੇ ਰਹੇ ਸੇ । ਇਕ ਪਾਸੇ ਜੋਧ ਸ਼ਾਹ, ਬਿਧੀਆ, ਭੱਲਣ, ਪ੍ਰਤਾਪ ਸਿੰਘ ਆਦਿਕ ਜੋਧੇ ਸਨਧਬੱਧ ਬੈਠੇ ਸੇ, ਦੂਜੇ ਪਾਸੇ ਰਾਗੀ ਸਿੱਖ ਗੰਧੂਬਾਂ ਜਿਹੇ ਕੀਰਤਨ ਕਰ ਰਹੇ ਸੇ। ਚੌਰ ਮੁਠਾ ਗੁਰੂ ਜੀ ਪਰ ਹੋ ਰਿਹਾ ਸੀ, ਅੱਗੇ ਚੋਬਦਾਰਖੜੇਸੇ। ਸ਼ਹਿਨਸ਼ਾਨੀ ਦਰਬਾਰ ਡਟ ਰਿਹਾ ਸੀ, ਦੂਰ ਦੂਰ ਸੰਗਤ

ਤਵਾਰੀਖ ਖਾਲਸਾ (੯੫੦) ਗੁਰੂ ੬ ਹਿੱਸਾ ੨

ਖੜੀ ਚੁਫੇਰੇ ਤੋਂ ਹੱਥ ਜੋੜੇ ਹੋਏ ਸੀਸ ਝੁਕਾਕੇ ਇਕ
ਟਕ ਚਕੋਰਾਂ ਵਾਂਗੀ ਗੁਰੂ ਜੀਦੇ ਮੁਖ ਚੰਦ ਵੱਲ ਤੱਕ
ਰਹੀ ਸੀ। ਤਦੋਂ ਨੂੰ ਭਾਈ ਬਖਤ ਮਲ, ਤਾਰਾ ਚੰਦ,
ਸਾਵਲ, ਦਿਆਲਾ ਮਸੰਦ ਡਾਢੇ ਮੋਟੇ ਕੱਦ ਵਾਲਿਆਂ
ਨੇ ਸੰਗਤ ਨੂੰ ਦੂਰ ਖੜੀ ਕਰ ਗੁਰੂ ਜੀ ਦੇ ਹਜ਼ੂਰ ਆ
ਚਰਨਾਂ ਉਤੇ ਮੱਥਾ ਟੇਕਿਆ। ਗੁਰੂਕਿਆਂ ਨੇ ਆਦਰ
ਨਾਲ ਪਾਸ ਬੈਠਾ ਲੀਤਾ, ਸੁਖ ਅਨੰਦ ਪੁਛੀ। ਫੇਰ ਉਹ
ਆਪਣੀ ਆਪਣੀ ਸੰਗਤ ਦੇ ਚਾਰ ਚਾਰ ਸਿੱਖ ਸਿੱਖ-
ਣੀਆਂ ਵਖਰੇ ਵਖਰੇ ਬੁਲਾ ਬੁਲਾਕੇ ਗੁਰੂ ਜੀਦੇ ਚਰਨਾਂ
ਉਤੇ ਮੱਥਾ ਟਿਕਾਉਂਦੇ ਤੇ ਨਾਮ ਗ੍ਰਾਮ ਦਸ ਦਸ ਭੇਟਾ
ਦਿਵਾਉਂਦੇ ਗਏ। ਮੇਵੜੇ ਅਰਦਾਸ ਕਰ ਕਰ ਰੁਪਏ
ਤੇ ਜਿਨਸਾਂ ਦੇ ਢੇਰ ਲਾਈ ਗਏ, ਗੁਰੂ ਸਾਹਿਬ ਗੁਰੂ
ਨਾਨਕ ਜੀਦੇ ਧਿਆਨ ਵਿਚ ਇਸਥਿਤ ਹੋਏ ਹੋਏ ਆਪਣੀ
ਓਸ ਆਤਮਕ ਸ਼ਕਤੀ ਦੇ ਬਲ ਨਾਲ ਜੋਅਣੁਮਾਮਹਿਮਾ
ਆਦਿਕ ਅਠਾਰਾਂਸਿੱਧੀਆਂ ਸਾਮ੍ਹਣਪੁਰਖਾਂਦੀਆਂ ਸ਼ਾਸਤ੍ਰਾਂ
ਵਿਚ ਲਿਖੀਆਂ ਹਨ, ਯਥਾ ਜੋਗ ਸਭ ਸਿੱਖ ਸਿੱਖਣੀਆਂ
ਦੀ ਕਾਮਨਾਂ ਪੂਰੀ ਕਰਦੇ ਗਏ ਅਤੇ ਬਾਰੰਬਾਰ ਕਿਰਪਾ
ਦ੍ਰਿਸ਼ੀ ਨਾਲ ਸੰਗਤ ਵੰਨੀ ਤਕਦੇ ਰਹੇ, ਕਿਉਂ ਜੋ ਸੰਗਤ
ਜੈਸੀ ਪਯਾਰੀ ਚੀਜ਼ ਗੁਰੂ ਜੀ ਨੂੰ ਹੋਰ ਕੋਈ ਨਹੀਂ ਸੀ,
ਸਭਨਾਂ ਗੁਰੂਆਂ ਦੀ ਏਹੋ ਮੁਯਾਦਾ ਰਹੀ ਕਿਜਦ ਸੰਗਤ
ਨੇ ਆਉਣਾ ਤਦੋਂ ਹੀ ਅਕਾਲ ਪੁਰਖ ਦੇ ਧਿਆਨ ਵਿਚ
ਅਡੋਲ ਬੈਠ ਕਰ ਅਕਾਲ ਪੁਰਖ ਦੇ ਓਸ ਮਾਇਕ
ਖਜ਼ਾਨੇ ਵਿਚੋਂ ਆਪਣੀ ਆਤਮਕ ਸ਼ਕਤੀ ਨਾਲ ਸਭਦੀ

ਕਾਮਨਾ ਪੂਰੀ ਕਰਦੇ ਰਹਿਣਾ । ਜਦ ਹੋਰ ਸਾਰੀ ਸੰਗਤ
ਮੱਥਾ ਟੇਕਕੇ ਅਰਦਾਸਾਂ ਕਰਾ ਚੁਕੀ ਅਰਪੂਕਰਮਾ ਕਰਕੇ
ਸਾਹਮਣੇ ਗੁਰੂ ਕੇ ਹੱਥ ਜੋੜੇ ਹੋਏ ਇਕ ਦੱਕ ਪਰੇਮ ਰਸ
ਦੇ ਭਰੇ ਹੋਏ ਨੇਤ੍ਰਾਂ ਨਾਲ ਦਰਸ਼ਨ ਕਰਨ ਲਗੀ, ਤਦੋਂ
ਕਰੋੜੀ ਮਲ ਸੈਦਾਗਰ ਨੇ ਗੁਰੂ ਜੀ ਦੇ ਚਰਨਾਂ ਅਗੇ
ਓਹੋ ਦੋ ਲੱਖ* ਦੀ ਹੁੰਡੀ ਧਰਕੇ ਨੇਤ੍ਰ ਬਹਾ ਦਿਤੇ। ਜਾਂ ਗੁਰੂ
ਜੀ ਨੇ ਕਾਰਨ ਪੁਛਿਆ ਤਾਂ ਭਾਈ ਬਖਤਮਲ ਨੇ ਸਾਰੀ
ਕਥਾ ਓਸਦੀ ਗੁਰੂ ਜੀ ਅਗੇ ਆਖ ਸੁਣਾਈ, ਜਿਸਨੂੰ
ਸੁਣਕੇ ਗੁਰੂ ਸਾਹਿਬ ਨੇ ਅਨਿਆਈ ਧੜਕ ਤੁਰਕਾ
ਉਤੇ ਲਾਲ ਨੇਤ੍ਰ ਕਰ ਬਰਨ ਕੀਤਾ, ਤੁਰਕਾਂ ਦਾ ਸਤਿਆ-
ਨਾਸ ਹੋ ਜਾਣਾ ਹੈ ਜੋ ਹਾਕਮ ਹੋਕੇ ਰਾਹ ਖੋਹਣ
ਲਗ ਪਏ ਹਨ। ਫੇਰ ਕਰੋੜੀ ਨੂੰ ਧੀਰਜ ਦਿਲਾਸਾ ਦਿਤਾ
ਕਿ ਤੂੰ ਜਰਾ ਸੰਸਾ ਨਾ ਕਰ ਗੁਰੂ ਕੇ ਘੋੜੇ ਆਪੇ ਗੁਰੂ
ਕੇ ਘਰ ਆ ਜਾਣਗੇ ਤੇਰੇ ਵਲੋਂ ਆ ਪਹੁੰਚੇ, ਗੁਰੂ ਕੇ

*ਓਸ ਸਮੇਂ ਤਮਰਜੀ ਸਿੱਕ ਦਾ ਰੁਪਯਾ ਦਸ ਆਨੇ ਦਾ ਤੇ ਸਮਰਕੰਦੀ
ਛੀ ਆਨੇ ਵਾਲੇ ਦਾ ਚੱਲਣ ਬਹੁਤ ਸੀ। ਭਾਵੇਂ ਹੋਰ ਭੀ ਹੇਮੂਸ਼ਾਹੀ, ਸ਼ੇਰਸ਼ਾਹੀ,
ਬਾਬਰੀ, ਫਰੱਖਾਬਾਦੀ, ਦੀਪੂਸ਼ਾਹੀ ਆਦਿਕ ਅਨੇਕ ਸਿੱਕਿਆਂ ਦੇ ਰੁਪਏ
ਚਲਦੇ ਸੇ, ਪਰ ਮਹੰਮਦਸ਼ਾਹੀ ਤੇ ਅਕਬਰੀ ਏਹੋ ਦੋ ਪੂਰੇ ਸੋਲਾਂ ਆਨੇ ਦੇ ਸੇ, ਹੋਰ
ਮੁਝ ਜਿਹੂੰ ਕੋਟਲੇ ਦਾ ਹਰੀ ਸਿੰਘੀਆ, ਦਿਲੜੀ, ਹੁਲ ਭੀ ਦਸ ਦਸ ਬਾਰਾਂ
ਬਾਰਾਂ ਆਨੇ ਦ ਹਨ ਤੇ ਦੱਖਣ ਵਿਚ ਨੌ ਆਨੇ ਤੇ ਸਾਢੇ ਤਿੰਨ ਆਨੇ ਦੇ
ਸਿੱਕੇ ਆਪਣੇ ਆਪਣੇ ਰਾਜ ਵਿਚ ਚਲ ਰਹੇ ਹਨ, ਓਸਨੂੰ ਕੋਹੀ ਤੇ ਨੈਪਾਲੀ
ਵਿਚ ਮਦਰਮਲੀ ਆਖਦੇ ਹਨ, ਪਰ ਏਹ ਸਿੱਕੇ ਆਪਣੇ ੨ ਰਾਜ ਵਿਚ ਓਨਾਂ
ਦੇ ਚਲਦੇ ਹਨ ਜਿਹੂੰ ਨਾਨਕਸ਼ਾਹੀ ਤੇ ਦਿਲੀ ਵਾਲੇ ਪੈਸੇ ਦਿਲੀ ਮੁਗਲਾਂ ਦੇ
ਲਾਹੌਰ ਸਿਖਾਂ ਦੇ ਰਾਜ ਸਮੇਂ ਤਾਂ ਆਨੇ ਵਿਚ ਚਾਰ ਚਾਰ ਚਲਦੇ ਸੇ, ਹੁਲ ਬਾਰਾਂ
ਛੀ ਕੋਈ ਨਹੀਂ ਕਬੂਲਦਾ, ਏਹੋ ਹਾਲ ਮਨਸੂਰੀ ਤੇ ਦੀਪੂਸ਼ਾਹੀਆਂ ਦਾ ਹੈ।
ਸ਼ਾਇਦ ਓਸ ਸਮੇਂ ਏਹੋ ਤਮਰਜੀ ਜਾਂ ਸਮਰਕੰਦੀ ਰੁਪਯਾ ਸਵਾ ਲੱਖ ਘੋੜੇ
ਦਾ ਮੁਲ ਹੁੰਦਾ ਹੋਵੇ ॥

ਤਵਾਰੀਖ ਖਾਲਸਾ (੮੫੨) ਗੁਰੂ ੬ ਹਿੱਸਾ ੨

ਘਰ ਪਰਵਾਨ ਪਏ, ਤਦੋਂ ਨੂੰ ਪ੍ਰਸ਼ਾਦ ਤਿਆਰ ਹੋਗਿਆ
ਸਭ ਸੰਗਤ ਨੂੰ ਛਕਵਾਯਾ, ਖੀਰ ਕੜਾਹ ਪ੍ਰਸ਼ਾਦ ਚਿੱਭੜਾਂ
ਤੇ ਮੋਠ ਫਲੀ ਦੀ ਭਾਜੀ ਵਰਤੀ ਸਭ ਸੰਗਤ ਪਸ਼ਤੇ
ਵਿਚ ਆਪਸ ਵਿਚ “ਚੀਸਤਾਂ ਚੀਸਤਾਂ” ਅਰਥਾਤ ਕਯਾ
ਹੈ ਕਯਾ ਹੈ ਬੋਲਣ ਲਗੀ। ਫੇਰ ਸੰਝ ਨੂੰ ਮੋਠ ਮਾਜਰੀ
ਦੀ ਖਿੱਚੜੀ ਦਹੀਂ ਨਾਲ ਛਕੀ ਤਾਂ ਅਚਰਜ ਸਵਾਦ
ਲਗਾ, ਅਗਲੇ ਦਿਨ ਬਾਜਰੇ ਦੇ ਪ੍ਰਸ਼ਾਦੇ ਗੁਵਾਰੇ ਦੀ
ਭਾਜੀ ਬਰਤੀ, ਤੀਜੇ ਦਿਨ ਜੰਡ ਫਲੀ ਦਾ ਰਾਇਤਾ
ਡੋਲਿਆਂ ਦਾ ਅਚਾਰ ਟਿੱਡੋਂ ਦੀ ਭਾਜੀ, ਘਾਟ ਦੀਆਂ
ਦੋੜਾਂ ਦੇ ਦੋ ਚਾਰ ਚਾਰ ਮਿਲੀਆਂ। ਏਹ ਚੀਜ਼ਾਂ
ਓਨਾਂ ਕਦੇ ਨਹੀਂ ਦੇਖੀਆਂ ਖਾਧੀਆਂ ਸਨ, ਛਕ ਛਕ
ਚੀਸਤ ਚੀਸਤ ਕਰਦੇ ਹੀ ਰਹੇ, ਪਤਾ ਕੋਈ ਨਾ
ਲਗਾ। ਮਾਲਵੇ ਦੀ ਸੰਗਤ ਨੇ ਫੁਟਾਂ, ਮਤੀਰੇ, ਦੁਧ
ਬਹੁਤ ਖਵਾਏ ਪਿਵਾਏ। ਦੋ ਵੇਲੇ ਦੀਵਾਨ ਲਗੇ, ਕਥਾ
ਕੀਰਤਨ ਸਤਸੰਗ ਉਪਦੇਸ਼ ਹੁੰਦਾ ਰਹੇ, ਅਠ ਦਿਨ
ਸੰਗਤ ਰਹੀ, ਫੇਰ ਜਥਾ ਜੋਗ ਗੁਰੂ ਜੀ ਵਲੋਂ ਸਿਰੋਪਾਉ
ਮਨਬਾਂਛਤ ਫਲ ਪਾਏ, ਸਭ ਸੰਗਤ ਪ੍ਰਸੰਨ ਹੋ ਆਪਣੇ ਦੇਸ
ਨੂੰ ਸਿਧਾਰੀ। ਰਾਹ ਵਿਚ ਗੁਰੂ ਕੇ ਗੁਣ ਮਹਿਮਾ ਦੇ ਚਰਿਤ੍ਰ
ਪ੍ਰਮ ਪਵਿਤ੍ਰ ਕੰਹਦੇ ਸੁਣਦੇ ਹੋਏ ਦੇਸ ਪਹੁੰਚੇ ॥

੪੫—ਬਿਧੀਚੰਦ ਨੇ ਘੋੜਾ ਲਿਆਉਣਾ

ਇਕ ਦਿਨ ਗੁਰੂ ਸਾਹਿਬ ਜੀਨੇ ਦੀਵਾਨ ਵਿਚ
ਬਚਨ ਕੀਤਾ, ਗੁਰੂ ਕੇ ਘੋੜੇ ਜੋ ਲਾਹੌਰ ਦੇ ਸੂਬੇ ਨੇ ਚਾਹ

ਆਉਂਦੇ ਖੋਹਕੇ ਸ਼ਾਹੀ ਤਬੇਲੇ ਵਿੱਚ ਬੰਨਾ ਲੀਤੇ ਹਨ,
ਕੋਈ ਸਿੱਖ ਐਸਾ ਹੈ ਜੋ ਕਿਸੇ ਪ੍ਰਕਾਰ ਲੈ ਆਵੇ? ਰਾਜੇ
ਪ੍ਰਤਾਪ ਸਿੰਘ ਨੇ ਆਖਿਆ ਜੀਕੂੰ ਲੰਕਾ ਦਾਹਕੇ ਸੀਤਾ
ਦੀ ਸੋਝੀ ਲਿਆਉਣ ਵਾਸਤੇ ਈਸ਼ਵਰ ਨੇ ਹਨੂਮਾਨ
ਰਚਿਆ ਸੀ ਤੈਸੇ ਏਸ ਕੰਮ ਦੇ ਲਾਇਕ ਸਾਰੇ ਸਿੱਖਾਂ
ਵਿਚੋਂ ਬਿਧੀਚੰਦ ਜੀ ਹਨ, ਏਹ ਚਾਹੇ ਤਾਂ ਬਾਦਸ਼ਾਹਕੀਹ
ਵਿਚਾਰਾ ਹੈ, ਇੰਦ੍ਰ ਦੇ ਘੋੜੇ ਲੈ ਆਵੇ। ਜਦ ਇਹੋ ਭੱਲਣ
ਆਦਿਕਾਂ ਨੇ ਭੀ ਆਖੀ ਤਾਂ ਬਿਧੀਚੰਦ ਨੇ ਹੱਥ ਜੋੜਕੇ
ਆਖਿਆ “ਜੇ ਸਾਹਿਬ ਕੀਟੀ ਬਲ ਧਰੇ ਫੀਲ ਉਸਦਾ
ਖਾਣਾ” ਏਸ ਵਾਕ ਦੁਆਰਾ ਆਪ ਜਿਸ ਉਪਰਕ੍ਰਿਪਾ ਕਰੇ
ਉਹੋ ਲਿਆ ਸਕਦਾ ਹੈ। ਜੀਕੂੰ ਨੇਤ੍ਰ ਹੁੰਦੇ ਭੀ ਸੂਰਜ ਦੇ
ਸਹਾਰੇ ਬਿਨਾਂ ਕੁਛ ਨਹੀਂ ਦੇਖ ਸਕੀਦਾ ਏਸੇ ਤਰ੍ਹਾਂ ਆਪ
ਦੀ ਸਹਾਇਤਾ ਬਿਨਾਂ ਕੋਈ ਕੁਛ ਕੰਮ ਨਹੀਂ ਕਰ ਸਕਦਾ।
ਫੇਰ ਗੁਰੂ ਜੀਨੇ ਖੁਸ਼ੀ ਹੋਕੇ ਬਚਨ ਕੀਤਾ ਤੁਸੀਂ ਜਾਓ
ਕਾਰਜ ਸਿੱਧ ਕਰੋ, ਗੁਰੂ ਨਾਨਕ ਜੀ ਤੇਰੇ ਅੰਗ ਸੰਗ
ਸਹਾਇਕ ਹਨ। ਏਹ ਵਰ ਤੇ ਥਾਪੀ ਲੈਕੇ ਭਾਈ ਜੀ ਓਸੇ
ਘੜੀ ਅਰਦਾਸ ਕਰਕੇ ਤੀਜੇ ਨਰਾਤੇ ਲਾਹੌਰ ਵੰਨੀ ਟੁਰ
ਗਿਆ, ਪੰਜਵੇਂ ਦਿਨ ਭਾਈ ਜੀਉਣ ਨਾਮੇ ਤ੍ਰਖਾਣ ਸਿੱਖ
ਦੇ ਘਰ ਜਾ ਰਿਹਾ ਓਨ ਭਾਈ ਜੀ ਦੀ ਬਹੁਤ ਸੇਵਾ
ਕੀਤੀ ਦੂਜੇ ਦਿਨ ਭਾਈ ਜੀ ਰੰਬਾ ਕੰਬਲੀ ਲੈਕੇ ਜਪੁਜੀ
ਸਾਹਿਬ ਦਾ ਪਾਠ ਕਰਦਾ ਹੋਇਆ ਰਾਵੀ ਪਾਰੋਂ ਦੋਵਿਨ
ਦਾ ਉੱਗਿਆ ਹੋਇਆ ਲਵਾਲਵਾ ਘਾਹ ਖੁਰਚਕੇ ਪੰਡ
ਬਣਾ ਲਿਆਇਆ ਤੇ ਸੰਸ ਨੂੰ ਕਿਲੇ ਅੱਗੇ ਲੈ ਬੈਠਾ।

ਤਵਾਰੀਖ ਖਾਲਸਾ (੯੫੪) ਗੁਰੂ ੬ ਹਿੰਸਾ ੨

ਸੋਧੇ ਖਾਂ ਦੋਗੇ ਨੇ ਹੋਰ ਭੀ ਬਹੁਤ ਘਾਹ ਸਾਹੀਘੋੜਿਆ
ਵਾਸਤੇ ਖੀਦਿਆ ਪਰ ਏਸਦਾ ਘਾਹ ਸਭ ਨਾਲੋਂ ਚੰਗਾ
ਗੁਲਬਾਗ ਦੀ ਲਾਇਕ ਦੇਖਕੇ ਮੁਲ ਪੁਛਿਆ ਤਾਂਭਾਈ
ਜੀਨੇ ਆਖਿਆ ਧੰਨ ਭਾਗ ਮੇਰੇ ਜੇ ਮੇਰਾ ਘਾਹ ਸੱਚੇ
ਪਾਤਸ਼ਾਹ ਦੇ ਘੋੜੇ ਖਾਣ, ਗੋਲੀ ਕਿਸਦੀ ਤੇ ਗਹਿਣੇ
ਕਿਸਦੇ। ਮੁਲ ਕੀਹ ਕਰਨਾ ਹੈ ਤੁਸੀਂ ਦਾਨਸਵੰਦ
ਮੁਨਸਫ਼ ਚੰਗੇ ਲੋਗ ਦਿਸਦੇ ਹੋ ਜੋ ਕੁਛ ਦਿਓਗੇ ਸੋ ਲੈ
ਲਵਾਂਗਾ, ਮੇਰਾ ਗਰੀਬ ਦਾ ਹੱਕ ਕਿਉਂ ਰਖੋਗੇ? ਸੋਧੇ ਖਾਂ
ਘਾਹ ਉਠਵਾਕੇ ਅੰਦਰ ਲੈਗਿਆ, ਭਾਈ ਨੇ ਝਾੜ ਝਾੜ
ਨਾਲੇ ਤਾਂ ਘੋੜਿਆਂ ਅੱਗੇ ਪਾਇਆ ਅਤੇ ਨਾਲੇ ਧੰਨ
ਸੱਚੇ ਪਾਤਸ਼ਾਹ ਦੇ ਘੋੜੇ ੨, ਆਖ ਘੋੜਿਆਂ ਦੇ ਸੁੰਬਾਂ
ਉੱਤੇ ਨਮਸਕਾਰ ਕੀਤੀ, ਪਲੋਸੇ ਪਿਆਰਦਿਤਾਘੋੜਿਆਂ
ਨੂੰ ਦੇਖਕੇ ਭਾਈਜੀ ਬਹੁਤ ਖੁਸ਼ੀ ਹੋਏ। ਉਹਤਾਂਏਹਸਮਝਣ
ਕਿ ਏਹ ਕਮਲਾ ਜੱਟਸ਼ਾਹਜਹਾਂਨੂੰਸੱਚਾਪਾਤਸ਼ਾਹ ਆਖਦਾ
ਹੈ, ਪਰ ਏਹ ਆਪਣੇ ਗੁਰੂ ਜੀਨੂੰ ਆਖਦਾ ਸੀ। ਘੁੜਵਾਲ
ਦਰੋਗੇ ਏਸਦਾ ਸਿੱਧਾ ਸੁਭਾਉਮੋਟਾ ਪਟਕਾ ਉਤੇ ਕੰਬਲੀ
ਦਾੜ੍ਹੀ ਮੁਛਾਂ ਘੱਟੇ ਨਾਲ ਭਰੀਆਂ ਤੇ ਖਿੱਲਰੀਆਂ
ਦੇਖ ਨਿਰਾ ਬੁਝੜ ਜੱਟ ਜਾਣਕੇ ਹੱਸ ਹੱਸ ਮਖੌਲ ਪਏ
ਕਰਨ, ਏਹ ਜਾਣ ਬੁਝਕੇ ਭੋਲੀਆਂ ਗੱਲਾਂ ਕਰੇ ਤੇ
ਬਾਉਲਾ ਜਿਹਾ ਬਣਿਆ ਰਹੇ। ਦਰੋਗੇ ਨੇ ਇਕਰੁਪਯਾ
ਦੇਕੇ ਆਖਿਆ ਨਿਤ ਏਹੋ ਜਿਹਾ ਇਤਨਾ ਹੀ ਘਾਹ
ਲਿਆਕੇ ਆਪੇ ਏਨ੍ਹਾਂ ਦੋਹਾਂ ਘੋੜਿਆਂ ਅੱਗੇ ਪਾਜਾਇਆ
ਕਰ, ਕਦੇ ਮੈਂ ਏਥੇ ਨਾਂ ਹੋਵਾਂ ਤਾਂ ਅਗਲੇ ਦਿਨ ਤੈਨੂੰ

ਮਜ਼ੂਰੀ ਦੇ ਦੇਵਾਂਗਾ । ਭਾਈਜੀਸਤਿ ਬਚਨ ਕਹਿਕੇ ਤੁਰ
ਆਇਆ, ਟਕੇ ਤੁੜਾਕੇ ਕੁਛ ਤਾਂ ਗਰੀਬਾਂ ਨੂੰ ਵੰਡ ਦਿਤੇ
ਬਾਕੀ ਦੀਆਂ ਰੇਉੜੀਆਂ ਲੈਕੇ ਸਿਪਾਹੀਆਂ ਘੁੜਵਾਣਾਂ
ਨੂੰ ਵੰਡ ਦਿੱਤੀਆਂ ਅਰ ਪ੍ਰਸ਼ਾਦ ਭਾਈ ਜੀਉਣੇ ਦੇ ਜਾ
ਛਕਿਆ ਤੇ ਰਾਤ ਨੂੰ ਸ਼ਬਦ ਸਾਖੀ ਸਤਿਸੰਗਤ ਕਰਦੇ
ਰਹੇ । ਦੂਸਰੇਦਿਨ ਅੰਮ੍ਰਿਤ ਵੇਲੇਫੇਰਰਾਵੀਵਿਚਇਸ਼ਨਾਨ
ਕਰ ਪਾਰ ਹੋ ਜਪੁਜੀਸਾਹਿਬਪੜ੍ਹਦਾਹੋਇਅ ਚੰਗੇ ਥਾਉਂ
ਫੁਲਦਾਫੁਲ ਘਾਹ ਲਵਲਵਾ ਖੇਤਕੇ ਓਦੂੰ ਵੱਡੀ ਪੰਡ ਲੈ
ਆਇਆ ਤੇ ਆਪੇ ਘੋੜਿਆਂ ਅਗੇ ਜਾ ਪਾਇਆ, ਘੜੀ
ਮੁੜੀ ਧੰਨ ਸੱਚੇ ਪਾਤਸ਼ਾਹ ਦੇ ਘੋੜੇ ਕਹਿ ਕਹਿ ਮੱਥੇਟੇਕੇ
ਪਯਾਰ ਦੇਵੇ ਕੰਬਲੀ ਨਾਲ ਪੁੰਝੇਫੇਰ ਤਾਂ ਘੜਵਾਲ ਨੇ
ਕਾਮਾਂ ਜਾਣਕੇ ਖਰਖਰਾ ਅਰ ਬੁਰਸਦੇਦਿੱਤੇ, ਭਾਈ ਜੀ
ਨੇ ਦੋ ਘੰਟੇ ਮਾਲਸ਼ ਕਰ ਕਰ ਘੋੜੇਚਿਲਕਾਦਿਤੇ, ਤਦੋਂ
ਨੂੰ ਵੇਂਗਾ ਭੀ ਆ ਗਿਆ, ਏਸ ਨੂੰ ਦਹਿਲ ਵਿੱਚ ਮਸਤ
ਦੇਖਕੇ ਬਹੁਤ ਖੁਸ਼ੀ ਹੋਯਾ । ਇੱਕ ਰੁਪਯਾ ਦਿਤਾ, ਏਨ੍ਹਾਂ
ਉਸੇ ਭਾਂਤ ਵੰਡ ਛਡਿਆ, ਫੇਰ ਤਾਂ ਸਤ ਨੂੰ ਪਿਆਰਾ
ਲਗਣ ਲਗ ਪਿਆ। ਏਸੇ ਭਾਂਤ ਰੋਜ਼ਘਾਹਲਿਆਕੇ ਪਾਵੇ
ਸੇਵਾ ਕਰੇ ਇਕ ਰੁਪਯਾ ਰੋਜ਼ ਦਾ ਮਿਲੇ, ਅੱਧਾ ਵੰਡ ਦੇਵੇ
ਅੱਧਾ ਵੇਂਗੇ ਪਾਸ ਟੱਖੀ ਜਾਵੇ । ਪਰ ਘਾਹ ਏਸ ਦਾ ਘੋੜੇ
ਸਾਰਾ ਹੀ ਖਾ ਜਾਵਟ ਫੇਰ ਤਾਂ ਏਹ ਦੋ ਤਿੰਨਆਦਮੀਆਂ
ਦਾ ਕੱਲਾ ਹੀ ਕੰਮ ਕਰੇ, ਨਾਲੇ ਇਮਾਨਦਾਰ ਭੋਲਾ
ਭਾਲਾ ਦੇਖਕੇ ਦਹੇਗੇ ਦੇ ਅਜੇਹਾ ਮਨ ਪੁੰਝਿਆ ਜੋ ਏਸ
ਦਹਿਲ ਉਤੇ ਭਾਈ ਜੀ ਨੂੰ ਹੀ ਨੌਕਰ ਰਖ ਲੀਤਾ। ਹੁਣ

ਤਵਾਰੀਖ ਖਾਲਸਾ (੯੫੬) ਗੁਰੂ ੬ ਹਿੱਸਾ ੨

ਭਾਈ ਜੀਨੇ ਆਪਣਾ ਕੰਮ ਕੱਢਣ ਲਈ ਘੋੜਿਆਂ
ਅਰ ਤਬੇਲੇ ਰਹਿਣ ਵਾਲਿਆਂ ਆਦਮੀਆਂ ਦੀ ਅਜੇਹੀ
ਟਹਿਲ ਚੁਕੀ ਜੋ ਸਭ ਦੇ ਢਿੱਡ ਵਿੱਚ ਵੜਗਿਆ, ਨਾਲੇ
ਦਰੋਗੇ ਦੇ ਘਰ ਦੀ ਸੇਵਾ ਕਰਆਵੇ, ਏਸੇ ਕਰਕੇ ਦੋਗੇਨੇ
ਸਾਫ ਦਿਲ ਸੂਧਾ ਸਾਦਾ ਸੱਚਾ ਆਦਮੀ ਵੇਖਕੇ ਏਸੇ ਨੂੰ
ਤਬੇਲੇ ਦਾ ਮੱਲ ਤੇ ਮੁਹਤਬਿਰ ਬਣਾ ਦਿਤਾ, ਦਾਣੇ ਆਦਿ
ਗੁੜ ਘਿਓ ਖੰਡ ਵਾਲੇ ਕੋਠੇ ਦੀ ਕੁੰਜੀ ਭੀ ਏਸੇ ਨੂੰ ਸੌਂਪ
ਦਿੱਤੀ। ਹੁਣ ਭਾਈ ਜੀਨੇ ਆਪਣੀ ਜੱਟ ਵਿੱਦਯਾ ਦੀ
ਏਹ ਚਾਲ ਫੜੀ ਜੋ ਘਾਹ ਵਿੱਚ ਇਕ ਖਿੰਘਰ ਹਰਰੋਜ਼
ਬੰਨ੍ਹ ਲਿਆਵੇ ਅਰ ਰਾਤ ਨੂੰ ਬੁਰਜ ਉਤੇ ਚੜ੍ਹਕੇ ਦਰਯਾ
ਰਾਵੀ ਜੋ ਓਦੋਂ ਕਿਲੇ ਦੀ ਕੰਧ ਨਾਲ ਪਰਾਗਤੇਆਗਰੇ
ਦੇ ਕਿਲੇ ਵਾਂਗੂੰ ਖਹਿਕੇ ਚਲਦਾ ਸੀ ਓਸ ਵਿਚ ਸਿਟ
ਛੱਡੇ, ਏਸ ਖਿਆਲ ਨਾਲ ਕਿ ਘੋੜਾ ਟਪਾਉਣ ਵੇਲੇ ਖੜਾਕ
ਸੁਟਕੇ ਪਹਿਰੂ ਪਿਛੇ ਨਾ ਪੈਣਗੇ, ਓਹੋ ਗੱਲ ਹੋਈ। ਦੋ
ਚਾਰ ਦਿਨ ਤਾਂ ਇਸ ਖੜਾਕ ਦੀ ਪਰਚੋਲਕੀਤੀ ਕਰਾਈ
ਪਰ ਫੇਰ ਮੱਛ ਦਾ ਖੜਾਕ ਸਮਝਕੇ ਸਭ ਚੁਪ ਹੋ ਗਏ। ਭਾਈ
ਜੀਨੇ ਚੂਰੀ ਵਰਗਾ ਘਾਹ ਤੇ ਰਾਤਬ ਖੁਲਾ ਖੁਲਾ ਪਲੋਸ
ਪਲੋਸ ਪਯਾਰ ਦੇ ਦੇ ਪ੍ਰੇਮ ਦੀ ਚੱਸ ਚੜ੍ਹਾਕੇ ਘੋੜੇ ਅਜੇਹੇ
ਫਜ਼ਾਰ ਕੀਤੇ ਅਰ ਚਿਲਕਾਏ ਜੋ ਵੇਖਕੇ ਬਾਦਸ਼ਾਹ
ਬਹੁਤ ਖੁਸ਼ੀ ਹੋਯਾ, ਤਿਆਰੀ ਦਾ ਕਾਰਨ ਪੁਛਿਆ
ਤਾਂ ਸੌਂਧੇ ਖਾਂ ਨੇ ਏਸਨੂੰ ਸਾਹਮਣੇ ਖੜਾ ਕਰ ਦਿਤਾ ਅਤੇ
ਏਸ ਦੀਆਂ ਸਭ ਗੱਲਾਂ ਤ੍ਰੀਫ ਨਾਲ ਸੁਣਾਈਆਂ ਤਾਂ
ਬਾਦਸ਼ਾਹ ਨੇ ਹੱਸਕੇ ਭਾਈ ਜੀ ਨੂੰ ਆਖਿਆ, ਕਸੇਰੇ ! ਤੂੰ

ਘੋੜਿਆਂ ਦੀ ਖੂਬ ਟਹਿਲ ਕੀਤਾ ਕਰ ਬਹੁਤ ਇਨਾਮ ਮਿਲੇਗਾ। ਏਹ ਬਚਨ ਸੁਣਕੇ ਭਾਈ ਜੀਬੋਲਿਆ ਘੋੜੇ ਤਾਂ ਸੱਚੇ ਪਾਤਸ਼ਾਹ ਨੂੰ ਮੁਬਾਰਕ ਹੋਣ, ਟਹਿਲ ਦਾ ਫਲ ਮੈਨੂੰ ਮਿਲੇ। ਏਹ ਸੁਣਕੇ ਬਾਦਸ਼ਾਹ ਨੇ ਦੋਹਰੇ ਇਨਾਮ ਦਾ ਹੁਕਮ ਦਿੱਤਾ, ਬਿਧੀ ਚੰਦ ਮਨ ਵਿਚ ਲੱਭੂ ਭੰਨਕੇ ਖੁਸ਼ੀ ਹੋਯਾ ਤੇ ਕੱਛਾਂ ਤਿਦਕਾ ੨ ਬਹੁਤ ਟੱਪਿਆ, ਆਖੇ ਹੁਣ ਕੰਮ ਬਣਿਆ ਓਨ੍ਹਾਂ ਸਮਝਿਆ ਇਨਾਮ ਸੁਣਕੇ ਖੁਸ਼ੀ ਹੋਯਾ ਹੈ ਏਨ ਬਾਦਸ਼ਾਹ ਦੇ ਸੁਖਨ ਦਾ ਸਗਨ ਮਨਾਇਆ ਫੇਰ ਤਾਂ ਤਬੇਲੇ ਦੇ ਘੁੜਵਾਲ ਸਿਪਾਹੀ ਦੋਗੇ ਭਾਈਜੀਦੇ ਗਿਰਦ ਹੋਗਏ, ਆਖਲਲੱਗੇ ਮਤੇਂ ਇਨਾਮ ਲੈਕੇ ਤੁਰਦਾ ਹੋਵੇਂ ਭਾਈਆ ਸਾਨੂੰ ਹੁਣੇ ਜਲਸਾ ਦੇ ਲੈ। ਇਕ ਦਿਨ ਨੌਕੋਜ਼ ਕਰਦੇ ਭਾਈ ਜੀਨੇ ਆਖਿਆ ਈਦ ਪਰਸੋਂ ਨੂੰ ਹੈ ਓਦੂੰ ਅਗਲੇ ਦਿਨ ਕੰਜਰੀ ਨਚਾਉਣ ਤੋਂ ਬਿਨਾ ਹੋਰ ਤੁਸੀਂ ਮਨ ਭਾਉਂਦਾ ਨਰੋਜ਼ ਮੰਨ ਲਓ, ਓਹ ਬੇਲੇ ਸਰਾਬ ਪਿਲਾ, ਕਲੀਏ ਕੋਢਤੇ, ਪੁਲਾ, ਸ਼ੀਰਮਾਲ, ਜ਼ਰਦੇ ਖੁਲਾ। ਭਾਈ ਜੀ ਹੋਰ ਭੀ ਅਧਕ ਪ੍ਰਸੰਨ ਹੋਯਾ ਕਿ ਮੇਰੀ ਬਾਂਛਿਤ ਬਾਤ ਗੁਰੂ ਆਪੇਏਨ੍ਹਾਂ ਦੇ ਮੂੰਹੋਂ ਕਢਾ ਰਿਹਾ ਹੈ। ਈਦ ਵਾਲੇ ਦਿਨ ਸਾਰੇ ਹਾਥੀ ਘੋੜੇ ਸ਼ਿੰਗਾਰੇ ਤਾਂ ਏਹ ਦੋਵੇਂ ਤੁਰੰਗ ਭੀ ਸੁਨੈਹਰੀ ਸਾਜ ਜੜਾਊ ਕਾਠੀ, ਪੁੰਜੀ, ਸਾਖਤ, ਲੂਲਾਂ, ਝਾਂਝਰਾਂ, ਚੰਦ, ਕਲਗੀ, ਗਜਗਾਹਾ, ਜਾਲੀ, ਜੰਜੀਰ, ਸੋਇਨੇ ਦਾ ਪਹਿਨਾਕੇ ਸਜਾਏ ਗਏ “ਜੱਟ ਕਮਲਾ ਖੁਦਾ ਨੂੰ ਚੋਰ” ਏਹੋ ਗੱਲ ਹੁਣ ਭਾਈ ਬਿਧੀਏ

ਤਵਾਰੀਖ ਖਾਲਸਾ (੯੫੮) ਗੁਰੂ ੬ ਹਿੱਸਾ ੨

ਨੇਕੀਤੀ। ਦੋਗੇ ਨੂੰ ਆਖਣ ਲੱਗਾ ਭਲਾ ਜੀਏਨੂੰ ਘੋੜਿਆਂ
ਉਤੇ ਪਿੱਤਲ ਤਾਂ ਐਨਾਂ ਲੱਦਿਆ ਸੇ ਲੱਦਿਆ ਪਰ
ਆਹ ਜਵਾਰ ਮਕਈ ਦੇ ਦਾਣੇ ਤੇ ਲਾਲੜੀਆਂ ਕੱਚੇ ਤੇ
ਪੱਥਰ ਦੇ ਮਟਕੇ ਏਸਵਿਚ ਕਿਉਂ ਐਨੇ ਬੁੱਠੇ ਹਨ? ਏਹ
ਚਮਕਣ ਲਈ ਸਾਂਗ ਬਣਾਇਆ ਹੈ ਕਿ ਕੁਛ ਹੋਰ ਭੀ
ਸਹਾਰਾ ਹੈ? ਦੋਗਾ ਬੋਲਿਆ ਦੇਖੋ ਯਾਰੋ ਸੁਇਨੇ ਨੂੰ ਪਿੱਤਲ,
ਹੀਰਿਆਂ ਨੂੰ ਜਵਾਰ, ਚੂਨੀਆਂ ਨੂੰ ਮਕਈ, ਤੇ ਲਾਲੜੀਆਂ
ਸਬਜ਼ੇ, ਨੀਲਮਾਂ ਨੂੰ ਕੱਚ, ਪਿਖਰਾਜ, ਫਿਰੋਜ਼ੇ, ਲਸ-
ਨੀਆਂ ਨੂੰ ਪੱਥਰ ਦੇ ਮਟਕੇ ਦਸਦਾ ਹੈ । ਦੂਜੇ ਲੋਗ
ਹੱਸਕੇ ਆਖਣ ਲੱਗੇ ਸੱਚ ਹੈ “ਵਿਚਾਰਾ ਜੱਟ ਗੁਵਾਰ ਕੀ
ਜਾਣੇ ਪੋਪਲਿਆਂ ਦੀ ਸਾਰ, ਪਦ ਬਹੇੜੇ ਖਾਇ ਖੁਸ਼ੀ
ਰਹਾਇ । ਕਿਸੇ ਏਹੋ ਜੇਹੇ ਨੇ ਹੀ ਫੁਲ ਮੂੰਹ ਪਾਕੇ ਘਤਾਸੇ
ਸਿਰ ਟੁੰਗ ਲੀਤੇ ਸੇ ਨਾਂ ।” ਭਾਈ ਜੀ ਬੋਲਿਆ ਵੇਖਾਂ
ਐਨਾਂ ਸੁਇਨਾਂ ਹਾਥੀ ਘੋੜੇ ਲੱਦਣ ਨੂੰ ਕਿਤੇ ਲੁੱਟ ਮੱਚੀ
ਹੈ, ਅਮੀਰ ਦੇ ਹੱਥ ਪਿੱਤਲ ਦੇ ਕੰਗਣ ਭੀ ਸੋਇਨਾ
ਆਖੀਦਾ ਹੈ, ਰਾਜੇ ਦੀ ਚੀਜ਼ ਹੈ ਭਾਵੇਂ ਕੁਛ ਪਏ ਆਖੇ ।
ਬੱਸ ਈਦੋਂ ਅਗਲੇ ਦਿਨ ਦਰੋਗੇ ਨੇ ਤਾਂ ਸੰਝਤਾਈਂ ਓਥੇ
ਅਸਬਾਬ ਸੰਭਾਲਿਆ ਤੇ ਘੁੜਵਾਲ ਭਾਈ ਦੇ ਗਿਰਦੇ
ਹੋਏ । ਏਨੇ ਜੇਹੜੇ ਰੁਪਯੇ ਦਰੋਗੇ ਪਾਸ ਜਮਾ ਕੀਤੇ ਸੇ
ਓਹ ਲੈਕੇ ਦਸਕੁ ਤਾਂ ਓਨ੍ਹਾਂ ਨੂੰ ਖਾਣੇ ਬਣਾਉਣ ਲਈ
ਦਿਤੇ ਜੇ ਓਨ੍ਹਾਂ ਖਾਨਸਾਮੇ ਤੋਂ ਬਣਵਾਏ ਤੇ ਬਾਕੀ ਮੰਝ
ਨੂੰ ਭਾਈ ਜੀਉਣੇ ਦੇ ਨਾਲ ਇਕ ਕਲਾਲ ਦੇ ਜਾਕੇ
ਆਖਿਆ ਮਲ ਭਾਵੇਂ ਦੂਟਾ ਲੈ ਪਰ ਦਾਰੂ ਓਹ ਦੇਹ

ਜੇਹੜੀ ਉਠਣ ਜੋਗੇਨਾ ਛੱਡੇ ਤੇ ਅੱਧ ਪਾਹੀ ਸੇਰਵਾ ਅਮਲ
 ਰਖਦੀ ਹੋਵੇ ਅਤੇ ਨਾਲੇ ਸਭਦੇ ਨਾਉਂ ਸੁਣਾ ਦੇਹ। ਓਹ
 ਬੋਲਿਆ ਮਧਰ, ਸੁਰਾ ਪੈਸਟੀ, ਤਾੜਵੀ, ਖਜੂਰੀ,
 ਆਸਵੀ, ਮੋਹੀ, ਜਿਕੂੰ ਹੁਣ ਬਰਾਂਡੀ, ਉਲਟਾਮ, ਜਿੰਨ,
 ਸੇਰੀ ਪਟਵੈਨ, ਸ਼ਾਮਪੀਨ, ਬੀਰ, ਆਦਿਕ ਅੰਗ੍ਰੇਜੀ
 ਸ਼ਰਾਬ ਬਹੁਤ ਪ੍ਰਕਾਰ ਦੀ ਮਿਸੀ ਹੋਣੇ ਤੇ ਭੂਢ ਸੋ ਨਾਮ
 ਤੇੜੀ ਹੈ। ਏਸੇ ਪ੍ਰਕਾਰ ਓਸ ਸਮੇਂ ਦੇਸੀ ਸ਼ਰਾਬ ਬਹੁਤ
 ਪ੍ਰਕਾਰ ਦੀ ਹੁੰਦੀ ਸੀ, ਓਹ ਸਭ ਨਾਮ ਦੱਸਕੇ ਓਨ
 ਆਖਿਆ ਏਨ੍ਹਾਂ ਤੋਂ ਬਿਨਾਂ ਉਧਮੁਲ ੧ ਨਿਘਰ ਸਿਘਰੀ ੨
 ਨਿਘੜਾਬੋਟ ੩ ਸੱਤਯਾਨਾਸੀ ੪ ਏਹ ਚਾਰ ਪ੍ਰਕਾਰ ਦੀ
 ਹੋਰ ਭੀ ਹੈ। ਬਿਧੀਚੰਦ ਬੋਲਿਆ ਬੱਸ ਭਾਈਆ ਸਾਡੇ
 ਜੱਟ ਤਾਂ ਏਹੋ ਪੀਕੇ ਰਾਜੀ ਹੁੰਦੇ ਹਨ, ਭਾਵੇਂ ਤਿੰਨ ਦਿਨ
 ਸਿਰਦੁਖਦੇ ਪਏ ਰਹਿਣਤੇ ਕੋਈ ਲੰਗੋਟਾ ਭੀ ਲਾਹ ਖੜੇ।
 ਓਨ ਇਨ੍ਹਾਂ ਦੇ ਹੀ ਚਾਰ ਚਟੂਰੇ ਭਰ ਦਿਤੇ, ਜਾਂ ਮਜੂਰਾਂ
 ਨੂੰ ਚੁਕਾਕੇ ਤਬੇਲੇ ਵਿਚ ਆਇਆ ਤਾਂ ਘੁੜਵਾਲਾਂ ਨੇ
 ਖੰਘੂਰੇ ਛੱਡੇ ਤੇ ਬਾਗ ਬਾਗ ਹੋਏ। ਹੁਣ ਪਹਿਲੇ ਤਾਂ
 ਭਾਈ ਜੀਨੇ ਅੰਬੋਟੇ ਦੀ ਭੰਗ ਜਿਸ ਦੀ ਇਉਂ ਕਹਾਵਤ
 ਹੈ “ਪੀ ਲੈ ਭੰਗ ਅੰਬੋਟੇ ਦੀ। ਤੈਨੂੰ ਸੁੱਧ ਨਾ ਰਹੇ ਲੰਗੋਟੇ
 ਦੀ” ਖੰਡ ਘੋਲਕੇ ਪਿਆਈ। ਜਾਂ ਭੰਗ ਭਵਾਨੀ ਭਬਕੀ
 ਤਾਂ ਓਹ ਸਟੇ ਦਰੋਗੇ ਛੇਤੀ ਛੇਤੀ ਆਪਣੇ ਕੰਮ ਸਰਲ
 ਭਰਲ ਕਰ ਖਾਨਸਾਮੇ ਨੂੰ ਮਜੂਰੀ ਦੇਕੇ ਬਾਹਰ ਕੱਢ
 ਬੂਹੇ ਨੂੰ ਜੰਦਰਾ ਜੜ ਰਾਤ ਗਈ ਤੋਂ ਖਾਣੇ ਵਾਲੇ ਕੋਠੇ
 ਵਿਚ ਆ ਕੰਠੇ ਹੋਏ। ਲੱਗੇ ਉਧਮੁਲ ਤੇ, ਗਰਕੀ ਦੇ

ਤਵਾਰੀਖ ਖਾਲਸਾ (੯੬੦) ਗੁਰੂ ੬ ਹਿੰਸਾ ੨

ਪਿਆਲੇ ਚੱਲਣ ਤੇ ਕੋਢਤੇ ਕਲੀਏ ਜਰਦੇ ਉੱਡਣ।
ਛੇਕੜ ਨਿਘੜਾ ਬੋਟ ਨੇ ਤਾਂ ਬੋਟ ਕਰ ਬਹਾਏ। ਜਾਂ
ਭਾਈ ਜੀਨੇ ਦੇਖਿਆ ਕਿ ਹੁਣ ਏਨ੍ਹਾਂ ਉਤੇ ਗਰਕੀ
ਪ੍ਰਬਲ ਪੈ ਗਈ ਤਾਂ ਭਾਈ ਜੀ ਪਿਆਰ ਨਾਲ ਗਲੋਂ
ਫੜਕੇ ਸੱਤਿਆਨਾਸੀ ਦਾ ਪਿਆਲਾ ਭਰ ਮੂੰਹ ਲਾਦੇਵੇ,
ਭਲਾ ਮੂੰਹਲਗੀ ਫੇਰ ਕੌਣ ਛੱਡੇ? ਏਸੇ ਭਾਂਤ ਸਭ ਦਾ
ਸੱਤਿਆਨਾਸ ਕਰਕੇ ਜਾਂ ਨਿਰੇ ਅਧਮੋਏ ਹੋ ਪਏ ਦੇਖੇ
ਤਾਂ ਦਰੋਗੇ ਦੇ ਖੀਸੇ ਵਿਚੋਂ ਕੁੰਜੀਆਂ ਕੱਢ ਓਨ੍ਹਾਂ ਨੂੰ ਤਾਂ
ਓਸੇ ਕੋਠੇ ਵਿਚ ਜੇਦਰੇਅੰਦਰ ਦਿੱਤਾਅਤੇਅਸਥਾਬਵਾਲਾ
ਕੋਠਾ ਖੋਲ੍ਹਕੇ ਕਾਠੀ ਸਾਖਤ ਤਾਂ ਵਾਹਿਗੁਰੂ ਬੋਲਕੇ
ਘੋੜੇ ਗੁਲਬਾਗ ਉਤੇ ਪਾਈ ਤੇ ਅਸਥਾਬ ਦੀਡੰਗੀਕੱਛੇ
ਮਾਰੀ ਅਰਦਾਸਾ ਸੋਧ ਗੁਰੂ ਜੀਦਾ ਧਿਆਨ ਧਰ ਘੋੜੇ
ਨੂੰ ਨਮਸਕਾਰ ਕਰਚੜ੍ਹਦਾ ਹੋਯਾਬੋਲਿਆ—“ਪੈਜਰੱਖੀ
ਅਪਣੇ ਨਾਮ ਦੀ” ਏਹ ਕਹਿਕੇ ਆਸਣ ਆ ਗਿਆ।
ਫੇਰ ਤਾਂ ਲੇਹਾ ਦੇਹ ਦੇ ਚਾਰ ਗੇੜੇ ਦਿਵਾਕੇ ਗਰਮ ਕਰ
ਬੁਰਜ ਉਤੇ ਜਿਥੋਂ ਤੋਪ ਚੜ੍ਹਦੀ ਸੀ ਚੜ੍ਹਾ ਲੀਤਾ ਤੇ
ਦਰਯਾ ਵੱਲ ਮੂੰਹ ਕਰਕੇ ਇਕ ਕੋਰੜਾ ਜੜਿਆ, ਘੋੜਾ
ਕਬੂਤਰ ਵਾਂਗੂੰ ਉੱਡਕੇ ਘੜੰਮ ਦਰਯਾ ਦੇ ਥੱਲੇ ਗਿਆ।
ਫੇਰ ਤਰਕੇ ਪਾਰ ਜਾ ਫੁਰੜਾਟਾ ਛਡਿਆ। ਭਾਈ ਜੀ
ਪਿਆਰ ਦੇਂਦਾ ਹੋਯਾ ਤਾਰਿਆਂ ਦੀ ਸੂਹ ਰੱਖਕੇ ਸਿੱਧਾ
ਹਰੀ ਕੇ ਪੱਤਲ ਨੂੰ ਹੋ ਲੀਤਾ। ਪਿਛੇ ਕੋਤਦੇਪਹਿਰਿਆਂਨੇ
ਰੋਜ ਵਾਲਾ ਖੜਾਕ ਸਮਝਕੇ ਕੁਝ ਖਿਆਲ ਨਾ ਕੀਤਾ।
ਛਾਵੇਂ ਘੋੜਾ ਪੈਂਟ ਤੋਂ ਅੱਗੇ ਜਾਣ ਲਈ ਉਡ ਉਡਪੈਂਦਾ

ਸੀ, ਪਰ ਭਾਈ ਜੀਨੇ ਬਚਕਾਰ ੨ ਚਾਲੇਪਾਲਿਆਫੇਰ
ਸੁਰਗ ਦੇ ਹੁਲਾਰੇ ਲੈਂਦਾ ਢੋਲੇਦੀਆਂ ਲਾਉਂਦਾ ਤੇ
ਖੁਸ਼ੀ ਵਿਚ ਏਹਸ਼ਬਦਆਸਾ ਮਹਲਾ ੫ “ਹਰਿਕਾ ਨਾਮੁ
ਰਿਦੈ ਨਿਤ ਧਿਆਈ॥ਸੰਗੀ ਸਾਥੀਸਗਲਤਰਾਈ॥੧॥
ਗੁਰ ਮੇਰੈ ਸੰਗਿ ਸਦਾ ਹੈ ਨਾਲੇ ॥ਸਿਮਰਿ ਸਿਮਰਿਤਿਸੁ
ਸਦਾ ਸਮਾਲੇ ॥ ੧ ॥ ਰਹਾਉ ॥ ਤੇਰਾ ਕੀਆ ਮੀਠਾ
ਲਾਗੈ ॥ ਨਾਮੁ ਪਦਾਰਥੁ ਨਾਨਕ ਮਾਂਗੈ ॥” ਗਾਉਂਦਾ
ਹੋਇਆ ਪਹਿਛੁਟੀ ਨੂੰ ਹਰੀਕੇਪੱਤਣ ਛੋਟਾ ਛੋਟਾਪਾਲੀ
ਪਾਰ ਹੋ ਡਰੌਲੀ ਭਾਈ ਉਮਰ ਸ਼ਾਹ ਦੇ ਘਰ ਰੋਟੀ
ਵੇਲੇ ਨੂੰ ਜਾ ਰਿਹਾ । ਘੋੜੇ ਦੀਮਾਲਸ਼ਕਰਾਈ, ਨਿਹਾਰੀ
ਪੱਕੀ ਦਿਵਾਈ, ਰਾਤ ਕੱਟਕੇ ਅਗਲੇ ਦਿਨ ਪੋਹ ਸੁਦੀ
੭ ਸੰ: ੧੬੮੭ ਬਿ: ਨੂੰ ਰੂਪੇ ਪਿੰਡ ਗੁਰੂ ਜੀਦੇ ਪਾਸ
ਜਾ ਪਹੁੰਚਿਆ, ਘੋੜਾ ਹੱਥ ਫੜੇ ਹੋਏਭਾਈਬਿਧੀਚੰਦਨੂੰ
ਦੇਖਕੇ ਸਭ ਨੂੰ ਖੁਸ਼ੀ ਦਾ ਚੰਦ ਚੜ੍ਹ ਗਿਆ, ਭਾਈ ਜੀਨੇ
ਗੁਰੂ ਜੀਦੇ ਚਰਨਾਂ ਉਤੇ ਸੀਸ ਰੱਖ ਦਿੱਤਾ ਤੇ ਗੁਰੂ ਜੀ
ਨੇ ਸ੍ਰੀ ਰਾਮਚੰਦ ਵਾਂਗੂੰ ਜਿਸ ਤਰਾਂਉਨ੍ਹਾਂ ਸੀਤਾ ਦੀ ਸੁੱਧ
ਲਿਆਉਣ ਸਮੇਂ ਹਨੂਮਾਨ ਨੂੰ ਗਲਨਾਲਲਾਲੀਤਾ ਸੀ
ਭਾਈ ਜੀ ਨੂੰ ਭੁਜਾਂ ਵਿਚ ਭਰਕੇ ਬਚਨ ਕੀਤਾ ਨਿਹਾਲ
ਭਾਈ ਨਿਹਾਲ ! ਕੁਛ ਵਰ ਮੰਗ । ਭਾਈ ਜੀਨੇ ਬੇਨਤੀ
ਕੀਤੀ ਮਹਾਰਾਜ ! ਤੇਰੀ ਕ੍ਰਿਪਾ ਨਾਲ ਮੁਕਤਿ ਭੁਗਤਿ
ਤਾਂ ਪਹਿਲੇ ਹੀ ਪ੍ਰਾਪਤ ਹੈ ਹੋਰ ਝੂਠੇ ਪਦਾਰਥਕੀਮੰਗਣੇ
ਹਨ ਜੇ ਤੁਠੇ ਹੋ ਤਾਂ ਸਤਿਗੁਰਾਂ ਦਾ ਅੰਗ, ਸਾਧੂ ਦਾ
ਸੰਗ, ਨਾਮ ਦਾ ਰੰਗ, ਨਿਸਚਾ ਅਭੰਗ ਬਲਿਆ ਰਹੇ ।

ਤਵਾਰੀਖ ਖਾਲਸਾ (੯੬੨) ਗੁਰੂ ੬ ਹਿੱਸਾ ੨

ਏਹ ਸੁਣਕੇ ਸਭ ਖੁਸ਼ੀ ਹੋਏ ਗੁਰੂ ਜੀਨੇ ਤਥਾ ਅਸਤੂ
ਕਹਿਕੇ ਘੋੜੇ ਉਤੇ ਹੱਥ ਫੇਰਿਆ, ਵੇਰ ਤਬੇਲੇ ਵਿਚ
ਬਨ੍ਹਾਕੇ ਮਾਲਸ਼ ਕਰਾਈ, ਨਿਹਾਰੀ ਦਵਾਈ । ਭਾਈ
ਜੇਠੇ ਨੂੰ ਜੋ ਗੁਰੂ ਜੀ ਦੇ ਤਬੇਲੇ ਦਾ ਦ੍ਰੋਗਾ ਸੀ, ਘੋੜੇ ਦੀ
ਸੇਵਕਰਾਈ; ਚੈਂਕਸਾਈ ਸੌਂਪਕੇ ਆਪ ਦੀਵਾਨ ਵਿਚ
ਆ ਬਿਰਾਜੇ । ਜੋਧ ਸ਼ਾਹ, ਪ੍ਰਤਾਪ ਸਿੰਘ, ਭੱਲਣ ਕਾਲਾ
ਆਦਿਕ ਭਾਈ ਬਿਧੀ ਚੰਦ ਤੋਂ ਘੋੜਾ ਲਿਆਉਣ
ਦੀਆਂ ਥਾਤਾਂ ਸੁਣ ਸੁਣ ਗੁਰੂ ਕ੍ਰਿਸ਼ਨ ਸਮੇਤ ਬਹੁਤ ਪ੍ਰਸੰਨ
ਹੋ ਹੋ ਹੱਸਦੇ ਰਹੇ ॥

ਓਧਰ ਲਾਹੌਰ ਜਾਂ ਦਿਨ ਚੜ੍ਹੇ ਬਾਦਸ਼ਾਹ ਤੋੜੀ
ਖਬਰ ਹੋਈ ਤਾਂ ਓਹ ਬਹੁਤ ਤੜਫਿਆ, ਦ੍ਰੋਗੇ ਜਮਾਂਦਾਰ
ਬੁਲਾਏ “ਜਿਨ੍ਹਾਂ ਨੂੰ ਭਾਈ ਜੀ ਦੀ ਸੱਤਯਾਨਾਸੀ ਨੇ ਅਜੇ
ਨਿਘੜਾ ਬੇਟ ਕਰ ਰਖਿਆ ਸੀ; ਇੜਕੇ ਝੰਬੇ ਕਾਰਣ
ਪੁਛਿਆ, ਓਨ੍ਹਾਂ ਅਰਜ਼ ਕੀਤੀ ਹਜ਼ੂਰ ! ਘੋੜੇ ਨੂੰ ਯਾ ਤਾਂ
ਫਰੇਸ਼ਤੇ ਸਣਦੇਹ ਅਸਮਾਣੀਲੈਗਏਜਾਂ ਧਰਤੀ ਨਿਗਲ
ਗਈ । ਹੋਰ ਕਿਧਰੇ ਸੰਨ ਨਹੀਂ ਲਗੀ, ਜੰਦਰੇਅੜੇ ਰਹੇ
ਸਭ ਲੋਗ ਹੈਰਾਨ ਸੇ, ਘੋੜਾ ਕਿਧਰ ਚਲਾ ਗਿਆ?
ਬਥੇਰੇ ਖੋਜੀ ਖੁਰਾ ਦੇਖ ਰਹੇ, ਕਿਸੇ ਨੂੰ ਕਿਧਰੇ ਕੁਛ
ਪਤਾ ਨਾ ਲਗਾ । ਹਾਰਕੇ ਡੋਂਡੀ ਫਿਰਾਈ ਕਿ ਜੋ ਕੋਈ
ਘੋੜੇ ਦਾ ਖੋਜ ਦੱਸੇ, ਓਸਨੂੰ ਬਹੁਤ ਇਨਾਮ ਮਿਲੇਗਾ
ਫੇਰ ਤਾਂ ਆਪਣੇ ਲੋਭ ਨੂੰ ਜੋਤਸ਼ੀ ਨਜ਼ੁਮੀ ਲੱਗੇਜਾਇਰੇ
ਸੰਗਲੀਆਂ ਸਿੱਟਣ ਤੇ ਪੱਤਰੇ ਫੋਲਣ, ਪਰ ਕੋਈ ਪੂਰਾ
ਪਤਾ ਨਾ ਕੱਢ ਸਕਿਆ ॥

੪੬—ਦੂਜਾ ਘੋੜਾ ਲਿਆਉਂਦਾ

ਏਧਰ ਦੂਜੇ ਦਿਨ ਭਾਈ ਜੇਠੇ ਨੇ ਗੁਰੂ ਕਿਆਂ ਪਾਸ ਬੇਨਤੀ ਕੀਤੀ ਮਹਾਰਾਜ ਘੋੜਾ ਪੱਠਾ ਦਾਣਾਘਟਛਕਦਾ ਹੈ ਤੇ ਨੇਤਰ ਬਹਾ ਰਿਹਾ ਹੈ । ਗੁਰੂ ਜੀ ਜੋਧ ਸ਼ਾਹ ਆਦਿਕ ਮੁਸਾਹਬਾਂ ਸਮੇਤ ਘੋੜੇ ਪਾਸ ਗਏ ਪਯਾਰਦਿਤਾ ਮਲੂਮ ਕੀਤਾ ਕਿ ਆਪਣੇ ਜੋੜੇ ਦੇ ਘੋੜੇ ਲਈ ਵੈਰਾਗਿਆ ਹੋਯਾ ਹੈ, ਕਿਉਂ ਜੋ ਬੱਚੇ ਹੁੰਦੇ ਕੱਠੇ ਪਲੇ ਤੇ ਕੱਠੇ ਰਹੇ। ਗੁਰੂ ਜੀ ਨੇ ਭਾਈਬਿਧੀਚੰਦਨੂੰ ਆਦਰਦੇਕੇ ਆਖਿਆ ਘੋੜੇ ਨੂੰ ਵਿਛੋੜੇ ਦਾ ਰੋਗ ਹੈ ਜੋ ਬਿਨਾਂ ਮਿਤ੍ਰ ਦੇ ਮਿਲੇ ਹੋਰ ਕਿਵੇਂ ਨਹੀਂ ਜਾਏਗਾ, ਏਸੇ ਭਾਂਤ ਓਧਰ ਓਹਰੋਂ ਦਾ ਹੋਊ ਤੇਰੀ ਘਾਲਣਾ ਸਤਿਗੁਰਾਂ ਦੇ ਘਰ ਪ੍ਰਵਾਣ ਪਈ ਹੁਣ ਤੂੰ ਇਨ੍ਹਾਂ ਦੇ ਬਿਓਗ ਦਾ ਰੋਗ ਹਟਾ ਦੇਹ ਭਾਵੇਂ ਓਸਨੂੰ ਏਥੇ ਲਿਆ ਤੇ ਭਾਵੇਂ ਏਸਨੂੰ ਓਥੇ ਪੁਰਾ ਵਿਛੋੜੇ ਮਿਤ੍ਰ ਮਿਲਾ ਦੇਣ ਜੇਡਾ ਹੋਰ ਕੋਈ ਪੁੰਨ ਨਹੀਂ। ਏਹ ਬਚਨ ਸੁਣਕੇ ਜੋਧ ਸ਼ਾਹ ਨੇ ਬੇਨਤੀ ਕੀਤੀ, ਸੱਚੇ ਪਾਤਸ਼ਾਹ ! ਆਪਣੇ ਤਾਂ ਕੋਈ ਪ੍ਰਵਾਹ ਨਹੀਂ ਸਾਡਾ ਜੀ ਏਨ੍ਹਾਂ ਹਿੰਸਾਂ ਦੀ ਜੋੜੀ ਦੇਖਣ ਨੂੰ ਬਹੁਤ ਲੋਚਦਾ ਹੈ ਤੁਸੀਂ ਏਸਨੂੰ ਓਥੇ ਘੱਲਣ ਦਾ ਬਚਨ ਨਾ ਕਰੋ ਓਸ ਨੂੰ ਏਥੇ ਲਿਆਉਣ ਦਾ ਕਰੋ, ਗੁਰੂ ਜੀ ਬੋਲੇ ਏਹ ਤਾਂ ਭਾਈਬਿਧੀ ਚੰਦ ਦੇ ਹਥ ਹੈ, ਏਹ ਚਾਹੇ ਤਾਂ ਹੋ ਸਕਦਾ ਹੈ। ਏਸ ਉਤੇਗੁਰ ਪੰਜਵੇਂ ਪਾਤਸ਼ਾਹ ਦੀ ਬਹੁਤ ਦਸਾ ਹੈ। ਰਾਜਾ ਪ੍ਰਤਾਪਸਿੰਘ ਬੋਲਿਆ-ਮਹਾਰਾਜ! ਭਾਵੇਂ ਹੁਣ ਦੂਜਾ ਰਾਕੀ ਲਿਆਉਂਦਾ

ਤਵਾਰੀਖ ਖਾਲਸਾ (੯੬੪) ਗੁਰੂ ੬ ਹਿੱਸਾ ੨

ਪਹਿਲੇ ਨਾਲੋਂ ਬਹੁਤ ਕਠਨ ਹੈ ਪਰ ਭਾਈ ਬਿਧੀ ਚੰਦ ਚਾਹੇ
ਤਾਂ ਸਾਹਜਹਾਂ ਨੂੰ ਬੰਨ੍ਹ ਕੇ ਮਹਿਲਾਂ ਵਿਚੋਂ ਕੱਢ ਲਿਆਵੇ
ਘੋੜਾ ਲਿਆਉਣਾ ਏਸਨੂੰ ਕੀ ਐਖਾ ਹੈ ? ਗੁਰੂ ਜੀ
ਬੋਲੇ ਸਰ ਹੈ ਬਿਧੀ ਚੰਦ ਜੈਸਾ ਦੂਜਾ ਕੋਈ ਸਿੰਘ ਗੁਰੂ ਕੇ
ਘਰ ਵਿਚ ਨਹੀਂ ਏਸ ਨੂੰ ਸਤਿਗੁਰਾਂ ਨੇ ਬਹੁਤ ਸ਼ਕਤੀ
ਬਖਸ਼ੀ ਹੈ ਜਿਸ ਸਿੱਖ ਦੀ ਗੁਰੂ ਘਰ ਵਿਚ ਏਹੋ ਜੇਹੀ
ਵਡਿਆਈ ਹੋਵੇ ਓਹ ਕਿਉਂ ਨਾ ਆਪਣਾ ਆਪ ਕੁਰਬਾਨ
ਕਰੇ ? ਓਸੇ ਘੜੀ ਬਿਧੀ ਚੰਦ ਨੇ ਹਥ ਜੋੜ ਖੜੇ ਹੋ
ਪ੍ਰਾਰਥਨਾਂ ਕੀਤੀ, ਸੱਚੇ ਪਾਤਸ਼ਾਹ ਤੁਸੀਂ ਤਾਂ ਆਪਣੀ ਨਦ
ਲੀਲਾ ਕਰ ਕਰਾ ਰਹੇ ਹੋ ਨਹੀਂ ਤਾਂ ਸਰਬ ਸ਼ਕਤੀਮਾਨ
ਹੋ ਪ੍ਰਤੱਖ ਭਗਵਾਨ ਹੋਜੋ ਚਾਹੋ ਅੱਖਦੇ ਫੇਰ ਵਿਚ ਕਰ
ਦਿਖਾਓ । ਯਥਾ- “ਕੀੜਾ ਥਾਪਦੇ ਇ ਪਾਤਸ਼ਾਹੀ ਲਸਕਰ
ਕਰੇ ਸੁਆਹ” ਏਹੋ ਤੁਰਕੇ ਸਰ ਕੀ ਚੀਜ਼ ਹੈ ? ਆਪਣੀ
ਸਹਾਇਤਾ ਪਾਈਏ ਤਾਂ ਇੰਦ੍ਰ ਦੇ ਘੋੜੇ ਲੈ ਆਈਏ ।
ਬਿਧੀ ਚੰਦ ਦਾ ਏਹ ਬਚਨ ਸੁਣਕੇ ਸਭ ਪ੍ਰਸੰਨ ਹੋਏ ਤੇ ਜਾਣ
ਲੀਤਾ, ਹੁਣ ਓਹ ਘੋੜਾ ਭੀ ਆਯਾ । ਓਸੇ ਵੇਲੇ ਬਿਧੀ ਚੰਦ
ਨੇ ਅਰਦਾਸ ਕੀਤੀ ਮੱਥਾ ਟੇਕਿਆ ਗੁਰੂ ਜੀ ਨੇ ਥਾਪੀ
ਦੇਕੇ ਵਰ ਦਿਤਾ ਜਾਹ ਜੇ ਤੂੰ ਚਾਹੇਂਗਾ ਸੋਹੋਵੇਗਾ । ਭਾਈ
ਜੀ ਚੋਥੇ ਦਿਨ ਲਾਹੌਰ ਜਾ ਵੜੇ ਤਾਂ ਅਗੇ ਢੰਢੇ ਰਾ ਫਿਰ
ਰਿਹਾ ਸੀ ਕਿਜੇ ਕੋਈ ਘੋੜੇ ਦਾ ਪਤਾਲਾ ਵੇਖੂੰਹ ਮੰਗਿਆ
ਇਨਾਮ ਪਾਵੇ । ਏਹ ਸੁਣਕੇ ਭਾਈ ਜੀ ਬਹੁਤ ਰਾਜੀ ਹੋਏ
ਭਾਈ ਬਿਧੀ ਚੰਦ ਜੀ ਭਾਈ ਬਹੋੜੂ ਨਾਮੇ ਖੋਸਲੇ ਖਤ੍ਰੀ ਬਜਾਜ
ਸਿੱਖ ਦੇ ਘਰ ਜਾ ਰਹੇ ਜਿਸਦੀ ਸੰਤਾਨ ਵਿਚੋਂ ਹੁਣ

ਰਾਇਬਹਾਦਰ ਲਾਲਾਜੈਕਿਸ਼ਨ ਦਾਸ ਆਦਿਕਗੁਰੂਘਰ
 ਦੇਪ੍ਰੇਮੀਸਿੱਖਹਨ, ਏਨ੍ਹਾਂ ਦੀ ਕਥਾ ਪੰਜਵੇਂਹਿੱਸੇਵਿਚ ਹੈ।
 ਬਹੋੜੂ ਨੇ ਇਸਤ੍ਰੀ ਸਮੇਤ ਜੋ ਗੁਰੂ ਜੀਦੇ ਪ੍ਰੇਮੀ ਭਗਤ
 ਸੇ, ਬਿਧੀ ਚੰਦ ਦਾ ਬਹੁਤ ਆਦਰ ਸਤਕਾਰ ਕੀਤਾ। ਗੁਰ
 ਸਿੱਖ ਦੇ ਦਰਸ਼ਨ ਕਰ ਆਪ ਨੂੰ ਬਡਭਾਗੀ ਮੰਨਿਆਂ,
 ਗਰਮ ਜਲ ਕਰ ਚਰਨ ਧੋਤੇ ਚਰਨਾਮ੍ਰਿਤ ਲੀਤਾ, ਬਟ
 ਰਸ ਭੋਜਨ ਛਕਾਕੇ ਬੇਨਤੀ ਕੀਤੀ ਕੋਈਟਹਿਲ ਦੱਸੋ?
 ਭਾਈ ਜੀ ਨੇ ਖੋਜੀ ਦੀ ਕਦਰ ਬਾਦਸ਼ਾਹ ਤਕ ਹੁੰਦੀ
 ਜਾਲਕੇ ਉਹੋ ਬਣਤ ਬਣਾਉਣ ਲਈ ਬਚਨ ਕੀਤਾ
 ਬਹੁਤ ਬਰੀਕ ਕੀਮਤੀ ਸੁਫੈਦ ਬਸਤਰ ਲਿਆਓ ਇਕ
 ਵੱਡਾ ਚੋਲਾ ਪਿੰਨ ਠੀ ਦੂਜਾ ਗੋਡਿਆਂ ਤੀਜਾ ਪੱਟਾਂਤੇੜੀ
 ਬਣੇ, ਇਕ ਸਲਵਾਰ ਘੇਰੇਦਾਰ, ਦੁਪੱਟਾ ਪੱਗਤਿੱਲੇਦਾਰ
 ਹੋਣ, ਇਕ ਜੋੜਾ ਪੰਜ ਰੁਪਏ ਵਾਲਾਜ਼ਰੀਕਸ਼ ਨੋਕਦਾਰ
 ਹਿੰਦੁਸਤਾਨੀ ਹੋਵੇ, ਏਦਾਂ ਦੀ ਪੁਸ਼ਾਕ ਬਣੇ। ਭਾਈਬਹੋੜੂ
 ਨੇ ਬੜੀ ਖੁਸ਼ੀ ਨਾਲ ਏਹ ਪੁਸ਼ਾਕ ਤਿਆਰ ਕਰਾਈ ਤੇ
 ਭਾਈ ਜੀਨੇ ਉਧਰੋਂ ਦੋ ਦਿਨ ਵਿਚ ਸਭ ਕਣਸੇਆਂ ਲੈ
 ਲੀਤੀਆਂ, ਹੁਣ ਬੁਧਵਾਰ ਅੰਮ੍ਰਿਤਵੇਲੇ ਭਾਈਜੀਰੀਠਿਆਂ
 ਤੇ ਦਹੀਂ ਨਾਲ ਇਸ਼ਨਾਨ ਕਰ ਦਾੜ੍ਹੀ ਸੁਫੈਦ ਚਿਲਕਾ
 ਪੁਸ਼ਾਦ ਛਕਕੇ ਪੁਸ਼ਾਕ ਪਹਿਨ ਪੱਗ ਤੀਹਾਂ ਗਜ਼ਾਂ ਦੀ
 ਢਾਲ ਵਾਂਗੂੰ ਚੌੜੀ ਸਜਾ ਤਿੱਲੇ ਸੁੱਚੇ ਦੇ ਲੜ ਦੇਵੇਂ ਫੱਰੇ
 ਰਖ ਕਰ ਦੁਪੱਟਾ ਮੋਢਿਆਂ ਪਰ ਹਥਛੜੀਕੀਮਤੀਇਕ
 ਪੋਥੀ ਸੰਗਲੀ ਅਤੇ ਰੁਮਾਲ ਲੈਕੇ ਜਾਂ ਬਜਾਰ ਵੜਿਆ
 ਤਾਂ ਏਸਦਾ ਵੇਸ ਅਲੌਕਿਕ ਧੀਮੇਂ ਧੀਮੇਂ ਚਲਣਾ ਹੋਲੀ

ਤਵਾਰੀਖ ਖਾਲਸਾ (੧੬੬੬) ਗੁਰੂ ੬ ਹਿੰਸਾ ੨

ਬੋਲਨਾ ਨੀਵੇਂ ਝਾਕਣਾ ਦੇਖ ਦੇਖ ਲੋਕ ਅਚੰਭਾ ਮੰਨ
ਗਏ, ਜੇ ਕੋਈ ਪੁਛੇ ਤਾਂ ਖੋਜੀ ਸਾਉਰੀ ਦਸ ਛਡੇਅਨੇਕ
ਮਤਲਬੀ ਪਿਛੇ ਲਗਾ ਲੀਤੇ ਕਿਲੇ ਅਗੇ ਪਿੱਪਲ ਹੇਠ
ਥੜੇ ਉਤੇ ਰੁਮਾਲ ਵਿਛਾਕੇ ਜਾ ਬੈਠਾ ਫੇਰ ਤਾਂ ਕਈ
ਪੁਛਣ ਵਾਲੇ ਕਈ ਕੁਛ ਦੇਖਣ ਵਾਲੇ ਭਾਈ ਜੀ ਦੇ
ਚੁਫੇਰੇ ਝੁੰਬਲਾ ਹੋ ਖੜੋਤੇ। ਜੇ ਕੋਈ ਕੁਛ ਪੁਛੇ ਤਾਂ ਏਹ
ਸੰਗਲੀ ਨੂੰ ਹੱਥ ਲਵਾ ਕਰ ਸਿਟੇ ਸੁੰਘੇ ਹੇਠਾਂ ਉੱਤੇ
ਜਾਨਵਰਾਂ ਵਲ ਤੱਕੇ ਉਂਗਲਾਂ ਉੱਤੇ ਗਿਣ ਗਿਣਾਗੁਰੂ
ਜੀਦੀ ਦਯਾ ਤੇ ਆਪਣੇ ਕਜਾਸੀ ਇਲਮ ਦੇ ਜ਼ੋਰ
ਚਤੁਰਾਈ ਨਾਲ ਓਹੋ ਗੱਲ ਦੱਸ ਦੇਵੇ ਜੋ ਅਗਲੇਦੇ ਮਨ
ਵਿਚ ਹੋਵੇ, ਏਸ ਕਰਕੇ ਓਸਦੀ ਬਹੁਤ ਮਹਿਮਾਂ ਹੋਣ
ਲੱਗੀ, ਤਦੋਂ ਨੂੰ ਸੋਧੇ ਖਾਂ ਦਰੋਗਾ ਭੀ ਆਦਮੀਆਂ ਦੀ
ਭੀੜ ਦੇਖਕੇ ਆ ਖਲੋਤਾ। ਭਾਵੇਂ ਓਸ ਪਾਸ ਭਾਈ ਜੀ
ਬਹੁਤ ਚਿਰ ਰਹਿ ਗਿਆ ਸੀ, ਪਰ ਏਸਦੇਅਲੋਕਕਵੇਸ
ਕਰਕੇ ਪਛਾਣ ਨਾ ਸਕਿਆ, ਦੂਰ ਦੇਸੀ ਭਲਾ ਮਾਲਸ
ਇੱਜ਼ਤਦਾਰ ਰਮਲੀ ਜਾਣ ਕਰਝੁਕਕਰਸਲਾਮ ਕੀਤੀ।
ਭਾਈਜੀਨੇ ਆਖਿਆ ਸਤ ਸਲਾਮਾਂਸਾਹਿਬਨੂੰਆਓ ਵੀਰਾ
ਬੈਠੋ, ਓਨ ਪੁਛਿਆ ਆਪ ਕੌਣ ਹੁੰਦੇ ਹੋ ? ਉੱਤਰਦਿਤਾ:
ਸਾਉਰੀ ਰਮਲੀਏ ਜੰਗਲ ਦੇਸ ਦੇ ਵਸਨੀਕ ਹਾਂ,
ਜਾਨਵਰਾਂ ਦੀ ਭਾਖਾ ਲੈਕੇ ਗੁਰੂ ਦੀ ਕ੍ਰਿਪਾ ਨਾਲ
ਇਲਮ ਦੇ ਜ਼ੋਰ ਜੇ ਕੁਛ ਕੋਈ ਪੁਛੇ ਸੋ ਦਸਦੇ ਹਾਂ,
ਦਰੋਗੇ ਨੇ ਏਸ ਖਿਆਲ ਨਾਲ ਆਪਣੇ ਬੀਮਾਰ
ਪੁਤਰ ਦਾ ਹਾਲ ਰਿਤਵਰ ਫ਼ਾਲ ਨੂੰ ਹੱਥ ਲਾਯਾ ਕਿ

ਏਸ ਨੇ ਘੋੜੇ ਦਾ ਪ੍ਰਸ਼ਨਸਮਝਣਾ ਹੈ, ਏਧਰ ਭਾਈਜੀਨੇ
 ਸੋਚਿਆ ਆਤਮਾ ਸਭ ਨੂੰ ਪਿਆਰਾ ਹੈ, ਏਨ ਪੁੱਤਰਦਾ
 ਪ੍ਰਸ਼ਨ ਕੀਤਾ ਹੋਊ ਤਿੰਨ ਵਾਰੀ ਸੰਗਲੀ ਸੁੰਘਕੇ ਹੇਠਾਂ
 ਉਤੇ ਤੱਕਿਆ ਉਂਗਲਾਂ ਉਤੇ ਗਿਣ ਗਿਣਾ ਧਰਤੀ
 ਸੁੰਘੀ ਸਿਰ ਉਤੇ ਹੱਥ ਰਖਿਆ, ਓਸਦੇ ਘਰ ਦਾ ਹੀਰ
 ਪਯਾਜ਼ ਤਾਂ ਅੱਗੇ ਹੀ ਮਲੂਮ ਸੀ। ਹੁਣ ਨਾਉਂ ਲੈਕੇ
 ਉਮਰ ਬਿਮਾਰੀ ਮਾਂ ਬਾਪ ਦਾ ਨਾਉਂ ਘਰਦੇ ਪਤੇ ਸਭ
 ਦੱਸਕੇ ਆਖਿਆ, ਫੱਗਣ ਨੂੰ ਰਾਜੀ ਹੋਵੇਗਾ। ਸੋਧੇ ਖਾਂ
 ਤਾਂ ਏਹ ਸਾਰੇ ਪਤੇ ਸੱਚੇ ੨ ਲੱਗੇ ਦੇਖਕੇ ਕੁਰਬਾਨ ਹੋ
 ਗਿਆ, ਓਸੇ ਘੜੀ ਬਾਦਸ਼ਾਹ ਪਾਸ ਸਾਰੀ ਸਿਫਤ ਜਾ
 ਕੀਤੀ। ਬਾਦਸ਼ਾਹ ਨੇ ਭਾਈ ਜੀ ਨੂੰ ਬੁਲਾ ਲੀਤਾ ਏਨ੍ਹਾਂ
 ਅਵਾਜ਼ ਕੀਤੀ ਸਤ ਸਲਾਮਾਂ ਸੱਚੇ ਪਾਤਸ਼ਾਹ ਨੂੰ ਓਹ
 ਖੁਸ਼ੀ ਹੋਯਾ ਕਿ ਮੈਨੂੰ ਆਖਦਾ ਹੈ। ਏਸ ਦੇ ਲਿਬਾਸ,
 ਬਿਲਾਸ, ਬਣਾ ਤਣਾ ਸਾਰੇ ਵੱਖਰੇ ਰੰਗ ਢੰਗ ਦੇ ਦੇਖਕੇ
 ਸ਼ਾਹ ਸਣੇ ਸਾਰੀ ਕਚੈਹਰੀਅਚਰਜਮੰਨਗਈ। ਬਾਦਸ਼ਾਹ
 ਨੇ ਆਖਿਆ ਘੋੜੇ ਦਾ ਪਤਾ ਲਾਵੇਂ ਤਾਂ ਬਹੁਤ ਇਨਾਮ
 ਦੇਈਏ, ਭਾਈ ਬਿਧੀਏ ਬਿਧ ਬਣਾਈ ਸੰਗਲੀ ਨੂੰ
 ਬਾਦਸ਼ਾਹ ਦਾ ਹੱਥ ਲਵਾਕੇ ਸਿੱਟਕੇ ਤਿੰਨ ਵਾਰਸੁੰਘੀ
 ਸਿਰ ਉਤੇ ਹੱਥ ਰੱਖਿਆ ਉਚੇ ਨੀਵੇਂ ਤੱਕ ਜਾਨਵਰਾਂ
 ਵੰਨੀ ਕੰਨ ਲਾਇਆ ਗੁਰੂ ਜੀ ਦਾ ਧਿਆਨ ਧਰ
 ਉਂਗਲਾਂ ਉਤੇ ਕੁਛ ਗਿਣਕੇ ਘੋੜੇ ਦਾ ਰੰਗ ਥਾਨ
 ਮਕਾਨ ਉਮਰ ਜੰਮਣ ਭੂਮ ਚੋਰੀ ਜਾਣ ਦਾ ਵਕਤ
 ਲੈ ਜਾਣ ਵਾਲੇ ਦਾ ਨਾਉਂ ਕੱਢ ਰੋਗ ਜਾਤ ਦਸਕੇ

ਤਵਾਰੀਖ ਖਾਲਸਾ (੧੬੮) ਗੁਰੂ ੬ ਹਿੱਸਾ ੨

ਆਖਿਆ ਪਿਤਲ ਰੰਗੀ ਕੋਈ ਚਮਕਦਾਰ ਚੀਜ਼ ਭੀ
ਨਾਲ ਗਈ ਹੈ ਏਹ ਸਾਰੇ ਸੱਚੇ ਪਤੇ ਸੁਣਕੇ ਬਾਦਸ਼ਾਹ
ਸਮੇਤ ਸਭ ਨੂੰ ਭਰੋਸਾ ਹੋਗਿਆ ਤੇ ਆਖਣ ਲਗੇ: ਹੁਣ
ਜੇੜੀ ਮਿਲ ਜਾਏਗੀ। ਭਾਈ ਜੀ ਖੁਸ਼ੀ ਹੋਏ ਕਿ
ਬਹੁਤਿਆਂ ਦੀ ਜਬਾਨ ਪ੍ਰਮੇਸ਼ਰ ਦੀ ਬਾਣੀ ਹੈ। ਬਾਦਸ਼ਾਹ
ਨੇ ਆਖਿਆ ਜੀਕੁੰ ਤੈਂ ਏਹ ਪਤੇ ਸਾਰੇ ਸੱਚੇ ਲਾਏ ਹਨ,
ਜੇ ਹੁਣ ਏਹ ਦਸ ਦੇਵੇਂ ਕਿ ਅਮਕੇ ਥਾਂ ਖੜਾ ਹੈ ਫਲਾਣੇ
ਨੇ ਕਢਾਇਆ ਹੈ ਤਾਂ ਦੂਹਰਾ ਇਨਾਮ ਤੇ ਸਾਰੀ ਚੀਜ਼
ਦਾ ਚੌਥਾ ਹਿੱਸਾ ਤੈਨੂੰ ਦੇਵਾਂਗੇ। ਏਹ ਹੁਕਮ ਸੁਣਕੇ ਭਾਈ
ਜੀ ਬੋਲੇ, ਏਹ ਪੂਰੇ ਪੂਰੇ ਪਤੇ ਤਦ ਲਗਦੇ ਹਨ ਜਿਸ
ਵੇਲੇ ਜਿੱਥੋਂ ਘੋੜਾ ਗਿਆ ਹੈ ਉਸੇ ਵੇਲੇ ਉਸੇ ਥਾਂ
ਬੈਠੀਏ ਉਸੇ ਤਰਾਂ ਪਹਿਰੂ ਖੜੇ ਹੋ ਜਾਣ ਚੁਫੇਰੇ ਦੇ
ਮਕਾਨਾਂ ਨੂੰ ਜੰਦਰੇ ਲੱਗ ਜਾਣ ਆਦਮੀ ਕੋਈ ਏਧਰ
ਉਧਰ ਨਾ ਫਿਰੇ ਦੂਜੇ ਘੋੜੇ ਨੂੰ ਉਸੇ ਤਰਾਂ ਸਜਾਕੇ ਮੈਦਾਨ
ਵਿਚ ਬੰਨ੍ਹਿਆ ਜਾਵੇ ਉਸਨੂੰ ਕੱਲਾ ਖੜਾ ਦੇਖਕੇ ਉਸ ਵੇਲੇ
ਦੇ ਫਿਰਨ ਵਾਲੇ ਜਨੌਰ ਆਪੇ ਵਿਚ ਗੱਲਾਂ ਕਰਨ ਉਹ
ਭਾਖਾ ਲੈਕੇ ਫੇਰ ਤਾਂ ਪਲ ਵਿਚ ਸਾਰੇ ਪਤੇ ਲਾ ਦੇਵਾਂ
“ਸੱਚ ਹੈ ਗਰਜ਼ ਵੰਦ ਬਾਉਲਾ” “ਗਉਂ ਭੁੰਨਾਵੇ ਜੋਭਾਵੇਂ
ਗਿੱਲੇ ਹੋਣ” * ਬਾਦਸ਼ਾਹ ਨੇ ਦੋਗੇ ਨੂੰ ਹੁਕਮ ਦਿਤਾ, ਏਹ

* ਅਕਾਲ ਬਾਦਸ਼ਾਹ ਨੇ ਇਕ ਦਿਨ ਅਮੀਰਾਂ ਵਜ਼ੀਰਾਂ ਤੇ ਪੁਰਖਿਆਂ
ਪੰਜਾਰੀ ਚੀਜ਼ ਕਹੜੀ ਹੈ? ਉਨ੍ਹਾਂ ਨੇ ਪੁਤਰ, ਇਸਤ੍ਰੀ, ਦੌਲਤ, ਇੱਜ਼ਤ
ਹਕੂਮਤ, ਜਾਨ ਤਕ ਸਭ ਦੱਸੇ। ਬਾਦਸ਼ਾਹ ਨੇ ਸਭ ਦਾ ਖੰਡਨ ਕੀਤਾ। ਉਹਨਾਂ
ਬੀਚਬਲ ਨੇ ਆਖਿਆ ਪਹਿਲੋਂ ਕਾਜੀਆਂ ਮੌਲਵੀਆਂ ਨੂੰ ਪੁਛੋ ਜੇਹੜੇ ਦੋਸ਼ ਕੰਮ
ਦੀਆਂ ਜਗੀਰਾਂ ਖਾਂਦੇ ਹਨ, ਪਿਛੋਂ ਅਸੀਂ ਦੱਸਾਂਗੇ। ਬਾਦਸ਼ਾਹ ਨੇ ਕਾਜੀਆਂ ਨੂੰ

ਬਹੁਤ ਸਾਫ਼ ਸੀਨੇ ਸੱਚਾ ਰਮਲੀ ਸਾਉਰੀ ਹੈ ਜਿਹੂੰ ਏਹ
ਆਖਦਾ ਹੈ ਉਸੇ ਤਰਾਂ ਦਾ ਸਮਾਂ ਰਾਤ ਪਈ ਬਣਾ ਦੇਣਾ।
ਹੁਣ ਬਾਦਸ਼ਾਹ ਦੇ ਹੁਕਮ ਅਨੁਸਾਰ ਸੌਂਧੇ ਖਾਂ ਭਾਈ ਜੀ
ਨੂੰ ਤਬੇਲੇ ਵਿੱਚ ਲੈ ਗਿਆ। ਦਿਨ ਛਿਪ ਚੁਕਾਸੀ ਦੀਵੇ
ਜਗੇ ਤਾਂ ਬਾਦਸ਼ਾਹ ਨੇ ਸੰਮਨ ਬੁਰਜ ਦੀ ਬਾਰੀ ਵਿਚ
ਦੇਖਨ ਲਈ ਬੈਠ ਕੇ ਫੇਰ ਹੁਕਮ ਦਿਤਾ। ਛੇਤੀ ਨਾਲ
ਉਹੋ ਸਮਾਂ ਜੋ ਸਉਰੀ ਆਖਦਾ ਹੈ ਬਣਾ ਦਿਓ ਤਾਂਕਿ ਮੈਂ
ਹੁਣੇ ਸੁਣਕੇ ਫੌਜ ਚੜ੍ਹਾਵਾਂ। ਗੁਰੂ ਜੀ ਦੀ ਮਾਇਆ ਨੇ

(ਸਫ਼ਾ ੯੬੯ ਦਾ ਥਾਕੀ ਨੌਕ ਏਹ ਹੈ)

ਮੌਲਵੀਆਂ ਨੂੰ ਹੁਕਮ ਸੁਣਾਇਆ ਕਿ ਇਕ ਮਹੀਨੇ ਤੋੜੀਏ ਸਭਾ ਲਈ
ਉੱਤਰ ਦਿਓ ਨਹੀਂ ਤਾਂ ਸਭ ਨੂੰ ਆਪਣੇ ਰਾਜ ਵਿਚੋਂ ਨੰਗੇ ਕਰਕੇ ਕੱਢ
ਦੇਵਾਂਗਾ। ਉਨ੍ਹਾਂ ਨੂੰ ਐਡਾ ਬੁਰੇਵਾਂ ਤੇ ਸੰਸਾ ਲਗਾਕਿ ਨੀਂਦ, ਭੁਖ, ਨਮਾਜ਼, ਰੋਜਾ
ਸਭ ਭੁਲ ਗਏ, ਲੱਗੇ ਹਾਹੁਕੇ ਲੈਣ ਕੋਈ ਉੱਤਰ ਬਾਦਸ਼ਾਹ ਨੂੰ ਨਿਰੁਤਰ
ਕਰਨ ਵਾਲਾ ਨਾਂ ਫੁਰੇ। ਬੀਰਬਲ ਉਸੇ ਦਿਨ ਤੋਂ ਫਕੀਰ ਬਣਕੇ ਖਾਕ ਮਲ
ਜੁੱਮੇ ਮਹਿਜ਼ਦ ਪਾਸ ਆ ਬੈਠਾ, ਜਦ ਆਦਮੀ ਨੂੰ ਬਿਪਤਾ ਪੈਂਦੀ ਹੈ ਤਾਂ ਪੀਰਾਂ
ਫਕੀਰਾਂ ਅਗੇ ਦੀਨ ਹੁੰਦਾ ਹੈ ਕਾਜੀ ਮੌਲਵੀ ਏਸਨੂੰ ਨਿਰਬਾਹ ਸੱਚਾ ਫਕੀਰ
ਦੇਖ ਕੇ ਲਗੇ ਬੇਨਤੀ ਕਰਨ ਤੇ ਕਹਿਣ ਫਕੀਰ ਰਬ ਦੀ ਬਾਤ ਹੁੰਦੇ ਹਨ
ਸਾਡੀ ਬੰਦ ਖਾਲਸੀ ਕਰਾਓ। ਏਸਨੇ ਆਖਿਆ ਤੁਸੀਂ ਬਾਦਸ਼ਾਹ ਨੂੰ
ਆਖੋ ਸਾਡਾ ਮੁਰਸ਼ਦ ਉੱਤਰ ਦੇਣ ਆਇਆ ਹੈ ਆਪਣੇ ਚੜ੍ਹਨ ਦੀ
ਰਤਨ ਜੜਤ ਪਾਲਕੀ ਚੌਰ ਮੁਠਾ ਦੇਹ, ਉਨ ਉੱਤਰ ਲੈਣ ਦੇ ਮਾਰੇ ਸਭ
ਕੁਛ ਛੇਜ ਦਿਤਾ, ਬੀਰਬਲ ਨੇ ਕਾਜੀ ਮੌਲਵੀਆਂ ਨੂੰ ਆਖਿਆ ਤੁਸੀਂ
ਨੰਗੇ ਪੈਰੀਂ ਮੇਰੀ ਪਾਲਕੀ ਚੁਕੋ ਇਕ ਇਕ ਕੁਰਾਨ ਸਭਲੱਕ ਪਿਛੇ ਬੈਠੋ ਉਨ੍ਹਾਂ
ਜੀ ਛਿਆਇਆਂ ਏਹੋ ਕੀਤਾ ਜੇਸੇ ਆਪ ਪਾਲਕੀਆਂ ਵਿਚ ਚੜ੍ਹ ਕੇ ਕਚੇਹਰੀ
ਜਾਂਦੇ ਸੇ ਉਨ੍ਹਾਂ ਨੇ ਪਾਲਕੀ ਚਕੀ ਆਖੇ ਸੌਖੇ ਕਿਲੇ ਵਿਚ ਲੈ ਗਏ ਜਾਂ ਅਗੇ
ਬਾਦਸ਼ਾਹ ਆਗਤ ਨੂੰ ਆਇਆ ਤਾਂ ਬੀਰਬਲ ਨੇ ਪਾਲਕੀ ਵਿਚੋਂ ਉਤਰ ਕੇ
ਸਲਾਮ ਕਰ ਦਿਤੀ, ਸਭ ਹੱਕੇ ਬਕੇਰਹਿ ਗਏ। ਬੀਰਬਲ ਨੇ ਆਖਿਆ ਲਓ
ਬਾਦਸ਼ਾਹ ਸਲਾਮਤ ਹੀਂ ਪਿਆਰੀ ਹੈ। ਤੇ ਆਪਣੀ ਗੋਂ ਨੂੰ ਪਾਲਕੀ ਚੌਰ ਮੁਠਾ
ਦਿਤਾ ਇਨ੍ਹਾਂ ਨੰਗੇ ਪੈਰੀਂ ਪਾਲਕੀ ਚੁਕੀ ਕੁਰਾਨ ਚਿਤਰਾਂ ਪਿਛੇ ਜਿਥੇ ਕਹਾਰ
ਜੁਤੀਆਂ ਬੈਠਦੇ ਹਨ ਬੈਠੇ ਹੋਏ ਦੇਖ ਲਓ, ਏਹ ਬਾਤਾਂ ਬਿਨਾਂ ਮਤਲਬ ਤੋਂ
ਹੋਰ ਕਿਸੇ ਤਰਾਂ ਕਦੇ ਨਹੀਂ ਹੋ ਸਕਦੀਆਂ ਤਾਂਤੇ ਮਤਲਬ ਪਿਆਰਾ ਹੈ
ਅਕਬਰ ਮੰਨ ਗਿਆ, ਹੁਣ ਉਹੋ ਗਲ ਸਾਹਸਰਾਂ ਨੇ ਕੀਤੀ ॥

ਤਵਾਰੀਖ ਖਾਲਸਾ (੯੭੦) ਗੁਰੂ ੬ ਹਿੱਸਾ ੨

ਸਭ ਤੁਰਕਾਂ ਦੀ ਬੁਧ ਉੱਤੇ ਐਸਾ ਪੜਦਾ ਪਾਯਾ ਕਿ ਜੇ
ਕੁਛ ਬਿਧੀ ਚੰਦ ਨੇ ਚਾਹਿਆ ਓਹੋ ਕਰਦਿਖਾਯਾ। ਜਦ
ਭਾਈ ਜੀ ਨੇ ਘੋੜੇ ਉੱਤੇ ਸਾਰਾ ਅਸਬਾਬ ਪਵਾਕੇ ਮੈਦਾਨ
ਵਿਚ ਬੰਧਵਾ ਲੀਤਾ ਚੁਫੇਰੇ ਜੰਦ੍ਰੇ ਲਗਵਾਕੇ ਲੋਕਾਂ
ਨੂੰ ਆਪੋ ਆਪਣੀ ਅੰਦਰੀਂ ਜੰਦ੍ਰਿਆਂ ਵਿਚ ਕਾਬੂ ਕਰ
ਕੁੰਜੀਆਂ ਲੈ ਲੀਤੀਆਂ ਤੇ ਸਭ ਕੰਮ ਠੀਕ ਕਰ ਜਦ
ਵੇਖਿਆ ਕਿ ਹੁਣ ਕੋਈ ਕਿਧਰੋਂ ਹਥਪਾਉਣਜੋਗਾ ਨਹੀਂ
ਰਿਹਾ ਤਾਂ ਗੁਰੂ ਮਨਾ ਘੋੜੇ ਨੂੰ ਖੋਲ੍ਹਕੇ ਨਮਸਕਾਰ ਕਰ
ਵਾਹਿਗੁਰੂ ਬੋਲ ਭਾਈ ਜੀ ਨੇ ਘੋੜੇ ਉੱਤੇ ਆਸਣ ਪਾਕੇ
ਦੋ ਚਾਰ ਗੋੜੇ ਏਧਰ ਓਧਰ ਦਿਵਾਏ ਜਰਾ ਗਰਮ ਕਰ
ਬਾਟਸ਼ਾਹ ਦੇ ਸਾਮ੍ਹਣੇ ਖੜਾ ਹੋਕੇ ਆਖਿਆ ਸੁਣੋ, ਬਾਟ-
ਸ਼ਾਹ ਹੁਣ ਸਾਰੇ ਪਤੇ ਮੈਂ ਦੱਸਦਾ ਹਾਂ ਮੇਰੀ ਗਲ ਵਿਚ
ਬੋਲਣਾ ਨਹੀਂ ਪਿਛੋਂ ਜੋ ਮਨ ਆਵੇ ਸੋ ਕਹਿ ਲੈਣਾ।
ਏਹ ਦੋਵੇਂ ਵਛੇਰੇ ਕ੍ਰੋੜੀ ਮਲ ਸਿੱਖਸੁਦਾਗਰ ਨੇ ਗੁਰੂ
ਜੀ ਦੇ ਵਾਸਤੇ ਪਾਲੇ ਸੇ ਜਾਂ ਦੇਣ ਆਇਆ ਤਾਂ ਰਾਹ
ਵਿਚੋਂ ਲਾਹੌਰ ਕਾਸਮ ਬੇਗ ਸੂਬੇ ਨੇ ਖੋਹ ਲੀਤੇ। ਓਹ
ਗੁਰੂ ਜੀ ਪਾਸ ਜਾ ਰੋਯਾ ਓਸ ਕਰਕੇ ਆਪਣੀ ਚੀਜ਼
ਮੰਗਾਉਣ ਲਈ ਗੁਰੂ ਜੀ ਨੇ ਮੈਨੂੰ ਭੇਜਿਆ, ਪਹਿਲਾ
ਘੋੜਾ ਓਹ ਆਪਣੀ ਨੌਕਰੀ ਵਿਚ ਤੇ ਓਸ ਇਨਾਮ
ਵਿਚ ਜੋ ਤੁਸਾਂ ਮੂੰਹ ਮੰਗਿਆਦੇਣਾ ਕੀਤਾ ਸੀ, ਲੈਗਿਆ
ਹਾਂ, ਬਾਕੀ ਹੁਣ ਦਸ ਹਜ਼ਾਰ ਇਸ਼ਤਿਹਾਰ ਵਾਲਾ ਤੇ
ਚਾਰ ਲਖ ਦੇ ਮਾਲ ਵਿਚੋਂ ਬਾਕੀ ਜੋ ਚੌਥਾ ਹਿੱਸਾ ਲੈਣਾ
ਕੀਤਾ ਹੈ ਓਸ ਵਿੱਚ ਏਹ ਘੋੜਾ ਵੇਰ ਲੈ ਚਲਿਆ ਹਾਂ,

ਬਾਕੀ ਇਨਾਮ ਮੇਰਾ ਤੇਰੇ ਸਿਰ ਕਰਜਾ ਰਿਹਾ, ਸੋ ਭੇਜ
 ਦੇਵੇਂ ਤਾਂ ਚੰਗਾ, ਨਹੀਂ ਤਾਂ ਦਰਗਾਹ ਵਿਚ ਤੰਗ ਕਰਕੇ
 ਲੈ ਲਵਾਂਗੇ। ਹੁਣ ਹੋਰ ਪਤਾ ਸੁਣ, ਮਾਲਵੇ ਦੇਸਕਾਂਗੜ
 ਪਿੰਡ ਵਿਚ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਪਾਸ ਅਗਲਾ ਘੋੜਾ
 ਭੀ ਮੈਂ ਲੈ ਗਿਆ ਹਾਂ ਤੇ ਏਹ ਭੀ ਲੈ ਚਲਿਆ ਹਾਂ, ਨਾਉਂ
 ਮੇਰਾ ਬਿਧੀ ਚੰਦ ਹੈ, ਮੈਂ ਸੱਚੇਪਣੇ ਲਾਕੇ ਆਪਣਾ ਫਰਜ਼
 ਉਤਾਰ ਦਿਤਾ ਹੈ, ਤੇਰੇ ਵਿਚ ਜ਼ੋਰ ਹੈ ਤਾਂ ਮੰਗਾ ਲੈ।
 ਏਤਨੀ ਕਹਿਕੇ ਭਾਈ ਜੀ ਨੇ ਬੁਰਜ ਉਤੇ ਚੜ੍ਹ ਜਿਉਂ
 ਹੱਥ ਮਾਰਿਆ ਘੋੜਾ ਬਾਜ ਵਾਂਗੂੰ ਉਡਦਾ ਹੀ ਬਾਦਸ਼ਾਹ
 ਨੇ ਦੇਖਿਆ, ਜਿਸਦੇ ਨਾਲ ਹੀ ਓਸਦੇ ਹਵਾਸ ਉਡ ਗਏ
 ਹਾਇ! ਹਾਇ! ਫੜੋ ਫੜੋ ਕੂਕਲ ਲਗ ਪਿਆ, ਭਲਾ ਓਸ
 ਪਰੇਵੇ ਨੂੰ ਕੌਣ ਫੜੇ। ਇਕ ਵਾਰ ਤਾਂ ਭਾਈ ਜੀ ਸਮੇਤ ਘੋੜੇ
 ਦੇ ਦਰਯਾ ਦੇ ਬੱਲੇ ਗਿਆ, ਫੇਰ ਛੇਤੀ ਨਾਲ ਤਰਦਾ
 ਹੋਯਾ ਪਾਰ ਜਾ ਲੱਗਾ। ਭਾਵੇਂ ਮਾਘ ਮਹੀਨਾ ਪੱਛੋਂ ਵੀ
 ਪੱਟ ਭਿੱਜੇ ਹੋਏ ਕੱਪੜੇ ਸੇ, ਪਰ ਹੌਸਲੇ ਦੀ ਗਰਮਾਈ
 ਨਾਲ ਜਰਾ ਠੰਢ ਭੀ ਨਾਲ ਗੀਤੇ ਔਝੜਾਂ, ਜੰਗਲਾਂ, ਝਲਾਂ,
 ਝੁੰਡਾਂ ਵਿਚੋਂ ਦੀ ਅੰਧੇਰੀ ਰਾਤ ਤਾਰਿਆਂ ਦੀ ਸੇਧ ਨਾਲ
 ਸਿਧੇ ਹਰੀ ਕੇ ਪੱਤਲ ਨੂੰ ਆਉਣਾ ਬਿਧੀ ਚੰਦ ਦਾ ਹੀ
 ਕੰਮ ਸੀ, ਜਿਸਨੇ ਸਾਰੀ ਉਮਰ ਏਹੋ ਕੰਮ ਕੀਤੇ ਸੇ। ਓਹ
 ਜਾਤੀ ਸੁੰਦਰ ਦੀ ਪਿੱਠ ਉਤੇ ਸੂਰਗ ਦੇ ਝੂਟੇ ਲੈਂਦਾ ਤੇ
 ਏਹ ਸ਼ਬਦ ਖੁਸ਼ੀ ਨਾਲ ਗਾਉਂਦਾ ਹੋਯਾ ਬੇਧੜਕ ਚਲਾ
 ਆਯਾ—“ਅਪਨੇ ਸੇਵਕ ਕੀ ਆਪੇ ਰਾਖੈ ਅਪੋ ਨਾਮੁ
 ਜਪਾਵੈ” ਦਿਨ ਚੜ੍ਹੇ ਨਾਲ ਹਰੀ ਕਾ ਪੱਤਲ ਲੰਘਕੇ

ਤਵਾਰੀਖ ਖਾਲਸਾ (੯੭੨) ਗੁਰੂ ੬ ਹਿੱਸਾ ੨

ਰੋਟੀ ਵੇਲੇ ਨੂੰ ਬਡੇ ਘਰ ਵਿਖੇ ਆਕਲ ਤੁਖਾਣ ਸਿੱਖ ਦੇ
ਘਰ ਆ ਉਤਰਿਆ, ਘੋੜੇ ਨੂੰ ਮਾਲਸ਼ ਕਰਾਈ ਨਿਹਾਰੀ
ਦਿੱਤੀ ਆਪ ਪ੍ਰਸਾਦ ਛਕਕੇ ਅਸਵਾਰ ਹੋ ਮਾਘ ਵਦੀ
ਪੰਚਮੀ ਦਿਨ ਚੜ੍ਹੇਕਾਂਗੜ ਪਿੰਡ ਗੁਰੂ ਸਾਹਿਬ ਜੀ ਪਾਸ
ਆ ਪਹੁੰਚਿਆ ਅੱਗੇ ਗੁਰੂ ਜੀ ਦੀਵਾਨ ਵਿਚ ਬੈਠੇ ਜੋਧ-
ਸ਼ਾਹ ਨਾਲ ਬਿਧੀ ਚੰਦ ਦੀਆਂ ਹੀ ਗੱਲਾਂ ਕਰ ਰਹੇ ਸੇ
ਕਿਸੇ ਨੇ ਆਖਿਆ ਔਹ ਬਿਧੀ ਚੰਦ ਆਇਆ, ਗੁਰੂ ਜੀ
ਛੇਤੀ ਨਾਲ ਉਠਕੇ ਅਗੇ ਹੋਏ। ਤਦੋਂ ਨੂੰ ਬਿਧੀਏ ਨੇ
ਗੁਰਾਂ ਦੇ ਚਰਨਾਂ ਉਤੇ ਸਿਰ ਰੱਖ ਦਿਤਾ, ਮਹਾਰਾਜ ਜੀਨੇ
ਉਠਾਕੇ ਸੀਨੇ ਨਾਲ ਲਾਕੇ ਬਚਨ ਕੀਤਾ—“ਬਿਧੀ ਚੰਦ
ਛੀਨਾ ਗੁਰੂ ਕਾ ਸੀਨਾ ਪ੍ਰੇਮ ਭਗਤ ਲੀਨਾ ਕਦੇ ਕਮੀ
ਨਾ” ਏਹ ਕਹਿਕੇ ਦਿਲਬਾਗ ਉਤੇ ਹੱਥ ਫੇਰਿਆ
ਅਰ ਪਿਆਰ ਦੇਕੇ ਗੁਲਬਾਗ ਪਾਸ ਲੈ ਗਏ। ਫੇਰ ਤਾਂ
ਓਹ ਦੋਵੇਂ ਨਾਸਾਂ ਮਿਲਾ ਮਿਲਾ ਫੁਰੜਾਏ ਮਾਰਕੇ
ਇਉਂ ਮਿਲੇ ਜਿਕੂੰ ਕੋਈ ਬੜੇ ਚਿਰਦੇ ਵਿਛੜੇ ਹੋਏ
ਪਰਮ ਸਨੇਹੀ ਮਿਤ੍ਰ ਮਿਲਦੇ ਹਨ। ਆਪੋ ਵਿਚ ਪਿਆਰ
ਕਰਕੇ ਖੁਸ਼ੀ ਨਾਲ ਪੱਠੇ ਖਾਣ ਲੱਗ ਪਏ। ਗੁਰੂ ਜੀ ਸੰਗਤ
ਸਮੇਤ ਜੋੜੀ ਮਿਲੀ ਦੇਖਕੇ ਬਹੁਤ ਪ੍ਰਸੰਨ ਹੋਏ, ਓਹਨਾਂ
ਦੇ ਰੰਗ ਢੰਗ ਬਣਾ ਤਣਾ ਦੇਖਕੇ ਸਿਫਤ ਕਰਦੇ ਹੋਏ
ਬਿਧੀ ਚੰਦ ਦੀ ਬਾਂਹ ਫੜੇ ਹੋਏ ਕ੍ਰਿਪਾ ਭਰੇ ਰਸੀਲੇ
ਨੇਤ੍ਰਾਂ ਵਿਚ ਹਸਦੇ ਹਸਦੇ ਦੀਵਾਨ ਵਿਚ ਆ ਬੈਠੇ,
ਫੇਰ ਬਚਨ ਕੀਤਾ, ਭਾਈ ਬਿਧੀ ਚੰਦ ਤੈਂ ਬੜੇ ਭਾਰੀ
ਉਪਕਾਰ ਕਰੇ ਤੇਰੀ ਸੁਧ ਬੁਧ ਬੜੀ ਬਚਿੱਤ੍ਰ ਹੈ, ਤੈਂ

ਖੋਸ਼ੀ ਤੁਰਕਾਂ ਨੂੰ ਛੱਲਕੇ ਗੁਰੂ ਘਰ ਦਾ ਭਾਰੀ ਟਹਿਲਾ
ਕੀਤਾ ਹੈ। ਤੇਰੀ ਏਹ ਕਥਾ ਜੋ ਕੋਈ ਪੜ੍ਹੇ ਸੁਣੇਗਾ
ਉਸਨੂੰ ਸਿੱਖੀ ਸਿਦਕ ਪ੍ਰਾਪਤ ਹੋਵੇਗਾ। ਏਹ ਬਚਨ
ਸੁਣ ਬਿਧੀ ਚੰਦ ਨੇ ਅਤਿ ਨਿਮਰ ਹੋ ਬੇਨਤੀ ਕੀਤੀ
ਸੱਚੇ ਪਾਤਸ਼ਾਹ ਸਭ ਆਪਦੀ ਵਡਿਆਈ ਹੈ, ਤੁਸਾਡੀ
ਕ੍ਰਿਪਾ ਬਿਨਾਂ ਏਹ ਤੁੱਛ ਜੀਵ ਕੀਹ ਕਰ ਸਕਦਾ ਹੈ ?
ਤੁਰਕ ਛੱਲੇ ਤਾਂ ਤੇਰੀ ਮਾਯਾ ਨੇ, ਘੋੜੇ ਲਿਆਂਦੇ
ਤਾਂ ਤੁਸਾਡੇ ਪ੍ਰਤਾਪ ਨੇ ਮੈਨੂੰ ਤਾਂ ਅਪਣੇ ਵਿਚਕਾਰ
ਕੇਵਲ ਬਹਾਨਾ ਬਣਾ ਰੱਖਿਆ ਹੈ ਆਪ ਦੀ
ਅਨੰਤ ਸ਼ਕਤੀ ਹੈ। ਜਦ ਬ੍ਰਹਮਾਦਿਕ ਦੇਵਤਾ,
ਬ੍ਰਹਮਾ, ਵਸ਼ਿਸ਼ਟ ਜੈਸੇ ਰਿਖੀ, ਮੁਨੀ ਗੌਰਖ
ਵਰਗੇ ਸਿੱਧ ਭੀ ਤੇਰੀ ਮਾਇਆ ਦੇ ਰੋਲੇ
ਵਿਚ ਭੂਲ ਵਾਂਗੂੰ ਭੌਂਦੇ ਫਿਰਦੇ ਹਨ ਤੇ ਬੇਦ
ਨੇਤ ਨੇਤ ਕਰ ਹਾਰ ਖੜੋਤੇ ਹਨ ਤਾਂ ਅਸੀਂ
ਤੁੱਛ ਜੀਵ ਕੀ ਹਾਂ ਜੋ ਮਰਮਾਂ ਨੂੰ ਲਖ ਸਕੀਏ
ਜਾਂ ਕਰੀਏ ਸਭ ਕੁਛ ਕਰਨ ਕਰਾਉਣ ਵਾਲੇ
ਆਪ ਹੀ ਹੋ ਮੈਨੂੰ ਤਾਂ ਕੇਵਲ ਅਪਨਾ ਦਾਸ
ਜਾਣਕੇ ਜੋ ਆਪਦਾ ਸਨਾਤਨ ਬਿਰਦ ਦਾਸਾਂ ਨੂੰ
ਬਡਾਈ ਦੇਣ ਦਾ ਹੈ, ਬਡਾਈ ਦੇਂਦੇ ਹੋ। ਨਰ-
ਪੁਤਲੀ ਵਾਂਗੂੰ ਸਭ ਜੀਵਾਂ ਤੋਂ ਜਗਤ ਚੋਸਟਾ ਕਰਾਉਣੇ
ਵਾਲਾ ਤੈਥੋਂ ਬਿਨਾਂ ਹੋਰ ਕੋਈ ਨਹੀਂ, ਰੂਪੀ ਪਾਸਾ ਭੀ
ਤੂਹੀਂ ਹੈਂ ਏਹ ਜੋ ਕੁਛ ਹੋ ਰਿਹਾ ਹੈ ਸਭ ਖੇਡ ਹੈ “ਤੂੰ

ਤਵਾਰੀਖ ਖਾਲਸਾ (੯੭੪) ਗੁਰੂ ੬ ਹਿੱਸਾ ੨

ਆਪੇ ਦਾਤਾ ਆਪੇ ਭੁਗਤਾ ਜੀ ਸਭਿਤੇਰੇਚੋਜਵਿਡਾਣਾ”
ਏਹ ਕਹਿਕੇ ਭਾਈਜੀਗੁਰਾਂ ਦੇ ਚਰਨਾਂ ਉਤੇਫਹਿਪਿਆ॥
ਗੁਰੂ ਜੀ ਨੇ ਮਾਨ ਦੇਕਰ ਬਚਨ ਕੀਤਾ ਅਜੇਹੀ ਸੁੱਧ
ਬੁੱਧੀ ਹੋਣੀ ਸੇਵਾ ਦਾ ਪ੍ਰਤਾਪ ਹੈ । ਜਿਕੁੰ ਸ਼ੀਸ਼ੇ ਨੂੰ ਸਾਫ
ਕਰਕੇ ਉਸ ਵਿਚ ਆਪਣੇ ਸਰੂਪ ਦਾ ਦਰਸ਼ਨ ਹੋ
ਜਾਂਦਾ ਹੈ ਤੇ ਮੈਲੇ ਵਿਚ ਨਹੀਂ,ਤਿਉਂ ਹੀ ਸੇਵਾ ਭਗਤੀ
ਕਰਨੇ ਕਰ ਨਿਰਮਲ ਬੁੱਧ ਹੋਈ ਵਿਚ ਆਤਮਾਂ ਰੂਪ
ਹੋਕੇ ਪ੍ਰਮਾਤਮਾਂ ਜੋ ਅਕਾਸ਼ ਵਾਂਗੂੰ ਸਾਰੇ ਬਿਆਪਕ ਹੈ
ਓਸਦਾ ਗਿਆਨ ਭਾਸ ਆਉਂਦਾ ਹੈ,ਏਹੋਬ੍ਰਹਮ ਗਿਆਨ
ਕਲਿਆਣ ਕਰਦਾ ਹੈ । ਏਤਨੇ ਹੀ ਲਾਭ ਵਾਸਤੇ ਜੋਗੀ
ਜਨ, ਰਿਖੀ, ਮੁਨੀ, ਸਾਧੂ, ਸਿੱਧ ਅਨੇਕ ਪ੍ਰਕਾਰ ਦੇ
ਸਾਧਨ ਜਪ ਤਪ ਕਰਦੇ ਹਨ,ਜਿਨ੍ਹਾਂ ਨੂੰ ਬ੍ਰਹਮਗਿਆਨੀ
ਪੁਰਖਾਂ ਦੀ ਸੰਗਤ ਹੋ ਜਾਂਦੀ ਹੈ ਓਹ ਤਾਂ ਓਹਨਾਂ
ਮਹਾਤਮਾਂ ਦੇ ਬਚਨਾਂ ਨੂੰ ਦ੍ਰਿੜ ਧਾਰਨ ਕਰ ਏਸੇ ਜਨਮ
ਵਿਚ ਕੈਵਲਜ ਮੁਕਤਿ ਹੋਕੇ “ਜਿਉ ਜਲ ਮੈ
ਜਲ ਆਇ ਖਟਾਨਾ ॥ ਤਿਉ ਜੋਤੀ ਸੰਗਿ ਜੋਤਿ
ਸਮਾਨਾ” ਦੇ ਵਾਕ ਵਾਂਗ ਬ੍ਰਹਮ ਰੂਪ ਹੋਕੇ ਫੇਰ ਜਨਮ
ਮਰਨ ਵਿਚ ਨਹੀਂ ਆਉਂਦੇ ਅਤੇ ਜੇਹੜੇ ਕਾਮਨਾਸਹਿਤ
ਕਰਮ ਕਰਦੇ ਹਨ ਓਹ ਸੁਭ ਕਰਮਾਂ ਦਾ ਫਲ ਸੁਖ ਤੇ
ਅਸੁਭ ਕਰਮਾਂ ਦਾ ਫਲ ਦੁਖ ਭੋਗਦੇ ਹੋਏ ਸੰਸਾਰ ਚੱਕਰ
ਪਰ ਹਰਟ ਦੀਆਂ ਟਿੰਡਾਂ ਵਾਂਗੂੰ ਚੁਰਾਸੀ ਲੱਖ
ਜੋਨੀ ਵਿੱਚ ਪਏ ਭੌਂਦੇ ਫਿਰਦੇਹਨ । ਗੁਰੂ ਜੀ ਕੇ ਸਿੱਖਾਂ

ਨੂੰ ਉਚਿਤਹੈਕਿ ਮਨ, ਤਨ, ਧਨ ਕਰਕੇ ਪ੍ਰਵਾਰ ਦੇ ਕਾਰ-
 ਬਿਉਹਾਰ ਸਭ ਪ੍ਰਮੇਸ਼ੁਰ ਦੇ ਮੰਨਕੇ ਆਪਣਾ ਹੰਕਾਰ
 ਛੱਡ ਰੱਖਣ। ਜਿਕੂੰ ਦਾਈ ਤੇ ਦਾਯਾ ਪਰਾਏ ਪੁਤਰ ਨੂੰ
 ਪੁਤ੍ਰ ਤੇ ਮਾਲੀ ਬਾਗ ਨੂੰ ਪਾਲਦੇ ਹਨ, ਤਿਉਂਹੀ ਕੁਟੰਬ
 ਨੂੰ ਪਾਲੀਏ ਅਤੇ ਜਿਕੂੰ ਘਰਦੇ ਕੰਮ ਧੰਧੇ ਕਰਦੀ ਹੋਈ
 ਮਾਤਾ ਆਪਣੇ ਪੁਤ੍ਰ ਵਿਚ ਅਰ ਲੋਭੀ ਪੁਰਖ ਧਨ ਵਿਚ
 ਕਾਮੀ ਨਰ ਕਾਮਨੀ ਵਿਚ ਮਨਲਾਰਖਦੇ ਹਨ, ਕਿਹਾਕਿ
 “ਹੱਥ ਕਾਰ ਵੰਨੀ ਚਿਤ ਯਾਰ ਵੰਨੀ” ਏਸੇ ਭਾਂਤ ਕੰਮ
 ਧੰਧੇ ਦੁਨੀਆਂ ਦੇਸਭ ਕਰਦੇ ਹੋਏ ਮਨਨੂੰ ਗੁਰਾਂਦੇ ਸ਼ਬਦ
 ਵਿਚ ਜੋੜ ਰਖੀਏ ਤਾਂ ਬਿਨਾਂ ਯਤਨ ਮੁਕਤੀ ਪ੍ਰਾਪਤ ਹੋ
 ਜਾਂਦੀ ਹੈ। ਏਹ ਉਪਦੇਸ਼ ਸੁਣਕੇ ਸਭ ਸੰਗਤ ਖੁਸ਼ ਹੋਈ
 ਤੇ ਕਮਾਉਣ ਲਗੀ। ਤਦੋਂ ਨੂੰ ਕਰੋੜੀ ਮਲ ਸੋਦਾਗਰ
 ਭੀ ਦਿੱਲੀ ਵਲੋਂ ਘੋੜੇ ਵੇਚਕੇ ਮੁੜ ਸਤਿਗੁਰਾਂ ਪਾਸਆ
 ਪਹੁੰਚਾ ਤੇ ਘੋੜੇ ਗੁਰੂ ਜੀ ਪਾਸ ਆਏ ਦੇਖਕੇ ਮਨ ਦੀ
 ਮੁਰਾਦ ਪੂਰੀ ਹੋਣ ਦੀ ਖੁਸ਼ੀ ਵਿਚ ਕੜਾਹ ਪ੍ਰਸ਼ਾਦ
 ਕਰਾਇਆ। ਸੰਗਤ ਤਾਂ ਭਾਵੇਂ ਬਿਧੀਚੰਦ ਦੀਖੋਜੀ ਵਾਲੀ
 ਪੁਸ਼ਾਕ ਨੂੰ ਦੇਖ ਹੀ ਅਚਰਜ ਹੁੰਦੀ ਸੀ, ਪਰ ਕਰੋੜੀ
 ਮਲ ਦੇ ਬੇਨਤੀ ਕਰਨੇ ਪਰ ਗੁਰੂ ਸਾਹਿਬ ਜੀਨੇ ਬਚਨ
 ਕੀਤਾ, ਭਾਈ ਬਿਧੀ ਚੰਦ। ਸਭ ਸੰਗਤ ਤੇਰੇ ਮੂੰਹੋਂ ਸਾਰਾ
 ਬ੍ਰਿਤਾਂਤ ਘੋੜੇ ਲਿਆਉਂਟ ਦਾ ਸੁਣਨਾ ਚਾਹੁੰਦੀ ਹੈ,
 ਇਸ ਲਈ ਜਿਕੂੰ ਤੂੰ ਤੁਰਕਾਂ ਦੀਆਂ ਅੱਖਾਂ ਵਿਚ ਘੱਟਾ
 ਪਾਕੇ ਐਡੇ ਵੱਡੇ ਕਿਲੇ ਵਿਚੋਂ ਪਾਹਰੂਆਂ ਦੇ ਖਲੋਤਿਆਂ

ਤਵਾਰੀਖ ਖਾਲਸਾ (੯੭੬) ਗੁਰੂ ੬ ਹਿੱਸਾ ੨

ਘੋੜੇ ਲਿਆਇਆ ਹੈਂ ਏਹ ਸਾਰੀ ਕਥਾ ਸਾਂਗੇ ਪਾਂਗ
ਸੁਣਾਕੇ ਸੰਗਤ ਦੀ ਖੁਸ਼ੀ ਲੈ। ਜੋ ਕੋਈ ਏਹ ਤੇਰੇ ਇਸ
ਉਪਕਾਰ ਦੇ ਕੰਮ ਦੀ ਕਥਾ ਪ੍ਰੇਮ ਨਾਲ ਸੁਣੇਸੁਣਾਵੇਗਾ
ਉਸਨੂੰ ਸਿਖੀ ਪ੍ਰਾਪਤ ਹੋਵੇਗੀ ਅਤੇਕਾਰਜਰਾਸਆਵੇਗਾ।
ਏਹ ਵਰ ਸੁਣਕੇ ਫੇਰ ਤਾਂ ਜੋਧ ਸਾਹ, ਪ੍ਰਤਾਪ ਸਿੰਘ,
ਭੱਲਣ, ਕਾਲਾ, ਕਰਮ ਚੰਦ, ਤਖਤਾ ਚੂਹੜ, ਭਾਈ
ਪਰੇਮਾ ਆਦਿਕ ਸਭ ਸੰਗਤ ਨੇ ਬੜੀ ਪ੍ਰੀਤਿ ਤੇ ਚੌਪ
ਨਾਲ ਕਥਾ ਸੁਣੀ ਤੇ ਭਾਈ ਜੀਨੇ ਸੁਣਾਈ। ਜਿਉਂ ੨
ਬਿਧੀ ਚੰਦ ਮਸਾਲੇ ਲਗਾ ਲਗਾਕੇ ਸੁਣਾਉਂਦਾ ਰਿਹਾ
ਤਿਉਂ ਤਿਉਂ ਸੰਗਤ ਹੱਸ ਹੱਸਕੇ ਫਾਵੀ ਤੇਅਚਰਜਹੁੰਦੀ
ਰਹੀ ਨਾਲੇ ਧੰਨ ਭਾਈ ਬਿਧੀ ਚੰਦ ਧੰਨ ਭਾਈ ਬਿਧੀ-
ਚੰਦ ਆਖਦੀ ਰਹੀ ਅਤੇ ਗੁਰੂ ਜੀ ਭੀ ਸੁਣ ਸੁਣ
ਮੁਸਕਰਾਉਂਦੇ ਰਹੇ। ਭਾਵੇਂ ਪ੍ਰਸੰਨ ਤਾਂ ਸੱਭੇ ਹੋਏ, ਪਰ
ਕਰੋੜੀ ਮੱਲ ਬਹੁਤ ਖੁਸ਼ੀ ਹੋਯਾ ਅਰ ਸਾਰੀ ਕਥਾ ਝਟ
ਫਾਰਸੀ ਵਿਚ ਆਪਣੇ ਦੇਸ ਜਾਕੇ ਸਿਖਾਂ ਨੂੰ ਸੁਣਾਉਣ
ਲਈ ਲਿਖ ਲੀਤੀ। ਓਸੇ ਦੀ ਸੰਤਾਨਵਿਚੋਂਭਾਗ ਸਿੰਘ
ਆਦਿਕ ਕਾਬਲ ਦੇ ਦੀਵਾਨ ਦਾ ਖਾਨਦਾਨ ਹੋਯਾ ਹੈ,
ਓਨਾਂ ਦਾ ਜ਼ਿਕਰ ਪੰਜਵੇਂ ਹਿੱਸੇ ਵਿਚ ਆਵੇਗਾ।

੪੭-ਸਾਹੀ ਫੌਜ ਦੀ ਚੜ੍ਹਾਈ ਤੇ ਸਿਖਾਂਨੇ
ਮੋਰਚੇ ਬੰਨ੍ਹਣੇ

ਹੁਣ ਜਦ ਕ੍ਰੋੜੀ ਮੱਲ ਗੁਰੂ ਜੀ ਪਾਸੋਂ ਅਸੀਸ ਤੇ
ਆਗਾਜਾ ਲੈਕੇ ਆਪਣੇ ਦੇਸ ਨੂੰ ਗਿਆ ਤਾਂ ਬਿਧੀ ਚੰਦ

ਨੇ ਬੇਨਤੀ ਕੀਤੀ ਸੱਚੇ ਪਾਤਸ਼ਾਹ ! ਹੁਣ ਬਾਦਸ਼ਾਹੀ ਫੌਜ
ਆਈ ਖੜੋਤੀ ਹੈ, ਤੁਸੀਂ ਜੰਗ ਦਾ ਉਪਾਉ ਬਹੁਤ ਸੀਘਰ
ਕਰੋ । ਗੁਰੂ ਜੀ ਨੇ ਰਾਇ ਜੋਧ ਨੂੰ ਪੁਛਿਆ ਤੁਸੀਂ ਦੇਸ
ਦੇਸ ਦੇ ਭੇਤੀ ਹੋ ਜੰਗ ਕਰਨ ਦਾ ਐਸਾ ਠਿਕਾਣਾ ਦਸੋ
ਜਿਥੇ ਥੋੜੀ ਫੌਜ ਭੀ ਬਹੁਤੇ ਵੈਰੀਆਂ ਉਤੇ ਫਤਹ ਪਾਵੇ ।
ਜੋਧ ਸ਼ਾਹ ਨੇ ਦੱਸ ਦਿੱਤਾ ਬੇਨਤੀ ਕੀਤੀ, ਸਿਆਣੇ ਲੋਕ
ਲੜਾਈ ਦੇ ਢਾਈ ਫੱਟ ਦਸਦੇ ਹਨ ਟਲ ਜਾਣਾ, ਮਿਲ
ਪੈਣਾ ਏਹ ਦੋ ਸਾਰੇ ਕਿਉਂਕਿ ਮਿਲਕੇ, ਦਲਕੇ ਫੇਰ
ਦਾਉ ਲੱਗੇ ਦੁਸ਼ਮਣ ਨੂੰ ਮਾਰ ਲਈਦਾ ਹੈ, ਸਾਹਮਣੇ ਹੋਕੇ
ਲੜਣਾ ਅੱਧਾ ਫਟ ਹੈ, ਤਾਂਤੇ ਐਥੋਂ ਅਗੇ ਬੀਸ ਕੋਹ ਦੀ
ਰੰਜ ਪਈ ਹੈ, ਇਕ ਤਾਲ ਕਿਨਾਰੇ ਵੱਲ ਉਤਰੇ ਘਾਸ
ਬਹੁਤ ਹੈ । ਰਸਤ ਦੇ ਗੱਡੇ ਉਠ ਲੱਦਕੇ ਐਥੋਂ ਲੈ
ਚਲਾਂਗੇ, ਸ਼ਾਹੀ ਫੌਜ ਆਪੇ ਖੋਹ ਖਾਕੇ ਮੁੜ ਜਾਊ ਤੁਸੀਂ
ਏਸੇ ਦੇਸ ਗਜਿਓ। ਸਿਆਣਿਆਂ ਦਾ ਕਥਨ ਹੈ “ਆਉਲੀ
ਦਲੇ ਬਰਸਾਸੀ ਜੀਵੇ” ਗੁਰੂ ਜੀ ਬੋਲੇ ਇਹ ਕੰਮ
ਕਾਇਰਾਂ ਤੇ ਡਰਪੋਕਾਂ ਜਮਾਨੇ ਸਾਜਾਂ ਦੇ ਹਨ, ਅਸੀਂ
ਇਕ ਅਕਾਲ ਪੁਰਖ ਦੀ ਕ੍ਰਿਪਾ ਨਾਲ ਓਹ ਖੰਡਾਧਾਰਨ
ਕੀਤਾ ਹੈ ਜਿਸਦੀ ਧਾਰ ਅਗੇ ਸਲੋਕ, ਸਾਮੀਪ, ਸਾਰੂਪ,
ਸਾਯੂਜ ਏਹ ਚਾਰੇ ਮੁਕਤੀਆਂ ਤੇ ਈਸ਼੍ਵਰੀ ਬਿਭੇ ਹਾਜ਼ਰ
ਰੰਹਦੀ ਹੈ । ਲੋਕ ਪੁਲੋਕ ਦੇ ਸਾਰੇ ਸੁਖ ਸੂਰਬੀਰਾਂ
ਦੀਆਂ ਭੁਜਾਂ ਨਾਲ ਲਮਕਦੇ ਹਨ, ਆਹ ਜੇਹੜੇ ਢਿੱਲੇ
ਜਿਹੇ ਸਾਡੇ ਸਿਖ ਤੈਨੂੰ ਦਿਸਦੇ ਹਨ ਏਨ੍ਹਾਂ ਦੇ ਹੱਥ ਜੰਗ
ਵਿਚ ਦੇਖਣੇ ਜਦ ਚਿਤ੍ਰਿਆਂ ਵਾਂਗੂੰ ਤੁਰਕਾਂ ਦੀ ਫੌਜ